

UNIVERSAL  
LIBRARY

**OU\_204089**

UNIVERSAL  
LIBRARY





81-5-8-74-15,000

# OSMANIA UNIVERSITY LIBRARY

T 223.154 Accession No. T 223.154  
362 V 223.154  
2. 223.154  
223.154

It should be returned on or before the date last marked below.





---

# శ్రీ శివాజీ చరిత్రము



ఇ య్య ది  
విజ్ఞాన చంద్రికా గ్రంథమాల సంపాదకులును  
ఆంధ్ర విజ్ఞాన సర్వస్వ ముఖ్యసంపాదకులును  
హిందూదేశ చరిత్ర కాదులును  
అ గు

శ్రీ కొమటాజి పేంకట లక్ష్మణరావు, ఎం. ఏ. గారిచే  
రచింపబడినది.



పుస్తకద్రణము 1000 కాపీలు

మూలము రి—రి—0

బె జ వా డ

అభ్యుదయ ప్రెస్ లో ముద్రింపబడినది.

---

ప్రకాశకుడు : కొమఱ్ఱాజు వినాయకరావు.

[స్వహస్తములు ప్రకాశపరిచి.]

ప్రతిమ దొరుకుచోను:—

కొమఱ్ఱాజు వినాయకరావు,

అభ్యుదయ ప్రెస్,

గవర్నరు పేట - బెజవాడ.

## మొదటి కూర్పు పీఠిక



ఆంధ్రభాషయందు చరిత్రగ్రంథము లత్యల్పముగ నున్నవి. కాన, జేతనై నంతవరకు మాతృభాషాసేవ చేయవలయు ననిన యిచ్చతో నీ చరిత్రగ్రంథము వ్రాసినాడ. శక్తివంచనలేక యికముందును నిజులనే భాషాసేవ చేయవలయు ననిన యిచ్ఛగలవాడను.

ఈ చరిత్రకు ముఖ్యాధారములు మహారాష్ట్ర చరిత్ర గ్రంథములైననున నిందు విస్వాసపాత్ర మగు సంగతులే వర్ణింపబడినవి. పరదేశస్థులచే వ్రాయబడిన యింగ్లీషుగ్రంథాదు లుఁ బక్షపాతాదులుండవచ్చును. చరిత్రభాగములు కొన్ని తిన్నగా దెలియనగున జరిత్రలో గొరత యుండవచ్చును. కాన, మూల మహారాష్ట్రగ్రంథముల ననుసరించి యీ చరిత్ర వ్రాయబడినది.

- (1) చిటసేను కృతమయిన బఖరు,
- (2) శివ దిగ్విజయము.
- (3) మహారాష్ట్రాచార ఇతిహాస్.

అను మూడు మహారాష్ట్ర చరిత్ర గ్రంథములు నాకు ముఖ్యాధారములైయుండె.

దేశాంతర ప్రయాణము వలనను, దేశానారోగ్యత వలనను నీ చరిత్రంబు నేను బూర్తిచేయవలయుననినంత శీఘ్రముగా బూర్తిచేయ లేకపోయినని యెంతయు జిత్తిలైద. ఇట్టి యాలస్యమున కోర్చియు, నన్ను గ్రంథము పూరించుటకు బురికొల్పుచు నీ గ్రంథమును సంపూర్ణముగా నచ్చొత్తించి నందులకు 'సరస్వతీ' పత్రికాధిపతులకు గృతజ్ఞతా పూర్వకముగ వందన మొనర్చుచున్న వాడను.

ఇట్లు

అంద్రభాషా సేవకుడు,

గ్రంథకర్త.

ధిధి  
భిభి

# విషయ సూచిక



పేజీలు.

దేశస్థితియు, శివాజీ పూర్వల వృత్తాంతము.	2— 13
శివాజీ జన్మమును, బాల్యదశయు.	14— 26
యుద్ధసన్నాహము, ప్రథమ పరాక్రమము	27— 47
పునాదిని బలపరచుకొనుట.	48— 65
గురూపదేశము.	66— 82
అఫజుల్ ఖానుని వధ.	83—101
దండయాత్రలు.	102—118
మోగలులతో యుద్ధము.	119—136
ఢిల్లీ ప్రయాణము.	137—146
రాజ్యవ్యవస్థ.	147—163
మోగలులతో మఱియ యుద్ధము.	164—184
రాజ్యాభిషేక మహోత్సవము.	185—190
కర్నాట ద్రావిడ దేశములపై దాడి వెడలుట.	191—204
శివాజీ అంతిమయము.	205—220

## మూడవ కూర్పు పీఠిక

శ్రీ కొవ్వత్తాజు వేంకట లక్ష్మణరావు పాతులుగారు శ్రీ శివాజీ చరిత్రను ఇప్పటికి రమారమి ముప్పదియేడేండ్ల క్రిందట రచించిరి. అప్పటికి తెలుగులోనేగాక ఇంగ్లీషులో కూడా శివాజీని గూర్చిన గుట్టియుద్ధాంధము నెలువడి యుండలేదు.

భారతీయులు బ్రిటిష్ రాజ్యతంత్రమున జిక్కి పార తాత్త్రమున బడియుండిననువలన చాలకాలమువరకు బ్రిటీషు ప్రభుత్వ కి పారములు బోధించు పక్షపాతపు జరిత్రలే రచింప పంపించుటను గాని, స్వదేశ స్వధర్మములపై నభిమానమును బురికొల్పగల జాతీయచరిత్రలుగాని, మహాపురుషుల జీవిత చరిత్రలు కాని నెలువడకుండెను.

క్రీ. శ. 1905 సం॥ ప్రాంతమున మహారాష్ట్ర వంగ దేశములందు ప్రజలలో విజ్ఞాన వికాసమును, జాతీయ చైతన్యమును కలిగెను. అక్కడ దేశాభిమాన పూరితములైన జాతీయ వాఙ్మనుషులు బయలుదేరెను. దీనినిజూచి శ్రీ లక్ష్మణరావుగారి రాంధ్ర భాషలోకూడా అట్టి వాఙ్మయ రచనను ప్రోత్సహించ దలచి విజ్ఞాన చంద్రికామండలిని స్థాపించి అనేక గ్రంథములు ప్రకటించి గొప్పభాషా సేవచేసినారు.

శ్రీ లక్ష్మణరావుగారి నేక శాస్త్రగ్రంథములను, చరిత్ర గ్రంథములను ఇతరులచేత రచియించుటయేగాక, తాము

కూడా బహుగ్రంథావలోకనము గావించి చరిత్ర పరిశోధనము చేసి అనేక న్యాయములను, గ్రంథములను రచించినారు. నాగు రచించిన 'మహాదేశ కథాసంగ్రహము'ను భారత జాతీయ చరిత్రలోని హిందూమహమ్మదీయ మహాయుగములు ఇప్పటి కని 'తెలుగులో' సుప్రసిద్ధ బాతీయచరిత్రలుగా నున్నవి. నాగు మహారాష్ట్ర యుగమునుకూడా రచింపవలచి ముందుగా నీ శివాజీ చరిత్రను రచించిన.

ఏక మత్యము లేక బ్రాహ్మణులలో శ్రీరామకొను పిపిథ మహారాష్ట్ర తెగలను ఏక బాతిగాజేసి బలవంతమైన ముగలాలు సామ్రాజ్యముయొక్క నిరంకుశ భుత్వమును ధక్క పొంది స్వభర్తము నుద్ధరించి స్వరాజ్యమును స్థాపించిన మహానా భావుడైన శివాజీయొక్క దివ్యచరిత్ర, పారతంత్ర్యము, రాజ్యాధ్యవ్యామోహమున బడియున్న భారతీయులను మేల్కొల్పి వారికి స్వభర్త స్వదేశాభిమానములను గలిగించి స్వరాజ్యకాంక్షనుకలిగింపగల బాతీయ ఇతిహాసము. భారతీయ గౌరవమన్న గిట్టని అంగచరిత్ర కారులు శివాజీనిగూర్చి తెలిసిన తెలియని వాస్తవాలు వ్రాసి ఆయన గుణశీలములను విచర్చించుచుండి; కాని మహారాష్ట్ర దేశమునందా మహాపురుషుని జీవితవిశేషములను గూర్చియు, గుణశీలములను గూర్చియు కవులు గాయకులు చరిత్రకారులు బహుచక్కగా వర్ణించి దేశీయులలో శివాజీ భక్తిని కలిగించి, దీని ఫలితముగా మహారాష్ట్రులలో బాతీయ చైతన్యమును, స్వరాజ్యకాంక్షయు కలిగెను.



శ్రీలక్ష్మణరావు పంతులుగారు సాంస్కృతికాంధ్రము లగు నూత్రమేగాడ, నుషారాస్త్రిముందుగూడ అసమాన పాక్షిత్వముగలవారగుటచే వారాగౌరవోని గ్రంథములనెల్ల హాశీబొంది శివాజీ చరిత్రను రచించి, శివాజీయోగ, గుణ శీలములను గూర్చి యొగ్గి చరిత్రకారులు చేయు విమర్శ ములెల్ల ఖండించి ఆశా సద్విధిర్మరితముచేసి స్వాభావ్యము నొపించి, దేశము నుద్ధరించిన మహానుభావుడను విషయమును ప్రకటనగా నిరూపించి. శ్రీ లక్ష్మణరావుగారు సమగ్ర మైన నుషారాస్త్రి దేశచరిత్రనుగూడ రచింపదలచిరి గాని మన సారవృష్టవశమున వారి ప్రయత్నము యెట్లైన నిండక పూర్వమే 1923 లో స్వర్గస్థుడై.

శ్రీ లక్ష్మణరావుగారు చనిపోయినపిదప నుషారాస్త్రి దేశము జరిగిన చరిత్ర పరిశోధనలను బరశీలించి, తెలుగునూరిల నిట్టి యుద్గ్రంథమును రచించినవారు లేకపోయిరి. తెలుగులోనే కాదు— ఇంగ్లీషులో నైతము మొన్న మొన్నటి వరకు నిట్టి గ్రంథము నెలువడ లేదనియే చెప్పవచ్చును. ఇటీవల శ్రీ గోవిందసఖాగారి సద్దేశము గారట్టి చరిత్ర నొక దానిని ఇంగ్లీషులో రచించినారు. కేవలము మహారాష్ట్రభాష లోనేగాక—చారసీ పోర్చుగీసు, ఉచ్చి, ఫ్రెంచి భాషలలోగూడా నుషారాస్త్రిచరిత్రకు బనికవచ్చు విషయము లున్నవి. వాని నెల్ల తరచి యొక సమగ్ర గ్రంథము వెలువడ వలసి యున్నది. ఇటీవల ప్రకటింపబడిన చరిత్రలలో శివాజీ జీవితమును గూర్చి కొన్ని విశేషములును, సూతనాంశములును కనబడుచున్నను

శ్రీ లక్ష్మణరావుగారు శివాజీ జీవితమును గూర్చి వ్రాసిన ప్రధానాంశములుగా గాని, శివాజీ గుణ శీలములను గూర్చి చేసిన విశ్లేషణలనుగా గాని, వారు రావించిన స్థూలములుగా గాని, ఎట్టి మార్పులను చేయవలసిన అవసరము లేదు. అగువలన శ్రీ లక్ష్మణరావుపాత్రులుగాఁగి చరిత్ర సేపుకొని ప్రమాణ గ్రంథముగానే ఎఱవలసియున్నది.

శివాజీ తన జీవిత విశేషములను స్వదేశముల నుద్ధరించుటకే ధారణచేసెను. అతడెన్ని దిగ్విజయములను చేసినను అవి కేవలము సరరాజ్యముల నాక్రమించి సామ్రాజ్యమును స్థాపించుటకుగాక, స్వదేశముల స్వేచ్ఛలను కీ ర్తిపెంచి స్వభర్తమును స్థాపించుటకే అట్లు చేసెనని తెలియగలను. అతడు బావాజీ సరసప్రభువులను 1645 లో వ్రాసిన లేఖలను “హైదవీ స్వరాజ్య”మను పదమును పలుమరు వాడుచుంటు వలన బానిని స్థాపించుటయే అతని యుద్దేశమను సంగతి వెల్లడి యగుచున్నది. శివాజీయ చాధ్యాత్మిక చింత ముంపుగా నుండెను. అతడేదిగ్విజయమున కేగినను ఆ యా ప్రాంతముల దలి దివ్యస్థలములనెల్ల దర్శించి, అచ్చటి దైవముల నారాధించుచుండెను. శ్రీశైలముపైదత్తను కొంతకాలముండి మల్లిఖార్జును నర్చించెను. అప్పటితడు భ్యాస నిష్ఠుడుగ మునిగి యుండగా నా సమాధినుండి యాతనిని మెలుకొలుపుటయే గుర్రమయ్యెను. శివాజీ రానుచున స్వామికి శిష్యుడై తన రాజ్యమునెల్ల ఆయనకు ధారణచేసినాడు. ఆయన యాజ్ఞలనెల్ల శిరసావహించి హిందూమత ఫర్మములను రక్షింపసాగెను. హిందూమత ఫర్మములకు ముసల్మానులవలన నెట్టిఇక్క-ట్టలు

కలుగుటకును శివాజీ సహింపకుండెను. అయితే మహమ్మదీయులు తమ మతధర్మములప్రకారము జీవించుట కతడెట్టి యాటంకములను గలిగింపలేదు. మహమ్మదీయ మతమును గాని, మహమ్మదీయులనుగాని అతడు ద్వేషించి యెరుగడు. శివాజీకి హిందూ మహమ్మదీయ మహాత్ములయందును, దివ్య స్థలములందును సమానగౌరవముండెను. రాయగడమున నతడు జగదీశ్వరాలయమును నిర్మించుటయే గాక, ముసల్మానుల కొరకొక మశీదును గూడ నిర్మించెను. కెల్సీ కాపురమున బావాయాకత్ అను ముసల్మాను మహాత్ముని దివ్యస్థలము నకు శివాజీ యిచ్చిన జాగీరు లిప్పటికినిఉన్నది. శివాజీరాజ్యము నందు చాలమంది మహమ్మదీయులుండిరి. ఆతనిపరిపాలనమున వారు సుఖముగా జీవించుచుండిరి. చాలమందిమహమ్మదీయుల కతడుద్యోగము లిచ్చెను. వారును ఆతనియందు భక్తివిశ్వాసములు కలిగి యుండిరి. ఆతని యాంతరంగిక కార్యదర్శి(మున్సి) యైన ముల్లా హైదరు ఆతనికెంతో విశ్వాసపాత్రుడుగనుండెను. ఇట్లే ఆతని యాంతరంగిక భృత్యుడైన మదారీ మెహతర్ అను మహమ్మదీయుడు శివాజీ ఆగ్రాకొటనుంచి తప్పించుకొని వచ్చుటలో సహాయముచేసెను. శివాజీకొలుపునందు గాలతుఖాను సిద్దీలను మహమ్మదీయులు నావికాదళాధి పతులుగా నుండిరి.

శివాజీ స్థాపించిన ప్రభుత్వవిధానము అష్టప్రధానుల ప్రభుత్వమని చరిత్ర ప్రసిద్ధమైనది. అతడు రాజ్యవ్యవహారములనెల్ల ఎనిమిది శాఖలుగాజేసి ప్రతిశాఖను నిర్వహించుటలో తనకు సహాయముచేయుట కొక్కొకమంది నేర్పర

చెను. న్యాయాధీశుడు తప్పుతక్కిన మంతులందరును యుద్ధ సమయములందు సేనాధిపతులుగాకూడ నుండిరి. ఈ మంతులలో ముఖ్యునికి పేష్యాయని పేరు. శివాజీ కాలములో వీరందరును భయభక్తులతో మెలగుచుండిరిగాని, ఆయన అనంతరము పేష్యా బలవంతుడై తానే దేశపరిపాలకుడయ్యెను. తరువాత చాల కాలమువరకును మహారాష్ట్ర రాజ్యములందెల్ల ఈ అప్తప్రధానుల పద్ధతి ప్రకారమే ప్రభుత్వ వ్యవహారములు జరుగుచుండెను.

తుంగ భద్రదానదీతీరమున విజయనగరమును రాజధానిగా దక్షిణ హిందూదేశమునెల్ల పకచ్ఛత్రముగాబరిపాలించిన ఆంధ్ర చక్రవర్తులు స్థాపించిన ప్రభుత్వవిధానమునే శివాజీ గ్రహించి దానిని కొన్ని మార్పులతో అప్తప్రధానుల ప్రభుత్వపద్ధతిగా జేసెనని శ్రీ లోకమాన్య బాలగంగాధరతిలకు మహాశయుడు 31-3-1918 వ తేదీన చెన్నపట్టణమున గోఖలే హాలులో నుపన్యసించుచు స్పష్టముగా చెప్పియున్నాడు.

విజయనగర చక్రవర్తుల ప్రభుత్వ పద్ధతులు వారు కొత్తగా నిర్మించినట్టివి కావు. అవి చాలవరకు పూర్వకాలము నాటిహిందూరాజనీతి శాస్త్రములందు వివరింపబడిన రాజధర్మముల ననుసరించి నిర్మింపబడినవే. ఈ ప్రభుత్వపద్ధతి శ్రీకృష్ణ దేవరాయలవారు తమ ఆముక్తమాల్యదలో వర్ణించియున్నారు. ఈ పరిపాలనావిధానమునందు విజయనగర చక్రవర్తులకు గూడా ఐదారుగురు మంతులుండిరి. అందులో ముఖ్యుని సర్వశిరః ప్రధాని యనుచుండిరి. ప్రభుత్వము వివిధ శాఖ

లుగా విభజింపబడి చక్కగా నిర్వహింపబడు చూడెను. అయితే ఇందులో కొన్ని లోపములుండెను. విజయనగర సామ్రాజ్యమునందలి యుద్యోగులకు గొప్పగొప్ప మాన్యములు జాగీరు నిచ్చుచుండిరి. వారు వివిధ రాజ్యభౌగములకు ప్రభువులై కోటలు గట్టుకొని బలవంతులై తుదకు చక్రవర్తి యధికారమునే ధిక్కరించి స్వతంత్రులైరి. శివాజీ తన యుద్యోగులకు రొక్కపు జీతములనే ఇచ్చుచుండెనుగాని జాగీరులు రాజ్యములు నివ్వలేదు. మొగలాయి రాజ్యము నందువలె భూములను గుతకిచ్చు పద్ధతి, పన్నులు ఇజారా కిచ్చు పద్ధతి అవలంబింపక ప్రభుత్వాదాయమును వసూలు చేయు జమీందారులను అదుపు ఆజ్ఞలలో నుంచెను.

శివాజీ కాలమున ఉద్యోగములు మతపారంపర్యంగాక, వారి శక్తి సామర్థ్యములనుబట్టి మొసగబడుచూడెను. దేశములో శాంతి భద్రతలను గాపాడు కార్యమును, న్యాయపరిపాలనా వ్యవహారములను, గ్రామ పంచాయతుల వశము చేయబడెను. దేశరక్షణము కొరకు స్థలగుర్తములును జలదుర్గములును నిర్మింపబడెను. అనుకొరకు గొప్ప కట్ట బాటులకు లోబరుపబడిన గొప్ప సైనికదళమును, నౌకాదళమును గూడ నిర్మింపబడెను. సముద్ర వ్యాపారమునకు వీలు కలిగింపబడెను.

శివాజీకి ధర్మశాస్త్రములందు, మత ధర్మములందు శారవ మున్నను పూర్వాచారములు గాని, మత విశ్వాసములుగాని, రాజ్యపరిపాలనకుగాని, దేశక్షేమమునకుగాని అడ్డు వచ్చుట కిష్టపడక అవసరమైనప్పుడు వానిని నిర్భయముగా

తృణీకరించి సంస్కరించుచుండెను. దేశరక్షణమునకు, వాణిజ్యమునకు నౌకాదళ మావశ్యకమై నందువలన సముద్రయానము చేయగూడదని పూర్వాచారపరాయణులు చేయు నిషేధము నతడు తృణీకరించెను. దేశము మేల్చాకాంతమైన స్థితిలో బలవంతముగా నితర మతములందు గలుపుకొనబడిన హిందువులు వర్ణభ్రష్టులుగ పరిగణింప బడుట యన్యాయమని యెంచి, శివాజీ వారికి బ్రాయశ్చిత్తములు జేయించి, మరల హిందూ ధర్మమునందు గలుపుకొనునట్లు చేసెను.

మొగలాయి సామ్రాజ్యమునందు పారసీభాష రాజభాషగా నున్నందువలన, హిందువులభాషనభ్యసించి స్వదేశవేష భాషలందభిమానమును విడనాడి మొగలాయి నాగరికతకు వాసు లగుచున్నారని శివాజీ గ్రహించి, తన రాజ్యమునందు పారసీభాషకు బదులుగా దేశభాషయైన మహారాష్ట్ర భాషను రాజభాషగా జేసెను. అంతేగాక - దేశభాషలకెల్ల జననియైన సంస్కృతమునకు విశేషశ్రద్ధయు నిచ్చి రాజ్యవ్యవహారమునందుపయోగించు పరిభాషనెల్ల సంస్కృత పదములతోనే నిర్మించి, అట్టి పారిభాషిక పదములుగల రాజ్యవ్యవహారకోశమును నొక సంస్కృత నిఘంటువును నిర్మించెను.

శివాజీ యొక్క సైనికవ్యవస్థయు, యుద్ధపద్ధతియు చాల కట్టుదిట్టములకు లోబడినదై భారత దేశచరిత్రలో ప్రసిద్ధి కెక్కినది. శివాజీసైనికులెల్లరు క్రమశిక్షణలనంది గొప్ప సేనాధిపతులచే నడపబడుచుండిరి. వారి శక్తిసామర్థ్యములను

బట్టి వారికి ప్రోత్సాహమొసగబడుచుండెను. ప్రతిసంవత్సరము నవరాత్రి యుత్సవములందు రాజసభలో వారివారి యోగ్యతలను బట్టి సమ్మానములు జరుగుచుండును. శివాజీ సైనికులును, సేనాధిపతులును యుద్ధమునంగు శౌర్యధైర్యములను జూపుటయేగాక, నీతి మత ధర్మములందు నిరతిని కలిగి ప్రవర్తింపవలసి యుండిరి. యుద్ధములందుగాని, దండయాత్రలందుగాని స్త్రీలకు, పిల్లలకు బ్రాహ్మణులకు గోవులకును వ్యవసాయకులకును ఎట్టి హానియు చేయరాదని శివాజీ శాసించెను.

శివాజీ కాలమున యుద్ధానంతరము జయింపబడిన శత్రు సైన్యముల, వసువాహనములను విజేతలు తీసికొను నాచారముండుటయేగాక, శత్రుగుర్జములపైన, నగరములపైన దండయాత్రలుచేసి, కొల్లగొను నాచారముకూడ ఉండెను. ఈ విషయమున శివాజీని నిందించిన ఆంగ్లేయ చరిత్రకారులు తమ జాతీయులు చేసిన దండయాత్రల సంగతిని, దోపిళ్ల సంగతిని, పక్షపాత బుద్ధితో కప్పిపుచ్చినారు. టిప్పుసుల్తాను యుద్ధమున మరణింపగా నింగ్లీషువారిచేతబడిన శ్రీరంగపట్టణము నాంగ్ల సైనికులు కొన్నాళ్లపాటు విచ్చలవిడిగా దోచుకొనిరి. దానివలన నా నగరవాసుల కపారమైన నష్టము కలిగెను. దోపిడి సొమ్ములో నాంగ్లేయ సేనాధిపతుల మాతునకు కొన్ని లక్షల రూపాయలు వచ్చెను. శివాజీ చేసిన దండయాత్రల యందాతని సైనికు లిట్టి అన్యాయములు చేయ వీలులేకుండ వివిధములైన కట్టుబాట్లు చేయబడెను. యుద్ధానంతరముగాని,

దండయాత్రల యందుగాని శివాజీ ముందుగా సగరములోని ధనికులైన వరకులను బిలిచి కొంత సొమ్ము నప్తపరిహారముగా నివ్వవలసినదని కోరును. అట్లు చేయనిరాకరించి నప్పుడే అతడు సగరములను కొల్లగొనును. అప్పుడుకూడా రైతుల యిండ్లు వాకిండ్లుగాని, పంటలుగాని నప్తపరచుట కతడిష్టపడదు. యుద్ధములందును, దండయాత్రలయందును కొల్లగొనినప్పుడు సైనికు లెవరిచేతికి దొరికినది వారు దోచుకొని హరించుటకు పీలులేను. వారికి దొరికినదెల్ల పై యధికారులకు వశపరుపవలసియుండిరి. దండయాత్రలకు బోవు ప్రతి సైనికునికిని అతని స్వంత వస్తువులపట్టిక యొకటి ఇవ్వబడుచుండును. యుద్ధానంతరముగాని, దండయాత్రా నంతరముగాని ఆ పట్టికలోని వస్తువులుగాక, అతని దగ్గరనున్న తక్కిన వస్తువులెల్ల నతడు సర్కారునకు వశపరుప వలసినదే. అట్లు చేయక మోసగించినవారు శిక్షింపబడుచుండిరి.

శివాజీ తన సైనికులచు తన బిడ్డలవలె జూచుకొనుచు వారి కష్టసుఖములను కనిపెట్టి వారిని కాపాడుచుండెను. యుద్ధములందు మరణించినవారి కుటుంబముల కుపకార వేతనముల నిచ్చి పోషించుచుండెను. గాయపడి పట్టుబడిన శత్రు సైనికులపట్లకూడా అతడు దయగలిగి వారికి చికిత్సచేయించి తరువాత విడిచిపెట్టుచును.

శివాజీ ఏ యుద్ధముచేసినను, ఏకార్య మొనరించినను ఆతని ప్రధానలక్ష్యము స్వధర్మ, స్వరాజ్య సంస్థాపనమే. అతడందుకొరకు దీక్షవహించి, స్వార్థమును త్యజించి, కష్టసుఖములను లెక్కసేయక ఆ హిందూరాత్రములు పాటుపడుచుండెను.



ఆహారవిహారము లందతడు పాటించు కఠిన నియమములనుజూచి  
విదేశీయు లాశ్చర్యపడుచుండిరేగాని, అవియెల్ల ఆయన కార్య  
దీక్షతోని భాగముని గు రింపరైరి. ఇట్లే శివాజీ జీవితమును,  
చర్యలను విచుర్చించిన ఆంగ్లేయ చరిత్రకారులును, ఆయా  
కార్యములను కేవలము తన స్వార్థముకొరకు గాక తాను  
పరమార్థముని ఎంచిన లక్ష్యములను సాధించుటకొరకే అతడా  
యా కార్యములను చేసియుండెనను విషయమును గమనింప  
లేదు.

ఆంగ్లేయచరిత్రకారులవలెను, వారి ఈ యభిప్రాయము  
లను అనుకరించు ఇతర చరిత్రకారులవలె గాక, శ్రీ లక్ష్మణ  
రావు పంతులుగారు శివాజీ జీవితమును స్వభావమును శీల  
మును పైచెప్పిన దృష్టితో పరిశీలించి వాని మంచి చెడుగు  
లను నిష్పక్షపాతముగా చర్చించి యున్నారు.

బె జ వా డ, }  
11—9—47. }

ఇ ట్లు,  
ది గ వ ల్లి వేంకట శి వ రావు



# శ్రీ శివాజీ చరిత్రము

— ౨౦౨ —

మొదటి ప్రకరణము

||

దేశస్థితియు, శివాజీపూర్వలవృత్తాంతమును

శివాజీ యన బహుదేవ శత్రుబ్రతున నుదయించి తనమాతృభూమియైన మరాఠదేశమునకు నదివరకు దురుష్కలచే గలుగుచుండిన తాపము నివారించి మహారాష్ట్రులకు స్వాతంత్ర్యం బొసంగి స్వరాజ్యసంస్థాపకుఁ డనుబిరుదు వహించిన మహానుభావుఁడు! ఆంధ్రులచే గణాటదేశమున స్థాపింపబడి, మహావైభవశిఖరమునకు నెక్కి యుక్తరాయకృష్ణరాయలను ప్రచండకఠిణులచే గొంతకాలమువరకు యవసరపారసీకులను గ్రుడ్లగూబల జేసిన విజయనగరరాజ్యమార్తాండుడు, సృష్టినియమాము ననుసరించి తాలికోటలో క్రీ. శ. ౧౬౬౮ వ సంవత్సరమున నస్తమింప యవనరాజ్యమును చిమ్మచీకటిలో మునిగియున్న దక్షిణాత్యులకు దిరిగి స్వరాజ్యకఠిణుల జూపిన బాలార్కుండితండె! ఉత్తరదేశమునుండి దక్షిణదేశ మంతయు మునుంగునటుల వరదలుగా వచ్చెడి మోగలుల

ప్రవాహమునకు నడ్డము తగిన దానిని వెనుకకు మరలించిన దీర్ఘోన్నతపర్వత బీభత్స! ఆంధ్ర మహాబల సామ్రాజ్యములగుండి హిందూమతమును రక్షించువ్యాసముల బొరిబడి నుండ రంబు లయినపుష్పఫలవృక్షముల బొడిచేయుచుండి బహమనీ తురుష్క-రాజు చూచుబు లగు మనపు తినుగుల తీట యుండి చిన మగసిగ బీభత్స! ఇట్లు హిందూపుల మొక్క- హిందూ త్వము బ్రోచునట్ల గాపాడిన మహామహుని చరిత్ర బాద రకును సనుకరణీయంబు గాకబ్రోయును, నాదరణీయంబును, నాన్వేషకరంబునునగుని తలచి తచ్చరిత్రరత్నం బాంధ్రంబున వ్రాయ బూను చున్నాడను.

శివాజీ శీవితమతయు ప సుష్క-రాజులతో బోరాడుట యందే కడచినది గా నాతని జన్మసమయముననుగొంతకాలము తత్సూర్యమును నేయే తురుష్క-రాజ్యము లెక్క డెక్కడ నుండెనో, తురకరాజులకు నొండొరులయెడ నెట్టిభావముండెనో స్పష్టముగా తెలిసినగాని శివానచరిత్రము చదవరులకుదిన్న గా బోధపడదనియెంచి యప్పటి రాజకీయస్థితిస-గ్రహముగానిచ్చట జూపెద.

శివాజీజన్మమున కెన్ని యోదినములు పూర్వమే, దక్షిణములోని బహమనీ యనుయవరాజ్యం బంతరించి, యందు నుండి యైనుస్వతంత్రరాజ్యాబులు పుట్టెను. వానిలో రెండంత రించి మన చరిత్రనాయకుని కాలమువరకు మూడు రాజ్యం బులు మాత్రము శేషించి యుండెను. అవి యేవియన :—

౧. అహమనునగర రాజ్యము—దీనికినిజాముశాహియని పేరు. క్రీ. శ. ౧౫౯౯ వ సంవత్సరమున మోగలులచే నీపట్టణము జయింపబడి యచటిరాజు చెఱుపట్టబడెను. కాని మాలి కాంబ రనువాడు రాజవంశములోని యొక కుర్రవానిని సింహాసనముపైగూర్చుండబెట్టి, మరల రాజ్యమును స్థాపించి కొన్ని సంవత్సరములవరకు మోగలుల ధిక్కరించుచుండెను. శివాజీ పెద్దవాడై, స్వరాజ్యము స్థాపింప యత్నము చేయువరకు నీ రాజ్యము పూర్ణముగా మోగలులచేతబడి నాశమొందినది. కాన మనకీ చరిత్రంబులో నీ రాజ్యంబుతో నాతగా బనిలేదు. అయినను శివాజీ తృప్తియగు శహజీ తండ్రివిత కాలములో జాల భాగ మీరాజుల సేవలోనే కడవించునను శహజీ చరితము తిన్నగా భోధనపెసగాని శివాజీచర్యలు చక్కగా భోధపడ నేరవు గనుకను నీసంస్థానంబు ప్రస్తుతచరిత్రంబులోని సంస్మరణీయ రాజ్యంబులలో నొక్కటి యగుచుండును.

౨. గోలకొండరాజ్యము—దీనిని కుతుబ్ శాహి యని యెదరు. రామదాసుకీర్తనలచే నాంధ్రదేశంబున సజరామరంబులయిన 'తానీషు' 'గోలకొండ కోట' 'చెరసాల' మొదలయిన నామాంబులు తెలుగువానికి గ్రొత్తులుగాక సుదీర్ఘకాల పరిచితులులే. ఈ రాజ్య మాంధ్రదేశంబునండుండినందున నిది శివాజీ త్రోవలోనికి సుతగా వచ్చినదికాదు. కాని యీరాజులనును శివాజీకినినొకటిరెండుపర్యాయంబులుపోరాటముకల్గగా అక్కన్న మాదన్నలను పింగలివంశస్థులయిన మంత్రిపుంగవుల

చాతుర్యప్రభావమున 'తానీమా' యనబడు అబూ శులసేను నకును శివాగీతని స్నేహము కలిగెను.

3. వీరపూరురాజ్యము— దీనికి ఆగిల్ శాహి యను నామాంతరము కలదు. మన చరిత్రనాయకుడు ముఖ్యముగా బోరాడినదియు గొన్ని సమయములయందు మైత్రీ చేసినదియు నీ సంస్థానముతోడనే. ఈ యాదిల్ శాహి రాజులు మిక్కిలి మదోన్మత్తులై యెల్లప్పుడును నైజాము శాహి వారితోను, విజయనగర సంస్థానముతోను నిరర్థకముగా బోరాడుచుండిరి. అహమదునగరము రాజ్యము బాడుచేయుటలో నీరాజులే మోగలులకు ముఖ్యముగా సాయముచేసి, తుదకు దామును మోగలు లను నగ్నికి నాహుతులైరి.

ఇట్లు దక్షిణానాలో బను నేడవశతాబ్దమున మూడు తురక రాజ్యములుండెను \* ఈ మువ్వురు రాజులును బరస్పర ద్వేషము గలవారలయి యెల్లప్పుడు యుద్ధములు జరుపుచు బ్రజలుగారు, దినుగురు సమైక్యములయిన బాధలు కలుగ జేసి కొనుచుండిరి. వీరిలో వీరికిగల వైరము లటుండ వీరందరకు సామాన్య శత్రు యొక డు తర్దేశముచుండి వచ్చుచుండెను. ఆతని దేవదన:—

\* ఈ మూడు తురక రాజ్యములను మనయాంధ్రరాజులు గెలిచి యుండిరి. ఇష్ట దేశరాసు నీ రాజ్యము లన్నింటిని గెలిచినమాట జ్యోత్సవి ధృవై, లొలికోటలో గాంధీశుబుర బడి, గాంధీరాజుతండ్రి యగు రంగ రాజునుండ రాజ్యప్రయంత్రులై సమైక్య సాధారణునిది. ఈయనను గురించి రామరాజీయములో నిట్లు వ్రాసియున్నది:

శిల్పీ పాపము:- అన్నరు బాపమును కాలమునుడియు దక్షిణదేశములోని వైశిష్ట్యము తురుష్క-రాజ్యములను గెల్చుటకు శిల్పీశ్వరులు యగ్నించుచుండిరి. నిజాపూరు మొదలైన రాజ్యములకు గూటస్థుడైన మొదటి బహమనీరాజు శిల్పీశ్వరుని దండనాచుకును. అతడు దక్షిణమున స్వతంత్రుడై శిల్పీశ్వరుని బాటింపక యుండెను గాన నట్టి రాజుడోహుల గెలిచి సేతుపర్యంతము శిల్పీప్రభుత్వము జేయవలయునని యక్బరు, జహంగీరు, తత్పుత్రుడైన షహజహాను, వాని కుమారుడగు ఔరంగజేబు దాక్షిణాత్యతురుష్కలతో ఘోరముగా బోరుచుండిరి. శివాజీజు సమయమున షహజహాను శిల్పీవీరము నలకరించి యుండెను. ఔరంగజేబు రారాజుగా నున్నప్పుడు శివాజీ ప్రబలెను.

ఇట్లు మహమ్మదీయరాజులకు బరిస్పర కలహములు సంభవించి దేశమంతయు నల్లకల్లోలముగానున్న సమయమున

సీ. కవచిజాపు కర కామినీగర్భమున ధేనించునెవ్వని ధేనికము

కామిడిబోయి నిజాముపట్టణమున గూళిగాడేయు నే దొంగలంబు

గోలగొంకనజ్జీగోలులకా మునునొచ్చు సేనాజేంద్రు చేతికత్తి

నకలభూతాలకాష్టా సన్నుతిగాంచి వెలయు నేకూరుని విజయలక్ష్మి

యకల కేవలపుపతిమే ముసుమార, చర్య డాశ్రితతొవిచక్షులంబు

జీర్ణకర్ణాటభూపు జీవనము, కన్యకులశాని శ్రీం. రాయమూలి.

ఆంధ్రకవుల యీ వ్రాతలన్నియు సన్ద్యములని కొందరాభురిక నారకులు చెప్పెవరు. కాని తురుష్కులు వ్రాసిన ప్రంధములను మాత్రము నమ్మి యాంధ్రులువ్రాసి ప్రంధములను నమ్మకపోవుటకు స్వదేశాభిమాన శూన్యత తప్ప వేరుకారణము లేదు.

అహమద్ నగరము రాజునొద్ద నిద్దలు మహారాష్ట్ర వీరులు గొప్ప యుద్ధోగములపై నుండిరి. ఒకడు జినాబీ తల్లి తండ్రి యొక లుకజీజాధన్యు; రెండవవాడు శినాబీ తండ్రి తండ్రియైన మోజీజీ. వీరిద్దరును మరాఠాజాతివారు. ఈ మరాఠాజాతివారందరును దాము రాజపుత్రస్థానములోని క్షత్రియులమని చెప్పుకొనియెదరు. కాని యీ జాతివారనగా రాజపుత్రులకును మహారాష్ట్ర దేశములోని కాపుపూబోండ్లకును గలిగిన సంతతియని సామాన్యవదంతి కలదు. మరాఠావారితల్లు లెవరయినను దండ్రులు రాజపుత్రస్థానములోని క్షత్రియులే యనుటకు సందేహంబులేదు. శౌర్య ధైర్య సాహసములను రాజపుత్ర గుణములును, పాటుబాటు, కట్టుమునకోర్పుట, దుభరాహిత్యము, కుయు కీచేతనైన శత్రువును బరిమార్జించుట యను మహారాష్ట్ర దేశీయగుణములును నీ మరాఠాజాతియందు గలవు. కనుక నిది మిశ్రజాతియనియే తోచుచున్నది. ఇట్టి మరాఠాజాతి వీరుల నేకులు నిజామాది తురకరాజులయొద్ద నుద్ధోగములలో నుండిరి. వారియందరిలో బై బేర్కొనిన యిద్దరువీరులు ప్రముఖు లనుటకు సందేహము లేదు.

లుకజీజాధన్యు దేవగిరి (యిప్పటి చాలతాబాదు) యాదవరాజుల వాశుడు. అప్పటిమరాటావీరులలో నితబలాభ్యుపాను, అధికారసంపన్నుడును మఱియొకడు లేడయ్యె. ఇతడు విదర్భదేశము (Berar) లోని శిందభేడుపరగణాకు దేశ

\* మహారాష్ట్రము 'ఉర త' యనియు, వాంఛలు 'మరాట' యనియు వాసెదరు గాన నేను ఇయ్యూపంబుల నుపయోగించెద.

ముఖ్య (దేశముఖ్య)గానుండ బదివేలగుర్రపుకొత్తులకు సధికారియై యుండెను క్రీ.శ. ౧౩౨౦ సావత్సరమున నీతడుమాలి కాంబరునకు సహాయము మోగలులను సర్వదానది యవతలి తీరమునకు బార ద్రోలెను.

లుకజీతరువాత లుకజీ యుద్ధవాడు మాలోజీ. ఇతని యింటిపేరు † భోసలా. మాలోజీ స్వపరాక్రమముచేకొలది స్థితినుండి గొప్పదశకు వచ్చెను. ఇతనితండ్రి యగు బాబాజీ కొన్ని గ్రామములకు బటేలుగా నుండెను. పటే లనగా బ్రస్తుతపు గ్రామ మునసభవంటి యొకచిన్నయధికారము. ప్రథమమున మాలోజీ, లుకజీయొద్దనే యుద్యోగము సేయుచుండెను. అతని తెలివితేటలజూచి లుకజీజాధపుడు సంతసించి అహమదునగరము రాజయిన మొదటిమూ రిజానిజాముశహా యొద్దకు సతనిని దీసికొనిపోయి, క్రీ. శ. ౧౪౭౭ వ సంవత్సరమున సతనికి 'శిలేదారి' యను నొకయధికార మిప్పించెను. శిలేదారు డన శిష్టసైనికులలోని యొకచిన్న యధికారి. మాలోజీ తిన్నతిన్నగా దశయశ్వసైనికులసంఖ్య హెచ్చించి ఘన మైన రాజకార్యముల నిర్వహించుచు దన గౌరవమును వృద్ధిపరుచుకొను చుండెను. ఇంతలో మెకోజీ నింబాళకరు డను బిజాపురరాజ్యములోని సంస్థానకు డొకడు దీపాబాయి యను తనచెలియలి నిచ్చిమాలోజీకి వివాహము చేసెను. ఈ

† ఇంగ్లీషు పుస్తకముల జూచి మనవాం ద్రీశబ్దమును భోస్సలా యని యుచ్చరించెదరు కాని యది తప్పు. ఇందలిద్రుక్షంబు పూర్తిగా నుచ్చరింపక ముక్కుతో ననగా ననునాసికము నుచ్చరింపవలయును.



దంపతుల కనేకదినములవరకు సత్రశియే కలుగకుండెను. పుత్రసంతానార్థమిదంపతులహమనగరములోనిశాహాషరీ ఘను పీఠునకు మ్రొక్కులిడిరి. అందుపై శ్రీ. శ. ౧౫౯౪ వ సంవత్సరములో వారికి నొకకుమారుడు గలగను. శహాశరీ ఘను తురకపీఠకృషచే నీపుత్రుడు గలిగెను యెందు యాపిల్ల వానికి“శహజీ” యను పేరుపెట్టిరి. మాలాజి శ్రీ. శ. ౧౫౯౫ వ సంవత్సరమున నికొక కుమారుడు గలగను వానికి ‘శరఫజీ’ యని నామకరణము చేసిరి.

మాలాజి జ్యేష్ఠపుత్రుడగు శహజీ చిన్ననాటినుండియు స్వరూపమందు జక్కనివాడుగను, స్వభావమునంద బుద్ధి మంతుడుగను, ప్రజ్ఞాశిశయములు గలవాడుగనునుండెను. అందుచే లుకజీజాధవుడు గూడ నీ కుత్రవానిని మిక్కిలి ప్రేమించుచుండెను. శ్రీ. శ. ౧౫౯౯లో ననగా శహజీ యొను సంవత్సరములవా డయి నప్పు డతనిని వెంట బెట్టుకొని మాలాజి \* ‘రంగి పంచమి’ యను బండుగరోజున, లుకజీజాధవుని యింటికి వెళ్ళెను. అక్కడి కప్పుడు లుకజి యొక్క బంధువులును, యితర సరవారులును వచ్చియుండిరి. లుకజి శహజీని తనయొద్దకు బిలిచి, ముద్దుపెట్టుకొని, తన తొడమీద గూర్చుండిన జిజాయను తనకూతునొద్ద గూర్పుండ బెట్టుకొనెను. లుకజి కుమార్తెయగు జిజయు మిక్కిలి చక్కనిది. ఆ ఇద్దరుపిల్లల చక్కదనమును, సమవయస్కతయు జూచి మనంబున సంతసించి ‘వీ రిరువురు దంపతు లగు

\* ఈ పండుగ ఫాల్గుణ బ గి నాడు వచ్చును.

టకు దగుదురు. జిజ్ఞాస! నీ కీమగడు కావలయునా? యని నవ్వుల కనెను. ఇంతలో నాపిల్ల లిద్దరును గులాలు బుక్క-యాడజొచ్చిరి! ఈ బాలక్రీడలకు సభాసదు లందరు మిగుల సంతసించిరి. ఇంతలో మాలోజి యచ్చటివారి సందరను జూచి “చూడుడి మీయందరముందటనే లుకజీ నేటినుండి మా వియ్యంకు డయ్యెను. ఈమాట తప్పరాదు సుడీ” యని యొత్తిపలికెను. తరువాత నెవరియింటికి వారు వెళ్లిరి.

రెండవనాడు మాలోజిని జాధవరావు (లుకజీ) భోజనమునకు బిలువగా ‘నిన్నటిమాటమీరునిశ్చయపరచి నట్లయిన నేను భోజనమునకు వచ్చెదనని యతడు చెప్పి పంపెను. లుకజీ జాధవున కంతగా ససమ్మతంబు గాకపోయినను నీసంబంధంబెంతమాత్రమును నతనిభార్యకు సమ్మతంబు గాదయ్యె. జాధవరావు శ్రీమంతుడు, మనసబదారుడు, దేశముఖుడు. మాలోజీయో, యీయధికారము లేమియు లేని చిన్న శిలే దారుడు. అంత గొప్పవంశములోని తన కూతును నింత కొలదివంశములోని కుర్రవాని కిచ్చుటకు జాధవునిభార్యయిష్ట పడదయ్యె గాని, ఈ సంబంధము వలననే జాధవునివంటి యసూఖ్య దేశముఖులకు యజమానుడై, ధీల్లీశ్వరుండగు రారాజునుగూడ దిద్దిమ్మని నాట్యమాడించు మహాప్రతాపశాలియైన శకకర్త యుద్భవింపగలడని యాయమ్మ కప్పుడేమి యెరుక?

జాధవునితో సమానమైన స్థితి మనకు లేనందున నతడు మనకు బిల్లనియ్య సంశయించుచున్నాడని యెరింగి, యతనితో సమముగా దూగునంత యైశ్వర్యమును, నధికారమును

సంపాదించి యతనికూతునే, నా కుమారునకు జేసికొనియెడ నని మాలోజి పట్టుపట్టెను. తనమరిది యగు వెంకోజనిబాళి కరుని సహాయమువలనను, దశబుద్ధివిశేషముచేతను ద్వార లోనే మాలోజి యహమద నగరము రాజనొద్ది నైనువేల గుర్రపు రాతులకునాధపత్యమును, రాజా, యచుపదవియు శివ నేరుచాకణులను రెండు దుర్గముల యాధిపత్యమును, ఆ దుర్గములకు సమీపముం దున్న ప్రాంతమునకు దేశముఖయు, పూనా సుపా యను పరగణాల జహగీరును సంపాదించెను! ఇదియు గాక యిల్లుకట్టుటకుబునాది త్రవ్వచుండగనో, లేక మరి యే హేతువుచేతనో భూమి త్రవ్వచుండగా సతనికి నమితి మైన ధనము దొరకెను. అప్పటి నమ్మికలను బట్టి వా రాధనము తమకు భవానిదేవియే యొసగెనని నమ్మిరి; ఆ నమ్మికయే ప్రకటించి నిజస్థితి యిట్లుండగా గ్రాంటుడఫ్ దొరవారు తను “మరాఠాల యితిహాసము” లో (History of Mahrathas) మాలోజి కుయుకులచే ధనముసంపాదించె నని వ్రాసిరి. ఈ మాట నిరాధార మైనది.

ఇట్లు మాలోజి లఖూజితో సమానముగా మనసబు దారుడును, దేశముఖుడును, ధనవంతుడును నై నందున శహజికి జిజ్ఞాసిచ్చుటకు లఖూజి యొప్పెను. ఇదియుగాక అహమద నగరము నవాబు లఖూజితో శహజిని నల్లుని జేసికొను మని, బోధించెను. క్రీ. శ. ౧౬౦౪ వ సంవత్సరములో శహజికిని జిజ్ఞాసించునని, అమితమహోత్సవముతో వివాహము జరిగెను. ఆవివాహమునకు స్వయముగా నహమదునగరము నుల

తాను వచ్చి యుండెను ఈ దృఢతలే మనచరిత్రనాయకుని తల్లియు దృఢియు.

కొన్నిరోజులకు మాలోజి స్వర్గస్థుడు కాగా, సర్వాధి కారంబు శహజికి బ్రాహ్మయ్యెను. జాధవుడును, శహజియు నహమదునగరము రాజులకు ముఖ్యాధారులుగా నుండిరి. క్రీ. శ. ౧౩౨౦వ సంవత్సరమున మోగలులు అహమదునగర రాజ్యముపై దండెత్తివచ్చిరి. అప్పుడారాజ్యమునకు మాలికాంబ రనువాప ముక్తిగా నుండెను. వాడు లుకజీ శహజీల సహాయమున మోగంబులను బూర్ణముగా నోడించెను. మాలికాంబ రుడు క్రీ. శ. ౧౩౨౧లో గల్గించెను. ఇతని మరణానంతర మహమదునగరరాజ్య మంతయు నరాజకమై, రాజునకును, ముత్రులకును ముత్రులలో ముత్రులకును గలహములుగలిగి, యంతఃకలహములకు నాపట్టణము పుట్టినిల్లయి యుండెను. ఈ కలహముల నన్నిటిని అడచి యారాజ్యమును మోగలుల చేతినుండి రక్షించుటకు శహజీరాజు చాల ప్రయాసపడెను. లుకజీజాధవుడు తనరాజును వదలి మోగలులలో గలసి నప్పటికిని శహజి యహమదునగరపురాజునే పట్టుకొని యుండెను. క్రీ. శ. ౧౩౨౯లో నిక మోగలులతో బోరాడుట యసాధ్య మని తలచి శహజి ఢిల్లీశ్వరునితో సంధిచేసికొనెను. అప్పుడు ఢిల్లీబానషహా యగు షహజహాను శహజికి నానువేల మసబును, నైగువేల గుర్రపు రాతులపై నధికారమును నొసంగెను. ఇట్లు ఢిల్లీశ్వరునితో నిరుపాయం బయినపుడు సంధి చేసికొనినను, శహజిలక్ష్మ్యమంతయు నైజాముశాహినిలు

పుటయందే యుండెను. క్రీ. శ. ౧౬౩౪ లో శహాజి, యిది మంచిసమయముగదా యని తలచి యహమదునగరరాజ్యము మీద నొకపిల్లవానిని గూర్చుండబెట్టి నిజాముశాహికి జీవము పోయ యత్నించెను, ఈకాలముల నతడు ఢిల్లీశ్వరుని మోగలు సైన్యముల నెన్నియోపర్యాయము లోడించెను. బ్రాహ్మణాధికారుల గొందరను నియమించి, కొంతరాజ్యము జయించి, బాలరాజుపేరట దాను రాజ్యముచేయ నారంభించెను. మీరు, మేము గూడి మోగలుల గెలిచెదమని చెప్పి, బిజాపూరు నవాబులను గలపుకొని మోగలులతో సంధి చేసికొనినందున క్రీ. శ. ౧౬౩౭ వ సంవత్సరమున అహమదునగర రాజ్యము పూరిగా వినాశ మొందెను. తరువాత శహాజి రాజు బిజాపూరరాజునొద్ద నుద్యోగమున కుండెను.

బిజాపూరము రాజగు మహమ్మదు ఆదిల్ శహా శహాజిని నాదరించి, యతని నైజాముశాహిలోని జాగీరులన్నియు నతనికిచ్చి, యతనిని భీమా, నీరా యను సదులనడుమ నున్న ప్రాంతమునకు సథకారిగా నేర్పరిచెను. అత డాపనిలో గీ రిచెడినపిదప నతనిని రెండవ దండనాయకునిగాను, రణదుల్లా ఖానను వానిని మొదటి దండనాయకునిగాను నేర్పరిచి వారిని నవాబు కర్ణాటవిజయయాత్రకుబంపెను. ఈదండయాత్ర లోవిజయశ్రీ గైకొని వచ్చినందునకు మెచ్చి, నవాబు శహాజికి కర్ణాటకములోని కోలూరు, బంగలూరు, బౌరాకోట, బాలా

పూరు, శిరకిట మను ప్రాంతములు జాగీరుగా నిచ్చెను. అటు  
పిమ్మట శహాజిజన్మమంతయు నీరాజులకొలుపులోనేయుండెను.

ఇట్లీరువది సంవత్సరంబులవరకును రారాజులైనట్టి శ్వ  
రులతో ఘోరముగా బోరాడి నైజాముశాహి పడకుండ  
నిలుపుటకై యమితప్రయత్నము చేసి, బీజాపురరాజులచే నప్ర  
తిమ గౌరవము చెందిన శూరాగ్రేసరుండు చరిత్రనాయకుం  
డగు శివాజికి జనకుండు. అలగ్నాడరుయొక్క విశ్వవిఖ్యాత  
మైన కీర్తికి నతనితోడి యైవ పిలిపరాజుయొక్క పూర్వప్రయ  
త్నంబు లెట్లు సోపానప్రాయంబు లయ్యెనో, యటులనే శివాజి  
యొక్క స్వరాజ్యస్థాపనాబునకు శహాజియొక్క శౌర్యబును  
నతడు సాపాదించిన జాగీరులును సూలంధారంబు లయ్యెను.



చెందన ప్రకరణము

★★★

శివాజీజన్మమును, బాల్యదశయు

శహజీనుహారాజుయొక్క యుద్యోగసంబంధమైన రమ్య చరిత్ర క్రిందటిప్రకరణములో వర్ణింపబడినది. కాని శహజీ యొక్క కుటుంబసంబంధమున చరిత్ర యంత రమ్యమైనది కాదు. క్రీ. శ. ౧౬౦౪ వ సంవత్సరములో శహజీ జిజాబాయిలకు బహుడంబముతో వివాహముజరగెనని వెనుక వ్రాసియుంటిమి. కాని యీ వివాహబాధనము వహువరుల కిరువురకును సౌఖ్యప్రదంబు గాదయ్యె. దంపతులకున్న హాబు గలుగుటకు మారుగా వైరంబు గలిగె. ఈవైరమునకు గారణమేమోచరిత్రకారులు స్పష్టముగా వ్రాచులేదు. ఐన నిమిలకుజిజాబాయి యొక్క స్వాభిమాన (Self-Respect) ప్రధానం బయిన స్వభావంబే కారణం బయి యుండు నని కొందరు చరిత్రకారులు వ్రాసియున్నారు. గొప్పవంతులగు బుట్టినది యైనను నాన దన్ను నొక రనుమాట లామెసహింప దయ్యె. శహజీ తురుష్కలయొద్ద నుద్యోగము చేయుచు వారిని భూషించుచుండెను. జిజాబాయియో, తురుష్కలను సదా ద్వేషించుచుండెను. ఇట్టిదంపతులకు బరస్పరవిరుద్ధములయిన స్వభావ

ములు గలిగియుండి సంగన వారి యంతఃకరణములు కలియ  
వయ్యె. ఇట్లు వారి మనస్తాపంబు దిశిచింబు వృద్ధి యొందున  
క్రీ. శ. ౧౬౩౦ వ సంవత్సరమున శహజి, తుకాబాయి యను  
రెండవస్త్రీని వివాహమాడెను. శహజి చేసికొనిన యీ  
పురుషవివాహమువలన జబాబు మది కయలిగి తనపుట్టినిట్టి  
బంధువులయొద్దకు బోయెను. ఇట్టిసతీపథులగు వియోగము  
సంభవించుటకు పూర్వమే వారి కిరువురు పుత్రులు గలిగిరి.  
పెద్దకుమారునిపేరు సంభాజి. తండ్రికి నిపుత్రునియంత్యంత  
ప్రేమయున్నందున నతడెప్పుడను దగ్గరియొద్దనే యుండెను.

శహజి మహారాజుయొక్క - రెండవకుమారుడు మహా  
రాష్ట్రరాజ్యసాస్థాపకుడును, మహాభానాయకుడును సగు  
శ్రీశివాజీమహారాజు. ఈమహాపురుషుని జన్మంబు శివశక్తి యను  
పర్వతవర్గమునకు క్రీ. శ. ౧౬౨౭వ సంవత్సరమున జయ్యెను.  
ఈ సంవత్సరరాబాబు హిందూదేశ చక్రవర్తియగు సుబ  
రాక్షరంబులతో వ్రాసి యునునంత యోగ్యత గలది యని  
చెప్పటకు సందేహముగలదా? శివశక్తి మహారాజు ముండు  
చూపిన యపరమిత పరాక్రమముయొక్క శుభసూచనలేమియు  
నతని జన్మ కాలమునకు గానిపించినవికావు. ఇందులకు విరుద్ధ  
ముగా నతనిజన్మ కాలముదేమి, శైశవదశయం దేమి యతనిని  
నిరుత్సాహకరంబు లగు నిబ్బంధలే చుట్టుకొనియుండెను. తల్లి  
దండ్రులకు సానుకూల్యము లేకపోవుటయే మొదటి యిబ్బంది,  
ఇదియుగాక యప్పుడు శహజిమహారాజు మోగలులతోయుద్ధ  
ము చేయుచుండెను. శివాజీకి మాతామహుండగు జాధవరావు



మోగలులవైపున నున్నందున సతనికిని, శహాజీకిని ఘోరమైన వైరంబుసంభవించె. ఇట్లు మాతామహునికిని, దండ్రుడికినివైరంబు గలుగుట రెండవయిబ్బంది. తండ్రిమోగలులతో యుద్ధముచేయు నపుడు నీబాలుడును, సతనితల్లియు సహేకపర్యాయములు శత్రువులచేత బిక్కువారైరి. కాని యాసమయములయందు, వీరిపత్నియు, వీరిమాతయు సగు జజాబాయియొక్క బుద్ధిప్రభావంబుచే నాబాలుడు సురక్షింపబడియె. నేను కోడలాణి దర్గములో నుండిన, రేపు శివనేరుకోటలో నెల్లుండి కొంకణదేశములోని మాహాలిక్కిలాలోను నుండి యల్పకాలములో స్థలాంతరంబులు చేయుచు, మగ డొల్లని యాసాధ్యముందు శకక రగానున్న తనకుమారుని సురక్షించెను. ఇట్లు మహాదక్షితో సురక్షించుచున్నను, క్రీ. శ. ౧౬౩౩ వ సంవత్సరమున జిజాబాయి తనయా రేండ్ల కుమారునితో వైజాపురంబున నుండి, సక్కడిదుర్గాధిపతికి లంచమిచ్చి, మోసముచేసి మోగలులు జిజాబాయిని, ముందు మోగలులగండడు గానున్న బాల శిషాజిని జెరబట్టిరి. కాని మోగలుల సైన్యములోనున్న కొందరు మరాఠాసరదారులు మధ్యస్థులయి, “శహాజీ రెండవపెండ్లి చేసికొని జిజాబాయిని వదలివేసినందున నీమెను, నీమెపుత్రుని జెరబట్టుట న్యాయము కా” దని చెప్పి యామెను విడిపించిరి. ఇట్లు కుటుంబకలహములవలనను, శహాజీకిని మోగలులకును యుద్ధము జరుగు చున్నందువలనను, బదిసంవత్సరములవయస్సు గలవా డగువరకు శివాజీ తనతల్లిని జూడ గలుగకపోయెను. విజాపూరునవాబులు మోగలులతో సంధి చేసికొనిన పిదప

క్రీ. శ. ౧౬౩౬ వ సంవత్సరమునందు శహాజి విజాపురమునకు నుద్యోగార్థము వచ్చినప్పుడు నాతడు తన పెద్దభార్య యగు జిజాబాయిని, గుమారుడగు శివాజీని దనయొద్దకు బిలిపించు కొనెను. శహాజి క్రీ. శ. ౧౬౩౬ వ సంవత్సరమున సయీబాయి యనిన పిల్లను దెచ్చి శివాజీకి వివాహము చేసెను.

ప్రప్రథమముందు శివాజీకి దురకలమూడుద్వేషముగలుగుటకు గారణము, మోగలులయుద్ధములవలన నాతనికి, నాతనితల్లికి గలిగిన యపరిమితకష్టమే. ఇట్లతనిమనంబున జిన్నతనములోనే యవసద్వేష ముండుట, దానిని వృద్ధిపరిచినది యతనితల్లి యగు జిజాబాయి. చిన్నప్పటినుండియు దల్లియొద్దనే యున్నందున శివాజీకి దల్లిచూపధికముగా నుండెను. ఆమె యతనికి దమపూర్వులపరాక్రమచక్రత్రాబులును, వైభవకథలును జెప్పి, ధైర్యోత్సాహంబులు గలుగజేయుచుండెను. యవనులు మందేశ మంతయు నాక్రమించి యున్నారృధర్మమును బాడుచేసినారు, దేవాలయముల బడగొట్టుచున్నారు; గోబ్రాహ్మణసంహారము విధివిరుగడ లేకుండజేయుచున్నారు. ఇట్టి దుష్టులభీతిచేతనే కదా మన మీ కష్టముల ననుభవించుచున్నాము. వీరి నోడించు శకకర్త మనకులంబున నుద్భవింప నున్నాడని యనేకదృష్టాంతము లదివరకయియున్నవి. ఆ మహాపురుషుడెప్పుడు జన్మించునో! మన మెప్పుడు సుఖముగ నుండుమో.\*" ఇట్లనేకపర్యాయములు దనకుమారునకు బోధించి యామె, శౌర్యము, ధైర్యము, యవసద్వేషము, స్వదేశ

\* చివరూసుకరకృతమైన మహారాష్ట్రీల చరిత్రము । అభ్యుదయము

స్వమతాభిమానంబులను గుణంబు లాతనికి నుద్గుహలతో  
 గ్రహించెను. శివాజీ బాలుడుగానున్నప్పుడును, విజాపూర రాజులతో  
 బోరాడునప్పుడును, ఢిల్లీ శర్వరునియొద్దకు బోవునప్పుడు, నావీర  
 మాత యావీరున కిట్టియుపదేశమే చేసెను ! “భర్తయును  
 మతి లేక యుండినను జిజాబాయి తనకొమారుడగు శివాజీ  
 యొక్క - తెలివితేటల కానబొందుచుచున్నతనికి స్వదేశస్వమత  
 ములయందలియభిమానమును వృద్ధిపరచుచు నుండెను. ఆమె  
 భర్త తురుష్క ప్రభువులయొద్ద సరదారుగా నుండినను నామె  
 కాష్టేచ్ఛ ప్రభుత్వమునం దధికద్వేషము కలిగియుండెను. ఆమె  
 సద్బోధవలననే శివాజీ మిగుల శూరు డయి తమదేశము  
 నందలి తురక ప్రభుత్వమును రూపుమాపి మరాఠీరాజ్యమును  
 స్థాపించెను. ఆయన చేసిన ఐరాక్ మమున కంతకును జిజాబా  
 యియే మూల మనుటకు సందియము లేదని న్యాయమూర్తు  
 లగు మహాదేవ గోవింద రానడేగారు వ్రాసి యున్నారు.  
 శివాజీ తానేపనిని జేసినను దలియనుజ్ఞవడయక చేసెడి  
 వాడు కాడు. శివాజీ మేచ్చులతో వైరముచేయుట యతని  
 తండ్రి కెంతమాత్రమును సమ్మతిలేదు. కాని తల్లిసహాయము  
 వలననే మిగులవిభ్యాతిగాంచెను. జిజాబాయి తానేమి మహా  
 కార్యము చేయజాలకున్నను దనకు గలస్వదేశస్వమతాభిమా  
 నములను గొడుకునకు బోధించి తనకు గలయుద్దేశముల నత  
 నిచే నెరవేరజేసెను. \*” ఇట్లుతల్లి పవిత్రోపదేశంబువలన

\* అస్మజ్జ్యోత్సహోదరి యగు సో॥ భండారు ఉచ్చమాంబగారిచే  
 రచయింపబడిన “ అబలాసచ్చరిత్రమాల”-ప్రథమభాగము.

గుమారుండు రాజ్యసంస్థాపకుం డయి ఘనతను వహించిన  
యదాహరణ మిది యొకటితప్ప వేరొకటి మరి యేదేశచరి  
త్రమునకును గానిపించుట దుర్లభం బని నాయభిప్రాయము.  
తల్లుల గుణావగుణముల ననుసరించి పిల్లల గుణావగుణములుం  
డును గాన, మనసంఘమునందలి స్త్రీలగుణిని సంస్కరింపవల  
యునని ప్రతిపాదించెడి నవనాగరకవీరులకు శివాజీ జిజ్ఞాస  
యలచరిత్ర మొకయత్నంతోపయోగకరం బగుశస్త్రబోధే యని  
చెప్పవలయును.

శివాజీకి జన్మనాటినుండియు శౌర్యోత్సాహాబులు వృద్ధి  
యగుటకు రెండవకారణము పురాణశ్రవణము. అయిదారు  
సంవత్సరములవయసువా డయినప్పటినుండియు భారతరామా  
యణములలోనికథల నాతడు మిక్కిలి శ్రద్ధతోవినుచుండెను.  
ఋషులను బాధపెట్టురాక్షసులను రాముడు వసించినకథయు,  
భీమార్జునాదు లవ్యుతపరాక్రమము జూపి కర్ణ దుర్యోధన  
దుశ్శాసనాదుల వధించినప్రకారంబులును వినునప్పుడు బాల  
శివాజీ శరీర ముప్పొంగి, గోబ్రాహ్మణనాశ మొనరించు యవ  
నుల దానును నటులనే సంహరింపవలయుననిన యోచన  
లాతని మనస్సునగుండ్లవిూప దొడగెను. శివాజీ యనేక  
రాత్రులు కేవలము భారతరామాయణములలోనియద్భుతకరణ  
ములు విరుటయందే గడపుచుండె నట !

ఇట్లు క్రీ. శ. ౧౬౩౬ వ సంవత్సరమున శివాజీ తండ్రి  
యొద్దకు వచ్చినప్పు డాతనిచి తంబాతయు యవసద్వేషముచే  
నిండి యుండెను. అతనితండ్రియగు శహాజి చిన్న నాటనుం

డియు యవనుల సేవలోనే యుండి గొప్పయుద్యోగములు చేసి జహాగీరు సూపాదించినవాడయినందున నాతడు తనకుమారుని రాజద్వేషమున కెంతయు జిత్తిల్లు చూడె. ఒకనాడు తనకుమారుని బిలిచి యతడు “నాయనా! నీవు పదిపంద్రెండు సంవత్సరములవాడవయితివి; ఇక దిన దినము నావెంట నవాబుపేరోలగమునకు (దరబారునకు) వచ్చి నవాబునకు సలాము చేసి తన్నుతిన్నగా నతనియనుగ్రహము సంపాదించిన నీకు మేలు కలుగగల”దని యుపదేశించెను. అందునకు శివాజీ యిట్లు ప్రత్యుత్తర మిచ్చెను :— “యవనులత్యంత నీచులు; వారి నాశ్రయించుటకును, వారికి సలాము చేయుటకును నా కెంతమాత్రమిష్టము లేదు. రాజవీధులలో జరుగుచున్న గోవుల వధ జూచి, వధచేయుయవనులరు వెంటనే చంపవలయు ననిన యిచ్చ నాకు గలుగును గాని, యటులజేసిన మీరేమని యెదరో యనినభీతిచేత గోపము నచటనే యుడచు చున్నాడను. గొప్పగొప్ప తురకయధికారులయిటికి బోయి వారి నాశ్రయింప నేనొల్ల. ఒకానొకప్పుడు యవనస్పర్శ సంభవించె నేని, నే నావస్థ్రముల బరిత్యజించెదను.” ఈవచనంబులు విని శహాజి మిగుల సచ్చెరువొంది పుత్రునితో నిట్లనియె:—“నీవు చెప్పినమాట లన్నియు సత్యంబులే. కాని ప్రస్తుతము పృథివి కంతటికి యవనులు రాజులయి యున్నారు. వారిసేవ చేసి, మనము మనమతమును రక్షించుకొనుచునుండుటయే యీశ్వర సంగల్పమని తోచుచున్నది. అటుల గానియెడల మన స్వరాజ్యమేలపోయి యుండును? నేను మీకొరకత్యంత శ్రమ

చేసి వైభవమును సంపాదించినాడను. నేను సంపాదించిన దానిని రక్షించుకొనుచు మీరు నవాబు దయకు బాత్రు లగుటయే మీకు ధర్మము.” అనుపై శివాజీ యత్సాహము లేని ముఖముతో నిట్లనియె:—“మీయాజ్ఞశిరమున వహనీయమనుటకు సందేహము లేదు. కాని గోత్రబ్రాహ్మణపీడకు లగు యవనులను జూచుటకంటె బ్రాణంబుల బరిత్యజించుట మేలని నాయభిప్రాయము.”\*

ఇట్లుతండ్రి కొడుకులకు నప్పు డప్పునుసాభాషణజరగుచుండ నొకనాడు బలవంతముగా శహాజి, శివాజీని నవాబు పేరోలగమునకు బంపెను. అంతకుంటె బూర్వము నతాబు మంత్రియగు మురారరావు, నవాబుతోశివాజీయొక్క శౌర్యాది సుగుణసంపదను గొనియూడి యుండెను. కాని శివాజీ రాజసభకు బోయి నవాబునకు సలాముచేయకయే దూరముగా గూరుచుండెను. అందుపై, నవా“వితడేనా శహాజిరాజుకొమారు” డని యడుగగా మురారరా “వితనిది చిన్నవయసు; ఇదివర కెన్నడును రాజసభ చూచినవాడు కాడు” అని చెప్పి యా నవాబు నెటులనో సమాధాన పరిచెను. ఇంటికి బోవునపుడు బాలశివాజీకి నవాబు వస్త్రాద్యలంకారము లిప్పించి పంపెను. కాని యింటికి బోయితోడనే యావస్త్రములు తీసివేసి శివాజీ సచేలస్నానము చేసెను.

శివాజీయొక్క యీ ప్రవర్తనయంతయు జూచి మురారరావును, శహాజియు, శివాజీని రాజధానియైన విజాపురములో

\* చిటసీసుకృతమై బఖరు.

నుంచుట మంచిదికాదని తలచిరి. ఇంతలో శహాజి మహారాజునకు, నవాబుయొక్క యాజ్ఞవలన గర్లాటక ద్రవిడదేశములపై దండువెడలవలసి వచ్చెను. కాన నాతడు జిజాబాయిని, శివాజీని, శివాజీభార్య యగు సయీబాయిని దనజహగీరులో నున్న పూనా\*పట్టణమునకు బంపెను. పూనా మొదలయిన జాగీరులపని చూచుటకును, భార్యాపుత్రాదులను గాపాడుటకును శివాజీమెట శహాజి, దాదోజీ కొండదేవుడను బ్రాహ్మణుడగు గుమాస్తా నొకనిని బంపెను. తనమెట పెద్దకుమారుడగు సుభాజిని, చిన్న భార్యయగు తుకాబాయిని దీసికొని శహాజి క్రీ. శ. ౧౬౩౩వ సంవత్సరములో గర్లాటకమునకు బోయెను. అక్కడ బరాక్రమముచే బ్రసిద్ధి చెందినందున నవాబతనికి నచ్చుటకే కొన్ని జాగీరు లిచ్చెనని వెనుకటి ప్రకరణములో వ్రాసియుంటిని. ఈ జహగీరును ఒక్క-బరుచుచు, జిన్నచిన్న సంస్థానముల జయించుచు శహాజి తరలిరాక, ద్రవిడ కర్లాటక దేశములలోనే యుండ నిశ్చయించెను. తంజావూరు (Tanjore) సంస్థానాధిపుండగు విజయరాఘవుని గెలిచి శహాజి యాగ్రామమే తనకు రాజధానిగా నేర్పరుచుకొనెను. ఇంతలోనతనికి ద్వితీయ భార్యయగు తుకాబాయివలన మెకోజీ యను పుత్రుడు గలిగెను. ఆ పుత్రునియందు విశేషమమత గలవాడయి, యతనికి తంజావూరు రాజ్యమిమియదలచి శహాజి

\* ఇంగ్లీషువారు “పూనా” యనియు, నాంగ్లము “పునహా” యనియు వాడుకొను పట్టణముయొక్క నిజమయిన మహారాష్ట్రీనామము “పుణే.” ఇప్పటికి మరాటీవారిచే నీ పేరే వాడబడును.

మహారాష్ట్రమునకు దిరిగి వచ్చుటమాని, పూనా జాగీరుపని దాదోజి కొండదేవుడు చూచునట్లును, వచ్చిన పైకముతో జిజాబాయి శివాజీ మొదలయినవారిఖర్చు జరుపునట్లును, మిగిలిన పైకము తనకు బంపునట్లును నేర్పాటుచేసెను.

ఇట్లు తండ్రిచే యార్జముగా విడువబడిన శివాజీని దాదోజి కొండదేవుడు తండ్రికంటె నధికప్రేమతో పెంచెను. జిజాబాయి యువదేశమువలన యవనుల జయించునిచ్చ శివాజీకి గలగినట్లుల నతనికి యవనుల జయించు సామర్థ్యమిదాదోజికొండదేవునియొక్క సుశిక్షవలననే గలగిన దనుటకు సందేహములేదు. ఈయన అనేకసంవత్సరములనుండి శహాజియొద్ద రాజకీయోద్యోగముగో నున్న బ్రాహ్మణశూరుడు. ముస్సద్దీపనిగో నితనితో సమాను లాకాలమున నెవ్వరును లేకుండి రనుటకు సందేహము లేదు. పూనా జాగీ రీతనిచేతికి వచ్చువరకు బహుశుద్ధిలో నుండెను. దొంగలవలనను దోడేళ్ల వలననులోకులు బహుబాధితు లయి జాగీరువదలిపారి పోయిరి. దాదోజి లోకులకు బహుమానము లిచ్చి తోడేళ్ల నన్నిటిని జూపించి యుగ్రశాసనమున దొంగల రూపుమాపి కొంచెపాటిశిసులకు బాలములు రయితుల కిచ్చి జాగీరంతయు శీఘ్రకాలములోనే పొందుపరిచెను. ఇట్లు రాజ్యకార్యనిపుణుడగు దాదోజికొండదేవుడు పదిసంవత్సరములలో జాల ధనము మిగిలిచి, యనేకబటులను దనసేవకులుగా నేర్పరించి, పడిపోయినకోట లెన్నియో మరల గట్టించి, శత్రుభీతి లేకుండ జాగీరును రక్షించు చుండెను. బ్రాహ్మణక్షత్రియకార్యము



లందు బ్రవీణుడగునీ బ్రాహ్మణుడు శివాజీకి నావశ్యకము  
 లయిన సకలవిద్యలు నేర్పెను. శివాజీకి నక్షరజ్ఞానములే కుండె  
 ననియు, నతడు దస్య-తుగూడ జేయలే కుండెననియు గొంద  
 రింగ్లీ షుచరిత్రకారులు వ్రాసియున్నారు. ఇందులగువిరుద్ధముగ  
 మహారాష్ట్ర గ్రంథకారులు కొందరు శివాజీ సకలశాస్త్రము  
 లందును, సకలకళలందును బ్రవీణుడయియుండెనని వ్రాసి  
 యున్నారు! ఈరెండు సంగతులును సతిశయోక్తు లని నా  
 యభిప్రాయము. శివాజీ దాదోజివంటి ముస్సద్దీయొద్ద  
 నున్నందునను, నతడు దినతమ్ముడును దంజాపూరురాజును నగు  
 వెంకోజికి వ్రాసిన యుత్తరమువలనను నతనికి మాతృభాష  
 వ్రాసి చదువుసంతజ్ఞాన ముండె ననుటకు సందేహము లేదు.  
 ఆకాలమున మరాటావారి పిల్లవాండ్ర కింతకంటె సధికవిద్యతో  
 బనియు లేక యుండెను. యుద్ధముచేయుట వారిపనిగాని  
 గుమస్తాలవలె జాబితాలు వ్రాయుట వారిపని కాదు. అందుచే  
 నితరవిద్యలకంటె ధనుర్విద్యయందే వారి కత్యాదర ముండెను.  
 కాన, దాదోజికొండదేవుడు శివాజీకి ముఖ్యముగా గుర్రము పై  
 నెక్కిసవారి చేయుట, ఖడ్గముతో సాముచేయుట, గుర్రము  
 పైనుండి బల్లెముతో బోరాడుట, మొదలయిన యుద్ధవిద్య  
 లన్నియు నేర్పెను. తరువాత జమాబంది చేయుపద్ధతి న్యాయ  
 విచారణ చేయు పని, తమకు బ్రతికూలముగా నుండుసంగ  
 తుల నన్నిటిని యుక్తిచే దమకు ననుకూలము లగునట్లు మార్పు  
 కొను నుపాయము, మొదలయిన లౌకికవ్యవహారములన్ని  
 యునేర్పెను. ఇట్లు క్రొత్తరాజ్యమును సంపాదించుట కావ

శ్వశక్త మైనవిద్యుదును, రాజ్యము సంపాదించిన తరువాత దానిని స్థిరపరుచుట కావశ్యకమైన విద్యుదును, నారాజకొమరును సంపాదించెను.

దాదోజి కొండదేవుని విద్యలన్నియు శివాజీకి నేర్పునపు డాతడు తురకలతో బోరాడవలయునని నేర్పించాడు. మరాఠావారి పిల్లలకీవిద్య లావశ్యకము లనియు, శివాజీ పెద్దవాడయి శహాజివలెనే తురకరాజుల మెప్పించి జాగీరులు పొందవలయు సనియే నేర్పెను. శివాజీ పెద్దవాడయినకొలది దాదోజి యతనిని జాగీరుపనిగోసికి బొరబెట్టినాడనె. జమా బాదీ పద్ధతి బాగుగా తెలియవలయునని యతనిని మెట్టబెట్టు కొని ప్రతి గ్రామమునకు బోవుచుండెను. కాని చివరజాగీరు రక్షించుకొనుచు గూర్చుంటుంటే గొప్పసమగు స్వరాజ్య సంస్థాపనం బను వేరొక మహాకార్యము చేయవలయునని నిశ్చయించినవాడగుటచే శివాజీ జాగీరుపనియందంత లక్ష్య ముంపక యుద్దిష్టమహాకార్యమెట్లు నెరవేరునామని యోచించుచుండెను. దాదోజి చేతిక్రింద బనిచేయుచున్న కొందరు ముస్లిద్దీలకు దసయూలోచన తెలిపి వాని దస కనుకూలముగా జేసికొనెను. వారును సవరుకావలయునో నున్నందున శివాజీయొక్క సాహసకార్యము వారికి సమ్మతంబయ్యెను.

ఇట్లు శివాజీ తురకలతోబోరాడి స్వరాజ్యము స్థాపించు ప్రయత్నము చేయుచున్నందుల కెంతయో చింతిల్లి దాదోజీ యొకనాడు శివాజీని దసయొద్దకు బిలిచి యిట్లు బోధించెను:—“మీరు స్వరాజ్యము స్థాపించుటకు జేయుచున్న

యత్న మత్యంత సుత్యమనుటకు సందేహము లేదు. కాని ప్రస్తుతకాల మిందల కనుకూలముగాలేక. పృథ్వి యంతయు యవనులు జయించినారు. కోటలు సైన్యములు మొదలయిన వన్నియు వారికి స్వాధీనములై యున్నవి. హిందూరాజులు గూడ వారికే సహాయముగానున్నారు. మిరారంభించిన పనికి హిందూరాజులందరు సహాయముగానుండి, హిందూ సైన్యము లంతటను వ్యాపించి యుండవలయును. ఈశ్వరానుకూలతయు సిద్ధల యాశీర్వాదములును గావలయును. కాని ప్రస్తుతము కాలదేశ వర్తమానములు మన కనుకూలముగా నున్నందున మిరారంభించినపని నాకు సమ్మతముకాదు. దీనిపర్యవసానము శుభప్రదము కాజాలదు. మా తండ్రుగారు మహాపరిశ్రమచేసి ధనమును, కీర్తియు సంపాదించినారు. వానిని బోగొట్టి లోక నింద వడయవలదని మీ అభిప్రాయము.”

ఇట్లుపదేశించినందువలన నతనితో “మీ యనుజ్ఞప్రకారమే వర్తించెద” నని చెప్పి శివాజీ యతనికి దెలియకుండు దన కార్యసిద్ధికొరకు సాధనంబులు సేకరించుచుండెను.



★★★★★★★★★★★★★★★★★★★★★★★★★★★★★★★★★★★★

మూడవ ప్రకరణము



యుద్ధసన్నాహము—ప్రథమపరాక్రమము

శురుషు-రాజుల నోడించి స్వతంత్రరాజ్యము స్థాపింప  
వలయునని నిశ్చయించి, శివానీ యంధులకు దగిలయత్తుం  
బును జేయ దొడగె నని రెండవప్రకరణమునకు వ్రాసి  
యుంటిని. తనమహోద్దేశము సాధించుటకై యతడు చేసిన  
మొదటిపని కొండలలో స్వయముగా దిరిగి యాపర్వత  
ప్రదేశము లన్నిటిని బూర్ణముగా నెరుగుట. ఏ లయనప్పుడు  
శత్రులపై నొక్కసారిపడి వారిని బెల్లొచ్చెదరుచేయుటకును, వీలు  
లేనప్పు డెవరికి దెలియగుండ దాని యుండి స్వరక్షాము  
చేసికొని సురక్షితముగా నుండుటకును, క్షణముగో శత్రువు  
లకు నెనుట బ్రత్యక్షమై, సురపువలె క్షణములో సదృశ్య  
మగుటకును బర్వతప్రదేశంబు లశ్చ్యుతసాహాయ్యకరంబు లని  
తన చిన్నినాటియునుభవమువలన నెరిగిపాడు గాన, శివాజీ  
కొంకణము, మావళా, యనుప్రదేశములలోని భయంకర మైన  
కొండలలో నెల్లప్పుడు దిరుగుచు, పచ్చటిగుట్టలు, గుహలు  
గుప్తమార్గములు, జలాశయములు దగ్ధనిర్మాణయోగ్యస్థలు  
బులు మొదలయిన వాని కన్నింటికిని దృఢపరిచితుడయ్యెను !

స్వకార్యసిద్ధికొరకయి శివాజీ యవలంబించిన రెండవ మార్గము కొండత్రావులలోనున్న లోకులతోన్నే హముచేయుట. మావళా యనుప్రాంతము శివాజీయొక్క జాగీరులోనిది. అది షర్వతప్రదేశము. అచ్చటిమావళే యనబడు జనులు కడుబీదలు. దినమంతయు బాటుపడిన గాని వారికి దినుటకు నొక జొన్నరొట్టెదొరకక యుండెను. వారిమేనికొకగోచి తప్ప మరి యేమియు వస్త్రముండగు. ఇట్లువారుజూచుటకు కడు బీదలు గను, మూచులుగను నుండినను దీర్ఘకాయులుగను, ఆజాను బాహులుగను, అమితబలవంతులుగను నుండిరి. ఇట్టియ కాదు. అనుపమస్వామిభక్తి యను సద్గుణరత్నంబుచే నాజాతి యంతయు విభూషితంబై యుండె. తమకు గట్టుకొనుటకయి యొకక పీనమును, నోటబెట్టుకొనుట కొకగొట్టియను ఇచ్చిన వానికొరకు వారు ప్రాణములు నెన నితురు. చూచుటకు బిచ్చివారివలె నుండినను నెన్నికష్టములకైన నోర్చి భగీరథ ప్రయత్నముచేసి స్వామికార్యము నెట్టులెన సాధింపకట్టి యన్భుతప్రశ్న యీ మావళే యనబడు అరచెంచుల కుండెను. వీరుకొండలలో నూచువారగుటచే నచ్చటి శ్రోవలన్నియు వారికి గరతలామలకము లయియుండెను. అరణ్యప్రదేశము లలో నుండువారగుటచే హింస్రపసువులవలన దమకు హాని కలుగకూడ వారు వివిధప్రకారంబులయిన ధనుర్విద్య లభ్య సిచియుండిరి. ఏవగుణవిశిష్ట లయిన మావళేవాండ్రు తనకు ననుకూలు రయిన దనకార్యంబు సులభంబుగా సిద్ధించు నని యెరిగినవాడయి శివాజీ యాపర్వతమాసులతో మైత్రి

చేసెను. వారియుద్దనుండి రావలసిని పన్నులు వదలివేసియు, వాండ్రకు నన్నవస్త్రము లిచ్చి సురక్షించియు, గొందరను జాగీరులలోని యుద్యోగములలో నియమించియు, దాను నెల్లప్పుడును వారిలో గలసి మెలసి యుండియు వివిధోపాయములచే శివాజీ మావళేవారి యంతఃకరణములను వశపరచుకొనెను. వారికి శస్త్రాస్త్రముల నొసగి వ్యూహాక్రమముల నెరింగి యుద్ధపద్ధతుల నన్నింటిని గరపి సుగరయోగ్యుల జేసెనాభి ఇట్లు శివాజీకి దోడ్పడిన మావళేవారికి నధిపతులును, దేని ముఖమును అయిన ముగ్గుగునుచోరధులు ప్రారంభమునూడి శివాజీకి గుడిభుజములుగా నుండిరి. వా రెవ్వ రనినః—

౧ తానాజీమాలసు రే;—ఈమావళే వీరుని నామము మహారాష్ట్రదేశపుచరిత్రములలో నేమి, చరిత్రగీతములలో నేమి (Ballads) యజరామరమై యున్నది. ఇతడును, ఇతనితమ్ముడగు సూర్యాజియు శివాజీమహారాజునకు బహిస్రాణములయి యుండిరి. ఈ వీరును తపస్రాణముల సమర్పించి శివాజీకి సింహగడ మనుపర్వతమర్గమును సాధించి యిచ్చెను.

౨ ఏసాజీకంక్:—ఈతడు మావళే పదాతముయొక్క ముఖ్యసేనాని. శివాజీయొక్క ప్రథమవిజయములలో నితని శౌర్యసాహసములే మిక్కిలి యక్కరను వచ్చెను. అఫజల్ ఖానుని వధసమయమునను, షాహీస్తేఖానుని భంగపరిచినపుడును నితడు శివాజీకి దోడుగానుండెను. ఇతడును తానాజియు శివాజీవెంట ఢిల్లీకి వెళ్ళియుండిరి.

3 బాజీసల్కర్:—పై నుదహరించిన యిద్దర శూరులవలెనే యీతఁడు శివాజీ సేవలోనుండి ప్రాణసమర్పణమునకై వెనుదివియక స్వామికార్యములనిర్వహించుచు, కైదుకొంకణప్రాంతములో యుద్ధము చేయుచు నీతఁడు కీ శ్రేష్ఠయ్యెను.

జీ ఈమువ్వురు నూవళేవీరులు శివాజీయొక్క ప్రథమపయ్యేలు, ప్రాణస్నేహితులు. వీరుగాక శివాజీకి సాయముచేసిన గూవళే మహారథు లనేకులుండిరి. వారిలో ముఖ్యు లీక్రింద వర్ణింపబడినవారు.

నేతాజీసల్కర్:—ఈత డశ్వసైనికులకు నధిపతియై యుండెను. తనవేరిట రెండుశతాబ్దములవరకు దేశంబులనన్నింటి గజగజవడక జేసిన మరాటాగుర్రమునకు నీతఁడు కూటస్థుండని చెప్పవచ్చును. ఇతడసామాన్య సాహసము కలవాడయి అహచుదనగ్రమువరకును, అవరుగాబాకవరకును దండు వెడలుచుండెను. ఎక్కడజూచిన వానెయై రాజ్యమునకు వచ్చు నాపద లన్నింటిని నిర్భయముగా నెదుర్కొనుచుండెను.

ప్రతాపరావుగుజర్:—ఈతడుగుర్రపురాతులకు మరియొక మొసగాడుగా నుండెను. శివాజీ కితనియందత్యంత విశ్వాసము కలిగి యుండెను. ఈతఁడు మోగలుల సైన్యమును బీజాపూరు సైన్యము నోడించెను. ఢిల్లీ బాదుషాకును, శివాజీకిని సంధి గలిగిన రెండుసంవత్సరము లీయన ఔరంగబాదులో సైన్యసమేతుడై యుండెను. ఒకసారి బీజపూరు సైన్యములను నీతఁడు తగిన రీతిని వెంబడింపనందున నీతనిపై

శివాజీకి కొంచెము కోపమువచ్చెను. కాని యాకోపమును దీసి వేసి మరల శివాజీయనుగ్రహమును సంపాదింపవలయు నని తలచి యీతడు మరియొకసారి తురక సైన్యము నోడించి యాయుధమునందు దానును గూలి జయమును సంపాదించెను. ఆహా! ఇట్టిసేవకు లుడినుదన నదా శివాజీ స్వరాజ్యమును స్థాపింపగల్గుట!

ఇట్లు శివాజీయొక్క యోత్సాహము, స్వదేశస్వమతాభిమానములు, సాహసము మొదలయిన సర్గుణముల జూచి యనేకమహారాష్ట్రవీరు లీతని చుట్టు బోగైరి. శివాజీయొక్క స్వాభావికమధురసంభాషణకు వశులై యీశూరులందరును సతనితో స్వదేశమునకై ప్రాణములను గూడ నర్పించెద మని కృతనిశ్చయములై కార్యమును బ్రారంభించిరి.

స్వరాజ్యము స్థాపించు నిమిత్తమై ప్రప్రథమమున గొన్ని పర్వతదుర్గములను స్వాధీనపరుచుకొని, గొన్ని ముఠామందిరము సురక్షితుల మై, స్వకార్యము నిర్వహింపవల మని వారందరు నిశ్చయించిరి. ఏల యీ నిరవరకు రాజ్యముచేయుచున్న నవాబుల ప్రచండ సైన్యములతో రణరంగమునందు హోరాహోరిగా బోరాడునంతశక్తి తమకు బ్రారంభముననేగలుగుట యసంభవ మనియు, గొన్ని దినములవరకును దామిష్టము వచ్చినప్పుడు పోరి యిష్టములేనప్పుడు దాగియుండుటకుబర్వతదుర్గము లుండుట యావశ్యక మనియు నావీరులందరు దెలిసియుండెను. ఇట్లు యోజించి వారు ప్రథమమందు తోరణాయను దుర్గమును సాధింప దలచిరి. శివాజీ తోరణాకిలాపైకి



దండెత్తి సోయి కొంతభయము చూపియు, కొంతయాశ చూపియు నాదుర్గాధిపతిని వశపరుచుకొని దుర్గము నాక్రమించుకొనెను. ఇట్లు క్రీ. శ. ౧౬౮౬ వ సంవత్సరమున ననగా శివాజీ పందొమ్మిదిసావత్సరములవాఁడు యుండగా నతడు తోరణా యను దుర్గమును సంపాదించి తాను ముందు స్థాపించునట్టి స్వరాజ్యమునకు దోరణము గల్గెను.

తోరణాకిల్లా బీజాపూరు (విజాపురము) సంస్థానము లోనిది. అదావలన బీజాపూరునవాబు కోపించి తనమీదికి బెద్దసైన్యము పంపునేమో యనియు, వారిసందరిని మొట్టమొదటనే యెదరించుట దుర్గభయము దలచి శివాజీ బీజాపూరు నవాబున కిట్లు వర్తమాన మంపెను. “తోరణాకిలా నేను దీసికొనుట మీకొరకె. ఇంతకు బూర్వమున్న కిల్లేవారు (దుర్గాధిపతు) లందరును రావలసినపైక మేమియు దేవర వారికి చెల్లించినవాగుకారు. ఈదుర్గము మాచేతిలోనే యుంచిన యెడల మేము పూర్వపు దుర్గాధిపతులకంటె నధికధనము చెల్లించెదము. ఇదియుగాక యీ దుర్గప్రాంత మొకమూల నున్నందున నిట్టిచోట మామఱి విశ్వాసములైన సేవకులుండుట మీకు మేలు.” ఇట్లు సులతానునకు దియ్యని మాటలతో వారసంపి తాను స్వాధీనపరచుకొనిన తోరణాదుర్గము పరుల కభేద్య మగునటుల దృఢముగా గట్టించి సైన్యమును వృద్ధి పరుపసాగెను. కోటపని జరుగుచున్నప్పుడొక ప్రాత గోడసం దున శివాజీకి నమితధనసంచయము దొరకెను, తాను ప్రారంభించిన మహాకార్యమునకు మెచ్చి తనకులస్వామిని యగు

భవానీయే యాధన మిచ్చెనని తలచి శివాజీ తోరణాకిలాకు సమీపముననేయున్న కొండపై మరియొక దుర్గము నిర్మించెను. ఈక్రొత్త దుర్గముక సువత్సరముగో గట్టిచియది యత్యంత భేద్య మైచందున దానికి రాజగడమని నామమిడి దానినే తన రాజధానిని జేసికొనెను.

ఇట్లు శివాజీ నవీనదుర్గములను నిర్మించుచుండగా నీసంగతి యంతయు బీజాపూరు నవాబుకు దెలిసెను. కాని యీ కోటలే ముందు దన రాజ్యమునకు నాశహేతువులగునని యా నవాబునకు దెలియనందున నాతండు విశేషము భయపడ డయ్యె. కాని యొద్దనుండు ముసలిసరదారులు మెటమెట హెచ్చరికచేయ దుదకాతడు నీవు దుర్గములనుగట్టుట మాను మని శివాజీకిని, నీకొడుకిట్లు కోటలనేల కట్టుచున్నాడని ద్రవిడ దేశమందున్న శహజీకిని వార్తపంపెను. శహజీకి సంతకు బూర్వము తన కొడుకిట్లు క్రొత్తదుర్గముల నిర్మించుచున్నాడన్న వార్తయే తెలియదు. కాన నవాబునొద్దనుండి వచ్చిన వార్త విని యతనికి ననకొమారునిపై గోపమువచ్చెను గాని, నవాబునకు గోపము రాకుండ నతడిట్లు వార్త పంపెను. 'నాకుమారుడు నన్నడుగకయేక్రొత్తకోటలను గట్టుచున్నాడు. అయినను నేనును వాడును మీ సేవకులమే. నాకొడుకు చేయుచున్న పని మీరిచ్చిన జాగీరును రక్షించుకొనుటకయి కాని, మరియొక దురిచ్చుచే గాదనుటకు సాదేహములేదు. ఇట్లు నవాబును సమాధానపరిచి శహజీ దాదోజికొండదేవునకును, శివాజీకిని గోపముతో నుత్తరములువ్రాసి కోటపని'

మెంటనే యాపివేయవలసినదియని యాజ్ఞాపించెను. ఈయు త  
రము చూచుకొని దాదోజికొండదేవుడు ఇన్నిరోజులు వేరు  
ప్రతిష్టలతో గడచినను నికమీద శివాజీవలస దనకు సపకీర్తి  
రాగలదని యెంచి శివాజీని దనయొద్దకు బిలిచి యిట్లనియె  
'నేను మొదటినుండి చెప్పచు డినను మీరు విసకపోయితిరి.  
మీయవిచారకృతములను విని శహజీరాజుగారికి మిగుల  
కోపమువచ్చినది. మీరుచేయుచున్నకృత్యమువలన మీగొప్ప  
కుటుంబమునకు హాని కలుగగలదు; మీరీ పిచ్చిపనులను  
జేయక మీతండ్రివలెనే సవాబులసేవ చేసి కీర్తిని బడయుడి'  
అందుపై శివాజీ సరియే యని తలయాపి తాను జేయదల  
చినపనుల ఇన్నిటిని నిరాటకముగా జేయుచుండెను. ఇట్లు  
శివాజీ తనమాటవిక కులనాశచమగుపనులనే చేయుచున్నా  
డని చూచి దాదోజికొండదేవుడు చింతచే ఖీణింపసాగెను.  
కొన్నిదినములు గడచినపిదప సతడు మరణోన్ముఖుడైనప్పు  
డతడిట్లు యోచింపసాగెను. 'శివాజీ సామాన్యమానవుడు  
గా గానిపింపడు. అతడుచేయుచున్న పని మేమనుకొని  
నటుల నింద్య మయినది కాదు. అతనిమనసు త్రిప్పటకై నేను  
జేసినయత్నము లన్నియు నిష్ఫలములైనవి, ఇందుచే సీతడు  
జేయుపని యీశ్వరునకు సమ్మతంబే యని యేల తలంపగూ  
డదు? ఇతనిబుద్ధియు బరాక్రమమునను జూడగా నితడు  
నద్వితీయుడని తోచుచున్నది. ఈ వంశమున యవనులను  
సంహరించు శకకర్తయొకడు పుట్టగలడని యొకప్రసిద్ధి  
కలదు, అతడే యీత డేల కాగూడదు? ఇట్లు చింతించి

యాతడు మరణసమయమున శివాజీ నొద్దకు బిలిచి జాగీరు పని యంతయు నతనికి నప్పజెప్పియిట్లనియె. 'నాయంత్యకాలము సమీపించినది. ఇంతవరకు మీరారంభించిన పని వలదని నివారించుచుంటినిగాని, మీబుద్ధియు, బరాక్రమమును జూచి మీరాపనిని నిర్వహింపగల రనిన నమ్మిక నాకు గలిగెను. కాన మీరిక బై ననుమానింపక, హిందూస్థరాజ్యముస్థాపింప యత్నము చేయుడి. మీకు నీశ్వరుడు నిశ్చయముగాయశము నియ్యగలడు. మీరు గోత్రభాహ్మణులను రక్షించి దేవాలయములను పాడుజేయుచున్న రావనులను సూహరింపుడి. ఇన్ని దినములు మీతండ్రిగారు గున్న బోషించినటుల నిక బై మీరు నాకుఁబంబమును బోషింపుడి-ఇంతియ నాప్రార్థన." ఇట్లుపదేశించి యావృద్ధబ్రాహ్మణుని ప్రాణములు విడిచెను.

దాదోజికొండదేవుడు గలించినదిప జహగీరిసంబంధమైన సర్వస్వాతంత్ర్యంబులును శివాజీకి బ్రాప్తమయ్యెను. అప్పుడు వెనుకటివసూలుబాకీ యడుగుటకయి కణ్ణాటకము నుండి శహజీయొక్క మనుష్యులు వచ్చియుండిరి. కాని తాను ప్రారంభించిన మహాకార్యమునకు ధనమధికముగా గావలయునని యెంచి శివాజీ తనతండ్రి క్లిష్ట వార్తపాపెను, 'వృద్ధుడయినదాదోజికొండదేవుడు మృతుడయ్యెను. ఇప్పుడుమీరు వసూలిమ్మనిన నేనెట్లయ్య గలను ? ఇక్కడ బ్రతిదినము నాఖర్చునకై పైకము చాలకున్నది. నావ్యవహారము, సిబ్బంది యభివృద్ధిమీద నున్నది. ఇక మీదగణ్ణాటకములోని యాదా

యమువలననే మీరు మీవ్యవహారములను జరుపుకొనుట మంచిది.

శివాజీ పాలింపదొడగిన జహగీరిలో నదివరకు శహాజీచే నియమింపబడిన పురాతనాధికారులు కొందరుండిరి. వారు శివాజీ యనుజ్ఞను మించజూచ్చిరి. ఇట్లు శివాజీయొక్క యాజ్ఞను సతిక్రమించిన వారిలో చాకణ్ అను కిల్లాకు సధిపతియైన ఫిరంగాజీ సరసాళా యను వాడొకడు. వీనితో బోరాట పెట్టుకొనినయెడల సంతకలహములకు బ్రారంభమై తన మహూద్దేశమునకు విఘ్నము కలుగునని తలంచి శివాజీ తియ్యనిమాటలచే వాని వశపరచుకొని వాని యుద్యోగము నందే వాని నుంచెను. శివాజీకి లోబడని రెండవయధికారి సహాజీయొక్క ద్వితీయభార్యయైన తుకాబాయికి దోబుట్టువగు బాజీమోహితే. సుపాయను పరగణా ఇతనిచేతిలో నుండుటయేకాక, యితనియొద్ద నూడువందల గుర్రపుకాతులుండిరి. శివాజీ యెన్నిసారులు పిలిపించిన, సీతడతనిదర్శనమునకు వెళ్లి నవాడు కాడు. శహాజీయొద్దనుండి శివాజీకి నీ స్వాధీనములో నున్న పరగణా యిమ్మని నాకు నాజ్ఞవచ్చినగాని, ఈ పరగణా మీకు స్వాధీనపరచుటకు వీలులేదు. అని శివాజీకి వార్త లంపుచుండెను. వీడు మంచి మాటలచే స్వాధీనపడడని తెలిసికొని శివాజీ యొకనాడు తన మావళ్ళానైస్యమును వెంటబెట్టుకొని మధ్యరాత్రి బాజీమోహితే యింటిని ముట్టడించి యతని నతనిపక్షమువారి నందరను జెరబట్టి పరగణా

యంతయు స్వాధీనపరచుకొని కర్ణాటకములో శహజియొద్దకు బొమ్మని యతనిని వదలివేసెను.

శివాజీయొక్క జహగీరులో కొండాణా యనియు, పురం దర మనియు రెండు గొప్ప దుర్గంబులుండెను. ఈ దుర్గములకు నధిపతులు బీజాపూరునవాబుచే నియమింపబడినవారు. వారు శివాజీకి బ్రభవమునుండి మిత్రులయియుండిరి. కొండాణా యను దుర్గాధిపతియగు తురుష్కునికి ధనమిచ్చి శివాజీ యా దుర్గమును స్వాధీనపరచుకొనెను. ఇంతలో బురందర దుర్గాధిపతియగు నీలకంఠహేబతరావు మృతిజెందెను. వానికి ముగ్గురు పుత్రులుండిరి. అందు పెద్దవాడు బీజాపూరు సులతారు యొక్క యనుజ్ఞ లేకయే దుర్గమును స్వాధీనపరచుకొనెను. అందుకు నతనికి నతని ఇద్దరుతమ్ములతో వైరము సంభవించెను! ఈతగవుతీర్పవలయునని వారుముగ్గురును శివాజీ యొద్దకు వచ్చిరి. వారి తగవుతీర్ప శివాజీ తన సైన్యముతో బురందరదుర్గముక్రింద దిగెను. శివాజీ చిన్నతమ్ముల పక్షపాతియై యుండెను. దుర్గాధిపతి కుమారులిద్దరును న్యాయనిర్ణయమునకు నతనిని దుర్గముపైకి దీసికొనిపోయిరి. దుర్గాధిపతి పెద్దకుమారుడు నిద్రించుచున్న సమయమున జిన్నకుమారులచే నతనిని కైదుచేయించి శివాజీ తన సైన్యముచు దుర్గముపైకి రప్పించి దుర్గము తన స్వాధీనపరచుకొనెను. తరువాత శివాజీ ముగ్గురుతమ్ములను గలపి వారి పరస్పరద్వేషంబుల రూపుమాపి వారికి గొన్ని జాగీరులిచ్చి తనయొద్ద గొన్ని యధికారంబు లొసగెను. వారును శివాజీయెడ భయ

భక్తులు కలవారయి యేకనిష్ఠతో శివాజీని భజించి ఖ్యాతి వహించిరి.

ఇట్లొక సంవత్సరములోపల శివాజీ ర కపాత మెంత మాత్రమును జేయకయే, యభేద్యములయిన మూడు ప్రచండ దుర్గములను సంపాదించి వానికంటె సధికప్రచండమైన యొక దుర్గమును నిర్మించెను. ఇట్లు మహారాష్ట్ర స్వరాజ్యంబునకు మూలాధారంబేర్పరచుకొని శివాజీ యింతకంటె సధిక సాహసకృత్యంబుల జేయ నుద్యమించె,

కొంకణప్రాంతముప్రథమమునఅహమదునగరరాజ్యము లోనిది యైనను క్రీ. శ. ౧౬౩౬ లో \* విజాపూరు నవాబుల స్వాధీన మయ్యెను. అందలి కొంతభాగమునకు ముల్గానా అహమ్మద్ అనువాడు సుబేదారుగానుండెను. ఆప్రాంతమందు స్థలదుర్గములును పర్వతదుర్గములును సనేకము లుండెను. కాని గూ సుబేదారు డసమర్థు డగుటచే నా దుర్గంబు లన్నియు సులభసాధ్యంబులుగా నుండెను. తనచారులను బంపి శివాజీ యా ప్రాంతములోని దుర్గరహస్యంబు లన్నియు గను గొనుచుండెను.

ఒకపర్యాయము సుబేదారునొద్దనుండి విజాపురమునకు నగదు ఖజానా పోవుచున్నదని చారుల వలన శివాజీకి దెలి సెను. ఈసంగతి తెలిసినతోడనే యూడువందల గుర్రపుసిబ్బం దితో బయలుదేరి శివాజీ యాఖజానాను నడ్డగించి దోచు

\* మహారాష్ట్రులు విజాపూరు అనియు దురకలు బీజాపూరు అనియు వాడెదరు.

కొనెను. ఆ ధనమంతయు రాయగడకు దెచ్చి సురక్షితముగా నుంచెను. ఇట్లమితధనార్జనము చేసి శివాజీ వెంటనే కాంగారీ తికోనా లోహగడ్ భోరప్ కేలనా మొదలయిన దుర్గముల నన్నంటిని గెలిచి మావళాప్రాంతము నంతయు స్వాధీనపరచు కొనెను. తరువాత గొంతకాలములోనే శివాజీ తల్లె ఘోసాలే రాయరీ మొదలయిన కిల్లాలను సాధించి కొన్ని శత్రు గ్రామముల దోచికొనెను. ఇట్లు కొలదికాలములోనే శివాజీ యనేక దుర్గములను యసంఖ్యధనమును సాధించెను. ఈ సమాచారము లన్నియు రమారమి క్రీ శ ౧౬౮౮-వ సంవత్సర ప్రాంతమున జరిగెను.

కాని కేవలము ధనము సంపాదించుటయే శివాజీపని కాకయుండెను. ధనము సంపాదించుట యతడు తలపెట్టికొనిన మహాకార్యమున కొకసాధనము మాత్రమయియుండెను. గాన ధనము దొరకినవెంటనే శివాజీ ఆ బాజసోనదేవుడనువానిని మహారాష్ట్రములోని కల్యాణపురమువైపునకు యుద్ధమునకు బంపెను. అతడు నాకస్మికముగా ముల్లనాలహమ్మదను ప్రాంతాధిపతిని నెదుర్కొని చెరబట్టి యా ప్రాంతములోని కోటల నన్నింటిని స్వాధీనపరచుకొనెను. ఈ వృత్తాంతము తెలిసినతొడనే శివాజీ కల్యాణమునకు బోయి యా బాజీ సోనదేవుని నాతని శౌర్యసాహసములకునై యెంతయు మెచ్చి యాతడు గెల్చిన ప్రాంతమునకు నాతనిని సుబేదారు (ప్రాంతాధిపతి)గా నేర్పరిచెను. చెరలో నున్న ముల్లనా సుబేదారుని జెర విడిపించి గౌరవించి విజాపురమునకు బోవ



నెలవిచ్చెను. చేతజిక్కిన శత్రుని నిట్లు సన్మానించి పంపుట శూరలక్షణమే కదా !

ముల్లనా సుబేదారుడు చెరజిక్కినప్పుడు వానికోడలును మరాఠావారిచేతిలో జిక్కెను. ఈ యవనస్త్రీ యతిరూపవతియైయుండెను. ఈ రూపలావణ్యవతిని మీరుంచుకొనుడియని ఆ బాజీసోదేవుడు శివాజీకి సూచింపగా నాపురుష పుంగవుడా సూచనను ధిక్కరించి యతిసీతివిశారదత శోభిల్లునట్లుగా నిట్లనియె.

\* “ ఈస్త్రీ నాకు పల్లితో సమానమైనది. యశస్సు కోరువారు పరస్త్రీని నభిలషింపగూడదు. పరదారాభిలాషచే రావణాదులు నశించిరి.”

ఇట్లు చేతజిక్కిన సుందర యవనస్త్రీని దల్లిగానెంచి బాధావిముక్తజేసి స్వజనమునొద్దకి బంపిన మహామహుని యింద్రియనిగ్రహమును, పాపభీరుత్వమును, ఉదాత్తసీతి ప్రవర్తనమును (High moral conduct) వేయినోళ్ళ గొనియాడినను దనివితీరునా! ఇట్టి యాత్మ నిగ్రహముగల రాజులరుదు కాన, నట్టి రాజశిఖామణిని లోకులు దేవతాంశ సంభూతునిగా నెంచుట యాశ్చర్యము గాదు. మహారాష్ట్రులందరును శివాజీని శివుని యవతారముగా నెంచెదరు. ఇట్లెంచుటకు గారణ మాతని యందలి యుత్తమస్వభూతియే. హిందూస్త్రీలను జెరబెట్టి భంగపరచుచున్న తురుష్కులస్త్రీ యొర్తు చేత జిక్క

\* చిటనవీసుకృతమైన బఖరు.

నామెను సత్కరించి పుషినా డన్నమాట యొక్కటియే శివాజీ యందు దేవగుణము లున్నవనుటకు జాలును.

కల్యాణప్రాంతమును గెలిచినతోడనే శివాజీ యాప్రాంతముయొక్క జమాబందీపనికి బ్రాగ్భించెను. లోకుల మిరాసులు మాన్యములు హక్కులు స్థిరపరిచెను. దేవస్థానములయొక్కయు, బ్రాహ్మణులయొక్కయు, నాదాయములు స్థిరపరిచి కొన్నింటిని సభకముచేసి ప్రజలకు నెల్లవిధముల సుఖముకలుగునటులజేసి యీరాని మాకు నెల్లప్పుడునుగాక యని వారు దేవుని బ్రార్థించుటల బ్రహ్మచారిముచేసెను. కల్యాణప్రాంతమునకుదక్షిణమున జిజిరాయనుసిద్దీల(Negru) రాజ్యముండెను. ఆ రాజ్యముగోనివియగు తక్కి ఘోసాళి, రాయరీ మొదలయిన దుర్గములను శివాజీ ముదివరికే సుపాదించియుండెను. ఈ సిద్దీలరాజ్యము తనకు భయపడవలయు జేయవలయునని తలచి శివాజీ రాయరీదుర్గమునకు సమీపముగా లింగాణాయను దుర్గమును ఘోసాళాదుర్గమునకు సమీపమున చిరవడియను దుర్గమును గ్రొత్తగా నిర్మించెను.

శివాజీ ఖజానాదోచుకొనెను; దుర్గములను సాధించెను. సుబేదారునిజెరబెట్టి ప్రాంతమంతయు స్వాధీనపరచుకొనెను; నూతనదుర్గములను నిర్మించె ననుమొదలయిన వార్తలొకదాని వెనుకనొకటి వెంటవెంట విజాపురమునకు రాగా, పచ్చటి జనులలో సంక్షోభము పుట్టెను. గాని యింగ్లెషుల సులతానునకు మాత్ర మెంతమాత్రము భయము కలిగినదికాదు. శివాజీ చేయుసంగతు లన్నియు నీతనితండ్రి యగు శహాజియేచేయుచు

చున్నాడని యతని యభిప్రాయము యుండెను. కర్ణాటమునుండి రణదుల్లాభానుండు తిరిగివచ్చినతర్వాత సచ్చిట శహాజీయొకడే యుండుటవలన నాతనియధికారము నానాటికి సధిక మగుచుండెను. ఇదియుగాక శివాజీ చేయుచున్న యుద్ధానులన్నియు శహాజీయొక్క జహగీరు సమీపమునను అతడు అధికారగాను నీన ప్రాంతములలోను జరుగుచున్నంత సతనిని బట్టి కనుచేసినయెడల శివాజీ చేయు హనుతన మంతయు నాగినోవు నని యతడు తలచుచుండెను. ఇట్లు తలచుచున్నవాడు గనుక సులతాను శివాజీతో భోరాడ నేమియు సైన్యములు పంపక శహాజీయొద్ద నున్న దేశములు బాజీఘోర పడే యనువానికి శహాజీని నాకస్మికముగా జెరబట్టి తనయొద్దకు బంపుడని గుఱముగా వారపంపెను. ఇట్లు సులతాను మహమ్మద్ ఆదిల్ షా యొద్దనుండి వరమానము రాగా బాజీఘోరపడే యొకనాడు శహాజీని దనయింటికి భోజనము నకు బిలచి నమ్మించి క్రీ. శ. ౧౬౮౯ లో చెరబట్టెను. అతడు శహాజీని వెంటనే విజాపురమునకు సవాబునొద్దకు బంపెను.

విజాపురమునకు వచ్చిన తరువాత శహాజీనిజూచి సవాబు మిగుల నాగ్రహపడి నీపుత్రుడు చేయు రాజద్రోహకార్యముల నన్నింటికిని నీవే ప్రేరకుడ వని నాకు నిశ్చయముగా దెలిసినది. నీవు నీకుమారునకు నుతరముత్రాసి యతడు రాజద్రోహము మానునట్లుగా జేసిన గొని, నిన్ను జెరనుండి విడువను అని పలికెను. అందులకు శహాజీ వినయముతో నిట్లనియె. నాకుమారుని రాజద్రోహమునకు నేనంతమాత్ర

మును ను తరవాదిని గాజాలను. వాడు నన్నెంతమాత్రమును లక్ష్యపెట్టడు. నాడు మీయెడల రాజుద్రోహముచేసినటులనే నాయెడలను బిత్తుద్రోహము చేసినాడు. మీకిష్టమున్నయెడల సైన్యమునంపి వానిని శిక్షింపవచ్చును. వాని దండ్రిచుట నాకును సమ్మతమే. ఇట్లు శహజి తన కుమారుడు ప్రారంభించిన కార్యములో దాను లేచని సులతానుతో నొత్త చెప్పినను నాత డామాటలు నమ్మినవాడు కాడు. శహజి తాను నిరపరాధిని చెప్పికొలదిని ఆదిలషహారు గోప మధకమయ్యెను. అతడు దీని నొకచీకటినేలగనిగో బుభు చియుచి 'కొలది రోజులలో నీకొమారుడు మాకు శరణుచొరనియెడల ఈ గదియొక్క ద్వారము మట్టితో మూసివేసెదము, అనిభయ పెట్టెను.

తండ్రికి సంభవించిన యాడద నినిశ్చోషనే శివాజీ మిగుల చింతాక్రాంతు డయ్యెను. తాను తలపెట్టిన స్వరాజ్య సంస్థాపనంబను మహాకార్యమైన వదలివే గవలయు, లేక పరమ పూజ్యం డయిన తనతండ్రియొక్క ప్రాణంబులయిన గురు ష్కునిచేతిలో వదలి వేయవలయు. మూడవమార్గము లేదు. ఈ రెండుకార్యములును శివాజీకి దర ప్రాణములకంటె సధిక ప్రీయంబులు. వీనిలో నొకటి వదలుటకును నిష్టములేక శివాజీ యేమిచేయునునా యని చింతించుచుండెను. ఘనుల బుద్ధి బలంబుల భరిక్షించు ప్రసంగంబు లిట్టివియే; పామర సామాన్యుండిట్టి సమయమున సంగీకృత కార్యంబు మానుకొనును. ఘనుడు తన యమితబుద్ధిబలముచే సంగీకృతకార్యంబు పరిత్య

జింపకయే యాపదల గెలుచుచు. గాన నాపత్నమయముననే పండిత పామరభేదంబు తెల్లంబగు గనుక ప్రస్తుత సంకట సమయమున శివాజీ యేగిచేసెనో చూచెదము.

ఆదిల్ షహానవాబునకు శరణువొచ్చి తండ్రిని విడిపించు కొనుటయే మేలని కొందరు శివాజీకి సలహాచెప్పిరి. కాని యా సలహా యతనికిని, నతని భార్యయగు సయీబాయికిని రుచింపదయ్యె. ఆ భార్యామణి భర్తకిట్లనియె “నవాబునకు శరణువొచ్చి యతనిచేతిలో జిక్కి-నయెడల మన యిష్టకార్యము (స్వరాజ్య సాధాపనము) సిద్ధిపగు. నవాబు మనమాట విను నటుల దేసిన మేలుకాని, యతనికి మనము లోబడుట మంచిది కాదు” ఆహా ! వీరపత్ని కీ మాటలు తగినవే గదా !

అందర యుపదేశము విని శివాజీ యొక్కయు కి యోచించెను. ఈ యుక్తివలన శివాజీయొక్క బృహస్పతి సమాన బుద్ధికుశలత వ్యక్తమగును. ఇన్ని రోజులవరకు శివాజీ విజాపుర రాజ్యములోనే యుద్ధములుచేయుచుండెను. ఢిల్లీరాజ్యమునకు నెంతమాత్రమును బాధ కలిగించినవాడు కాడు. ఢిల్లీ శ్వరులగు మోగలు లభిక బలవంతులనియు, వారితో నిప్పుడే పోరాటపెట్టుకొనుట ఔమకరము కాదనియు, వారితో స్నేహ భావముతో నుడినయెడల విజాపూరునవాబుతో బోరాడుటకు దనకు వారెప్పుడైన సాయము చేయగలరనియు దలచి శివాజీ ఢిల్లీరాజ్యముజోలికి బోయినవాడు కాడు. ఈ స్నేహభావ మప్పుడు శివాజీకి నుపయోగించెను. శివాజీ తన తండ్రికి విజాపురపు నవాబువలన గలిగిన యాపద ఢిల్లీశ్వ

రుండగు శహజిహనునకు దెలిపి యాతనిని విడిపిపునుని వేష  
కొనెను. ఢిల్లీశ్వరునకు శహజి పరాక్రమమును శివాజీ పరా  
క్రమమును దెలిసియున్నగున నట్టి పరాక్రమవాతుల నుపకా  
రముచే స్వాధీనపరచుకొనినయడల వారు తనకు దక్షిణరాజ్య  
ములు (గోలకొండ మొదలయినవి) గెలుచుటలో సహాయము  
చేయగలరని యెంచి శహజిహను శివాజీ మహారాజునకిట్లు  
ప్రత్యుత్తరమంపెను. శహజీనివిహవ వలసినదని మేము విజా  
పూరు సులతానుకు వ్రాయగలము మీ తృప్తి చూకు  
బూర్వము (అహమదనగర రాజ్యములో చున్నప్పుడు) చేసిన  
యపకారము మరచి యాతనిని మన్నించెనము, అతనిని మానౌక  
రీలో నుంచుకొనియెదము. ఇదియుగాక మీరు విడిగానైనావేల  
గుర్రపుకాతుల మనసబుదానియిచ్చెము. ఇట్లు శివాజీకి వ్రాసి  
ఢిల్లీశ్వరుండు విజాపూరునవాబునకు శహజీని చీకటిగదిచూడి  
తీయునటులను, ఇతర బాధలు పెట్టరాదు నటులను నాజ్ఞాపత్రిక  
వ్రాసిపంపెను. అందుపై శహజీకి జీగటికొట్టుచుండి మోక్షము  
గలిగెను. ఉండి లేనటుల గొంచెము రావచెర మాత్ర ముం  
డెను. ఇట్లు శివాజీ తన బార్హస్పత్యబుద్ధికౌశలమువలన దన  
స్వాతంత్ర్యంబునకు హాని కలుగకుండ దృఢిచెర విడిపించెను.  
ఈ యుక్తిని నింగ్లీషు చరిత్ర కారులు రాజతాత్ర శిఖామణి  
(master stroke of policy)మని యభిసూదిచియున్నారు.

తరువాత శహజి నాలుగుసంవత్సరములవరకు విజాపు  
రములోకే యుండెను. అంతవరకు శివాజీ విజాపురరాజ్యము  
నెంతమాత్రమును బాధపెట్టినవాడు కాడు. ఈ నాలుగు

సంవత్సరములును విజాపూరునవాబు శివాజీపైకి దండు పంపిన వాడు కాడు. ఇట్లు చేయుటకు వీరిద్దరకును నొక్కొక కారణ ముండెను. విజాపూరురాజ్యములో యుద్ధములు జరిగినయెడల మరల దనతండ్రిని నేలగదిలో వేయునురేమో యని శివాజీకి భయముండెను. శివాజీతో యుద్ధము పెట్టుకొనినయెడల నతడు డిల్లీశ్వరునితో గలిసి తాను విజాపూరురాజ్యములోనుండి సంపాదించిన స్థలము లన్నియు డిల్లీశ్వరున కిచ్చివేయుచని విజాపూరునవాబునకు భీతి కలిగి యుండెను. తాను డిల్లీశ్వరు నకు గట్టవలసిన కప్పుము కట్టరాక నతడు తన పె వెడలివచ్చు నేమో యనియు, వచ్చిన వానికి శివాజీ సహాయము చేయు ననియు నతనికి జుకుగలిగియుండెను. ఇట్లు ఒకరికొకరు భయ పడు చున్నంత నాలుగు సంవత్సరములవరకు వారిరువురు (ఆదిల్షహా శివాజీ) ఒకరితోలి కొకరు గోయినవారు కారు.

ప్రత్యక్షముగా యుద్ధమునకు రాకపోయినను విజా పూరు నవాబగు ఆదిల్షహా శివాజీని దొంగతనముగా జూపించుటకు చుత్తము చేసెను. కొందరు మహారాష్ట్రులకు గుప్తముగా శివాజీయొద్దకు బంపెను గాని వారి దురుద్దేశము దూరదృష్టి గల శివాజీ కనుగొని వారినే బంధించెను. శివాజీ మోసగాడనియు, మోసముచే నెందరనో చంపె ననియు నింగ్లీషుచరిత్రకారులు వ్రాసియున్నారు. కాని చరిత్రమువలన, శివాజీకి మోసము నేర్పినవారు తురుష్కులే యనియు, నతని ప్రాణములు దీయవలయునని యెందరో తురుష్కులు ఎందరో తురుష్కులలో గలసిన మహారాష్ట్రులు మామోసాయము

లచే యన్నింపగా దుదకు శివాజీ యాత్మరక్షణార్థమై  
మామోపాయములు పన్నవలసినవా డాయెననియు చరిత్రము  
వలన స్పష్టపడ గలదు.

క్రీ. శ. ౧౬౫౨ వ సంవత్సరమున ఆదిల్షహా శహా  
జని కర్ణాటకములోని యశని ఒ గిరునకు బంపెను. కర్ణాటకము  
నకు బోవుచు శహాజీ తనకొమారుడగు శివాజీ కిట్లు వార్త  
పంపెను. 'నీవు నా నిజమైన కుమారుడవై నన్ను సమ్మించి  
భాగపరచి చెరబట్టిన బాజీ ఘోరపడిన భాగపరచి నా పగ  
తీర్చుము.'

శహాజీ కర్ణాటకమునకు బోయిన తరువాత గనకగిరిలో  
గొప్పయుద్ధములు జరిగెను. ఆ యుద్ధములో అఫజల్ ఖాన్  
అనువాని మోసమువలన శహాజీ పెద్దకుమారుడగు శివాజీ  
యన్నయు నగు సంభాజి మృతుడయ్యెను





నాల్గవ ప్రకరణము



పునాదిని బలపరచుకొనుట

శివాజీమహారాజుయొక్క - తండ్రియైన శిహాజీని కైదు లేకుండజేసి యతనిని బీజాపూరు సులతాను కర్ణాట (ద్రవిడ) దేశములోని యతని సొంతజాగీరునకు బంపెనని వెనుకటి ప్రకరణములో వ్రాసియుంటిని. ఇట్లుతనతండ్రి బంధవిముక్తుడై \*సవాబుచేతిలో లేకుండ బీజాపూరు వదలి కర్ణాటకమునకు బోయెనని తెలిసికొని శివాజీ తన యవనవిదారణమును సంగీ కృతకార్యమును మరల ప్రారంభించెను. బీజాపూరరాజ్యములో మరల మహారాష్ట్రవీరులు తమ ధౌర్యమును జూపసాగిరి. శిహాజీకొరకు నాలుగు సందత్సరములవరకు బయటబడక లోలోపల రవులుకొనుచున్న శివాజీ శౌర్యాగ్ని తండ్రి బంధ విముక్తతో బ్రజ్వలించెను. ఇటుల నేసమయమునందేపని మానవలయునో యేకాలమున నేకార్యము ప్రారంభింప వలయునో తెలిసి ప్రవర్తించుటయే సారాసార విచారము.

\* సవాబు శబ్దమును సులతాను గించిచ్చిన్నార్థము లయినను జన సామాన్య వ్యవహారము ననుసరించి యీ శబ్దములు పర్యాయపదములుగా వాడబడును. సులతాను పదమునకు నాంధ్రంబున సురతాను అనియు సంస్కృతమున సురత్రాణ అనియు రూపాంతరములు గలవు.

శివాజీ యారు సంవత్సరములక్రిందట సుపాదించిన రాజ్యమునకు సమీపముగా జుద్రరావుమోరేయను మరాటీ జాగీరుదారుడుండెను. అతడు జావళియను గ్రామము తన రాజధానిగా నేర్పరచుకొనెను. అతడు శివాజీగులస్థుడే. సమాన జాతివాడయినందున నతనిని తనపక్షమునకు త్రిప్పుటకు శివాజీ యెంతయో ప్రయత్నించెను కాని చుద్రరావు శివాజీ ప్రారంభించిన క్రొత్త యుద్ధోగమునకు సనుకూలుడు కాకపోయెను. నీపక్షము నేనవలంబింపనని స్పష్టముగా శివాజీతో జెప్పక సగమనుకూలముగాను, సగముప్రతిహేళముగాను బ్రవర్తించుచుండెను. ఇంతియెకాదు. పైకి మీరు పెద్దలన మీరు పెద్దలని స్మగలవివయములు బలుగనుచు గవర్నోపాదులులచే \* శివరా యని జూప యత్నించుచుండెను. భాజాహమరావను వాడు మోసముచే శివాజీని జూప యత్నించి భాగపడె నని క్రిందటి ప్రకరణమునో వ్రాసియుంటిని. ఆ మోసమునకీ చంద్రరావుమోరే యను జాగీరుదారుడును సహాయుడుగా నుండెను. ఇట్లుచంద్రరావు గొప్ప మోసగాడనియు, నత డెప్పుడో యుపాయముచే దనప్రాణమునకు మోసముపెచ్చి తనయంగీకృత కార్యంబయిన స్వరాజ్యస్థాపనమునకు భాగము కలిగించునో యనియు దలంచి యుక్తుల పుట్టి నిల్లయిన శివాజీ యతనిని యుక్తిచే దొలిగింప నిశ్చయించెను.

\* శివాజీ శివునియనతారముని మహాగొప్పైన మభిప్రాయమైనందున శివాజీక శివరాను శివరాజ శివచ్ఛత్రపతియని పదము లన్నియు బర్యాయ శబ్దములుగా వాడబడును.

చంద్రరావు బలవంతుడును గుయ్యక్తిపారీణుడు నయి నందున బ్రత్యక్షముగా యుద్ధముచేసి యతనిని గెలుచుట దూర్భట మని తలంచి యతనిమోసమునకు బ్రతియగు మరియొక మోసము శివాజీ కన్నించెను. చంద్రరావు కుమార్తెను దన కిమ్మని శివాజీ చంద్రరావునకు వరమాన చుపి యావివాహ మును గురించి రాయబారము చేయుటకు రాఘోబల్లాలు సభాజకావజి యను తన సరహదుల జంద్రరావునొద్దకు బంపెను. ఆ మామరాయబారులు తాము పిల్లను గుఱున్నట్టుకు వచ్చినారమని పైకి జెప్పుచు జంద్రరావునొద్దకు మాటి మాటికి వెళ్ళుచు దాము గుదిర్చ వచ్చినార మనిన చుట్టరికము గురించి మాటలాడుచు దాము వచ్చినకార్య మెట్లుల నెర వేర్పవలయునో యోజించుచుండిరి. అక్కడి లోకులలో గలసి మెలసి వచ్చుచు వారి గుట్టంతయు, గనుగొని యచటివారిలో బరస్పర కలహములు కలవసియు, యుక్తిచే జంద్రరావును జంపిన రాజ్యమంతయు శ్రమ లేకయే మనస్వాధీన మగుననియు శివాజీకి చెలిపిరి. అందుపై శివాజీ వారిసాహాయ్యమునకు గుప్తముగా సైన్యమంపి వెనుకనుండి తానును రాయగడము వదలి యెవరికి చెలియకుండుటకై రాత్రిప్రయాణము చేసి మహాబళేశ్వరమునకు వచ్చెను. చంద్రరావుమోరేయొక్క జావళి గ్రామము మహాబళేశ్వరమునొద్ద నుండెను.

ఇట్లు చేయవలసిన పూర్వప్రయత్నము లన్నియు సిద్ధముగా నుంచుకొని రాఘోబల్లాభుడు (శివాజీ జావళికి బంపిన రాయ బారులలో నొకడు) ఒకనాడు చంద్రరావును నతని

తమ్ముడగు సూర్యారావును రహస్యము మాటలాడుట కయి యేకాంతమునకు బిలుచుకొనిపోయి విశ్వాసఘాత మొనరించి వారిని జూపెను. ఈసంగతి తెలిసి చంద్రరావు సైన్యము వారి పైకి రాగా, నా రాయబారు లిద్దరు సరణ్యములొనికి బారి పోయిరి. అక్కడ శివసైన్యములు వారికి సాయము చేయుటకు సిద్ధముగా నుండెను. వారొక్క-పట్టున నలుప్రక్క-లనుండి జావళి గ్రామమును ముట్టడించిరి. చంద్రరావు మంత్రియగు హిమ్మతరావును, జంద్రరావుయొక్క యిరువురు పుత్రులును, శివాజీ సైన్యమును మిగుల శౌర్యముతో వెలిగించిరి. కాని తుద కాకృతజ్ఞతాభూషితుడగు మహాపుంగవుడు యుద్ధములో దెగెను. చంద్రరావుపుత్రులు దెరబట్టబడిరి. ఒక నిమిషమైనను వ్యర్థపుచ్చక శివాజీ యా ప్రాంతము నతిశీఘ్రకాలములో స్వాధీన పరుచుకొనెను. ఈ రాజ్యములొని వాసోటా సావతరేభోరే యను దుర్గములు శివాజీకి విశేష లాభప్రదములయ్యెను. ఈ సమాచారము లన్నియు క్రీ. శ. ౧౬౫౫ వ సంవత్సరములో జరగెను. శివాజీయొద్ద చెరలో నుండియు జంద్రరావు కుమారులు బీజాపూరు నవాబుగారు వార్తలొప్పుచు నతని సాయముచే శివాజీని నడచుటకు యత్నించుచున్నందున శివాజీ వారినిగూడ వధింపవలసిన వాడాయెను. గాని వారి భార్యపుత్ర సేవకాకుల సందరును వదలిపెట్టెను.

పైని వర్ణింపబడిన చంద్రరావుఘాతవృత్తాంత మంతయు శివాజీచరితములో నొక గొప్ప కలాకమనియు, నతడు నీతి విహీను డనిచూపుటకు గొప్ప నిదర్శన మనియు గొందరు

నవసీతివిశారదలగు చరిత్రకారుల యభిప్రాయమైయున్నది. ఈయభిప్రాయము బొత్తిగా ననాదరణీయ మని చెప్పటకు వీలులేదు. కాని యానవసీతివిశారదు లారోపించునంతదోషము నకు శివాజీ పాత్రుడు కాడని మరికొందరభిప్రాయ పడుచున్నారు. చంద్రరావు శివాజీనినాకస్మికముగాజూపయత్నించినవాడును, సమయముదొరకినప్పు డెరిలయిన జూపయత్నించుచుండినవాడును నయి యుండె ననినమాట జ్ఞాపింపించుకొనినయెడల సతని జంపినందునకు శివాజీయం దారోపింపబడిన దోషముగో ముప్పాతిక నూడువీసములదోషము తగ్గును. కథాసందర్భమంతయు జూడగా రాజ్యలోభము చేత గాక తనప్రాణరక్షణార్థమే శివాజీ చంద్రరావును జంపవలసినవాడాయె నని తోచుచున్నది. తన్ను మోసపుచ్చినవానిని, మోసపుచ్చ నున్నవానిని మోసపుచ్చిన నెంతదోష ముండునో యంతదోషముకంటె నధికదోషము శివాజీపై నారోపింపరాదనుటకు సందేహము లేదు.

చంద్రరావుని జంపి జావళీగ్రామము సంపాదించినతరువాత కొలదిరోజులకు శివాజీ రోహిడా యనుదుర్గమును నెకాయకి రాత్రిముట్టడించెను. ఆ కిల్లామీదనున్న దేశముఖ మిగుల శౌర్యముతో బోరాడెనుగాని, శివాజీసైన్య మధికమగుటచే సత డోడిపోయి వీరశయనము నొందెను. అతని దివాన్ అగు బాజీపరభూ అనువాడాయుద్ధము లో సత్యదృఢతముగా యుద్ధముచేసి తనయమితస్వామిభక్తిని వెలిపరచెను. యుద్ధము సమాప్తమయి దుర్గము జేత జిక్కిన పిదప శివాజీ యాబాజి

పరభూను మిగుల నాదరించి యతని పూర్వాధికారము, పూర్వపుజాగీరును నతనికిచ్చి యతనినిదనయొద్దనుంచుకొనెను. అతని చేతిక్రింద గొంతసైన్యము నుంచెను. ఈబాజీపరభు \* తుదవరకు నద్వితీయస్వామి భక్తితో శివాజీకార్యముల నిర్వహించుచుండెను. ఈదర్గముక్రింద నున్న ప్రాంతమునకు హిరడస యనిపేరు.

ఇట్లు జావళీప్రాంతము, హిరడసప్రాంతము సంపాదించిన పిదప నాప్రాంతములను గాపాడుటకై శివాజీ కృష్ణానది యొక్క యుగమునొద్ద (మహాబలేశ్వరసమీపమున) నొక నూతనదుర్గము నిర్మాణింప నెంచెను. ఈదర్గనిర్మాణకార్యము నిర్వహించుటకు మోరోత్రిమలసింగశేయును బ్రాహ్మణసరదారుని నియమించెను. ఈతడు నా నూతన దుర్గమును శత్రువులకు నభేద్యముగా క్రీ. శ. ౧౬౫౬ వ సంవత్సరములో గట్టించెను. అప్పటినుండి మోరోత్రిమలసింగశేపై శివాజీకరుణ శుక్లపక్ష చంద్రునివలె నభివృద్ధి జెందెను. ఆ దుర్గమునకు ప్రతాపగఢ్ అని నామమిడిరి.

ఇట్టింతవరకు శివాజీ బీజాపూరు నవాబుయొక్క రాజ్యములోను, నా రాజ్యములోనున్న యితర సంస్థానపతుల సంస్థానములలోను, అల్లకల్లోలము చేయుచుండనే కాని, ఢిల్లీ శ్వరుని రాజ్యములోనికి గాలుపెట్టలేదు. ఢిల్లీశ్వరుడు సార్వభౌముడు. అమితబలమును అమితధనమును గలవాడు. ఆత

\* పరభు అనినశబ్దము పృథు అనుసంస్కృతశబ్దమునకు మహారాష్ట్ర) తద్భవము. ఈపదము మహారాష్ట్రములోని యొకజాతిని దెలియజేయును.

నితో మొట్టమొదటనే గోరాటపెట్టుకొనిన నిలుచుట దుస్థరమని యెంచి, శివాజీ యింతవరకు ఢిల్లీశ్వరునిజోలికి బోయినవాడు కాడు. ఇప్పుడు కొంతధనము సంపాదించి, కొన్ని సంస్థానములగెలిచి యసేకసర్దుముల నాక్రమించి ప్రబలినపిదప శివాజీ ఢిల్లీశ్వరుని ప్రాంతంబులపై దండవెడలుటకు ప్రారంభించెను. ఈసమయమున \* ఢిల్లీశ్వరుని స్థితియు దక్షిణములో నతని క్రిందనున్న రాజ్యముమొక్క స్థితియు జక్కగ దెలిసినగాని, తత్సంబంధమైన శివచరిత్రము బోధపడజాలదు, గాన దానిని గురించి యిక్కడ సంతోషముగా వ్రాసెద.

అప్పటి ఢిల్లీబాదుషహా నామము షహజహాన్ \* దక్షిణములోని రాజులందరు వేరికెను నతనికి సామంతులుగా నుండిరి. అయినను వీరందరు మనుసువచ్చినప్పుడు ఢిల్లీశ్వరుని మాట వినుచు మనసురానప్పడతనిని ఢిక్కరించుచునుండిరి. గాన వీరి సందరను దండించుటకును, వీలయినయెడల వారిని రాజ్యమునుండి తొలగించుటకును ఢిల్లీశ్వరుడు యత్నించుచుండెను. ఢిల్లీశ్వరుడు శివాజీ తండ్రియగు శహజీచే రక్షింపబడుచుండిన యహమదనగర రాజ్యమును బాడుచేసెననియు

\* ఢిల్లీ ఢిల్లీ యుభయ గూఢంబులును వాడుకలో నున్నవి.

\* దక్షిణముగా నర్థ దానదికి దక్షిణముననున్న హిందూదేశమంతయు నని యర్థము. విద్యసంస్కృతము కు నుత్తరమున నున్నదంతయు నుత్తరమనియు, దక్షిణమున నున్నదంతయు దక్షిణమనియు గొందరు చెప్పెదరు. దక్షిణమునకే తుదకమున 'దక్కన్'. దాని ననుసరించియే ఇంగ్లీషులో 'Deccan' అనియెదరు.

నందులో కొంచెముభాగము బీజాపూరు నవాబునకిచ్చి కడమ భాగ మంతయు దనక్రింద నుంచుకొనెననియు వెనుక (ప్రథమ భాగములో) వ్రాసియున్నాను. దక్షిణములోని తన రాజ్యము నకు సుబేదారుగా దన సుబ్బవకుమారుడగు ఔరంగ జేబును నియమించి యతనిని క్రీ. శ. ౧౬౧౦ సంవత్సరములో దక్షిణమునకు బంపెను. ఔరంగ జేబు పిచ్చావతులను, బుద్ధి కుశలత గలవాడగు సయ్యసంగమంబు నహమదనగర ప్రాంత మంతయు నతడు సుభిక్షముగా (అబాద్) జేసెను. కొంచె పాటి పన్ను లేర్పరిచి భూమియాతయు బొందుపరిచెను. ఖడ్గీ యనుగ్రామమును రాజధానిగా నేర్పరిచి దానికి దసనామము ననుసరించి ఔరంగాబా దని పేనుపెట్టెను.

ఔరంగ జేబుముక్క గొప్పగుహము రాజ్యతృష్ట. దక్షిణమునకు వచ్చి పుటినుండియు గోలకొండ నెట్లు కూల్చి వలయును, బీజపూరు నెట్లు పేల్చవలయు ననిన యాలోచనలే చేయుచుండెను. క్రీ. శ. ౧౬౫౫ వ సంవత్సరములో గోల కొండ నవాబులకు, సతనిమంత్రి యగు మిర్ జమ్లా యను వానికిని వైరము సంభవింపగా ఔరంగజేబు మంత్రిపక్షమవ లంబించి గోలకొండమీదికి దండెత్తిపోయి నవాబు నోడించి యతనియొద్దనుండి కోట్లకొలది ధనము పుచ్చుకొని యతని కూతును దనకుమారుడగు సులతానుమహమ్మదనువానికి బెండ్లి చేసెను,

ఇట్లొక రాజ్యమునొంచి బీజాపూరు రాజ్యముపైకి నేదియో కారణముచే దండువెడల యోజించుచుండెను.



ఇంతలో విజాపూరునవాబగు మహమ్మదు ఆదిల్ షహా క్రీ. శ. ౧౬౧౬ లో మృతిజెందెను. వాని కుమారుడగు రెండవ అల్లీ ఆదిల్ షహా రాజ్యాసనారూఢు డయ్యెను. అప్పు డాతని వయస్సు ఐదొమ్మిదవత్సరములు అప్పు డాతని రాజ్యము సుస్థితిలో నుండి బాక్క-సములో జాల భవ ముగడెను. ఇవి యన్నియు జూచి యశారంగజేబు యరాళ యధిక మయ్యెను. ఢిల్లీశ్వరుని యనుజ్ఞ వడయకయే రాజ్యాసన డయినా డనినయపరాధ మొకటి క్రొత్త నవాబుపై మోపి ఔరంగజేబు బీజాపూరుమపై దాడిమి వెడల నిశ్చయించెను. తాను సాయ ముచేసిన గోలకొండమంత్రి గొప్ప సైన్యముతో వచ్చి తన్ను గలిసికొనగా నాతడు దండయాత్ర వెడలెను. అప్పు డనగా క్రీ. శ. ౧౬౧౭ వ మార్చినెలలో శివాజీ ఔరంగజేబు కిటుల వారపంపెను. 'మేము మొదటినుండియు ఢిల్లీశ్వరునిసేవకు లము. ఇక ముగ్గును నటులనే యుండదము. మేము విజాపూర రాజ్యముగో గెలిచిన రాజ్యమంతయు మాక్రిందనే యుంపవల సినది. అటులనే కొంకణప్రాంతములోని దాఖూల్ మొదలయిన తాణాలన్నియు మా యధికారములోనే యుండునది.' ఔరంగ జేబు మహాసంతోషముతో నీ యుత్తరమును స్వీకరించినవాని వలె నటించి యందులోని యంశములన్నియు దనకు సమ్మతము లని సూచించెను. ఇంతియకాదు. శివాజీని జూడ దనకు జాల నభిలాష మున్నదనియు, నొకరినొకరు కలిసినయెడల ననేక రహస్యములు మాటలాడవలసి యున్నవనియు బీజాపూరిరాజు నోడించుట యిద్దరకు నావశ్యకమే గనుక శివాజీ హితమే తన

హిత మనియు, దనహితమే శివాజీ హితమనియు బకనీతులు పన్యసించెను. కాని ఔరంగజేబుకంటె, జతులగో శివాజీ రెండు కమ్మలధికము చదివినవాడయినందున ఔరంగజేబు మాటలు నమ్మి యతనియొద్దకు బోక “మేము మీకు సామంతులము. మీ యాజ్ఞమాకు శిరమున వద్యము” అని శుష్క-సమాచారములు పంపుచు గాలము గడపెను.

ఔరంగజేబు బీజాపూరముపై గతికట్టుకొని పోగా నచ్చటివారును జేతనయినంతవరకు బోరాడెరి. కాని సవాబు చిన్నవాడయినందునను, సరదారు లందరును నొక్క-నోట లేనందునను, నొక్క-మనసుగలవారు కానందునను వాతగు స్వామిద్రోహియై ఔరంగజేబుతో గలసినందునను, సవాబు జర్జరుడై కోటిరూపాయలును మరియేపదార్థము లడిగిన నా పదార్థములు నిచ్చి సంతిచేసికొన సిగ్గుడయ్యెను గాని, వీలయిన యెడల విజాపూరు రాజ్యమంతయు ఢిల్లీరాజ్యములో గలపి సవాబును జెరబెట్టవలయునని ఔరంగజేబు చూచుచుండెను.

ఇచ్చట శివాజీ తియ్యనిమాటలతో ఔరంగజేబును విజాపూరముపైకి బంపి తాను సతనిరాజ్యముగోనిక జొరబడెను. ఢిల్లీవారికిని, విజాపూరువారికిని యుద్ధము జరుగుచున్నందున నిదిబహుదినములవరకు జరుగుననియు, వారుపురుగు బోరాటలో మునింగియుందురు గాన, వారి రాజ్యములలో యథేచ్ఛముగా విహరించి స్వరాజ్యాభివృద్ధియు, ధనాది సంగ్రహమును జేయవచ్చు నని తలచి శివాజీ యా కార్యమునకు ప్రారంభించెను. మోగలులు (ఔరంగజేబు మొదలయినవారు) విజా

పురమునకు వెళ్ళగానే శివాజీ ఢిల్లీశుని జన్నరను గ్రామము దోచుకొనెను. ఈదోపిడిలో నతనికి మూడులక్షల మొహరీలు, రెండువందల గుర్రములు మరికొంత ధనము దొరకెను. ఈ ధనమంతయు స్వయముగా పూనా పట్టణమునకు దీసికొని పోయి యచ్చటినుండి యాశ్వీకులచేత రాయగడమునకు బంపి అహమదనగరపట్టణము దోచుటకు వెడలెను. శివాజీ దొంగత్రోవ నెకాయకి అహమదనగరముపైకి వచ్చినను గోటలోనివారికా వృత్తాంతము త్వరగా చెప్పినందున, వారు గుర్రపురాతుల బంపిరి. అందువలన శివాజీకి విశేషధనము దొరకలేదు. అక్కడ ౭౦౦ గుర్రములు ౪ ఏనుగులు మాత్రము దొరకెను. శివాజీ భయము విడిచి స్వతంత్రరాజువలె నిట్లు ఢిల్లీ రాజ్యములోను దన మహారాష్ట్ర సాహసమును జూపసాగెను.

పూనాకు వచ్చిన తరువాత శివాజీ యొకగొప్ప యాశ్వీక సైన్యమును నిర్మించుటకు బ్రారంభించెను. ఇదియే విఖ్యాతి వడసిన మరాటగుర్రమునకు గూటస్థము. జన్నరు, అహమద నగరములనుండి తెచ్చిన గుర్రములను మూలాధారముగా నేర్పరుచుకొని అశ్వసైన్యము నిర్మింపసాగెను. అన్నివిశలకును మనుష్యుల బంపి సైన్యమునకు నుపయోగకరము లగు నుత్తమాశ్వముల ననేకముల గొని తెప్పించెను. సైనికుల కందరకు నశ్వారోహణముచేసి యుద్ధముచేయుపద్ధతి నేర్పెను. శిలేదారులను, చిన్నచిన్నయశ్వసేనాధిపుల నియమించెను. ఇంతకుబూర్వ మతనియొద్ద మాణకొజీదు తొండే యను తండ్రికాలమువాడగు నొక విశ్వాస పాత్రుడయిన హవలదారు డుండెను. అతని

యొద్ద గుర్రపుకాతుల యొకచిన్న గుఱుమాత్ర ముండెను. అతనికి శివాజీ 'సర్ నొబల్' అనిన బిరుదు నొసంగియుండెను. అతడు మృత్యుచెదగా సతనిపనిమీద శివాజీ గొప్పవంశస్థుడును, తెలివిగల శిలేదారును నయిన నేతాజీచాలక్ అనువాని నియమించెను. అటులనే బహుదినములనుండి తన దివాన్ గా నున్న శామరావుపంతునకు 'పేషవా' \* యనుపదవియొసంగెను. అతనికి రాజ్యకార్యసంబంధ మైనట్టియు Administrative కొంత యుద్ధసంబంధ మైనట్టియు (Military) రెండు అధికారములుండెను. బాలాజి విశ్వనాథుడు మొదటి పేషవా యని అన్ని ఇంగ్లీషు చరిత్ర గ్రంథములలోను, గొన్ని మహారాష్ట్ర చరిత్ర గ్రంథములలోను వ్రాయబడి యున్నది. కాని యాలాగు వ్రాయుట న్యాయముకాదు. బాలాజి విశ్వనాథుని కాలమునుండి పేషవాలు ఇతర దేశములలో విశేష విఖ్యాతు లయిరి. ఇంతయే. కాన శ్రీ శివాజీచే 'పేషవా' పదవి ప్రప్రథమమున నెవ్వరికియ బడెనో, యా శామరావుపంతులే † మొదటి పేషవా యనుటకు సందేహము లేదు. G. S. Reddy

ఈ ప్రకారముగా ఔరంగజేబు విజాపూరుపట్టణముతో ఘోరముగా భోరి దానిని మ్రింగుచునా యని తెలుచుచున్న

\* 'పేషవా' యనగా ప్రధానియనిర్దము 'ప్రధాన పేష నాసుత' అని రాజవ్యవహారకోశము. ఈకోశము శివాజీ కాలములోనే నిర్మింపబడి ది.

† మహారాష్ట్రమున ఆదర్భమున వాడబడు 'సంత' శబ్దమును తదర్థముననే తెలుగు లుప్రత్యయముతోడ వాడబడు 'పంతులు' శబ్దము భిన్నశబ్దములుగాక యొకశబ్దమే యై యున్నది. గాన శామరావుపంత్ అనుటకు మాత్రముగా 'శామరావుపంతులు' అని వాడబడియె.

సమయమునను ఒకయద్భుతమైన యశ్వసైన్యము నిర్మించి యిద్దరు తురకలు ఒకరితో నొకరు పోరాడుచుండ నిద్దరను స్వాహా చేయుదునా యని శివాజీ యోజించుచున్న సమయమునను, ఉత్తరహిందూస్థానములోన నొక్కగొప్పరాజ్యక్రాంతి (Revolution) ప్రాప్తించెను. అది యేది యనః—

ఢిల్లీ శుండును, ఔరంగజేబుతండ్రియు నగు షహజహాన్ బాదుషహాకు నాకస్మికముగా వ్యాధిసంభవించి జీవించియుండుట దుస్తరమయ్యెను. అతనికి నల్లరు కుమారు లుండిరి. పెద్దవాడు దారా. వాడు తండ్రియొద్దనే యుండి రాజ్యకార్యములను జూచుచుండెను. కడమ ముగ్గురిలో నొకడు బంగాళదేశములోను, నొకడు గుజరాతదేశములోను ఒకడగు ఔరంగజేబు దక్షిణములోను నుండిరి. తండ్రిదేహస్థితి తెలిసినతోడనే పెద్ద యన్న రాజ్యమంతయు నాక్రమించుకొనునేమో యని ముగ్గురు తమ్ములును దమతమ సైన్యములతో ఢిల్లీకిబోయిరి. ఇట్లు ఢిల్లీ బోవలసినవా డయినందున ఔరంగజేబు బీజాపూరు యుద్ధము చాలించి నవాబు ఇచ్చెద నన్నధనము తీసికొని యాతనితో సంధిచేసి ఢిల్లీకి బోయి యన్నదమ్ముల జంపి కొంచెము బాగయినతండ్రిని జెరసాలలో నుంచి క్రీ. శ. ౧౬౫౮ వ సంవత్సరమున ఢిల్లీతక్కు నెక్కి బాదుషహా యయ్యెను.

ఇట్లాకస్మిక కారణమువలన ఔరంగజేబు బీజాపూరు నవాబుతో సంధిచేసికొని ఢిల్లీకి వెళ్ళవలసినవా డయినందున వీరిరువురకు బహుకాలమువరకు యుద్ధము జరుగుననియు, వారి కలహమువలన దనకేమో లాభముకలుగుననియు, శివాజీ

తలంచిన తలంపు లన్నియు నిర్ధకకాబులయ్యె. ఔరంగజేబు  
సంధిజేసికొని తిరిగి రాగలడని విన్నతోడనే మిగుల నమ్రతతో,  
నతనికి విజాపురమునకు శివాజీ యిట్లు వార్త పంపెను.---  
'నావలన తప్పయినది అందునకు తునింపుడు. మేము బాదు  
షహా సామంతులము; మీరు చెప్పినపని చేయుటకు సిద్ధముగా  
నున్నాము.' ఔరంగజేబు ఉత్తరమునకు వెళ్ళినప్పుడు  
శివాజీ తన రాయబారియగు కృష్ణాజభాస్కరు అను వానిని  
నతనియొద్దకు బుపి యిట్లు విన్నవించుకొనెను. 'ఇదివరకు  
జరిగిన యపరాధమునకై మాకు బశ్చత్తాపము కలిగినది.  
ప్రస్తుతము మీకు సాహాయ్యముచేసి యిదివరకు జేసిన  
యపరాధము లన్నియు లేకుండ జేసికొనదలచి మీకొరకు  
మేము గుర్రముల దండును సిద్ధపరిచి యుంచినాము మీయాజ్ఞ  
తొనయెడల మీ సహాయార్థమై వాని నుత్తరమునకు బంపె  
దము. దక్షిణమున నున్న మీ రాజ్యమంతయు మేము  
కాపాడగలము. కాని ఢిల్లీ బాదషాహి రాజ్యములో మాకు  
బూర్వమునుండి వచ్చుచున్న దేశముఖీగిరి సంబంధమైన  
హక్కులు మావి మాకిప్పింపగోరుచున్నాము. మాహక్కులు  
మాకిచ్చిన మీ సేవచేయుటకు మేము సిద్ధముగానున్నాము.  
ఇదియుగాక కొంకణప్రాంతమంతయు విజాపురమువారి ప్రభు  
త్వము క్రింద బాడయిపోయినది. ఆ ప్రాంతము మీరు  
మాకిచ్చినయెడల మీకు మే వధికలాభము గనబరిచెదము.

ఔరంగజేబునకీ వరమానమునందలి యుత్తరార్థము  
తెలియకపోలేదు. కాని యుత్తరమునకు స్వకార్యార్థియై వెళ్ళు

వలసినవా డయినందున నిప్పుడు దక్షిణములో బోరాట పెట్టుకొనుట డేమకరము కాదని యెంచి యుక్తితో శివాజీ కిట్లు ప్రత్యుత్తరమంపెను:—‘నీవు రాయబారిద్వారా పంపిన వార తెలిసినది. నీ పూర్వాపరాధము లన్నియు క్షమింప బడియె. ఇకమీద మరల దప్పులు చేయవలదు. మా రాజ్యములో నీకుగల దేశములు హక్కులనుగురించి సవి సరముగా విన్నవించుటకు మాయొద్దకు సోనదేవపండితుని (అబ్బాజీ సోన దేవుడను వానిని) పంపిన మేము దానిని గురించి యోజింప గలము. మీహక్కులుమీకు బ్రాప్తముకాగానే మా సాహాయ్యమునకు నైదావదల గుర్రపురౌతుల ను తరమునకు బంపవలసినది. దక్షిణములోని మా రాజ్యమును గాపాడు చుండునది’ ఇట్లు తియ్యనిమాటలతో శివాజీని సమాధానపరిచి యుత్తరమునకుబోయి రాజ్యము సంపాదించినపిదప శివాజీ గర్వమడపవచ్చును. అంతవరకు వీనిని మంచిమాటలచే మనకు ననుకూలునిగానే యుంచుకొనవలెను. అని తలచి ఔరంగజేబు ఉత్తరమునకు బోయెను. ఔరంగజేబు చెప్పినప్రకారము శివాజీ తన హక్కులను గురించి ఔరంగజేబునొద్దకు వకీలును బంపనూలేదు. గుర్రపుదండును బంపి ఔరంగజేబునకు సాహాయ్యము చేయను లేదు. ఈప్రసంగము జరిగినతరువాత నాలుగు సంవత్సరములవరకు ఈ విఖ్యాత వీర ప్రతివీరులకు మరల బ్రసంగము జరగలేదు.

ఔరంగజేబునకును విజాపురపు నవాబునకును సంధి కలిగి నందున నవాబు తనయొద్దనున్న సైన్యములో నేడువందల

తురుష్క-సైనికుల దగ్గించెను. నిరుద్యోగులయిన యా శూర యవనులు శివాజీ యొద్దకు నుద్యోగమునకై వచ్చిరి. శివాజీ వారి సందరను దగినజీతముల నేర్పరచి తనయొద్ద సైనికులగా నుంచుకొని, వారిపైని రఘునాథబల్లాలు డను మహారాష్ట్ర) శూరుని సభకారిగా నేర్పరిచెను. ప్రస్తుతము మన దొరతనము వారు హిందూశిపాయాలపై నింగ్లీషు సభికారుల నుంచినటు లనే శివాజీ తన తురక బంట్లకు మరాట యధికారిని నియ మించెను. ఇందువలన నితని దీర్ఘదృష్టి స్పష్టమగుచున్నది. హిందూ సిపాయులు ఇంగ్లీషువారి సేవ కృతజ్ఞతతో జేసి నటు లనే యా శూరయవనులు శివాజీకి ననేకయుద్ధములలో నమిత సహాయము చేసిరి. ఇందువలన శివాజీయందు తురకలను గూడ సంతోషపెట్టి తనభక్తులను జేసుకొను కౌశల్య ముండె నని చెప్పటకు సందేహములేదు.

ఈ తురకబంట్ల సహాయముచేతను, మరికొందరు సైని కుల బోగుచేసి వారి సాహాయ్యముచేతను శివాజీ కొంకణ ప్రాంతములలో సముద్రపుటొడ్డున నున్న కొన్నిదుర్గములను సంపాదించెను.

కొంకణములో జంజిరా యను సముద్రదుర్గము కలదు. ఆదుర్గాధిపతి యగు సిద్ధీపత్తేఖానునిరాజ్యము కొంకణములోనే యాదుర్గము చుట్టుండెను. ఈపత్తేఖానుడు సిద్ధీయన నీగ్రో (Negro) జాతివాడు. మొదట వీడును వీనియాధిపత్యముక్రింద నున్న జింజిరాప్రాంతమును అహమదనగరరాజ్యముక్రింద నుం డెను. ఆరాజ్యము నాశన మొందినతరువాత వాడు విజాపూరు




నవాబునకు సామంతుడయ్యెను. వానియొద్ద సముద్రముపై యుద్ధముచేయుటకు దగినయోడ లనేకము లుండెను. అందుచే సముద్రముమీద వాని నెదిరించువాడెవ్వఁడు లేడయ్యెననుక వానిని గెలుచుటకు శివాజీ తన పేషేవా యగుశామరావు పంతును సైన్యములతో బంపెను. కాని శత్రువులరాక ఘట్టే భానునకు ద్వరగా దెలిసినందున వాడే ప్రతివ్యూహము పన్ని పేషవాను క్రీ. శ. ౧౬౫౯ లో నోడించెను. ఈ పరాజయము వలన శివాజీకి జాల చింతగలిగి యతడు శామారావుపంతును పనినుండి చాలించి \* మోగోత్రిమలపింగళే యను సరదారు నకు బేషవాయను బిరుదు నొసంగెను. ఇతడు రెండవ పేషవా. కొంత సైన్యము వెంటతీసికొని రఘునాథ బల్లాళు డను సరదారు జింజిరా సిద్దిపేకి భోయెను. కాని సిద్దీని వంప

\* ఈ పేషవా పేరు మోగోపంతు, 'మోగో' అను 'ది యీ శబ్దముయొక్క ప్రాప్యస్వరూపము. ఇతనితండ్రి పేరు త్రిమలపంతు. ఇంటి పేరు పింగళే. యీమూడుకూడి మోగోత్రిమలపింగళే యను పేరాయెను. మహారాష్ట్రములో ప్రధమముగ దనుపేరు పిదప తండ్రిపేరు, తరువాత ఇంటిపేరు వ్రాయును, నాచారముకలదు. ఇతని ఇంటిపేరును గురించి కొంత విచారించవలసియున్నది. మహారాష్ట్రములోని పింగళేవారును ఆంధ్రదేశమునందలి పింగళివారును ఒకయింటి వారేయని తోచెడిని "మోగోత్రిమలపింగళే" నామములోని 'త్రిమలశబ్దము 'తిరుమల' శబ్దమే. ఈ పేరు మహారాష్ట్రములో లేదు. తిరుమలయ్య తిరుమలమ్మ, తిరుమలాచార్యులవారు మొదలయిన నామము ఆంధ్రదేశమునవాడు కలఁ నున్నది. కాని మహారాష్ట్ర 'పింగళే' లు ఆంధ్ర 'పింగళి' వారే దేశాంతరంబునకు భోయినందున ఆదేశాచారముల వేగ్రహించియుండురు. తమ

లేక పోయెను. అందుపై శివాజీ గొప్ప సైన్యమిచ్చి పేషవా  
యగు మోరోపంతుపింగళేను సరనోబతు పాలకుడును వానకా  
లము అయినతోడనే జిజరాకు బంపెను గాని యితలో  
విజాపురమునుండి అఫజులఖానునువాడు ప్రచండసైన్యముతో  
దనమిదికి వచ్చుచున్నాడని తెలిసివంగున నా సైన్యముల  
నన్నింటిని దిరిగి పిలిపించుకొనవలసిన వాడాయెను.

యాచాగములను భాషను పదలి పూర్ణముగా నుహాగిష్టమైన యనేకాం  
ధ్రులు ప్రస్తుతము మరాఠీదేశములో గా వచ్చెదరు. అట్లునే యాపింగ  
లేలు స్వరూపము మరి పరి లివా యి ములగున. ఆధ్రంబున 'పింగలి'  
యను నంటి పేరు లవార్దమన్నది. ఒకరైతనర్కాపలోను పింగలివారు  
వీరు ప్రఖ్యాతుడై పింగలినున్నర ఖానుని దప్పకచ్చును. రెండవవారు  
వైజానురాజ్యములోని నానురులొండ (నానురులొండ) వైపునున్న పింగలి  
వారు తాము అక్కను మాన్చుగాన సంకల్పింప నని వీరు చెప్పెదరు.  
వీరురువుకలో నెవరిలోనుండి 'పింగలి'లు నీలినవాగో కనుగొనవలసి  
యున్నది.

ధాధా  
భాభా



విదనప్రకరణము



గురూపదేశము

పై శీరిక జదివినతోడనే చదువరులు వీరిరస ప్రధాన మైన శివాజీచరితమునునుండు భారతరసపూరితమగు మతగురువుల వారి సమాచార మేల వచ్చెనని యాశ్చర్యము నొందుదురు. కాని శివాజీ చూపినశౌర్యమునకును, స్వదేశాభిమానమునకును, స్వమతసంరక్షణమునకును బ్రభవప్రేరకుడుగాకపోయినను ముఖ్యప్రేరకు డయిన రామదాసస్వామియొక్క సంపూర్ణచరిత్రము గాకపోయినను శివాజీతో సంబంధించినతమట్టున కయినను నిచ్చట నియ్యకుండిన నమ్మహానుభావుని యెడల నగౌరవము జూపినవాడనగును ననియు, శివాజీచరిత్రము అసంపూర్ణిగా వ్రాసినవాడ నగునననియు, నిచ్చట సంగ్రహముగా శివాజీరామదాససంబంధమును వర్ణించుచున్నాను.

మతజ్ఞానయు,మతోపదేశంబును, మానవులకు సంసారమునందు విరక్తి గలుగునటుల జేయుననియు, జ్ఞానోపదేశము యొక్క పరమోద్దేశము సర్వసంగపరిత్యాగమే యనియు జ్ఞానామాన్యంబు దలచుచుండ గురూపదేశమువలన మరింత శూరుడయ్యెననియు నైహికరాజ్యము సంపాదించుటయందు నధకోత్సాహి యయ్యె ననియు నేను వ్రాయుటచదువరులకు వింతగానుండును. కాని వివిధదేశములచరిత్రములను జక్కగా

నభ్యసించినవారికి, స్వమతాభిమానము, స్వదేశాభిమానముగా  
 బరిణమించు ననినసంగతి వింతగా నుండజాలదు. మతాభిమాన  
 మును, మతశ్రద్ధయు బూర్వము దేశాభిమానమునకు బ్రబల  
 పోషకులుగా నుండెను. క్రీ. శ. ౧౬౨౯ నుండి ౧౬౬౦వరకు  
 నిగ్గండుదేశ సురక్షకుడు (Protector)గా నుండిన క్రావేల్  
 గెలిచినయుద్ధంబులన్నియు మతప్రేరకులగు శూరుల సైన్యంబుల  
 వలననే యని తద్దేశచరిత్ర చదివిన వారికి విశదమే. ఏవానినై  
 నను సైన్యములోనికి జేర్చుకొనుటకు బూర్వ మాత్రము నమిత  
 మతాభిమానము కలవాడా కాడా యని క్రావేల్ ఆలో  
 చించుచుండెను. మతాభిమానులు కానివారల సత్తను సైన్య  
 ములో జేర్పనేలేదు! కనుకనే స్థానికములగు సరని లోహ  
 కాయలు (Ironsides) ఎచ్చటను బరాభూతు లయినవారు  
 కారు. ఇక రెండవ యుదాహరణము హాల్లాం దేశములో  
 స్థాపింపబడిన ప్రజాసత్తాత్మకరాజ్య మతయు బ్రాబెస్టాంటు  
 మతాభిమానముయొక్క ఫలమే యని డచ్ ప్రజాసత్తాత్మక  
 రాజ్యముయొక్క యభ్యుదయము, (Rise of the Dutch  
 Republic) అను చరిత్రరాజము జదివినవారికి దెలిసినవిష  
 యమే. అంతదూరము పోనేల ? సాంఖ్యంబును యోగంబును  
 సమన్వయించి సాంఖ్యయోగం బనుశాస్త్రంబు నిర్మించి కర్మ  
 బ్రహ్మ మీమాంసా ప్రతిపాదితులు లగు కర్మయోగ జ్ఞాన  
 యోగముల సన్వయించి యర్జునునకు గృహ్యనిచ్చే నుపదేశింప  
 బడిన గీతాశాస్త్రంబు గొప్ప వేదాంతగ్రంథంబని హిందువు  
 లందరును బ్రతిచుచున్నారు. కాని వేదాంతశాస్త్రంబు అర్జునిని

గర్వచరణాబునకు బ్రేరేపించి యతనిచే స్వధర్మము ననుష్ఠింప జేయలేదా ? ఇట్లు నిజమైన మతాబు మనుజుని సాసార పరాజ్ఞులుని జేయుట లేదు. కర్తవ్యనిష్ఠునేచేయును. కాన శివాజీ రామదాసచరిత్రము సాసారికులకును, సన్యాసులకును ననుకరణీయమే.

మహారాష్ట్ర దేశములో జన్మించిన భగవద్భక్తులగు సాధువులలో రామదాసాక గొప్పసాధువు. మహారాష్ట్రమున ఏకనాథస్వామి, ముక్తేశ్వరుడు, నాదోపంతులు, ఆనందతనయుడు, వామనస్వామి, తుకారామ్. రామదాసు, మొదలయిన సాధువు లనేకులు జన్మించిరి. వీరిలో గొందరు శివాజీకంటే బూర్వపువారు, మరికొందరు శివాజీసమకాలికులు. వీరిలో తుకారామ్ అనునతడు కోమటికులఋషివాడు. ఈ సాధువులును వీరి పూర్వపువారును, తరువాతిసాధువులును మహారాష్ట్రమునందు జేసినమహాకార్యంబులు మూడు:—

౧ సంఘసంస్కరణము:—జాతిభేదము లేక భక్తిజ్ఞానవైరాగ్యము లన్నిజాతుల వారికిని నీసాధువులు బోధించిరి. జ్ఞానసంపన్నుండు నీచజాతివా డయినను వానిని బ్రాహ్మణసాధువువలెనే సన్మానించిరి. తుకారాము అను సాధువు వైశ్యుడు; నామదేవు శూద్రుడు; చోభామేశాయనువా డంత్యజుడు. ఈ సాధువులందరును బ్రాహ్మణసాధువులయిన ఏకపాథ, రామదాసు, మొదలయినవారితో సమానమైన గౌరవమును జెందిరి. నేటివరకును బ్రాహ్మణులచే వందనములను గైకొనుచున్న పాండురంగ భక్తుడగు తుకారాము అభంగము

లనబడు తన పద్యములలో నిప్పుటి మన నవనాగరకులవలెనే పాపాణపూజాని పేదము, జాతి భేదనిండ మొదలయిన సంగతుల నత్యంతముగా నుపదేశించియున్నాడు. \* రామదాసస్వామి భూతప్రేతములయందలి పిచ్చినస్మృతిలను ధైర్యముతో ధిక్కరించి యున్నాడు. ఇట్టి సాధువులు మానవులందరును సమానులనియు, జ్ఞానమే ప్రధానముకాని జన్మముకాదనియు నేర్పిరి.

2. భాషాభివృద్ధి—ఆంధ్రదేశమున రాజసాహాయ్యముచే భాషాభివృద్ధియయ్యెను గాని, మహారాష్ట్రమున సాధు సాహాయ్యముచే భాషాభివృద్ధియందెను. కేవల బ్రాహ్మణులకేకాక, జ్ఞానమన్ని జాతులవారికీ నొసంగవలయునని సాధువుల యుద్దేశమైనందున సంస్కృతభాషలో గ్రంథిరచన చేసినందున లాభములేదని తలచి వారు మహారాష్ట్ర భాషలోనే కావ్యముల రచించిరి. ఇందువలననే మహారాష్ట్ర కావ్యము లన్నియు భక్తిరస ప్రధానములు. ఆదిరస ప్రధానకావ్యం బొక్కటయినను నా భాషలోలేదు. మన యాంధ్ర పురాతనకవులలో నొక్క బమ్మెర పోతరాజు భగవద్భక్తుడు. మహారాష్ట్రములో బ్రతికవియు భగవద్భక్తుడే. భక్తిప్రేరణచేగాక మరి యన్య ప్రేరణచే గావ్యము చెప్పినవాడు లేడు ! ఇట్లు మహారాష్ట్ర

\* తెలుగువారిలో దు కారామునటివాడు పేరు. పేరున పద్యములలో నున్న సంఘసంస్కరణోపదేశమును ముగించు నెనుం క యుండుటయు, మహారాష్ట్ర సాధువుల సంస్కరణవ్యాములను న్యాకూర్మి రావడేవంటివారును నభినందించుటయు జూచి నిప్పుటి యాంధ్రులను, మహారాష్ట్రీలకును గల భేదమును, వారి భాషాభివృద్ధికిని మన భాషావనతికిని గల కారణములు తేటపడఁగలవు.

ములో గవిత చెప్పినందున వీరిని సంస్కృతపండితులు నవ్వరి. తురుష్క-రాజులు ప్రతిబంధపెట్టిరి. కాని యీ శూరభగవద్భక్తుల బాధలకన్నింటికి నోర్చి యుతమ నీతిపూరితంబులయిన భవ్యకావ్యంబుల నిర్మించిరి. ఈ సాధువులు నిర్మించిన కావ్యంబులను గురించి న్యాయమూరులయిన మహాదేవ గోవిందరానడేగా రిట్లు వ్రాసిరి :— “తురకల మత దురభిమానంబును సంస్కృతపండితుల పరిహాసంబులను లక్ష్యపెట్టక విద్యాప్రీతిచేతను సజ్జనులకు నీశ్వరజ్ఞానము సులభముగా లభించునట్లు జేయవలయుననిన నిరపేక్షపరోపకారబుద్ధిచేతను బ్రేరితమై మహారాష్ట్రకవుల పరంపర దేశభాషవాఙ్మయంబును నభివృద్ధిచేసెను. పవిత్రరచన గలిగినట్టియు నున్నత నీత్యుపదేశపూరితంబయినట్టియు, భక్తిమయమయినట్టియు నిట్టి వాఙ్మయంబు భూతలంబుపై నేదేశంబున కయినను భూషణాస్పదంబె” \*

\* "A succession of Marathi poets, inspired with the love of letters, or with the benevolent and disinterested object of placing the knowledge of God within the reach of the ignorance, cultivated, in spite of the Mahomadan bigotry and the sneers of Sanskrit Pandits, a literature which can well meet the ordinary wants of any people and which for its purity and high line of morality and devotion would do credit to any nation on the surface of the earth.

Justice M. G. RANADE.



ఆ ర వ ప్ర క రణ ము



అ ఫ జు ల్ ఖా ను ని వ థ

శివాజీ విజాపూరు రాజ్యములోని కోటలను స్వాధీన పరచుకొను చున్నాడనియు, దిన్న తిన్నగా రాజ్యమంతయు దోచుకొనుచున్నాడనియు, దనయొద్ద సైన్యమును, భాండా రమును దినదినమును వృద్ధిపరుచుచున్నాడనియు, దండ్రు చేసిన యుపదేశములను లక్ష్యపెట్టక యవనప్రభుత్వమును నాశనము చేయ దలచినాడనియు శివాజీచర్యలను గురించి మోటమోట వచ్చు సమాచారముల వలన విజాపూరు నవా బును అతనిభార్యయు నక్కడి సరదార్లును నిశ్చయముగా దెలిసికొనిరి. ఇకమీద శివాజీచర్యలయెడ నుపేక్షాభావ ముతో నుండిన రాజ్యమునకు మోసము వచ్చు సని తలచి నవాబు శివాజీని నోడించుటకయి యొక గొప్ప సైన్యముబంప నిశ్చయించెను. అప్పుడు అఫజుల్ ఖాన్ అను నొక వృద్ధామా త్యుడు శివాజీయన మనకొక లక్ష్యనూ? మీయాజ్ఞ యైన యెడల నావొంగరేని బెడరెక్కలు కట్టి యేలినవారి యెదుటకు దేగలను.' అని గర్వవాక్యములను బలికెను. అప్పుడు నవా బాషూటలకు సంతసించి యతనిమోట నైదువేలగుర్రపు రౌతులను, ఏడువేల కాల్బలమును, మంచి ఫిరంగులను, గావ



సినంత సామగ్రియు నిచ్చి యా యఫ్జుల్ ఖానుని శివాజీ పెక్కి దండు పంపెను. అతడు వరాకాలము ముగియగనే క్రీ. శ. ౧౬౫౯-వ సెప్టెంబరు నెలలో మహావైభవముతో దండయాత్ర వెడలెను. పూనాపట్టణమునకు దిన్నగా బోకి యఫ్జుల్ ఖానుడు త్రోవలోనున్న పట్టణములను దోచుకొనసాగెను. తుళజా పూరు, పండరపూరు మొదలయిన హిందూక్షేత్రములను గొల్ల గొట్టి, యచ్చటి దేవాలయముల నన్నింటిని బాడుచేసెను.

శివాజీ రాజగడమును కోటలో నుండెను. అఫ్జుల్ ఖానుడు ప్రచండసైన్యముతో వచ్చుచున్నాడని విని శివాజీ రాజగడమునుండి బయలుదేరి ప్రతాపగడమును బలవంతమైన దుర్గమునకు బోయెను. ప్రతాపగడమును కోటకు జట్టు నరణ్యముండుటవలన నది శత్రువులకు దుస్సాధ్యమైయుండె. శివాజీ తన సరదారుల నందరను బిలిపించి సభచేసి భయంకర శత్రువును నెదిరించు నుపాయంబుల నిశ్చయించెను. చుట్టుపట్లనుండు సైన్యంబుల నన్నింటిని బోగుచేసెను. జిజిరా మీదికి బంపిన సైన్యంబుల బిలిపించుకొనెను. దుర్గముల నన్నింటిని బాగు చేయించెను. శివాజీ యరణ్యములోని ప్రతాపగడమునకు బోయినాడనివిని యఫ్జుల్ ఖాను పూనాపట్టణమునకు బోవుట మాని ప్రతాపగడమునకు బోవసాగెను. అతడు వాయాయను క్షేత్రమునకు బోయి యక్కడి దేవాలయాదులను, జనులను దోచుకొనెను, శివాజీ చొచ్చియున్న యరణ్యప్రదేశము బహు దుర్ఘటమైనది యని యచ్చట బూర్వము సుబేదారుగా నున్న యఫ్జుల్ ఖానునికి తెలిసియున్నందున, యుద్ధము చేసి శివాజీని

గెలుచుట యసాధ్యంబని యెంచి యాతడు యుక్తిచేతను, మోసముచేతను శత్రుని గెలువ నిశ్చయించెను. ఇటు నమ్మించి శివాజీని భంగపరుప దలచి యా యవనవీరుడు దత్తాజీ గోపీ నాథుడను \*తన రాయబారిని శివాజీ యొద్దకు బంపెను.

అటు ఖానుడు మోసము చేయదలచినటులనే, యిటు శివాజీయు ఖానుని మోసపుచ్చ నిశ్చయించెను. అతడు ఖానున కిట్లు వా ర లంపుచు వచ్చెను. 'మీ వాటి శూరసేనానితో బోరునంత సామర్థ్యంబు మాకు లేదు. మే మనేకాపరాధముల జేసినందున నవాబుగారికి మాయెడ మిక్కిలి కోపము కలిగియున్నది. అయినను మీవాటివారు నా యెడల ననుగ్రహము పుట్టినటుల నవాబుతో జెప్పిన యెడల నా యపరాధము లన్నియు వారు క్షమింపగలరు. మీరు నా యందనుగ్రహము కలుగునటుల నవాబుతో జెప్పెడి యెడల నే నీ రాజ్యమంతయు దేవరవారి స్వాగ్రీనము చేయుటకు సిద్ధముగా నున్నాను.' ఇట్టి వార్త లంపుచు దాను జేయవలసిన సన్నాహము చేసుకొనుచుండెను. ఇంతలో ఖానుని యొద్దనుండి మరాట రాయబారి వచ్చినా డని విని శివాజీ వాని నెదుర్కొనుటకై దుర్గము దిగి ఫాడ్ అను గ్రామమునకు వచ్చెను. ఇద్దర కుశల ప్రశ్న లయినతరువాత రాయబారి ఖానున నీ కిట్లు చెప్పమనె నని శివాజీతో నిట్లనియె:- 'మీ తండ్రి యె

\* నానాఫడనివీరుడు ఈ సమకాలికుడు, అనికి ప్రబలప్రతిస్పర్థియు మహారాష్ట్ర దేశమునందు జన్మించిన రాజ్యకార్యమధురలలోనొకఁడును నగుసఖారాముపంతుభావీరు నీదత్తాజిగోపినాథుడను మూలపురుషుడు

శహాజీకిని నాకును అనేక సంవత్సరములనుండి స్నేహ మయి నందున నీ యెడల నాకు స్నేహభావమే కాని, వెరభావము లేదు. నీ కనుకూలముగా సులతానుతో జెప్పి నేను నీవు గెలిచిన కొన్ని యూభ్యు నీకు జాగీరుగా నిప్పించగలను.' అందుపై శివాజీ యిట్లు ప్రత్యుత్తర మిచ్చెను. 'భానుసాహేబుకు నాపై బ్రేమ యున్నదనియు, వారు నాకు సహిత మెన్నడును జేయ రనియు నాకు తెలియును. భానుసాహేబుగారు చెప్పినట్లుల మాకు జాగీరులు దొరకునెడల సవాబుయొక్క- యాజ్ఞలో నుండుటకు నాకు నేయభ్యంతరము లేదు. నేను మొదటి నుండియు సవాబు యొక్క- యాజ్ఞాధారక సామంతుడను గనుకనే యనేక రాజద్రోహు లగు పాళేగారుల రాజ్యములను సవాబునకై నేను సంపాదించినాడను. ఆ రాజ్యమంతయు సవాబున కియ్యగలను.' మొదటి రో జిట్లు సంభాషణ జరగి యా రాయబారి ఒసకు వెళ్ళెను.

రాయబారి వెళ్ళినతరువాత శివాజీ తనమీదికి వచ్చిన మహాసంకటము నెట్లు తప్పించుకొనవలయునో యని విశేష చింతాక్రాంతుండయి యుండెను. అప్పు డాతడు తనయిష్టదేవత యగు భవానిని బ్రార్థింప దొడగె. ప్రార్థింపగా సతని దేహము నందు దేవి ప్రవేశించి 'వత్సా! నీకింత చింతయేల? నీకు నా వరప్రసాదము గలదు. నీ సంకటముల నన్నింటిని దూరము చేయగలదాన, నని పలికెనట \* దేవి వచనములు విన్నతోడనే

\* శివాజీదేహమునందు దేవి ప్రవేశించి ధైర్యపు మాటలు చెప్పిన సంగతి యన్ని మహారాష్ట్ర బఖరీలలోను వ్రాసియున్నది. ఇది శివాజీయొక్క-

సరదానులందరను మరిత ధైర్యము గలవా రయిరి. శివాజీయు  
 సధికోత్సాహముతో ఆ రాత్రి హింగువును బ్రాహ్మణుడును  
 నైన రాయబారి బసకు బోయెను. అదివరకు రాయబారి  
 యొక్కయు, రాయబారివెంట వచ్చినవారియొక్కయు బరా  
 మర్శ బహుశ్రద్ధతో జేయుచుండిరి. కాని రాయబారియొక్క  
 బస యతనివెంట వచ్చిన మనుష్యులు దిగినచోటికి దూరముగా  
 నుండునటుల నేర్పాటు చేసి యుండిరి. అట్టి రహస్యస్థలమునకు  
 బోయి రాయబారికి దియ్యనిమాటలు చెప్పి యుక్తిప్రయుక్తిచే  
 అఫ్జుల్ ఖానుని మనసులో నుచ్చ గ్రోహేచ్ఛ యతనివలన  
 దెలిసికొనెను. కుయుక్తిచే మోసపుచ్చి శివాజీని బట్టుకొని  
 పోవలయు ననియు, వీలయినయెడల జూపవలయు ననియు అఫ్  
 జుల్ ఖానునికి నిచ్చకలదని యా రాయబారివలన శివాజీ తెలిసి  
 కొనెను. అప్పుడు శివాజీ యా రాయబారిమనసు తనకు సను  
 కూలముగా గరిగింపవలయు నని యాతనితో నిట్లనియె:—  
 ‘ఖానుని మనసు నిర్మలముగా లేదా మీరు బ్రాహ్మణులు;  
 మాకు దేవతలు. గోవులు, బ్రాహ్మణులు అతిమామ్యులు. యవ  
 నుల బాధనుండి గో బ్రాహ్మణుల సురక్షణ చేయుటయు,  
 హిందూమతమునకు బ్రాహ్మణ సురక్షణను నివారించుటయు,  
 యుక్తులలో నొకయుక్తియని తోచెడిని. అప్పుటి పైనియే లలదగును, సా  
 దార్లందరును పిచ్చివృత్తుకములు లవా రయినను మహాసంకట సమయము  
 లందు వారికి ధైర్యము కలుగుటకు తగులుదు భవాని ప్రవేశించి భటవ్యము  
 చేప్పనని తెలుపుచుండెను. ఇట్టి సంగతులకు గారు గానస్వామివారును సమ్మ  
 తించు చుండిరని తోచెడిని.

హిందూస్వరాజ్యము స్థాపించుటయు మా ముఖ్యోద్దేశములు గనుక మీరీ సత్కార్యమందు నాకు సహాయంబు చేయవలయును. ఈ కార్యమునకై 'హివరే'యను గ్రామము వంశపరంపరగా జాగీ రియ్యగలము.' ఇట్లు చెప్పిన మాటలు విని కొంత మతాభిమానమువలనను, గొంత యాశచేతను ఆ రాయబారి మనసు కరగెను; అప్పుడు శివాజీకిని, అ రాయబారికిని గొంత సంభాషణ జరిగి రాయబారి యిట్లనియె. 'అఫజల్ ఖాన్ మహా దుర్మార్గుడును, గపటియు నయినను దనతో బుద్ధివైభవమున సమానుడు లేడని యతనికి మిక్కిలి గర్వము కలదు. కాన నతనిని నమ్మించి భంగపరుప వచ్చును. అతనిని గోట క్రిందికి రమ్మనినను వచ్చును.' ఇట్లాతడు చెప్పగా శివాజీ తనకు విశ్వాసపాత్రుడగు కృష్ణాజీభాస్కరు డను వానిని బిలిపించి ముగ్గురును యోజించి, మోసపుచ్చి వచ్చిన ఖానుని కోటక్రిందికి యుక్తిచే బిలిపించి మోసపుచ్చి పంపవలయునని నిశ్చయించిరి. ఇట్లు నిశ్చయించి వారు తమతమ బసలకు బోయిరి.

రెండవనా డందరు జూచుటకు నై శివాజీయు; రాయబారియు నొకరినొకరు కలసికొని రాయబారపుమాటలుమాటలాడినటుల నటించిరి. తరువాత రాయబారి యక్కడనుండి వెడలెను. అతని వెంట శివాజీ తన రాయబారియని కృష్ణాజీ భాస్కరుని బంపెను. వారిద్దరు వాయీ యను పట్టణములో అఫజల్ ఖానుని కలిసికొనిరి. పంతాజీ గోపీనాథుడు (ఖానుని రాయబారి) ఖానునకు శివాజీని గురించి కొన్ని సంగతులు చెప్పి యిట్లనియె. 'శివాజీ సామర్థ్యమెంత! మన సైన్యమును,

బరాక్రమమును, జూచి యాతడు భయపడి పోయినాడు. గాన నతనికి నభయ మొసంగిన యెడల నాతడు తనంతట దాను మన స్వాధీన మగును. మిమ్ముచు స్వయముగా వచ్చి చూడ వలయునని యతనికి నిచ్చ గలను. కాని యాతడు పిరికియై నందున నమ్మి యిక్కడికి రాజాలకున్నాడు. మీరే కోట క్రిందికి వెళ్ళి యెడల నాతడు దప్పక తమ దర్శనమునకు రా గలడు. ఒకసారి మీ రొకరినొకరు చూచుకొనువరకే యతనికి గొంచెము భయము కలిగి యుండును. ఒకసారి యాతడు మిమ్మును జూచి మాటలాడిన యెడల నాతనికి మీ యెడల నమ్మిక కలుగును. అందుపై నాతడు మన శిబిరములోనికిగూడ రాగలడు. అఫజల్ ఖానునికి దళ వెల్లవిత్తేటలను గురించియు, చాకచక్రమును గురించియు మొదటనే యధికగర్వముండెను. అందువలన వకీలు (రాయబారి) చెప్పిన మాటలన్నియు నాతడు నమ్మెను. ఇదియుగాక యా మోసగాడు తననునంబున నిట్లు తలంచెను;—‘శివాజీ పుషిన వర్తమానము చూడగా నాతడు వచ్చి స్వయముగా నాస్వాధీన మగునటుల దోచు చున్నది. తనంతట తానే నాచేతిలో జిక్కినియెడల నొకసారి నమ్మి నాయొద్దకు వచ్చిన యాపొట్టి మరాట సరదారును నేను పోనితునా? దీర్ఘదేహుడను, దీర్ఘబాహుడనగు నా కౌగి లింతలో జిక్కినయెడల నాతడెక్కడికి పోగలవాడు?’ ఖాను డిట్లు తలంచెనేగాని తాను పుషిన రాయబారియే శివాజీలో గలసియున్నాడనిన సంతయము గర్వనిమగ్నుడగు నాతనికి గల్గినదేకాదు. ఇట్లు తలంచి ఖానుడు దుర్గముక్రింద శివాజీని

గలిసికొనుటకు సిగ్గుడయ్యెను. మిగుల కష్టముతో దన సైన్య మంతయు జావళియను పర్వతప్రదేశమునకు నెక్కించి యక్కడ మహానైభవముతో విడిసెను. అంతకు బూర్వమే శివాజీ ఖానుని యేనుగులకును, గుర్రములకును, బంటులకును గావల సిన వస్తువులన్నియు దొరుకుచుట నేర్పాటుచేసి యుండెను. అందుకు ఖానుండెంతయు సంతసించెను.

ఇటు శివాజీ ప్రతాపగడముక్రింద గొన్ని వృక్షములు కొట్టించి గొప్పయంగణముచేసి యందు ఖానుని గలియు టకై యొక్క భవ్యమైన మండపము నిర్మించెను. ఆ మండప మంతయు జిత్రవిచిత్రములైన చక్కని పదార్థములతో నలంకరింపబడెను. సైనికులు, సైన్యాధిపతులు, సరదారులు, మొదలయినవారు వారివారి యధికారముల ప్రకారము గూర్చుండు టకై వేరువేరు స్థలములు నిర్మింపబడియె. ఖాను సైనికులు కొందరు వచ్చి యద్వితీయముగా నలంకృతమైన యా మండపము జూచి మిగుల సంతసించి యజమానునియొద్ద శివాజీని మిక్కిలి కొనియాడిరి.

ఇట్లు పైకి ఖానుని యనుగ్రహము గోరువానివలె నటించుచు, నతనిని మోసపుచ్చుటకు శివాజీ కొన్ని యుక్తులు పన్నెను. చుట్టునున్న యడవిలో నక్కడక్కడ దన సైనికుల రుంచెను. అఫజల్ ఖానుడు వచ్చుటకు గొన్నిచెట్లు కొట్టి చేసిన త్రోవతప్ప యితరత్రోవ లన్నియు మూసివేయించెను. కొంకణదేశమునుండి వచ్చిన నేతాజిపాలకరుని నతని ప్రచండ సైన్యముతో దుర్గమునకు దూర్పుదిక్కున నునిచి విజయ

నూచకంబగు శృంగధ్వని వినినతోడనే యడవిలోనుండి వెడలి సమీపమున నున్న తురక సైన్యముపై నెకాయకి పడి నాశము చేయువలసినది యని యాహ్వానించెను. పేషవారుగు మోరో పంతును బిలిపించి సైన్యముతో నరణ్యములో దాగియుండు నట్టుచు, కోటపై నైనుభిరంగులధ్వని యెనతోడనే జావళి యొద్ద నున్నయవన సైన్యమును జెండాడునటుల నియమించెను.

ఇటుల శత్రు సైన్యమురు నొక్క-సారి చెండాడు నుపాయములు చేసియు, రాజ్యకార్యకుశలుండగుటచే శివాజీ తనకే యొకవే మోసము సంభవించినయెడల దళ సైనికులు చేయవలసిన కార్యములను గూడ నిర్ణయించెను. తాను బడినప్పటికి దాను బ్రారంభించిన కార్యమును భంగము కలుగకుండ మహారాష్ట్ర రాజ్యము నడుచునటుల నేర్పాటుల జేసెను. దుర్గముయొక్క ప్రతిద్వారమునందును దగిల సైనికుల నుంచెను సింహద్వారములో గొప్పగొప్ప సరదార్లను రెండువేల శిబ్బందియు నిలిపెను. పేషవారు ఇతర సరదారులను బిలిపించి తనతల్లియగు జిజాబాయిని కొమారుడగు సుభాజీని వారికి స్వాధీనపరచి యిటుల జెప్పెను. — 'మే మిజాదము ప్రారంభించినారము. ఇటగునో, యటగునో! శ్రీకుపచే యశంబుగలుగును. ఒకవేళ నాకేమైన మోసముకలుగునేని మీరు ధైర్యము వదలక నేను నియమించిన ప్రకారము శత్రుమథము చేయవలయును.'

ఘానుని గలియ బోవలసిన దినము వచ్చెను. ఆదినము ప్రొద్దునలేది శివాజీయగళస్నానముచేసి దేవప్రణామ్య



బులకొ నమస్కరించి, తల్లియగు జిజాబాయికి నమస్కరించెను. అప్పు డాయమ కుమారుని దీవించి యిట్లనియె. ‘ఈదుష్టు డగు ఖానుడు నీయన్నయగు సభాజిని మోసపుచ్చి చంపెను’ అవగ తీర్చికొనుము. దేవీ భవాని నీకు యశంబు నొసంగును గోక’ ఇట్లావీరమాతవచనంబులు విని యావీరపుత్రుండు పుల కాంకితాంగుం డాయెను.

తరువాత శివాజీ కవచమును ధరించి దానిపై నంగీ మొదలయినవి తొడుగుకొనెను. శిరమున శిరస్థానము ధరించి యందుపైని పాగా పెట్టుకొనెను. కుడిచేతిలో నంగీచాటున జిన్న కత్తి వాచికొని యెడమచేతిలో బులిగోళ్ళుదాచి యుంచెను. ఇట్లు కోటదిగి వెళ్ళుటకు సిగ్గుడై శివాజీ ఖానునకిట్లు వర్తమాన మంపెను. “మేమిక్కడనుండి సభాస్థలమునకు బయలుదేరు చున్నాము. మీ రక్కడినుండి బయలుదేరి రావలసినది.”

ఇట్లు వార్త వచ్చినతోడనే ఖానుడు పగునేను మదల గుర్రపురాతుల దీసికొని శివాజీని గలసికొన బయలుదేరెను. అతడు కోటకొక యరమెలుదూరమున నుండగా నతని రాయ బారి యగు పంతాజిగోష్ఠీనాథుడు వచ్చి “ఇంత గొప్పసైన్య ముతో వెళ్ళినయెడల శివాజీ బెదరగలడు; అతడు భయముచే మిమ్మును గలసికొనడు. కాన మీ రీసైన్యం బంతయు నిక్కడనేయుంచి యొక సశస్త్రుడైన భటుని మోటదీసికొని పల్లకిలో గూర్చుండి సభాస్థలంబునకు వెళ్లవలయు నని నా యభిప్రాయంబు” అని చెప్పెను. ఖానునకు దనసామర్థ్యంబునం దపరి

మితమైన విశ్వాసముండెను. తన కత్తులక కి గలదనియు, దన కంటె మోసమునందు గట్టివా రెవరును లేరనియు నతనికిని గర్వముండెను. గాన దాను మోసపుచ్చుటకు మారుగా దన్నే శత్రువు మోసపుచ్చుననినమాటయే యతనికి దోచినది కాదు. శత్రువు చేతజిక్కుచున్నాడనిన యాశచే సంధుడయిన యా యవనుడు అపనమ్మకమన్నమాట యెరుంగక స్వరక్షణమునకై సాధారణముగా నందరు చేసికొను నేర్పాటుల నైనను లక్ష్యపెట్టక, తన రాయబారియే శత్రునిచే భేదింపబడియే ననిన సంశయంబయినను లేక యారాయబారిచెప్పినటుల నాతడు నడచుకొనుచుండెను

రాయబారి చెప్పినటుల నొక భటునితో అఫజల్ ఖానుడు సభాస్థలమునకు బోయెను. కాని యదివరకు శివాజీ యక్కడికి రానందున ఖాను డధైర్యపడి శివాజీ యొక్కడ నెక్కడ నని యడుగజూచెను. ఇంతలో గోటక్రిందికి నొక్క బంటుతో దిగుచునున్న శివాజీని జూచెను. అతని మెట్టునున్న వాడు తానాజిమాలసురే యను శూరవీరాగ్రేసరుడు. ఈ తానాజి నడుమునకున్న రెండు ఖడ్గములు తప్ప శివాజీమెట్ట నేమియు శస్త్రము లేనటుల ఖానునకు గానిపించెను. శివాజీ సభాస్థలమునకు వచ్చియు ఖానునికి మిక్కిలి భయపడి యతని యొద్దకు వచ్చుటకు సందేహించుచున్నటుల నటించెను. అదియే యొక కారణముగా గైకొని రాయబారి యగుపాతాజి గోపీనాథుడు మీయొద్ద శస్త్రధరుడైయున్న భటునిజూచి శివాజీ మీయొద్దకు వచ్చుటకు సంశయించుచున్నాడని అఫ

జుల్ ఖానునితో జెప్పి యా భటుడు కొంత దూరముగా వెళ్లు నటుల జేసెను. తన యాజానుబాసలశరీరముముందట శివాజీ యొక్క వామసమూరి యొక లెక్కలోనిది కాదని తలచుచు దనయొద్దకు రా వెరచుచున్న శివాజీయొక్క పిరికితనమునకు నవ్వుచు ఆ యవనుడు తన రాయబారి చెప్పినటులెల్ల నడచు చుండెను. బంటు తొలగినవెంటనే శివాజీ ఖానునియొద్దకు రాదొడంగెను. అఫజుల్ ఖానుడు ప్రత్యుత్థానం బాచరించి రెండు మూడుగులు ముంగనకుబోయి శివాజీని గలిసి కొనెను. ఒకరినొకరు కుశలప్రశ్నలడుగుకొని మిత్రభావమును వెల్లడించుటకై వారొకరినొకరు కాగిలించుకొనిరి. ఇంతలో అఫజుల్ ఖానుడు దన్ను చేతితో ముందుకుదీసి యెడమ చేతిక్రింద నొత్తిపట్టినాడనియు, నిక కొంచె మాలస్యముచేసిన యెడల ఖానుడు దన్ను బాకుచే బొడుచుననియుచూచి శివాజీ తన యంగచాపల్యముచేత దన శరీరమును వాని కాగిటనుండి తప్పించుకొని తన చేతితో దాచికొనిన పులిగోళ్ళు ఖానుని పొట్టలో గ్రుచ్చెను. ఖానుడు వెంటనే పెద్దపెట్టున, మోసమురా మోసము అని యరచెను. తన యొరనుండి కత్తితీసి శివాజీ శిరస్సుపై దెబ్బవేసెను. కాని శిరస్సుపై శిరస్త్రాణమున్నందున గోధుమగిజంత కాటుపడునంత దెబ్బయే శివాజీకి దగిలెను. ఇట్లాదెబ్బ తప్పించుకొని శివాజీ తనకత్తి దూసి ఖానునిభుజముపై దెబ్బతీయగా, నాతని శరీరమునందు గవచము లేనందున నాకత్తి యాయవనుని గర్భమువరకుదిగెను. వెంటనే అఫజుల్ ఖానుడు గతప్రాణుడయ్యెను. ఈ మోసమును గనిపట్టి

భానునిమెట నున్న సయ్యద్ బుకు అను భటుడు శివాజీపైకి దరుముకొని వచ్చెను. కొంతవర కా స్వామిభక్తుడు శివాజీతోను తానాజితోను బోరాడి స్వామి నిమి తుంబు దేహంబు సమర్పించెను. ఈ భటునితో వీరిద్దరు బోరాడునపుడు పాలకీ మోసికొని వచ్చిన బోయాలు లిఫజుల్ భానుని ప్రేతమును పల్లకిలో వేసికొని తీసికొనిపోవసాగిరి. కాని దానికి గొందరు మరాట సరదారు లడ్డపడి భానుని శిరస్సు గోసికొని కోటపైకి దీసికొని పోయిరి !

ఇన్ని కార్యములు జరగువరకు మూడుజాముల వేళ యయ్యెను. శివాజీ సుఖముగా గోటపైకి బోయినతరువాత సంకేతప్రకారము ఫిరంగులు వేయించిరి. శృంగముల నూదించిరి. ఈ శబ్దముల వినిసతోడనే చలుదిక్కు లనుండియు మరాటావీరు లడవినుండి బయలుదేరి భానుని సైన్యముపై బడిరి. భానునిసైనికులకు గుర్రముల నెక్కు టకు గాని, శస్త్రముల సవరించుకొనుటకు గాని, వ్యవధి చిక్కి-నదికాదు. అన్నిదిక్కుల నుండి మరాట సైనికులు చెండాడుటవలన భయభ్రాంతు లై యవనవీరులు పారిపోవజొచ్చిరి. కోటకు సమీపముననున్న పద్మనెడువందల సైన్యమును నేతాజీ పాలకరు డనువీరుడు ఘోరముగా సంహరించెను. కాని 'శస్త్రాంబులు మన కప్పగించి శరణుచొచ్చిన శత్రు సైనికుల జంపక రక్షింపవలయును; అనా వశ్యముగా ర కపాతము చేయవలదు' అని శివాజీ వా రయంపి నందున జావళివైపున నున్న భానునిసైన్యమును మోరోపంతు పింగళే యంతగా జెండాడినవాడుకాడు. విజాపురమునుండి

వచ్చిన ప్రచండసైన్యం బిట్లు చెల్లా చెద రైసందున శివాజీకి అసంఖ్యగ్రవ్యంబును, యుద్ధసామగ్రియు, నాలుగువేలగుర్రంబులును, అరువది యేనుగులును, వెయ్యి లోట్టిపిట్టలును, ఎడ్ల బండ్లతో ననేక ఫిరంగులును దొరకెను.

శత్రుసైనికులలో నందరకును ఆ యరణ్య ప్రదేశంబు క్రొత్తది యగుటచే వారందఱును ద్రోవలు దొరకక యన్నా హారంబులు లేకయే యరణ్యంబులలో దిరుగుచుండిరి. వారికి నభయదానం బిచ్చి వారిని తనయొద్దకు బిలిపించుకొనియన్న వస్త్రాదు లిచ్చి తనయొద్ద నుండుట కొప్పకొనిన వాండ్రకు దగినపను లిచ్చి యితరులను వారివారి దేశంబులకు బంపెను. వారిలో గుఱుఘోరరావుఘాటగే యను మరాటాసరదారుం డొక డుండెను. అతనితండ్రియు, శివాజీతండ్రియగు షహాజియు మిత్రులుగా నుండిరి. గాన శివాజీ యతనిని మిగుల గౌరవిం చెను. విజాపూరములోని యుద్యోగము వదలుకొని తనయొద్ద నుండుమని యతనికిశివాజీ యెంతయోచెప్పెను. కాని యాతం డొప్పింపవాడు కాడు. అయినను నతనికి దగినట్లు కానుకలిచ్చి శివాజీ యాతని బంపెను.

ఖండోజీ కాకడేయను నొకమరాటసరదారుడు ద్రవ్య లోభముచేత శత్రువులకు వశుడై, శివాజీకి దెలియకుండ అఫజల్ ఖానుని భార్యపుత్రాదులను దొంగత్రోవల దీసికొని పోయి సురక్షితముగా కర్హాడలో జేర్చెను. ఈ సమాచారము శివాజీకి దెలిసినతోడనే వానిని బిలిపించి శిరచ్ఛేదము చేయించెను.

శివాజీ ఇట్టిమహాసంకటమునుండి తప్పించుకొని సుఖముగ దిరిగి వచ్చినాడని సంతసించి జిజ్ఞాసించి తన కుమారునికి దృష్టితీసి 'నాయనా! నీయన్నయైన సంభాజినిజంపిన అఫజల్ ఖానుని పగదీర్చుకొంటివి. నేను నిన్ను మరల పూడగలిగితిని; ఇదియే మనకు సువర్ణదినంబు, అని గద్గదస్వరముతో బలికెను. తరువాత శివాజీ విశేషముగా దానధర్మములుచేసెను. తమపరాక్రమము జూపిన సరిదారులను బంటులను గౌరవించి కొందరకు బల్లకీలు, కొందరకు ఛత్రచామరములు, కొందరకు సువర్ణ కంకణములు, ఇట్లు వారివారికి తగిన బహుమానంబులొసంగెను. గాయపడిన వీరులకు నొప్పిఘోషచారంబులు చేయించె. యుద్ధములో మృతులైనవారి కుమారుల బిలిపించి వారికి వారితండ్రులయుద్యోగంబు లిచ్చెను. మృతులైనవీరుల కొడుకులు చిన్నవయస్సుగల వాండ్రయినయెడల వాండ్రభార్యలకు వర్షాశనంబు లేర్పరచెను. ఇట్లు శివాజీ తమ సైనికులందరును సంతసించునటుల జేసి శత్రుసైనికులును బాగడునటుల జేసెను. రాయబారి యగుపంతాజీగోపీనాథ బాకీలునకు హివరే యను గ్రామంబు వంశపరంపరగా బహుమతి యిచ్చెను. (౧౬౫౯)

అఫజల్ ఖానుడు చచ్చిన వృత్తాంతంబును, సైన్యంబు లన్నియు ఘోరంబుగా నాశముజెందిన సమాచారంబును నాల్గవరోజు విజాపురంబులో దెలిసెను. ఆవారవినినతోడనే యచ్చట వారందరును మిక్కిలి చింతాక్రాంతులైరి. నవాబు నవాబుదల్లియు దుఃఖపరవశులైరి. నవాబు బిడ్డ మూడురోజుల

వరకు భోజనమే చేసినది కాదట! సరదార్లందరు దుఃఖితులైరి. కాని వారిలో వారికి పరస్పరమశ్చరంబులును వైరంబులును నున్నంత శత్రుపరాభవమునకు నెవ్వఁడును వెళ్ళనిశ్చయించినవాడు కాడు.

ఈప్రకరణము ముగించుటకు బూర్వము, అభజాల్ భానుని జంపుటకు శివాజీయుపయోగించిన కుట్రనుగురించికొంత వ్రాయవలసియున్నది. దీనిని గురించి మరాటచరిత్రకారులు శివాజీని స్తుతించి యున్నారు. యవనచరిత్రకారు లత్యంత వీచముగా నిట్టియున్నారు. గ్రాండ్ డఫ్ వంటి యింగ్లీషుచరిత్రకారుడు ఈకార్యము చెడ్డదనియు లేక మంచిదనియు జెప్పక మూకభావముతో నూరికుండను. ఇట్లు వివిధజనులు వివిధ రీతులుగా వర్ణించుచున్న కార్యమునుగురించి మనము ఆలోచన చేయునపుడు నిష్పక్షపాతబుద్ధితో నుండవలయును. అట్లుండి విచారించిన యెడల నీతిని మన్నించువా రెవరును నెట్టి మోసమైనను, నెట్టికుట్రయైనను మంచిది యని చెప్పటకు వీలులేదు. రెండు కాసులు సంపాదించుటకు జేసిన దొంగతనం బయిన నేమి జ్ఞానభాండారము సంపాదించుటకు బు సకాలయంబును మాయముచేయు దొంగతనంబయిన నేమి నీతివిశారదుల కొక్కటియే. అటులనే మోసం బెక్కడ గాన్పించినను దోషార్హంబే. ఇట్లు కేవల తత్వనీతిజ్ఞులు (Theoretical moralists) చెప్పెదరు. కాని తాకిక నీతిజ్ఞులు (Practical moralists)కొన్ని దోషములను మన్నించెదరు. ఇప్పుడు మన దివాణములందును సుజ్ఞాని చేయు తప్పిదముకంటె నజ్ఞానిచేయు తప్పిదమునకు దక్కువ

శిక్ష విధించెదరు. ధనవంతు డయినవాడు దొంగతనము చేసిన యెడల నన్నములేక దొంగిలించిన వారికంటె నధిక దండనము విధింపబడునుగదా! భయాంధుడై గాని, క్రోధాంధుడైగాని స్వసారక్షణ నిమిత్త మే కాని చేసిన యపరాధ మంతగా శిక్షార్హముకాదు. అనగా దేశ కాల పాత్రములను బాగుగా విచారించి యపరాధమునకు శిక్ష విధింపవలయునని యాధునిక న్యాయసిద్ధాంతము. ఈ సిద్ధాంతము సనుసరించి శివాజీ యుండెంత యపరాధమునుచూచెదము.

౧. శివాజీకాలములోని నీతికల్పన (Moral ideal) ఇప్పటి మన నీతికల్పనవంటిది కాదు. సామూహ్యమైన నీతి వేరనియు, రాజనీతి వేరనియు నప్పటి వారి యభిప్రాయమై యుండెను. \* శత్రువును మోసముచేత నైనను జూపవచ్చుననియు, నటుల జంపిన దోషులు లేదనియు వారి యభిప్రాయమై యుండె. శ్రీరాములవారు చాటున నుండి వాలిని గూలనేసె ననియు, దొడ చూపి శ్రీకృష్ణుడు భీమునిచే దుర్యోధనుని జంపించె ననియు మొదలయిన పౌరాణిక కథలన్నియు జిన్ననాట నుం

\* ఇప్పటికైనను నా రకతల మెచ్చెను యూగోపు ఖండమునందు గూడ గొందఱు రాజనీతియు, లోకనీతియు భిన్నములని వాదించెదరు. మనము చేయదలచిన కార్యము మంచిగదా? ది సాధింపబడునెట్టియనినీతి కరము లును. మార్గములైన నవలంబింప వచ్చునని జ్యోతిర్వాప్తియు యొక్క జగద్విఖ్యాతమంత్రియగు ప్రియు బిస్మార్కుగారి యభిప్రాయమై యుండెనట! ఇక్కాలమున నే యింత గొప్పవారి కిట్టి యభిప్రాయముండగా నక్కాలము వారి కిట్టి యభిప్రాయముండుట యొక వింత గాదు.



డియు వినుచున్నవారికి సత్కృత్యంబు నెరవేర్చుటకునన్యాయంబైనను జేయవచ్చునని తోచుట యాశ్చర్యంబు కాదు.

౨. శివాజీకాలములో నిట్టిమోసములు తరుచుగా జరుగుచుండెను. బీజాపూరు, గోలకొండ మొదలైన రాజధానులలో నెల్లప్పుడును సరదారు లొకరినొకరు భంగపరిచి చంపుచుండిరి. శత్రువినాశము చేయుటకు నా కాలములో మోస మొక నిర్దోషమైన సాధనమై యుండె.

౩. శివాజీ యున్నయైన సంభాజీని మోసముచే అఫజల్ ఖానుడు చంపెను. అందుచే నాతనిని నెట్లులనెన జంపవలయు నని శివాజీకి నుండుట సహజము. కోపావేశ పరవశులైన వారును, దుఃఖపూరితులై యున్నవారును జేయసాహసకార్యంబులు కొంతవరకు క్షుతవ్యంబులు కదా !

౪. అఫజల్ ఖానుడు దండయాత్రకు వచ్చునప్పుడు త్రోవలో నున్న హిందూక్షేత్రములను బాడుచేసెను. అందుచే హిందూమతాభిమాని యైన శివాజీకి నధిక సంతాపంబు గలుగుట వింత కాదు. జనులకు దమ మతమును నిందించినవారియందే యసూయ కలుగుచుండగా, మతమును బాడుచేసినవానిని నెట్లులైన జంపవలయు నని యిచ్చ గలుగుట యాశ్చర్యంబు కాదు గదా !

౫. అఫజల్ ఖానుడు గూడ శివాజీని మోసముచేను వలయు నని తలచి యుండెను. ఈ సంగతి రాయబారి వలన శివాజీకి దెలిసినందున నతడును నాత్మరక్షణమునకై తన

శత్రువునే మోసపుచ్చు యత్నించెను. ఇట్లు వీరప్రతివీరు లిద్దరును నొండొరుల మోసపుచ్చు యత్నించి వారిలో నధికప్రజ్ఞగలవాడు కడతేరెను, హీనప్రజ్ఞు డీలెను ! ఇందులరహస్యంబింతియ. సత్యం బిట్లుండ మోసమునకై యొక్క శివాజీని దూషించుట న్యాయంబు కాదు. శివాజీని దూషించువారు పైకారణంబుల నన్నింటిని యోజించి తమ యభిప్రాయంబును స్థిరపరుచు కొనవలయును.



## ఏ డ వ ప్ర క రణ ము



### దండయాత్రలు

అఫజల్ ఖానుని వధియించిన తరువాత శివాజీ యూర కుండక మరికొన్ని సైన్యములను బోగుచేసికొని జిజిరా పట్టణములో నున్న సిద్ధివానిపైకి దండవెడలుచున్నట్లు నటించి యెవరికి దెలియకుండ నెకాయకి కోలాపూరు ప్రాంతమున విడిసెను. పస్తాళా యనునొక దుర్గము విభాపూరు రాజులదియై యుండెను. ఆ దుర్గాధిపతి ధనాశీచే నా దుర్గమును శివాజీకి నిచ్చివేసెను. శివాజీ తనయొద్దనున్న విశ్వసన పాత్రుడును, తెలివిగలవాడును అయిన అణ్ణాజీదత్తో యను బ్రాహ్మణుని నా దుర్గమునకు సథిపతిగా నేర్పరచెను. ఈ దుర్గమును సంపాదించిన కొలదిరోజులలోనే పావనగడ్, వసంతగడ్ మొదలయిన దుర్గములను సాధించి కృష్ణానది యొడ్డున నున్న గ్రామాదులలో చెమ్మ (Tribute) వసూలు చేయుచు నక్కడక్కడ దన ఘట్టకుటములను (తాణాలను) శివాజీ స్థాపించెను. పస్తాళా మీద నున్న సైన్యములను బంపి సహ్యాద్రిపర్వతపాద ప్రదేశములందును, శిఖరప్రదేశములందును గలదుర్గముల నన్నింటిని సంపాదించెను. ఆ దుర్గములలో, రాంగణా భిళణా దుర్గములు విశేష పరిశ్రమచే సాధింపబడియె. భిళణా యను దుర్గముపేరు మాచ్చి దానికి విశాలగడమని పేరు పెట్టిరి.

శివాజీ కోలాపూరుప్రాంతమునకు వచ్చి దేశముతయు  
గొల్లగొట్టుచున్నాడని విని యచ్చటి యధికారియైన రుసుం  
ఖానుడు కొంత సైన్యము గూర్చుకొని యుద్ధమునకు వచ్చెను.  
కాని వానియొద్ద మూడు నాలుగువేల సైన్యముకంటె నెక్కువ  
లేనందున శివాజీ చులకనగా పాని నోడించి వాడు కృష్ణ  
దాటి పారిపోవునటుల జేసెను. (క్రీ. శ. ౧౬౫౫ డిశంబరు)  
శివాజీ యూళ్ళ దోచుకొనుచు వేళ్ళ పని వసూలుచేయుచు,  
విజాపూరువరకు వెళ్ళెను గాని శత్రువులచేత జిక్క క యక్కడ  
నుండి త్వరగా దిరిగివచ్చెను. శివాజీ తిరిగివచ్చువరకు విశాల  
గడముపై అవాజీదత్తో అనువాడు గొప్ప సైన్యముగూర్చి  
యుండెను. ఆ సైన్యమును పరాభిసికొని శివాజీ సముద్రతీర  
ప్రాంతములపై దుడువబెట్టెను. రాజాపూరు, బాభోళు మొద  
లయిన స్థలముల గెలిచి, యచ్చటివారియొద్దనుండి కప్పముల  
గొని సుపాకాచిన ధనమంతయు రాజగడమునకుం బంపెను.  
(క్రీ. శ. ౧౬౬౦ జనవరి)

ఇట్లు శివాజీ రోజురురోజు బలవంతుడై విజాపూరు  
వారి దుర్గములను స్వాధీనపరచుకొనుటయు, దేశము కొల్ల  
గొట్టుటయు, సైన్యాధిపతుల నోడించుటయు, రాజధానియైన  
విజాపూరువరకు దరుముకొని వచ్చుటయు జూచి, విజాపూరు  
వారందరును భయభాగ్రితులై శివాజీని నెట్టులైన నోడిప  
వలయు సని నిశ్చయించిరి. వారొకప్రచండ సైన్యమును సిద్ధము  
చేసి సిద్దీజోహర్ అనువానికి సైన్యాధిపత్య మిచ్చిరి. ఈతడు  
కర్నూలుపట్టణములో సదివరకు సుబేదారుగా నుండి నవాబు

కార్యము లెన్నియో సాధించి ఘనత కెక్కినను. ఈతనికి సవా బత్వా అనుబిరుదు నొసంగి పదివేల యశ్వస్థైనికులతోను, పదునాలుగువేల కాల్బలములతోను శివాజీని గెల్పుటకు నై పంపిరి. వీనివెంట అఫజుల్ ఖానుని గుమారుడైన మహమ్మదు ఖానునును శివాజీ తన తండ్రిని జంపిన పగ తీర్చుకొనవలయు నని యుద్ధమునకు వెడలెను. విజాపూరువారిట్లు దండవెడలుట చూచి యిదియే సమయ మని యెంచి జిజిరాధిపతియైన సిద్దిఫతేఖానును శివాజీ సంపాదించిన కొంకణముపై దండెత్తెను. వాడీప్రాంతమునకు దేశముఖు వైన సావంత్ అనువాడును శివాజీతో భోర నారంభించెను.

ఇట్లు శత్రువు లంద రొక్కసారి తనతో భోరాడ ధైర్యముయొక్క యపరావతార మైన శివాజీ యెంతమాత్రమును జంకక యా శత్రువుల నందరను వేరువేర యెదిరించుటకు దగిన యేర్పాటులు చేసెను. జిజిరాసిద్దిమీదికి రఘునాథబల్లాలుని బంపెను. వాడీసావంతునితో భోరాడుటకు బాజీఫసల్ కర్ సర్ నోబత్ అనువాని నియమించెను. కొంకణ ప్రాంతమును సంరక్షించుటకు ఆ బాజీసోనదేవుని నాజ్ఞాపించెను. పురందర్, సింహగడ్, ప్రతాపగడ్, మొదలయిన ప్రాంతమును గాపాడుటకై పేషవయైన మోరోపంతుపింగళీను నియోగించెను. తాను స్వయముగా పన్నాళా దుర్గముమీద నుండి యుద్ధసన్నాహము చేసెను.

శివాజీ పన్నాళాకోటమీద నున్నాడని విని సిద్దిజోహారుడు మొట్టమొదట ఆ కోటనే ముట్టడించెను. ఈ దుర్గము

శత్రువులకు ససాధ్యమని శివాజీ యనుకొని శత్రువులు దుర్గ సమీపమునకు వచ్చువరకు శివాజీ వారిని నష్టగింపడయ్యె. వారి దుర్గముక్రిందికి వచ్చి విడిసిం తరువాత నేతాజీపాలకరుడు వారి చుట్టు పడేశము దోచుకొని కాల్చి, అక్కడక్కడ రాణా లేర్పరచి తురక సైన్యమునకు ఘోషముగట్టె మొదలైనవి దొరక కుండ జేసెను. ఇదియుగాని రాత్రులందును శత్రు సైన్యమును బాధపెట్టెను. ఇట్లు దుర్గములోనుండి మావళీ సైన్య ములుక్రిందికి దిగి పర్వతపుర్ములలో వాగియుండి శిబిరములలో శత్రువులు నిద్రించి యున్నప్పుడు వారిశిబిరములను నాశనము చేయుచుండిరి. శత్రువులు లేచి యుద్ధమునకు సిద్ధముకాగానే వారిపై దూరమునుండి భోణములు వేసి గుహలోనికిబారి పోవుచుండిరి. ఇట్లు మరాఠాలు విజాపూరు సైన్యమును లోపలనుండియు, బెటనుండియు బాధ పెట్టుచుండిరి. కాని దుర్గము శివాజీ యనుకొనిన పరిపాలన వలన మెదిలి కాసులను, సిద్ధి జోహారు కోటను ముట్టడించి వెలుపలనుండి కోటలోనికి నొక్క మనుష్యునిగాని, పదార్థముగాని గోగుడ జేసెను. ఇందుచే లోపలిసమాచారము వెలుపలను, వెలుపలిసమాచారము లోపలను దెలియకుండెను. తుదకు దానాగర్గములోనే యుండుట తప్పని తెలిసికొని శివాజీ యొక్క యొక్క వర్ణింపబడి యుక్తచే నాకోటలోనుండి వెలువడెను. (క్రీ. శ. ౧౬౬౦)

సంనులేకుండ మనము కోటను ముట్టడించి వెలుపలి నుండి శివాజీకి నేసహాయము దొరకకుండ జేసినందున, నాతడు మనచేత నిక చిక్క-గలడని విజాపూరు సైన్యములు తలంప

సాగెను. ఇట్టిగూఢాశతోనున్నప్పుడే శత్రువులను మోసపుచ్చు వచ్చునని తలచి శివాజీ 'ఈ దుర్గము మీ స్వాధీనపరిచెదము.' అని సిద్దీజ్ హోరునకు వార్త పంపెను. సుధాని గురించిన మాట లన్నియు మాట లాడుటకు దాను క్రిందికి వచ్చెద ననియు, మోసము గలుగ దని యభయము మాత్ర మియ్య వలయు ననియు నేర్పించి, చేసెకొని శివాజీయు, సిద్దీజ్ హోరుడును దుర్గముక్రింద గలసరి. అక్కడ వెక్కు సంగతులను గురించి మాటలాడి 'రేపు మేము ఈ కోట మీ స్వాధీనము చేసెదము; కాని కొన్ని సంగతు లింకను మాటలాడవలసి యున్నవి. ఇప్పుడు సాయంకాలమయినందున అందునుగురించి రేపుమాటలాడుదము' అని చెప్పి శివాజీ కోటపైకి బోయెను.

సుధా యైన దని తలచి విజాపూర సైనికు లారాత్రి నిశ్చింతగా నిద్రపోయిరి. మధ్యరాత్రి శివాజీ విశ్వాసపాత్రులైన కొందరు సైనికులతో గోట దిగి శత్రువులను దప్పించుకొని రాంగణా యను దుర్గమునకు బోవుచుండెను. కొంత కాలమువరకు విజాపూర సైనికులకు శివాజీ వెళ్ళిన సంగతియే తెలియలేదు. తెలిసిన తోడనే సిద్దీజ్ హోరుని కుమారుడు మెట సైన్యములను దీసికొని శివాజీని బట్టుకొన వెడలెను. ప్రొద్దున జాముప్రొద్దుకు-వరకు శివాజీ సైన్యముయొక్క వెనుక పార్శ్వము సైనికులకు గానవచ్చినది కాదు. రాంగణా యను దుర్గమింక మూడు క్రోసు లున్నదనగా శివాజీని విజాపూర సైనికులు చూచిరి. శత్రువులు వేగముగా వెనుకనుండి వచ్చుచున్నారని తెలిసినతోడనే శివాజీ బాజీపరభూ అను సేనాధి

పతిని శత్రువుల నెరుక్కొనుట కక్కడ నిలిపి 'నేను కోట మీదికి సైనికులతో జేరువరకు నీ విక్కడనే శత్రువుల నడ్డ గించి యుంపవలసినది. నేను కోట మీదికి జేరగానే గురు కొరకు ఫిరంగిశబ్దము అయిన సారులు చేయవలెను. ఆ శబ్దములు వినినతోడనే నీవు నీ సైనికులతో గుట్టలచాటున గోట మీదికి రావలసినది' యని యాజ్ఞాపించి తాను గొంత సేనతో గదలి వెళ్ళెను.

విజాపూరు సైన్యము మహావేగముతో గుట్ట యెక్క సాగెను. బాజీపరభూ నిలిచియున్న స్థలము రెండు కొండల నడుమనున్న యిరుగు త్రోవ యొక పక్షమున నిలిచి కొలది సైనికులును ప్రచండ సైన్యముతో బోరాడుటకు వీలుగా నుండెను. విజాపూరు సైన్యములు ఆ త్రోవను బోవునప్పుడు బాజీపరభూ వారిని బ్రాణములతో నొప్పించి మరలి క్రిందికి బోవునటుల జేసెను. కాని యితోగో విజాపురమువారి కాలబలము వచ్చి చేరినందున వాండు రెండు పర్యాయములు మరాటావారిని నెదిరించి పైకి నెక్క-బోయిరి. కాని రెండు పర్యాయములును వారు విజాపూరు సైన్యములను వెనుకకు నెట్టిరి. విజాపూరువారు క్రొత్త సైనికుల బెచ్చి మూడవ సారి పైకి నెక్కుటకు బ్రయత్నము చేసిరి. మరారసైనికులు కొలది మందియు, దురుష్క-సైనికు లనేకులును అయినందున నిది వరకు సగముకంటె నెక్కు గా మహారాష్ట్రవీరులు వీరశయనము నొందిరి. అయినను బ్రాణములపై నాశవదలి బాజీ పరభూ అసమానధైర్యముతో దురకలను నెదిరించి స్వామి



కార్యమునకై ప్రాణముల సమర్పించెను! ప్రాణములు విడుచుటకు బూర్వము కోటమీదినుండి వచ్చిన శిరుగుల ధ్వని విని శివాజీ ఊనుముగా గోటమీదికి జేరి గాఢని శిలెనికొని సమాధానముతో 'నేను నాకగ వ్యమును జెసితిని' అని పలికెను! బాజీపరభూ యొక్క ప్రేతము శత్రువుల చేతిలో బడకుండ దద్దుటలు మహాప్రయాసతో గొండ మీదికి జేర్చిరి. శివాజీ చరిత్రములోని యీ భాగము చదివినవారికి గ్రీకుదేశముయొక్క చరిత్రములోని ధర్మాపాలీ (Thermopylae) యుద్ధము జ్ఞాపకము రాకమానదు. అచ్చట చూచువందల స్వార్థనులు ప్రచండ పారసీక సైన్యముతో బోరాడి తమలో బ్రతివీరుడు హతు డగువరకు శత్రువులను ధర్మాపాలీ యను పర్వతద్వారమును చొరసీయరైరి. అటులనే యిచట మహారాష్ట్రవీరుల సంఖ్య స్వల్పమైనను, అసంఖ్యులైన తురకలతో బోరాడి శివాజీ దుర్గము నెక్కువరకు వారిని ద్రోవదాట నీయరైరి. ఇట్టి స్వామిభక్తి పరాయణ శిరోమణి యైన బాజీపరభూ నామము మహారాష్ట్రులందరు మిక్కిలి శౌరమితురు.

బాజీపరభూ తన సేనలోగఠించినందున నాతనికొమారుడైన బాలాజీబాజీ యనువాని బిలిపించి శివాజీ వానికి దండ్రీయధికార మొసంగెను. వానితమ్ము లందరకు నాదోళనాది సన్మానంబుల నొసగి సబనవీసు \* అను పనులపై వారిని నియంతుల జేసెను.

\* సబనవీసు అ. గా. వై. యులకు గావలసిన వెచ్చములు మొలలయిన వానిపై సధికారి.

ఇట్లు తురక సైన్యములు శివాజీ యున్న తాంగణాయను పర్వతదర్గమును ముట్టడించిరి. కాని యప్పుడు వర్షాకాల మైనందున దారుఘ్ణము కొండక్రింది నుకలేక తిరిగి పస్తాఖా దర్గమునకు బోయిరి; తురకల సైన్యాధిపతియైన సిద్దీజోహారుడు శివాజీ యే దర్గమునుండి పారిపోయెనో, యా పస్తాఖాదర్గ మును సాధించుట మేలా, లేక శివాజీ యే దర్గమునకు బారి పోయెనో యా తాంగణాదర్గమును సాధింపవలయునా యని యోజించుచు, నేమియు దోపక శ్రోక్కు-లాడు చుండెను. శివాజీ నేడో రేసో చేత జిక్కు-నన్నయాశతో నున్న విజా పూరు నవాబు అతడు తప్పించుకొని పోయినాడని విని మిగుల చింతాక్రాంతు డయ్యెను. శివాజీ యొద్దనుండి లంచము పుచ్చుకొని తన సైన్యాధిపతి యైన సిద్దీ జోహారుడే పోనిచ్చె నని యాతనికి సుశయము గలిగెను గావు, నాతడు స్వయముగా సైన్యాధిపత్యమును స్వీకరించెను. ఇట్లు నవాబు తన్ను నవ మానించినందున సిద్దీజోహారుడు కోపగించి తన జాగీరు అయిన కర్నూలుకు వెడలిపోయెను. (క్రీ. శ. ౧౭౬౧ జనవరి)

విజాపూరు సులతాను మహాస్రూరముగా మహా రాష్ట్రులపైకి దండవెడలి సహ్యాద్రిపర్వతము క్రిందను మీదను నున్నట్టి మహారాష్ట్రుల దర్గముల నన్నింటిని స్వాధీనపరుచు కొనెను. పస్తాఖా, పావనగడము అరుదర్గములను సాధించెను. తాంగణా, విశాలగడము అరుదర్గములు మాత్ర మతనిచేత జిక్కినవి కావు.

ఇట్లు శివాజీచేతిలో బడ్డ తన దుర్గములన్నియు నవాబు మరల సాధించుచుండగా శివాజీ యూరక కూరుచుండిన వాడు కాడు. రాజాపుర మను పట్టణముపై దండెత్తి, దానిని దోచుకొని స్వాధీనపరుచుకొనెను. ఆ పట్టణములో గొందరు ఇంగ్లీషు వర్తకు లుండిరి. వాండు తురకలసైన్యాధిపతి యైన సిద్దిజోహరునకు దుపాకిమంచు, గుండు మొదలయిన సాధనముల నిచ్చియుండిరి. ఈ సంగతి శివాజీకి దెలిసినందున నాతడా వర్తకుల జెరబట్టి యొక దుర్గముపై జెరసాలలో నుంచెను. ఆ ప్రాంతమున దశవీ యను స్వతంత్ర సంస్థానాధిపు డుండెను. అతని రాజధాని శృంగారపురము. యుద్ధములో నాతని జంపి శివాజీ యా పట్టణమును సాధించెను. కాని జనులందరు భయపడి పారిపోనాగిరి. అప్పుడు శివాజీ పూర్వపు సంస్థానపు మంత్రిని బిలిపించి పూర్వ చెవ్వరెవ్వ రేయేపని మీద నుండిరో వారివారిని ఆయాపనులపై నిలిపి లోకులందరకు బూర్వపు హక్కులిచ్చి వారందరు నిర్భయులై యుండు నటుల జేసెను.

ఇంతలో కర్ణాటకములోని జమీదారులు రాజదోషములయి తిరుగబడుచున్నారనిన వార విజాపురమునకు వచ్చి చేరెను. మొదట శివాజీతో బోరాడవలయునా, లేక కర్ణాటకములోని జమీదార్లను దండించుటకు బోవలయునా యని విజాపుర రాజసభలో జర్చజరిగెను. ఇంతలో వాడియను గ్రామము రాజధానిగాగల సావంత్ అను సంస్థానాధీశుడు విజాపూరు నవాబున కిట్లు వర్తమాన ముంపెను. మీరు

నాకు సహాయము చేసినయెడల నేను శివాజీని నోడించి కొంకణప్రాంతమంతయు సంపాదించెదను. బాజీ ఘసల్ కర్ అను సరదారుని శివాజీ యీ సావంతుతో బోరాడ బంపెనని వెనుక వ్రాసియున్నాను, వారిద్దరికు ననేక పర్యాయములు పోరాటజరిగి యొకసారి మీను నొకసారి వారును నోడుచు గెలుచుచు వచ్చిరి. ఇట్టిదరు సమూహ లయినందున సావంతుడు విజాపూరు నవాబును బైని వర్ణించియుల సాహాయ్య మడిగెను.

ఇట్లు సావంతుడు శివాజీని గెలిచెన ననియుండు నవాబు కొంత సైన్యమాతనికి సాహాయ్యము చేయుటకు నైపాపి తాను స్వయముగా గర్జాటక దేశమునకు బోవ నిశ్చయించెను. సావంతునికి సాహాయ్యముగా బంపినవారు బహిలోలుఖాను డును బాజీ ఘోరపడేముఢోళ్ కరుడును. వీరిద్దరను నిటు బంపి నవాబు తన ప్రచండ సైన్యముతో గర్జాటకమునకు దరలి పోయెను. ఇట్లు శివాజీ యదృష్టమువలన భయంకరమైన శత్రు సైన్యమంతయు మహారాష్ట్ర దేశము వలె వెళ్ళెను.

నవాబు సావంతుని సాహాయ్యమునకు బంపిన యిద్దరు సరదారులలో రెండవవాడగు బాజీ ఘోరపడేముఢోళ్ కర్ అనువాడు తురక సేనలోనున్న మహారాష్ట్ర వీరుడు; కర్జాట దేశములో శివాజీ తండ్రియగు శహజీ యుండగా నాతనిని మోసపుచ్చి చెరబట్టి నవాబునొద్దకు బంపిన మిత్రదోహి యీతడే; 'నీవు నా పుత్రుడవేయైన పక్షమున నీతడు చేసిన మోసమునకై పగతీర్చుకొనవలయును' అని శహజీ శివాజీకి

జెప్పియుండెను. ప్రస్తుత మాతడు శివాజీతో బోరాడుటకై సైన్యములను బోగుచేయునిమిత్తము తనయూరగు ముఘోళ్ళకు వెళ్లెను. విశాలగడముపై నున్న శివాజీకి నీ వృత్తాంతము తెలియగానే పగతీర్చుకొనుట కిదియే చుంచినమారు మని యెచి సైన్యము దీసికొని యెవరికిని దెలియకుండ ముఘోళ్ళగ్రామముపై నొక్క పెట్టుసబడి బాజీ ఘోరపడేడు, అతని బంధువుల నందరను జూపి గ్రామ మంతయు గాల్చి విశాల గడమునకు నిరిగి వెళ్లెను. ఇట్లే సరదారుడు నాశ మొందినందున నవాబు కావసఖా అనువాని సావంతునకు సహాయునిగా బంపెను. బహిలోల్ ఖానుడును, కావసఖానుండును కొలదిదినములలో సహ్యాద్రిపర్వతసంబంధ మైన దుర్గముల నన్నింటిని స్వాధీన పరుచుకొనిరి. అక్కడనుండి కొంకణమునకు రాదలంచిరి. ఇంతలో నవాబు వారి నిద్దరను దనకు సహాయము చేయుటకై కర్ణాటదేశమునకు బిలిపించుకొనెను. ఇటుల దుదకు సావంతు డొక్కడే శివాజీతో బోరాడవలసినవా డాయెను. కొలదిరోజులలోనే శివాజీ సావంతుని రాజ్యమంతయుగెలిచెను తరువాత సావంతుడును, శృంగారపురపు రామదళవీ యనిన వాడును గోవాకు వెళ్ళి బుడతకీచుల(Portuguese)సాయము వేడిరి. కాని బుడతకీచులు భయపడునట్లుల వారికి శివాజీ వారపంపినందున వాండు శివాజీతో బోర నొల్లక, సావంతుని రామదళవీ యనువానిని దమరాజ్యములో నుండవలదని వెడలగొట్టిరి. తుదకు నిరాధారు లయి వారిద్దరు శివాజీకి శరణుచొచ్చిరి. అప్పుడు శివాజీ దయార్ద్రహృదయుడై సావం

తుడు దనవంశ మయిన భోసలేవంశమునందే పుట్టిన వాడని తలచి యాతనికి నాతనిరాజ్యమిచ్చి తనసావంతుని జేసికొనెను. సావంతుడును నప్పటినుండి మిగులభక్తితో శివాజీ సేవచేయు చుండెను. రామదళవీ యనువానికి వానిరాజ్య మిచ్చెను. ఈ యిద్దర రాజ్యములలో దన సైన్యము నుంచి వారి రాజ్యములలోని ప్రబలకాయులను శూరులను దన సైన్యములో జేర్చుకొనుచుండెను. ఈప్రకార మిద్దరు ప్రబల శత్రులు శివాజీకి బరను మిత్రు లయిరి ! వీరి యిద్దర రాజ్యములలో శివాజీ రాయరీ, మాలవణ యను దుర్గములను బాగు చేయించి యధిక దుర్గములుగా జేసెను.

జిజిరాకు సధిపతి యైన సిద్ధీకులస్థు డగుపత్తేభాను నితో బోరాడ శివాజీ రఘునాథబల్లాలుని బంపె నని వెనుక వ్రాయబడియె. పత్తేభానునియొద్ద యుద్ధమునకు తగిన గొప్ప యోడ లున్నందున వాడు కొంకణప్రాంతములో సముద్రపు రేవునున్న శివాజీరాజ్యమునకు బాల బాధ గలిగించుచు, రఘునాథబల్లాలుని లక్ష్యపెట్టకపోయెను. కాని శివాజీ మరింత సైన్యము కొంకణప్రాంతమునకు బంపి నందున రఘునాథ బల్లాలుడు సిద్ధీవాని నోడించి వాని గొప్ప యోడరేవు అగు దుండిరాజపురమును స్వాధీనపరచుకొనెను. అందుచే వానికి వానిరాజ్యముయొక్క యితరస్థలములనుండి సాయము చేరుటకు వీలులేక వాడు జిజిరాయను పట్టణములోనే చిక్కు పడెను. మరాఠావారు జిజిరాపైని ఫిరంగు లెక్కుపెట్టి లోహనాళములను బ్రయోగింప సాగిరి. వారియొద్ద మంచి

ఫిరంగులు లేనందున సిద్ధీ కొన్నిరోజులవరకు వారిదెబ్బలకు నోరెచ్చెను గాని, విజాపూరునుండిగాని, యితర స్థలమునుండి గాని తనకు సాయముచేయ నెవ్వరు వచ్చుటకై కానక భయ భ్రాంతుడయి శివాజీకి శరణుజొచ్చి 'ఇకమీద మీ రాజ్యమునకు నేను బాధగలగింపను. మీరు నారాజ్యమునకు గలిగింపగూడదు' అని సుధిచేసికొనెను. (సీ. శ. ౧౬౬౨)

సిద్ధీ పత్యేభానుడు) పై ప్రవాసప్రకారము సుధిచేసి నప్పటికి నప్పడప్పుడు శివాజీకుక్క సముద్రతీరముందలి (కొంకణముఁ గలి) గ్రామములపై బడి కాల్పుచు బేల్పుచు నుండెను. అందుచే శివాజీ యాస్రాంతమున నెప్పుడును అయిదు వేల సైన్యము నిలువయూచెను. ఇతియకాక సిద్ధీవానినెదురించుటకునై తుంగును సముద్రము పై బోరాడునోడల నిర్మించెను. నానావిధములైన యెగువదల యోడలను గూర్చి వానినన్నింటికి 'కులాబా' యనుగ్రామము ముఖ్యమైన రేవుగా నేర్పాటుచేసెను. సువర్ణగర్గము విజయగర్గము అను రేవులలోను, యుద్ధమునకు దగిన యోడలనుంచెను. ఈ సముద్ర సైన్యమునకంతకు దర్యాసాగరుడనువాని యధికారిగా నియమించెను. ఈ యోడలలో గావలసిన ఫిరంగులు మొదలయిన సాధనము లన్నియు ఒక్క-గా సిద్ధపరిచి యధికారులు సముద్రములో విచ్చలవిడిగా దిరుగజొచ్చినందున సిద్ధీ పోర్చుగీజు మొగలైన సముద్రయాయులందరు శివాజీని నొక ప్రబల రాజుగా మన్నింపసాగిరి. పోర్చుగీజువారు కొలదిరోజులలోనే యొకరాయబారిని శివాజీయొద్దకు పంపి శివాజీ తమయోడల

జోలికి బోవకుండునటులను, అందు నిమిత్తమే తాము శివాజీకి దుపాకిమండు, ఫిరంగీలకి గావలసిన గోళములు మొదలయిన యుద్ధసామగ్రి యిచ్చునటులను సాధిచేసికొనిరి.

విజాపూరు సులతాను కర్ణాటదేశమునకు దిగ్విజయార్థము వెళ్ళియుండె నని వెనుక వ్రాసినట్లయె. అక్కడ నవాబు రెండు సంవత్సరముల వరకుండి కొందఱు బందిపోటువాండ్రను దండించి, కొందఱను దండించుటకువీలులేక యెట్టుకేలకు బెనన్ని కలహములను నడిచి క్రీ. శ. ౧౬౬౨ వ సంవత్సరమున విజాపూరుమునకు దిరిగివచ్చెను. ఇట్లు నవాబు దిరిగివచ్చువరకు శివాజీ సామంతుని బాహుకాశుని పేరెరు. ఘోరపడేను యమసదనమున కంపెరు. బుడీపత్తియొన నీర్చిని లోబరిచెను. బుడతకీచులతో సఖ్యముచేసెను. సముద్రసైన్యమునకు నాధిపత్యము వహించెను. శివాజీ యగుల పత్యతప్రబలు డయి నందునను, గర్లాటకమునుండి యలసి వచ్చిన తనకు సతని నెదిరించు సామర్థ్యము లేనందున విజాపూరునవాబు శివాజీతండ్రి యగు శహజీద్వారా శివాజీతో సంధి చేయవలయు నని యొచ్చెను.

శహజీరాజు తంజావూరిలో దస చిన్నకుమారుడైన మోకోజీయొద్దనుండె ననియు, అతడు విజాపూరు నవాబునకు సామంతుడనియు వెనుక వ్రాసిన సంగతి చదువరులకు జ్ఞాపకముండవచ్చును. తంజావూరినుండి శహజీని బిలిపించి నవాబు తనికి దస మనోరథంబు దెలుపగా బుత్తుని జూడవలయుననిన యిచ్చ యతనికి గూడ నున్నందున నందు కాలడు సమ్మ



తించి 'నా కుమారుడు నేను జెప్పినటుల వినడనిన సంగతి మీకు దెలిసినదే అయినను వానికి బోధచేసి చూడెదను' అని చెప్పి తంజావూరుసోయి తన రౌడవ భార్యయగు తుకా బాయిని, కుమారుడగు వెంకోజీని వెంటతీసికొని శివాజీని జూడవెడలెను. తాను వచ్చుచున్నానని శహాజీ శివాజీకి వార్త యంపినందున శివాజీ యేనుగులు గుర్రములు బల్లకీలు మొదలయిన రాజచిహ్నములతో దండ్రుడికి నెరురేగెను. ఒకరి నొకరు చూచి యనేకసంవత్సరము లయినందున జేజూరియను గ్రామముయొక్క దేవాలయములో నొకరి నొకరు చూచుకొనిరి. అక్కడినుండి శివాజీ యందరను సైన్యము దిగియున్న శిబిరము లోనికి దీసికొనిపోయెను. శహాజీ పల్లకీలో గూర్చుండగా శివాజీ యా పల్లకి బట్టుకొని కాలికి నేమియు లేకుండ వినయముతో నడచెను. శిబిరము చేరినతరువాత శహాజీ కుమారుని నొద్ద గూర్చుండబెట్టుకొని 'నాయనా శ్రీ భవానిప్రసాదము వలన గలిగినవాడవు. జగద్విఖ్యాతమైన పరాక్రమము జూపితివి. మతరక్షకుడ వనిపించుకొంటివి. మా వంశము పవిత్రమాయె'ననియె. అక్కడ ననేకముగా దానధర్మము బ్రాహ్మణ భోజనము మొదలయిన ధర్మకృత్యములను జేసి తండ్రికుమారులందరు పూనాపట్టణమునకు బోయిరి. అక్కడ రెండు నెలలుండిన తరువాత శివాజీ తండ్రిని వెంటబెట్టుకొని రాజగడము, ప్రతాపగడము మొదలైన తన కోటలును అఫ్ఘల్ ఖానుని వధస్థలము, నూతన రాజమందిరములు మొదలైన తన వైభవమంతయు జూపించెను. వారిద్దరు రామదాసస్వామిదర్శనము

చేసికొని పన్నాళా గుర్గముపైని గుట్టుబములోని యితర బాధువుల నాదరను గలిసికొనిరి. అక్కడ గొన్నిరోజులుండి శహజి తంజావూరికి బయనను వెళ్లినప్పుడు కుమానుని నేకాంతమునకు బిలిచి 'నీవు స్వరాజ్యము సాపాదించినందులకు నా కెంతయు సంతోషమే. కాని యికమీద నా బొందిలో బ్రాణంబు లుండువరకును నీకును నా యజమానుడైన విజాపూరునవాబునకును స్నేహముండవలయును నా ఇచ్చి; నీవలన నాతనికి నెంతమాత్రము బాధ కలుగకూడదు. నీకాతడు ఈ చేతగాకపోయినను ఆ చేతనయినను (అనుగా నేదో యొక మార్గముగా) ఏమైన ముట్టజెప్పకమానుడు. ఇంకలకు శివాజీ 'నేను మీయాజ్ఞను మించువాడనుగాను' అని యుత్తరముచెప్పి సులతానునకిచ్చుటకైర్షములు దుస్తులు గుర్రములుఏనుగులు మొదలయినవి తండ్రితో బంపెను. శహజి విజాపురమునకు వచ్చి కుమారుడు పంపిన వస్తువులన్నియు నవాబున కిచ్చి శివాజీకిని, నవాబునకును సంధి కుదిర్చి తంజావూరికి బోయెను. (క్రీ.శ. ౧౬౬౨) క్రీ. శ. ౧౬౮౬ వ సంవత్సరములో దోరణా దుర్గము గొని, శివాజీ మహారాష్ట్ర రాజ్యస్థాపన యను మహాకార్యమునకు దోరణము గట్టి నప్పటనుండియు నేటి (క్రీ. శ. ౧౬౬౨) వరకు బదునారు సంవత్సరము లయ్యెను. ఈ పదునారు సంవత్సరములును శివాజీ విజాపూరు నవాబులతో నవ్యాహతముగా బోరాడుచునే యుండి సాధారణముగా నెల్లప్పుడును గెలుపొందుచు దుదకు నవాబు ప్రార్థన వలననే యాతనితో సంధిచేసికొనెను. ఈ కాలమువరకు గొంకణ

మంతయు బర్వత ప్రదేశము లన్నియు తన స్వాధీన మయ్యెను. ఆయన రాజ్యమునకు నిప్పటికి దక్షిణోత్తరసీమ గోవా కల్యాణములును బూర్వ పశ్చిమసీమ సుషా జంజిరాలును అయియుండెను. అతనియొద్ద నేబదివేల కాల్బలము ఏడువేల గుర్రపు సైన్యము కూడియుండెను. రాయరీ యను కోట తానుండుటకు దగినది యని తెలిసికొని కొండయొక్క మూల లన్నియు జెక్కించి కొండయంతయు నునుపుగాను, శత్రువు లెక్కుటకు గుస్సాధ్యముగాను, జేయించి కోటపైని గొప్ప రాజభవనములు, మాత్రులకొరకై మేడలును, సైన్యాదులకు నై శిబిరంబులను, దివాణంబులన్ని తమ విశాల మందిరంబులును నిర్మించి యచ్చట దా నెల్లప్పుడును నుండుచు నా దుర్గంబును రాజధానిగా జేసెను.

ధిధి  
భిభి

ఎనిమిదవ ప్రకరణము



మోగలులతో యుద్ధము

క్రిందటి ప్రకరణముగో వర్ణింపబడినటుల విజాపూరు నవాబుతో బోరాడుట మాని సంధిచేసికొని పిదప శివాజీ ఢిల్లీశ్వరుడైన ఔరంగజేబుతో యుద్ధముచకు బూనుకొనెను. ఔరంగజేబు దక్షిణము (Deccan) నుండి ఢిల్లీకి బోయి నప్పుడు నాతనికిని శివాజీకిని, జరిగిన సంధిప్రసంగము వెనుక నొకప్రకరణముగో వర్ణింపబడినది. ఒకరితో నొకరు సంధిచేయ నిచ్చుగల వారుగా పైకి వారప్పుడు (క్రీ. శ. ౧౬౫౮ సం॥లో) నటించుచున్నను, బ్రసంగము వచ్చినప్పుడొకరిని నొకరుసాధింప వలయు నని యిద్దరును దలంచుచుండిరి. క్రీ. శ. ౧౬౫౮ సం॥ నుండి ౧౬౬౧ వరకు దనసార్వభౌమత్వమును స్థిరపరుచు కొను ప్రయత్నములో మునిగియున్నదన ఔరంగజేబు, విజాపూరుసులతానుతోను, జింజిరా హబషీలతోను, ఇంక నితరులతోను బోరాడుచున్నందున శివాజీయు రమారమి నాలుగు సంవత్సరములవరకు నొకరితో నొకరు వైరమును మాని యుండిరి. కాని శివాజీకి దీరికగలుగుటకు నొకసంవత్సరము పూర్వము ఔరంగజేబు తనపనులన్నియు దీర్చుకొని శివాజీ పైని దనకు గల కసి తీర్చుకొనుటకు నిశ్చయించెను. ఎవరికి

దెలియకుండ దన సైన్యము నెకాయకి పంపి కాల్యాణ్, భివాడీ  
యను గ్రామములను దన స్వాధీన పరచుకొనెను. (క్రీ. శ.  
౧౬౬౧ మేనెల). విజాపూరువారితో సుధయగువరకు శివాజీ  
యూరకయండి ఔరంగజేబుచేయు ఘోరమౌతయు సహించు  
చుండెను. ఇది సమయము కాదని కొన్ని రోజులు వేచి  
యుండి యిటు సుధమైన తోడనే మోగలులతో బోరాట  
సాగించెను. కాల్యాలమౌతయు మోరోపంతుపింగళేకును, గు  
ర్రపుసైన్యమౌతయు నేతాజిపాలకరుసకును నిచ్చివారిని మోగ  
లులరాజ్యములోనికి దాడుపంపెను. వా రారాజ్యమునంతను  
దోచుకొని కొల్లగొట్టసాగిరి. జన్నర్ అనుపట్టణమునకు నుత్త  
రమున నున్న యనేకగుర్గములను మోరోపంతుపింగళే సాధిం  
చెను. నేతాజిపాలకర్ దేశమునంతను గాల్చుచు బేల్చుచు  
గొల్లగొట్టుచు నుప్పునంబుల గొనుచు ఔరంగ బాదుపట్టణము  
వరకు దనపేరు గర్భచిచ్చద మగునటుల జేయసాగెను.  
ఇట్లు సర్వదిశలయందు తానేయై సుసంఖ్యసము నార్జించి  
శత్రువులచేత జిక్కక పూణే (పూనా) పట్టణమునకు జే  
రెను. (౧౬౬౨)

ఇట్లు ఢిల్లీ శ్వరునకును, మహారాష్ట్రేశ్వరునకును  
ఘోరకలహము సంప్రాప్తమైనసమయమున ఔరంగజేబు బాను  
షహకు మేనమామ యొక శాహిస్తేఖాన్ దక్షిణము(Deccan  
నకు సుబేదారు(Governor) గా నుండెను. అతనికి అమీర్  
ఉల్ ఉమారా (సామంతశ్రేష్టుడు)అను గొప్పపదవి యుండెను.  
అతనికి ఔరంగజేబు మీరుమెటనే యీమరాఠావారిని గతి

నముగా దండించి వారుమరల దలయె తక్కుండ జేసి శివాజీ రాజ్యములోని కోట లన్నియు స్వాధీనపరచుకొనవలసినది. అని యాజ్ఞ పంపెను. వెంటనే శాహిస్తేఖానుడు గొప్ప సైన్యము వెంటదీసుకొని అహమ్మదునగరుపట్టణముమీడినుండి పూనాపట్టణమువరకు బోవసాగెను, పూనాకు వెళ్ళిచునాతడు సింగభేడు దేశముఖ నైస వాగవరావును గొంతసైన్యమిచ్చి సుపేయచుగ్రామము సాధించుటకై పంపెను. ఆ గ్రామము సాధించిన తరువాత చుట్టుపట్టుగ్రామము లన్నియు గాపాడుచు శత్రుసైన్యము రాకుండ జూచుచుండవలసినది. యని యాతనికి నాజ్ఞాపి చెను. శాహిస్తేఖానుడు పూనాకుబోయి యాపట్టణమును స్వాధీనపరచుకొని యచ్చట విడిసెను. పూనాకు వచ్చుటకు కాత్రజుకనములు శివాపూరు అనురెండు త్రోవలు; ఆ రెండుత్రోవలలోనుండి శత్రులు రాకుండ గొంత సిబ్బందిని నచ్చట నునిచెను. ఆ ప్రాంతమున నున్న కోటల రహస్యములను కనుగొనుటకునై యనేకచారుల బంపెను. ఖానుడు దండు వచ్చిన సమాచారము తెలిసి శివాజి రాయ గడమునుండి బయలుదేరి సింహగడముమీదికి బోయెను.

శాహిస్తేఖానుడు మొట్టమొదట చాకణ్ అను దుర్గమును సాధింప నిశ్చయించెను. ఈదుర్గము లోని జున్నరుకును పూనాకును నడుమ నున్నందున ఈ రెండు చోటులనున్న మొగలుల సైన్యమునకు ఈ దుర్గమువారివలన మిగుల బాధలు కలుగుచుండెను. ఈ దుర్గము క్రీ. శ. ౧౬౮౬ లో శివాజీ ఫిరంగోజి నరసాఖా అరువానికిచ్చెను. అప్పటినుండి యిదివరకు

(౧౬ సంవత్సరములు) వా డా దుర్గమునకు నధికారిగా నుండి శివాజీ యాజ్ఞానుడగుచు నుండెను. శాహిస్తేఖానుడు ప్రచండ సైన్యము తీసికొని దుర్గమును ముట్టడించెను. ఇత గొప్పసేనను జూచియే భయపడి దుర్గాధిపతి దుర్గమును దిసస్వాధీనపరుచు నని భాను డనుకొనెను. కాని ఫిరంగోజీసరసాఖా మోగలుల సేనకు భయపడి రమారమి యై నెలలవరకు శత్రువులతో బోరాడుచుండెను. మోగలులు దుర్గమును ముట్టడించిన యెబదియారవ రోజున దుర్గముమొక్క యీశాన్యభాగమందలి బురుజుక్రింద నొకసారంగముచేసి మోగలు లందులో దుపాకిమంగా నింపి యగ్నిముట్టించి కోటగోడను గొంత పడవైచి త్రోవ చేసికొనిరి. సారంగముగోని మందువలన గోటలోని సైనికు లనేకులు హతులైరి. మోగలులు వెంటనే యా త్రోవనుండి లోపులికి బోవజొచ్చిరి. కానిదుర్గాధిపతి మిగిలిన సైనికులను వెంటదీసికొని మోగలులతో ఘోరముగా బోరాడి రాత్రియంతయు శత్రువులను లోనికి జొరనియ్యడయ్యె! ఇకిబోరాడిన బ్రయోజనము లేదని తెలిసికొని శివాజీ ప్రాతఃకాలమున దుర్గాధిపతియొక ఫిరంగోజీసరసాఖాకుదుర్గము శత్రుస్వాధీనము చేయు మని వార్తపంపగా నాతడు తానచ్చటినుండి వెడలి దుర్గము మోగలులకు నిచ్చివేసెను. ఫిరంగోజీ యొక్క యమితపరాక్రమమును, స్వామిభక్తియు జూచి శాహిస్తేఖాను డాతని నెంతయు గొనియాడి ఖేరంగజేబుతోజెప్పి గొప్పయుద్యోగ మిప్పించెదనని యాశచూపి యాతనిని దనవైపునకు రమ్మనెను. కాని యాతడందునకు నొప్పుకొనక

తనసైనికులతో శివాజీయొద్దకు బోయెను. శివాజీయు నా యుప్రతిమరాజభక్తుని మిగుల గౌరవించి భూపాలగడ మను దుర్గమునకు నధిపతి చేసెను.

చాళుక్యవంశి యొకచిన్ని దుర్గము సాధించుటకుఁబానుడు రమారమివేయిమంది సైనికులను గోలుపోయెను. కాన వాడు మిగుల నధైర్యపడి మరాటవాఁకోటలు సాధించుట యాటలు కాదని తలచి వాడాసమాచారము బేరంగజేబునకు దెలిపి తనకు దోడుగ నధికసైన్యములాపుమని కోరెను. అందుపై నార గజేబునకు వచ్చుటకు గాలస్య మొనఁగిన సంతవరకు శాహిస్తేఖానుఁ పూనాగోనే విడిసియుండెను. ఇటు నేతాజి పాల్కరుడు క్రిందటిసంవత్సరమువలెనే అనుష్ఠాపనగఁగు, బేరంగానాదు మొదలయిన ప్రాంతములు కొల్లగొట్టి యమితధనము పోగుచేసెను. (౧౬౬౩) ఇంతలో యశవంతసాగు ఉత్తరము నుండి వచ్చి చేరినొకఁడ శాహిస్తేఖానుడు నేతాజిపాల్కరును నెదిరించుటకై కొంతసైన్యము పంపెను. అసైన్యము నేతాజి మెట దగిలి యాతని సైనికులు సేనేకుల జూపి యాతనిని గాయ పరిచెను. ఇంతలో వాసకాలము ప్రారంభమైనందున మోగలుల సైనికీలు యుద్ధముల మాసి విడువ లగోసికి బోయిరి.

శాహిస్తేఖానుడు పూనా పట్టణమునందు శివాజీకొరకు గట్టబడిన మందిరములోనే మిక్కిలిజాగ్రత్తతో విడిసియుండెను. ఎంతమాత్రమును మోసము జరుగఁగూడదని యాతడు తన సైన్యములో నదివర కున్న మరాటవానిని దప్పు, నితర మరాఠాల నెవరిని సైన్యములో జేర్చుకొనలేదు. గ్రామములో



నే మరాటావారును దనయాజ్ఞ లేక శస్త్రమును ధరింపగూడదని యాజ్ఞాపించెను. ఇన్ని కట్టుబట్టము లేర్పరుచుకొని నప్పుడికి శివాజీ తన యప్రతిమ యుక్తిచే నాతనిని మోసపుచ్చెను ! శివాజీ తన యొద్దనున్న యిద్దరు గుమస్తాలను బాపి ఖానుని సైన్యములోని యొక మరాట సిపాయిని వశపరచుకొనెను. వాడు ఖానునితో 'నాయీట నేడు వివాహకార్య మున్నది. కాన మంగళి వాద్యముతో బట్టణములో నూరేగింపు చేయుటకు నాజ్ఞ కావలయునని చెప్పి యట్టి యనుజ్ఞ వడసెను సాయంకాలసమయమున శివాజీ కొంత సైన్యముతో సింహగడముదిగి క్రిందికివచ్చెను. అక్కడనుండి బయలుదేరి త్రోవలో నక్కడక్కడ కొందరు సైనికుల నుంచుచు పూనాపట్టణము నకు వచ్చి చేరెను.

తాను జేయవలసినపని చేసి తిరిగి వెళ్ళునప్పుడు శత్రు సైనికులు తన వెంట దరిమికొని రాకుండ నాతడు మొట్టమొదటనే యొకయేర్పాటు చేసియుండెను. సింహగడము త్రోవ కాక మఱియొక త్రోవను దాను దనసైనికులును బోయిరని శత్రువులకు భ్రమ కలుగవలయు నని కాత్రజు పర్వతములకు బోవు దారి వైపున నచ్చటచ్చట వృక్షములకును ఎద్దల కొమ్ములకును గుడ్డలు కట్టి సిద్ధముగానుంచి యేర్పాటు ప్రకారము శార్ఙ్గధ్వని కాగానే కొలది సైనికు లా గుడ్డలకు నిప్పు ముట్టించి శంఖశార్ఙ్గనాదములు చేయుచు దను తమ తావులకు బారిపోవునటుల నేర్పాటు చేసెను. ఇట్లు సిద్ధముచేసి శివాజీ

తనవెంట తానాజి మాలసురే (సాజికాక్ డాదాజీబాపూజీ దేశపాడే మొదలైన విశ్వాస పాత్రులును రణరంగ భీములును నైన యిరువదియైదుగురు సగదానులను వెంట దీసికొని తాను వశపరచుకొనిన సిపాయియొక్క- యూరేగిపులొని పెండ్లివారివలె నటించుచు గ్రామములోనికి వెళును.

అర్ధరాత్రివేళ గ్రామ మాతయు నిద్దురలోగా, శివాజీయు నాతనిసరదాల్లను పూనాపట్టణములోని టొంగత్రోవలన్నియు నెరిగినవా రగుటచే శాహిస్తేఖాను డేర్బరచిన కావలివారి నందరను దప్పించుకొని ఖానుడున్న ముదిరముయొక్క- యావ రణములోనికి జేరి. అక్కడ నొక గవాక్షముద్వారా పై యా తస్థు పైకి నెక్కిరి. కాని యింతలో గొంచెము శిబ్దమెనందున స్త్రీలుమేల్కొని యేమో మోసమున్నది యని భీతినొంది ఖానుడు నిద్రించుచున్న గదిలోనికిబోయి యాతనిలేపిరి. ఇక దానుదప్పుక చచ్చెదననితలచి ఖానుడొక గవాక్షములోనుండి క్రిందికినుమికి పారిపోయెను. కాని యాతడు నుమును సమయ మున శివాజీవెంటనున్న వారిలోని యొకవీరుడు కత్తితోవేయగా ఖానుని చేతిప్రేరకటి తెగెను. ప్రేయిపోయినను ఖానుడు ప్రాణము దక్కించుకొనెను. కాని యింకొక గదిలో నున్న యాతనికుమారుడు శివాజీ చేతిగోబడి మృతు డయ్యెను. శిబిరములో నుండు శివాజీ వచ్చెనన్న కలకలభయ పుట్టి సైనికు లందరు భయభ్రాతులైరి. ఇంతలో సు కేతానుసారము కాత్రజు గుట్టలవైపునాడి గుడ్డలముట్టించిన వెలుతురును

\*కొమ్మల మ్రోతయు రాగా మోగలులు శివాజీ యటుపోవు చున్నాడనుకొని సింహగడముతోవ విడిచి యటువైపులకే పోవసాగిరి. కాని కొంతదూరము వెళ్ళిన పిదప శివాజీచేసిన మోసము వారికి గోచరి మయ్యెను.

ఇటు శివాజీతనయు కీచేతను, సాహసముచేతను శత్రువులను బూర్తిగా బరాభవించి తన సైన్యముతో సింహగడము నకు వెళ్ళెను. (౧౬౬౩ ఏప్రిల్)

ప్రాతఃకాలమున మోగలుల సైన్యము మహాకోపముతో శంఖ భేరిరవములు చేయుచు సింహగడముపైకి నెత్తివచ్చెను. శివాజీ యా సైన్యముల మోటనే యెదిరింపక వాని నన్నింటిని బూర్తిగా దుర్గముక్రిందికి రానిచ్చెను. తురక సైన్యములు ఫిరంగి దెబ్బ తగులునంత సమీపమునకు వచ్చినతోడనే యొక్కసారి ఆ సైన్యములపై ఫిరంగులవర్షము కురియింపసాగెను. సహింప లేని యాదెబ్బలకు శత్రువుల ఏనుగులు పీనుగులయ్యె. పతాకలుక్రిందగూలె. సైనికులు భయభ్రాంతులై చెల్లాచెదరెరి. ఇంతలో నచ్చటదాగియున్న కడతాజగుజర్ నేతాజి పాల్కర్ ఈ మరాటా వీరులు తమ సైన్యములతో మోగలులపై బడి యిదివరకే భయభ్రాంత మయిన యాతురక సైన్యమును బూర్తిగా నోడించి పార ద్రోలిరి. ఇట్లు మరాఠా వారిచే మోగలులు సంపూర్తిగా బరాభూతు లయిరి.

\* హ్యూవిచాల్ అనుకార్డేజ్ పైన్యాధీశ్వరు డిటులనే యెద్దుల కొమ్మలకు గుడ్డలుకట్టిచుట్టించి రోమన్ జనులను మోసపుచ్చిన రోమకచరిత్రమును దున్నది.

జరిగినపరాభవమువలనను, పుత్రవధవలనను శాహిస్తేఖాను డత్యంతవిషాదహృదయుం డయ్యె. యశవంతసింగుని యొక్క పరాకువలన నింత పుట్టెనుని యాతని నిందింపసాగె. 'సైన్యములో నైక్యభావము నాశ్చార్యధారకతయు లేదు; యశవంతసింగు శివాజీకి వశుడయియున్నాడు.' అని బౌరంగజేబునకు వ్రాసి పంపెను. బౌరంగజేబు అప్పుడు గొప్పరుగ్గితనుండి లేచి స్థానాంతరము చేయవలయునని యుద్దేశముతో గాశ్మీరమునకు వెళ్ళుటకు సిద్ధముగా నుండెను. ఇంతలో దక్షిణము నుండి యావారపోగానే యాతని శాహిస్తేఖానునిమాటలు నమ్మక యాతడే చేతగానివాడని తలచి యాతని బంగాళా సుబేదారుగా మార్చి యాతనికి బదులుగా దసపుత్రుడైన సుల్తాన్ మోజిజీమ్ అనువాని దక్షిణమునకు సుబేదారుగా బంపెను. శాహిస్తేఖానుడు వెనలిపోయినతరువాత యశవంతసింగు సైన్యములను దీసికొని బౌరంగబాదులో విడిసియుండెను.

ఇట్లు శివాజీ కల్యాణపట్టణమునొద్ద నొకటియు ధుండీ రాజపురమునొద్ద నొకటియు, నిట్లురెండు ప్రచండసైన్యముల బోగుచేసెను. ఒక సైన్యముతో పోర్చుగీజ్ వారి వసయ్యపైని దండెత్తెద ననియు, రెండవసైన్యముతో జింజరాసిద్దీని సాధించెద ననియు వదంతులు శివాజీ శత్రువులను మోసపుచ్చుటకు నై ప్రచురింప జేసెను, కాని గుజరాతు దేశములోని పట్టణములలో నత్యంతధనముగలది యైన సురత్ (Surat) పట్టణముపై దండెత్తి పోవుట శివాజీయొక్క రహస్యోద్దేశ మై యుండెను.

బహిర్ జీ సాయక్ అనువాని ముందు బంపి యాపట్టణము కొల్లగొట్టు నుపాయము లన్నియు బూరిగా విచారించి యుంచెను. కావలసిన సిద్ధత యతయు నైన విదప నాసిక పట్టణమునకు దేవదర్శనార్థమనియు, పేషవాయేరమోరోపతు పింగళేగారు అబ్దునెఫుల స్తోత్రగా సంగనించిన సర్దుములను జూడవలయుననియు మిషపెట్టుకొని శివాజీ నాసికకుబోయెను. లోకులందరు శివాజీ నాసికక్షేత్రములో నున్నాడను కొనుచుండ నాతడు సకిస్మాత్ గాలుగువేల గుర్రములతో సూరతు పట్టణముపై బడెను. ఆరురోజులవరకు నా పట్టణము యధేష్టముగా గొల్లగొట్టి శివాజీ అచ్చటి సుబేదారునకు వర మాన మగిపి యాతడు వచ్చువరకే యక్కడ సంపాదించిన యపార ధనమంతయు రాయగడము చేర్చెను. ఈ తడవ శివాజీకి గోట్లకొలది ధనము దొరకినది యని చరిత్రకారులు వ్రాసి యున్నారు. ఆ కాలమున సూరతు పట్టణములో డచ్ వారి యొక్కయు, ఇంగ్లీషువారియొక్కయు సుకాణము లుండెను. కాని శివాజీ వానిజీరికి బోయినవాడు కాడు. (గీ. వ. జాన్యూ వరి ౧౬౬౮)

సూరతు పట్టణమునుండి తిరిగి వచ్చినతోడనే శివాజీ తనతండ్రియైన శహాజీయొక్క- మృత్యువార్త వినెను. శహాజీ వేటాడునప్పుడు గుర్రముమీదినుండి పడి బసవపట్టణములో మృతు డయ్యెను. తండ్రిమరణమునకు చుంఱించి లక్షలకొలది ధనము ఖర్చుచేసి యాతనియు తరక్రియలు మహావైభవముతో సింహగడములో జేసెను. శహాజీ మరణానంతరము శివాజీ

‘రాజా’ యనుచును తాను గెకొనెను. తనపేరిట నాణెములు సోయసాగెను.

క్రిందటి రెండు సంవత్సరములవలె నీ సంవత్సరమును నేతాజి పాల్క-రుడు వర్షాకాలమునకు బూర్వము మోగలుల రాజ్యము కాలప బేల్చు నొడంగె గాని, వాని నెఁకొక్క-ను వారు మోగలులలో నెవ్వరు లేరైరి. అటు సముద్రము మీదను మరాటావారిశౌర్య బసహ్క బయ్యె. మక్కా-యాత్రకు బోవు ననేక తుఁక్క-లతో నిడియున్న మోగలుల యొడలన్నియు బట్టుకొని నా ముస్లిములయెద్దనుండి యప్పు నంబులు తీసికొని గాని, వారిని మరాటావారు విడువరైరి. ఆగష్టు (1౮౬౬) నెలలో శివాజీ స్వయముగా దాడిమిసోయి అహమ్మదునగరమును దోచుకొని ఔరంగజాంగవరకు దేశము నంతను జీకాకుపరచెను. శివాజీ మోగలులతో బోరాడు చున్నందున దాము బోగొట్టుకొనిన కొంకణప్రాంతము మరల సంపాదించుకొనుట కదియే మంచి సమయమని తలంచి చేసిన సంధికి విరుద్ధముగా విజాపూరు నవాబు కొంకణముపైకి సైన్యముల బంపెను. గాని శివాజీ సవ్యసాచిత్వమును వహించి యెచ్చట జూచినను దానెయె యిద్దగుశత్రువులను జర్జిరితుల జేసెను. శివాజీ యనువాదాకడా, లేక పదిమనా! యని శత్రువులకు భయముకలుగుచులు బ్రవర్తించె. యెవరికిదెలియ కుండ నొక్కసారి కొంకణమునకు వచ్చి విజాపూరు సైన్యముల నెదిరించి వాని నోడించెను. ఆయుధమున నారువేల సైనికులు నిహతులైరి. ఆ యుద్ధసమయమున మేగుర్లే యను గ్రామ నివా

సులు శివాజీని నెదిరించినానన నాతా డాగ్రామమును గాల్చి వేసెను. ఇంతకుని చేసి వెంటనే యాశూరుడు సింహగడము నకు మోగలుల నెదిరిచుటకునై వచ్చెను గాని, ఇప్పుడు మోగలులు తనురాజ్యముగోనేయుండి యక్రేసరులై యుద్ధము నకు రాకపోయిరి.

ఇట్లు మోగలులు ప్రస్తుతము నిగ్రహించియున్నారనిపించి శివాజీ కొంతసైన్యము విజాపూరువారి రాజ్యములోనికి బంపి కొంతభాగము కొల్లగొట్టించెను. తానుస్వయముగా మోగలుల సైన్యముపై సర్ధరాత్రమున పడెద ననిన వదంతి యొకటి పుట్టించి యెవ్వరికి సూశయమురాకుండ సముద్రముగో బడవల నన్నింటిని బోగుచేసుకొని సముద్రప్రయాణము చేసి యొక్కసారి బసనుర్ (బారసోర్) పట్టణముపై బడెను. సురత్ పట్టణమువలెనే యాపట్టణమును కొల్లగొట్టి యసాఖ్యధనము సంపాదించి శివాజీ గోకర్ణమునకు బోయెను. అక్కడ గొంత దానధర్మముచేసి చుట్టుపట్లనున్న గొప్పపట్టణముల కొల్లగొట్టెను. కాక్ వార్ పట్టణమువారు శివాజీని నెదిరించిరి: కాని తుదకు వారును కప్పమియ్యవలసినవారైరి. ఆపట్టణములో ఇగ్లీషువారి దుకాణముండెను. వారు శివాజీకి వేయిరూపాయిలప్పున మిచ్చిరి. (౧౬౩౩గిఫిబ్రేవరి) అక్కడినుండి భూమార్గమున సైన్యమునుబంపి తాను జలమార్గమున రాయగడమునకు బయలుదేరెను. కాని యెదురుగాలియెనంచున నోడలు మరల గ్రిందికివచ్చి యాయాసపడి కొంతనష్టము బొందెను. సముద్రప్రయాణమువలన లాభములేదని తలచి యాతరువాత శివాజీ

యెన్నడును స్వయముగా సముద్రప్రయాణము చేసినవాడు కాడు.

శివాజీ సముద్రయానమునకు బోయినప్పుడు ఔరంగ జేబు యసవంతసింగును, తన కుమారుడయిన సుల్తాన్ మొఱజిమ్ అను వానిని (వీరిద్దరును దక్షిణములోని సైన్యాధిపతులు) తనయొద్దకు బిలిపించుకొని వారికి బహులుగా జయ పూరురాజయిన జయసింగును దిలేర్ ఖాన్ పఠాన్ అను తురుష్కుని దక్షిణమునకు శివాజీవైకి బంపెను.

రాజాజయసింగును, దిలేర్ ఖానును సర్కదానది దాటి శివాజీ సముద్ర ప్రవాసములో నున్నప్పుడు తమ సైన్యములతో దక్షిణమునకు వచ్చి చేరిరి. జయసింగు ఏప్రిల్ నెలలో పూనా పట్టణములో విడిసెను. ఆతడెంతమాత్రమును నాలస్యము చేయక వెంటనే పురందరహర్గమును ముట్టడించి యాముట్టడి పనిని దిలేర్ ఖానుని కప్పజెప్పి తాను స్వయముగా సింహగడమును ముట్టడించి విడిసెను; కొంతసైన్యమును రాయగడము వైపునకును బంపెను. శివాజీ నేతాజీపాల్కరుని రాజ్యముగో నుంచిపోయెను; గాని, వాడు శత్రువులతో బోరాడక యితదేశములు కొల్లగొట్టుటకై పోయెను. కడతాజీ యను గుర్రపురాతుల యుధిపతి యొక్క డుండెను గాని, మోగలుల ప్రచండసైన్యము నెదుర్కొను నంతబలంబు వాని యొద్ద లేదయ్యె. కాన మోగలులు సైన్యము లడ్డములేక మరాటావారి కోటలను నుద్దండతతో నాక్రమింప జూచ్చెను.



ఇట్లు పరస్పరము లన్నియు దనరాజ్యములో విచ్చల విడిగా దిరుగుచున్న సమయమున శివాజీ సముద్రయానమున నుండి తిరిగివచ్చెను. వెంటనే రాయగడమునకు బోయి తన సరవార్లందరను బిలిపించి పెద్దసభ చేసి మోగలుల నెదుర్కొనుమార్గంబెయ్యెడి యని యాలోచింపదొడగిరి. కాని శత్రుసైన్యమమిత మైనందునను, జయసింగులసమానపరాక్రమ వంతుడైనందునను, నాతని నెదిరించు నుపాయంబేమియు నెవ్వరికి దోపడయ్యె. అలోచన లనేకములు చేసిరి; కాని యొక్కటియు గొనసాగుమార్గము లేకపోయెను. అప్పుడు సమయ జ్ఞుడైన శివాజీ జయసింగునితో యుద్ధముచేసిన లాభము లేదని తెలిసికొని సంధిచేయుటయే హితమని నిశ్చయించెను.

పురందరుదర్గమును ముట్టడించిన దిలేఖాన్ అవిశ్రాంతముగా దుర్గమును స్వాధీనపరచుకొను ప్రయత్నంబు చేయుచుండెను. కాని, వీనిప్రయత్నంబు లన్నియు దుర్గాధిపతి యగు మురాత్ బాజీదేశపాండే యరువాడు నిష్ఫలముచేయుచుండెను. మోగలు లేదిక్కునుండి పై నెక్క ప్రయత్నించి నను, నాదిక్కునుండివారిపై బాణపరంపరలు గురిపించి వారిని వెడలగొట్టు చుండెను. అదుర్గములోనున్న రెండువేలవీరులు శత్రువులతో ఘోరముగా బోరుచుండిరి. తుదకు దిలేఖాన్ కొందరు మారాటావీరులను వెనుకకు నెట్టి దుర్గము యొక్క యొకబురుజుక్రింది సొరంగముచేయ జొచ్చెను. మరాటావీరులు పెట్టుబాధకెట్టులైన నోర్చుకొని యాసొరంగము పూరి చేసి యందు మందునింపి నిష్ఠముట్టించి కొంతభాగము కూల్చి

మోగలుల సైన్యములు లోపలికిచొరబడెను. చొరబడు సమయమున మోగలులు గొంత ఘోషదరపాటుపడి యవ్యవస్థితలయినందున, నిదియే సమయమని తలచి మరాఠావీరులు పైనుండి ఫిరంగిదెబ్బలతో శత్రువులను జెదరగొట్టిరి. వాండ్రు పారిపోవునప్పుడు వారి వెంటదగిలి దుర్గాధిపతుడు రెండువేల మొగలు సైనికుల నరకెను. కడమ సైనికులందరు బారిపోయిరి. దిలేక్ ఖానుడు ఏనుగుమీద గూర్చుండి యుద్ధమంతయు జూచుచుండెను. తన సైనికులు బారిపోవుట చూచి వారి నందర మరల బోగుచేసికొని పంపిన కోపముతో దుర్గాధిపతి యైన మురాత్ బాజీ ఘోరాడుచున్న దోటికి బోయెను. గాని మరాఠా (మావళా) వీరులు విజృంభించి ఘోరాడునప్పుడెట్టి శత్రువులనైన లక్ష్యపెట్టువారు కారు. ఇట్లుభయసైన్యములు ఘోరముగాబోరుచుండ దిలేక్ ఖానుడు సూటిగా బాణమువేసి దుర్గాధిపతుడైన మురాత్ బాజీని పడవెచ్చెను. తమ నాయకుడు పడుట చూచి మావళేవీరులు భీతిజెంది, పై కోటమీదికి బోయిరి. మోగలులు మరల గ్రిందిబురుజును నాక్రమించుకొనిరి. కాని పైనుండి వచ్చు ఫిరంగిగుండుల కోర్వలేక యీ బురుజును గూడ వారు మరల విడువ వలసినవారైరి.

ఇట్లు పురందరు దుర్గము ఉత్తరదిక్కునుండి సాధించుట యసాధ్యమని తలచి, దిలేక్ ఖానుడు పురందరమునకు నీశాన్యమున నున్న వజీర్ గడమను కోటను ముట్టడించి సాధించెను. కోటమీద ఫిరంగులుంచి యక్కడినుండి పురందరముయొక్కపై కోటమీద గుండ్లు వేయజొచ్చెను. కాని యప్పుడు వర్షా

కాలము వచ్చినందునను, మోగలులయొద్ద యుద్ధసామగ్రి పూరిగా లేనందునను, ఆ గుండ్లవలన పురందరు కోటలోని వారి కేమియు హాని కలిగినదికాదు. అయినను పురందరులోని వీరులందరు హతాశులైనందున, బోరాడినందున లాభములేదని తలచి వారు దుర్గమే శత్రుస్వాధీనముచేయుటకు సిద్ధపడిరి. కాని, తాను వరమాన మంపువరకును దుర్గము వదలవలదని శివాజీ యాజ్ఞాపించినందున ఆయాజ్ఞకు లోబడవలసిన వారైరి.

ఇక బురందరుకోట శత్రువుల చేతిలో బడకుండ నుండనేరదు. అది శత్రువులచేత జిక్కేనేని కడమ దుర్గము లన్నియు సులభముగా జిక్కును. ఇక మోగలులతో ద్వరగా సంధిచేయుటయే మేలు. కోటలన్నియు శత్రువుల చేతిలో జిక్కినతరువాత సంధికి నొడబడుట మేలుకాదు అని తలచి, శివాజీ సంధిమాటలు మాటలాడుటకై జయసింగు నొద్దకు రఘునాథభట్ పండితరావు అనువాని బంపెను. జయ సింగు డా రాయబారిని మిగుల గౌరవించి యాతడు చెప్పు మాటలన్నియు శ్రద్ధతోవినెను. శివాజీ మనలను మోసపుచ్చ వలయునని యాయుక్తి చేసెనేమో యని మొట్టమొదట జయసింగుడు తలంచెనుగాని, రాయబారి ప్రమాణపూర్వకముగా సజ్జసితి దెలిపిన తరువాత జయసింగుడు సంధికి నిష్పపడి శివాజీకి నిల్లు వరమాన మంపెను. 'బేరంగజేబు బాదు షహా' సార్వభౌముడు ; బలవంతుడు ; అతనితో సఖ్యము చేయుట నీకు మంచిది; అతనితో గలహించి నీవు బ్రతుక నేరవు. నేను హిందూరాజును ; నీవును గొప్పవంశములోని

వాడవు. నీవు హిందూనుత సంస్థాపన చేయుచున్నా వది నాకు సమ్మతమే. నీవు ఢిల్లీశ్వరుని శరణు నొచ్చిన నాతడు నిన్ను తీర్చిదిద్దుచు నట్లుచు, నీకు గొంత జాగీరు ఇచ్చునట్లును నేను 'జేయగలను' ఇట్లు శివాజీకి రానుబానివలన జయసింగు మనోభీష్టము తెలియగా, నాతడు జయసింగును జూచి స్వయముగా మాటలాడుటకు సింహగడమునొద్దకు వచ్చెను. జయసింగును స్వయముగా శివాజీకి నెరుగుగాబోయి యాతనిని శాగలించుకొని శారవించి తనకు గుడివెపున గూర్పుండ బెట్టుకొని మిక్కిలి ప్రేమతో సుధమాటలు ముచ్చటించెను. తరువాత శివాజీవెంట దన మేనమామ యైన సుభానసింగును నిచ్చి పురందరులో నున్న దిలేరుఖానుని యొద్దకు బంపెను. ఆ ఖానుడును శివాజీవేడిన సుధికి నొప్పుకొనెను. వారందరు గూడి సింహగడమునకు దిరిగి వచ్చిరి. ఇట్లు కొన్ని రోజు లాలోచనలు జరిగి తుదకు రాజా జయసింగు ఔరంగజేబునకు తరము వ్రాసి, తనకును శివాజీకిని జరిగిన యుడంబడిక లాతనికి దెలుపవలయు ననియు, ఆతని యొద్దనుండి జవాబు వచ్చిన తరువాత సంధి స్థిరపరుప బడు ననియు నిర్ణయించిరి. ఆ యుడంబడిక లెవ్వియన:—“ఢిల్లీశ్వరుని రాజ్యములోనివియై శివాజీచే నాక్రమింప బడినవియు, నాతనిచే నూతనముగా నిర్మింపబడినవియు నయిన ముప్పదిరెండు దుర్గములలో పురందరు, సింహగడము, మరి పదునెనిమిది దుర్గములు గలసి ౨౦ దుర్గములను, వాని చుట్టుపట్టుల నున్న ప్రదేశమును శివాజీ జయసింగునకు స్వాధీన పరుప వలయును. కడమ పండ్లెండు దుర్గములును,

వానిచుట్టునున్న లక్ష హోనుల ప్రాంతమును, నిదివరకు నాతడు ప్రభుత్వము చేయుచున్న యితర ప్రాంతమును, శివాజీ తనకొరకై యుంచుకొని, యది బాదుషాహవలన నియ్యబడిన జాగీరుగా నెంచవలసివది. శివాజీ కుమారుడైన మొనిమిదియేళ్ల సాభాజీకి బాదుషాహవలన నైనువేల గుర్రపుసవార్ల మహసబు దొరకవలయును. ప్రస్తుతము శివాజీ బాదుషాహ కిచ్చుచున్న దుర్గములకు మారుగాను, నిదివరకాతనికి అహమ్మదు నగరము రాజ్యములో నున్న దేశములు హక్కులకుగాను, విజాపూరు రాజ్యములో చౌథ్ (నాలుగవవంతు; సర్దేశ్ ముఖ హక్కులు బాదుషా శివాజీ కియ్యవలెను. ఈ హక్కుక్రింద వచ్చుధనము స్వయముగా శివాజీ వసూలు చేసికోవచ్చును. ఈ హక్కులిచ్చినందులకు బొరంగజేబుకు శివాజీ పేష్కాషు క్రింద రం లక్షల హోనులు, సువత్సరములకు రూఢులక్షల చొప్పున జెల్లింపవలయును. పని పడ్లప్పుడు సైన్యముల బంపి బాదు షాహకు సాయము చేయవలయును.”

పైని వర్ణింపబడిన మొదలబడికలన్నియు నొప్పుకొని బొరంగజేబు శివాజీ కొక పెద్దయుతరము పంపెను. అందుపై వీరికిని వారికిని స్నేహభావము కుదిరి సంధియయ్యెను. అంతట జయసింగు, విజాపూరునవాబు ఢిల్లీశ్వరుని ధిక్కరించి కర భారమియ్యనందున నాతనిపైకి దండెత్తివెడలెను. ఈయుద్ధము నందు శివాజీ రెండువేల యశ్వబలముతోను, ఎనిమిదివేల కాల్బలముతోను, జయసింగునికి సాయముచేయుచుండెను. మరాటా వారిసాయమువలన జయసింగు డనేక గ్రామములను సాధించెను.



తొమ్మిదవ ప్రకరణము

★

శిలీ ప్రమాణము

విజాపూరువారితో భోరాడునపుడు తన సైన్యములకు శివాజీ సహాయము చేసినాడనియు, దనకొరకు ననేకమరముల సాధించినాడనియు విని బోరాగజేబు సంతసించి, తన సుత్రోపమును వెల్లడిచేయుటకై ప్రశంసించుచు శివాజీ కొక యుత్తరము వ్రాసి యాహితో గొన్నికానుకలును బంపెను. తరువాత గొన్నిరోజులకు మరియొక జాబు పంపి యందు “నీవకసారి శిలీకివచ్చి మమ్మునుశూచి గోవలసినది. నీవిక్కడికి వచ్చినయెడల నిన్ను గొప్పసరిదారును డీస గొప్పరాజకీయ కార్యములపై నియుక్తునిజేసెదము -” అని వ్రాసెను. - ఈయుత్తరము శివాజీ జయసింగునకు పూపి యతనియభిప్రాయ మడుగగా వెళ్ళవలసినదియే యని యాతడు సలహాచెప్పెను. అందుపై దానురాగలనని బాసుషాకు జెప్పటకై తన వకీలగు రఘునాథబల్లభికోగడే యనువాని మూలగా శిలీకి బంపెను. ఆతడు శిలీకిబోయి, అక్కడి రాజకీయస్థితి యతయు అచ్చట సరదార్లప్రవర్తనము, మొదలయిన సంగతులన్నియు రహస్యముగా గనుగొని తనకు దెలియజేయవలయు నని యేర్పాటుచేసెను. తాను శిలీకి బోయినప్పుడు తన రాజ్యము

యొక్క పరిపాలన చక్కగా జరగవలయునని రాజ్యతంత్రము లన్నియు మోరోపాతుపింగళే 'ఆ బాజిసోనదేవుడు, అణాజీదతో' అను ముగ్గురు సరదారుల చేతికిచ్చి, వారియాజ్ఞను దస యాజ్ఞగా జూచుచుండవలయునని యందరు సేవకులకు నాజ్ఞా పించెను. బయలుదేరుటకు బూర్వము శివాజీ స్వయముగా దస దుర్గముల నన్నింటిని బరిక్షించి చూచెను.

తనవెంట నెదునూర్ల యశ్వసైనికులను, వేయిమంది మావళేవీరులను దీసికొని తన కుమారుడయిన సంభాజీతో గూడ శివాజీ క్రీ. శ. ౧౬౬౬వ సంవత్సరపు మార్చి నెలలో ఢిల్లీకి బయలుదేరెను. సర్మదానది దాటి మధురా బృందావన త్తేత్రములను దర్శించి వారందరు ఢిల్లీ చేరిరి. జయసింగు కుమారుడగు రామసింగును, మరికొందరు చిన్న సరదారుతప్ప నెవరును శివాజీకి నెదురుగా వచ్చినవారు కారు. ఉత్తరములు వ్రాసి నన్ను బిలిపించి గొప్పవారి నెవరిని నాకు నెదురుగా బంపక పోయెనని శివాజీకి గొంత మనసాపముగలిగెను. తరువాత బేరోలగమున ఔరంగజేబును జూడబోయినప్పుడును దగిన సన్మానంబు జరగదయ్యె. ఔరంగజేబు నిండిన సభలో గొలుపుండగా శివాజీ వెళ్లి జోహారుచేసి తాను దేచ్చిన కానుక లొసంగగా 'ఎప్పుడువచ్చితే' రని యడిగి తన కుడివైపున నిలువబడి యున్న రాజపుత్రులలో నిలువబడుమని కనుసంజ్ఞ చేసెను. ఢిల్లీశ్వరుడు తన్ను గొప్పసరదార్లలో గూర్చుండబెట్టి కార వించు నని తలచి వెళ్ళినశివాజీ యటులగాక తన్ను నిలువ బెట్టినందులకు నెంతయు గోపించి ఔరంగజేబు మనస్సునకు

దగులునట్టి మాటలు కొన్ని యనెను. తరువాత శివాజీ తాను దిగిన బసకు బోగా, రేపటినుండి సీస పేలోలగమునకు రానక్కరలేదు. ఏమి మాటలాడనలసియున్నను రాయబారి ద్వారా మాటలాడవచ్చును. అని ఔరంగజేబు శివాజీకి వార పంపెను. అందుపై శివాజీ తారు ఢిల్లీకివచ్చి మోసపోయితి నని తెలిసికొని యికముందు బాదుషా యేమి చేయదలచి నాడో తెలిసికొనుటకై యాతనియొద్దకు దస వకీలును బంపి 'మీరు రమ్మని జాబు లింపిండుగాని మేమిక్కడికి వచ్చినారము మేము మాచేత నెంత మీసేవచేసినారము అందులకు మీరు చౌథ్ (నాలుగవభాగము) సక్ బేళమును హక్కులను గురించి మాకు సనదులీయ వలసినది. దక్షిణములోని గోలకొండ విజా పూరు రాజ్యమును సాధించుటకు మీరు మేమెంతయైనా సాహాయ్యము చేయగలవారము. అయినను ఆ సాహాయ్యము మీకక్కరలేని యెడల మాదేశమునకు బోవుటకు మాకు సెలవిప్పింప వలసినది. ఇచ్చటనీళ్ళు మాకును మాపరిజనంబు లకును గిట్టవు గాన మాకు వెళ్ళుటకు సెలవిప్పింప వలసినది' అని విన్నవించుకొనెను. అందులకు దగన ప్రత్యుత్తరం బియ్యక ఔరంగజేబు ఊరికొత్వాలగు పొలాద్ ఖానుని బిలిచి 'శివాజీ దిగిన బసకుజట్టును పహారాలుంచి, ఆత డెక్కడికి వెళ్ళినను నాతనిమెట మన బంత్రాతుల నుంచుచు నాత డెక్కడికిని బారిపోకుండ జూచుచుండవలయు' నని యాజ్ఞా పించెను. ఇట్లు తన్ను కైదుచేసినందున దన్ను ఔరంగజేబు ఏవేళ నేమిచేయునో యని చింతించుచు నామహాసంకటములో



నుండి బయట బడుటకు నుపాయంబు యోజించుచుండెను. కొన్నిరోజులయిన తరువాత మాదేశమునకు బోవుటకు నాకు సెలవిచ్చుటకు వీలులేదేని మాసైనికులకెనను సెలవిప్పించు నది. ఇక్కడి నీరు పడక వాండ్రలో ననేకులు రోగగ్రస్తులై యున్నారు' అని శివాజీ రామసింగుద్వారా ఔరంగజేబుతో విన్నవించెను. సైన్యము లన్నియు వెడలిపోయిన తరువాత శివాజీయొక్క డే తనచేత జక్కుననిన యాశచే స్వదేశమునకు వెళ్లుటకు శివాజీ సైన్యములన్నింటికి ఔరంగజేబు ఆజ్ఞ ఇచ్చెను. వెంటనే శివాజీ సైన్యములన్నింటిని నిాటికిబాపి యత్యంత విశ్వాసపాత్రులయిన కొలది సేవకులను మాత్రము తనయొద్ద నుంచుకొనెను. ఇట్లు సైన్యములన్నింటిని బాపి తాముకొలది మందియున్నందున నక్కడనుండి యెట్లయినను దప్పించుకొని పోగలనని ధైర్యము శివాజీకి గలిగెను.

చెరలోనుండి తప్పించుకుని పోవుటకు శివాజీ పన్నిన యుక్తి యత్యద్భుతంబు. అందువలన సతనికల్పనాకౌశలంబును, నద్భుతసాహసంబును వ్యక్త మగును. ఢిల్లీపట్టణములో నున్న సామంతరాజులయొక్కయు, సరదారులయొక్కయు, గొప్ప రాజకీయోద్యోగములలో నున్న వారియొక్కయు స్నేహభావములు శివాజీ క్రొత్తగా సంపాదించుకొను చుండెను. వారి యందరయింటికి ఫలాదులును మిఠాయి మొదలయిన ద్రవ్యములును బుట్టలలోనివి బహుమతిగా బంపుచుండెను. ఆ బుట్టలలో నేమి యుండునో యని మొట్టమొదట పహరామీది సంగతుకభటు లాబుట్టలను విప్పించి చూచుచుండిరి. కాని

యట్టి బుట్టలు రోజు ననేకము వచ్చుచు బోవుచు నున్నందున భటులు నిశ్చంకులై పరీక్షింపకయే బుట్టలను బోనిచ్చుచుండిరి. అతట శివాజీ తన మొదల నున్న విశ్వాసపాత్రులగు సేవకుల చందరను నొక్కొక నెపముచే దన మొద్దనుండి వెడల గొట్టెను. వారు మారువేసములు వేసికొని యా పట్టణము లోనే శివాజీరాకకు నెరుగుచూచు చుండిరి. ఇంత సిద్ధతయైన పిదప దనకు శరీరము నెమ్మదిగా లేగు నటించుచు గొన్ని రోజులు శివాజీ యిట్లు వెడలకుండెను. ఒక్క-రోజు సాయం కాలము శివాజీయు, సంభాజీయు నొక్కొక బుట్టతో గూర్చుండి మిఠాయి బుట్టలను నెపముచ పహరాలోనుండి తప్పించుకొని పోయిరి.

తాము నెఱ్ఱినతోడనే యా సంగతి యచ్చటి భటులకు దెలిసినయెడల భటులు తమ్ము వెబడితు రని తలచి యటుల గాక పారిపోవుటకు దినుకు మీ చిక్క-వలయునని శిబిరము వెడలునపుడు శివాజీ యొకయుక్తి పన్ని పోయెను. తాను శయనించు మంచముపై దన మొద్ద నున్న యొక సేవకుని బరుండబెట్టి తాను గప్పుకొనుకొలువ యాతనికి గప్పి యొక కుర్రవానిని వానికి పాదములొత్తమడునటుల నియమించెను. శివాజీ పారిపోయిన కొంతకాలమునకు నొక సంగత్యభటుడు వచ్చి శివాజీకి నేడు శరీర మెట్లున్నది యని యడుగగా నాకుర్రవాడు 'నేడు యజమానులవారికి శిరోబాధ యత్యధికముగా నున్నది గాన మీ కెవ్వరును నిక్కడికి వచ్చి బాధ పెట్టవలదు' అని చెప్పెను. అందుపై ఆ రాత్రి యంతయు

నచ్చటి నెవ్వరు వచ్చినవారు కారు. తెల్లవారిన తరువాత నాసేవకుడు యజమానునికి మందు తెచ్చెద ననియు, నాకుర్ర వాడు మరియొక నెపమునను వెలువడిరి. ఇట్లు శివాజీ కొంత తనచాతుర్యమువలనను, కొంత మోగలుల తెలివితక్కువ వలనను ఔరంగజేబు వలలోనుండి తప్పించుకొనెను.

రెండవరోజు రెండుజములవరకును వేచి యుండి శిబిరములో నెవ్వరున్న జాడ కానక, బటులు శిబిరములోనికి జొచ్చి చూడగా శివాజీ తమ్ము మోసపుచ్చి పారిపోయినా డని వారికిదెలిసెను. ఆ వార్త వారు కొత్వాలునకు దెలుపగా వాడు భయపడుచు నాసంగతి బాదుషహతో జెప్పెను. అందుపై నాతడు కొత్వాలునిపై మిగుల గోపించి యాతని మనసబుతీసివేసి శివాజీని వెదుకుటకయి గ్రామమునందంతలను చారులను బంపెను. కాని శివాజీ కానరానందున నాతని బట్టి కొనుటకు దాలూకాదారుల కందరకు నుత్తర్వులంపెను.

శివాజీ డిల్లీనుండి వెలువడినతరువాత బెరాగివేషము వేసికొని వచ్చినత్రోవనే మరల తనదేశమునకుం బోయిన యెడల బాదుషహాయొక్క మనుష్యులు తన్ను పట్టు కొని యెడెరేమో యని తలచి కాశి, గయ, ప్రయాగ మొదలయిన శ్రేత్రములమీదినుండి వెళ్ళ నిశ్చయించెను. మొట్టమొదట మధురాపట్టణమునకు బోయి చిన్నవాడైన తనకుమారుడు తనవెంట నిడుమల పడజాల డని యచ్చట మోరోపంతు పింగళేయొక్క బావమరది నుండగా, నాతనియొద్ద సంభాజి నుంచి, తీర్థయాత్రలు సేవించుకొనుచు నెవ్వరిచేత బడకుండ

బయలుదేరిన తొమ్మిది నెలలకు శివాజీ రాయగడ్డకోట జేరెను. (౧౬౬౬; డిసెంబరు) సురక్షితముగా జేరినందులకు శివాజీ గొప్పయుత్సవము చేసెను; శర్కర పంచిపెట్టిరి; ఫిరంగులు కాల్చిరి. తాను జేరిన తరువాత మనుష్యులను బంపి శివాజీ తన కుమారుని బిలిపించుకొనెను.

శివాజీ ఢిల్లీకి బోయివచ్చునప్పటికి దక్షిణమున శివాజీకి ననుకూలము లయిన సంగతు లనేకము జరిగెను. శివాజీ వెళ్ళిన తరువాత జయసింగొక్కడే విజాపూరు నవాబుతో బోరాడుచుండెను. విజాపూరువారికి సహాయముగా గోలకొండ వారును సైన్యములు పంపిరి. వర్షములు తక్కువైనందున మోగలుల సైన్యమునకు జాలినంత నీరు లేకపోయెను. జయసింగునకు సహాయముచేయుటకు ఔరంగజేబు సైన్యములేమియు బంపినవాడు కాడు. ఇందువలన శత్రువులు జయసింగును మిగుల బాధపెట్టసాగిరి. తాను హిందువు అయినందున దన సైన్యములన్నియు నశించిన ఔరంగజేబున కెంతమాత్రమును జింత కలుగనేరదని తలచి, జయసింగు విజాపూరి వారితో బోరాటమాని అహమ్మదునగరము చేరెను. తాను ఢిల్లీశ్వరునికొరకై సాధించిన కోటల నన్నిటిని రక్షించునంత సైన్యము జయసింగునొద్ద లేనందున, నాతడు కొన్ని గొప్ప కోటలపై మాత్రము తన సైనికులనుంచి కడమ కోటల నన్నింటిని శత్రువులకు బనికీరాకుండ జెరచివేసెను. ఇంతలో శివాజీ ఢిల్లీనుండి పారిపోగా జయసింగు కుమారుడైన రామసింగు సాహాయ్యమువలన నాతడు పారిపోయినాడని

సంశయించి ఔరంగజేబు రామసింగును రాజసభకు రావలదని నియమించి, ఆతనితృడియైన జయసింగును దక్షిణము సుబేదారినుండి తొలగించి మరల దసకుమారుడైన మొఱజిమ్ అను వానిని, యశవంతసింగును దక్షిణమునకు బంపెను. తన యోగ్యత ఔరంగజేబు కనుగొనకపోయెనే యని చింతచేత జయసింగు ఉత్తరహిందూదేశమునకు బోవుచు ద్రోవలో మృతిజెందెను. జయసింగు మృతిజెందినపిదప విశిష్టానుని గూడ ఔరంగజేబు దక్షిణమునుండి మార్చి మాళవాకు బంపెను. (౧౬౬౭)

ఇట్లు ఘనతవహించిన యిద్దరు సేనాధిపతుల బనినుండి తొలగించి ఔరంగజేబు వారి స్థానమందిద్దరు సామాన్యులయిన సరదారుల నియమించుచుండున శివాజీకి లాభమయ్యెను. ఇప్పుడు వచ్చిన యశవంతసింగు జోధపురపురాజు. ఈతడు వయస్సునందా గొంత పెద్దవాడును, సంభావిత ప్రవర్తనగలవాడును అయియుండెను. శివాజీ ఢిల్లీలో నున్నప్పుడీతనితో స్నేహము చేసి యితని లోభస్వభావమును గనుగొని యుండెను. ఈరాజు హిందూధర్మమునం దత్యంతాభిమానముగలవాడై జిజ్ఞాసయను హిందూపులపైనున్న పన్నును గురించి యొక పెద్ద యుత్తరము ఔరంగజేబునకు వ్రాసియుండెను. ఈయుత్తరము శివాజీ ప్రేరణచేతనే వ్రాసెనని కొందరు చెప్పెదరు. ప్రస్తుతము దక్షిణమునకు సుబేదారుగావచ్చిన సుల్తాన్ మొఱజిమ్ అనువాడు ఔరంగజేబునకు రెండవకుమారుడు. సుస్వభావముగలవాడు. ఆతడు శౌర్యాదార్యములను గురించి

విశేషవిఖ్యాతిజెందె. తండ్రివలె నెవ్వరిని నమ్మకయుండువాడు కాడు. కాని వానియందు విలాసలోలుపత, అమితవ్యయము, పరీక్షింపక యందరను నమ్ముట, అను మూడు దుర్గుణంబులుండెను.

వీరిరువురు వచ్చుటకు బూర్వమే మోరోపంతుపింగళే జయసింగుచే విడువబడిన కోటలన్నింటిని నాక్రమించి, మరల బాగుగా గట్టించి తన సైన్యములను వానియంపించెను. శివాజీ ఢిల్లీనుండి వచ్చువరకే యీమంత్రిసిఖామణి కల్యాణప్రాంత మంతయు మోగలులయొద్దనుండిసాధించియుండెను. కానిక్రొత్త గావచ్చిన యిద్దరు సేనాధిపతుల స్వభావము శివాజీ యెరిగి యున్నందున బ్రస్తుతము పరాక్రమముకంటె ధనమువలననే యధికలాభ మగు నని నిశ్చయించెను. రాజపుత్రునకు ౪, యశ వంతసింగునకును గావలసినంత ధనబొసంగి వానిని శివాజీ వశపరచుకొనెను. శివాజీ 'మాకును బాగుషహాసును సంధి కుదుర్పవలసినది. బాగుషహా మావలన సేవ తీసికొనినవాడు కాడు. అయినను వారిసేవ చేయవలయునని మాకు నిచ్చ కలదు'యని రాజపుత్రునికొకయర్జి పంపుకొనెను. ఆతండు తన యనుకూలాభిప్రాయముతో ఆయర్జి బాగుషహామొద్దకు బంపగా, నాతనికి నుతరమున విశేషావశ్యకములైన పను లున్నందున నాతడు శివాజితో నిప్పుడు బాగుషహాకొనుట మంచిదికాదని తలచి, యాతని విన్నపమును స్వీకరించి యాతనికి "రాజా" యనుబిరుదొసంగి పూనా, చాకణ్, సుపే మొదలైనప్రాంతము లాతనివి యాతనికిచ్చివేసెను. సంభాజీకిగిరిం గుర్రపురాతుల మన్నబుదారి ఇచ్చెను. అహమ్మదునగరురాజ్య

ములో శివాజీకి గల హక్కునకు మారుగా నాతనికి వర్తాడు (Berars) ప్రాంతము జాగీరుగా నిచ్చెను. పూర్వమొప్పు కొనినటుల విజాపూరురాజ్యములోని చౌథ్, దేశముఖహక్కులును శివాజీకి నొసంగె. శివాజీ మనస్సులోనున్న కోపము పోవుటకై ఔరంగజేబు తన కుమారునిద్వారా శివాజీ కిట్లు వార్తపంపెను. 'మిమ్మును చాల గౌరవించి మీ హక్కులను గురించి మీకు సనదులు వ్రాసియిచ్చి, మహాకార్యములు చేయ మిమ్ము నియమించి, మీకు శలవియ్యవలయునని మేము తలచియుంటిమిగాని, మీరు మాకు జెప్పకయే వెడలిపోయితిరి. ఐనను జింత లేదు. ఇద్దరము స్నేహభావముతో నుండవచ్చును.'

మోగలులకును విజాపూరమువారికిని జరుగుచున్న యుద్ధమువలనఉభయులకును నెంతమాత్రము లాభము లేనందున వారిద్దరును వినవి ౧౬౬౮ సంవత్సరములో సంధిచేసికొనిరి. వీరికి దోడ్డె తన్ను ఆ రాజ్యములోని దనచౌథ్, సర్ దేశముఖ హక్కులను రాబట్టుకొననియ్యరేమోయని భయపడి, శివాజీ రాజపుత్రుని, యసవంతసుగును జూచి వారికి గొంతద్రవ్య మిచ్చి వారిని వశపరచుకొని తనహక్కు వసూలుచేయుటకు విజాపూరు రాజ్యముపైకి దండెత్తి పోయెను. అందులకు విజాపూరువారు భయపడి శివాజీకి బ్రతిసంవత్సరము మూడు లక్షల రూపాయలిచ్చునటుల నొప్పకొని యాతనితో సంధి చేసికొనిరి. విజాపూరు నవాబువలెనే గోలుకొండనవాబుగూడ శివాజీ తనరాజ్యముపైకి దండురాకుండుటకై యాతనికి సంవత్సరమునకు నైదులక్షలిచ్చునటుల నొప్పకొనెను. (౧౬౬౮)

‘ధీనపరుచుకొనవలసినది. ఇట్లు చేయనియెడల నీవు మా నిగ్రమునకు బ్రాత్రుడవయ్యెదవు’. సుల్తాన్ మొఱజిమ్ తండ్రియగు ఔరంగజేబునివలె మోసగాడు కానందున ఈయాజ్ఞకు తనికి రుచించినదికాదు. ఢిల్లీలో జరుగు వృత్తాంతమున్నియు దెలుపు చారులు రాజపుత్రుని (మోఱజిమ్) యొద్దన్నందున బైనివర్ణించినయాజ్ఞ వచ్చి చేరకమునుపే యిట్టి యుత్తరువులు వచ్చుచున్నవని యాతనికి దెలిసెను. సంతియముల ననుసరించి తనకు సాయముచేయుటకై తన మొదనున్న మహారాష్ట్ర సైన్యాధిపతుల రహస్యముగా బిలిచి మోఱజిమ్ వారితో నిట్లని చెప్పెను. ‘మిమ్మును జెరబట్టుమని బాదుషహగారి యుత్తరువులు వచ్చుచున్నవి. అవి రేపో మాపో వచ్చిచేరగలవు. ఉత్తరువులు వచ్చిన తరువాత మేము మిమ్ము విడుచుటకు వీలులేదు. కాన నీలోగా మీరు ఏదోయొకసాకు చెప్పి మీ మీ నిలయములకు బొండు.’ ఈవార్త వినగానే సర్నోబత్, పండితరాయ యను మరాఠావీరులేవియో సాకులు కల్పించుకొని తము సైన్యములతో మోగలుల శిబిరములు వెడలిరి. వారు వెడిలిన తరువాత రెండుమూడు దినములకు ఢిల్లీనుండి యుత్తరువులు వచ్చెను. రాగానే రాజపుత్రుడు తన సైన్యములతో మరాఠావారి సైన్యముల పెంటబడి నట్టుల నటించె! గాని యంతలో వారు సురక్షితముగా పూసాపట్టణము చేరిరి.

క్రీ. శ. ౧౬౬౮ - ౧౬౬౯ ఈ రెండు సంవత్సరములు శివాజీ యుద్ధము లేవియు జేయక యేవైపులను దాడి వెడలక



యున్నందున జను లందరు శివాజీయొక్క పరాక్రమమున కిదియే సీమయనియు, నిక మీద మోగలులతో బోరా డుట దుర్లభ మని తలచి శివాజీ తన పర్యతప్రదేశము వెడలి రాడనియు వింత వింతలుగా ననుకొనసాగిరి. కాని యీకల్పన లన్నియు నసత్యము లని చూపు ప్రసంగ మిప్పుడు వచ్చెను. ఇట్టి ప్రసంగము సంధిని పాటింపక మిత్రద్రోహము చేసిన ఔరంగజేబు వల్లనే కలిగినందున శివాజీ యొక్క \* భవాని ఖడ్గము మిగుల బ్రకాశింపజూచె.

శివాజీయొక్క రాజ్యములోని సింహగడము, రాయ గడము అను రెండు ముఖ్యదుర్గములు జియసిగుడు జయించి నప్పటినుండియు మోగలుల స్వాధీనములోనే యుండెను. అందుచే చాకణ్ దుర్గమునుండి పూనాకు వచ్చునప్పుడు శివాజీకి మిక్కిలి యిబ్బంది కలుగుచుండెను. అందుచే వానిని సాధింపవలె నని యెంచి శివాజీ యొకరోజు గొప్పసభ చేసి తన సరదారుల నందరును బిలిపించి 'సింహగడ మెవ్వరు గెల్చెదరు?' అని యడుగగా తానాజీమాలసురే యనుశూరా క్రేసరుడు 'నేను సింహగడమును సాధించెదను' అని ప్రతిజ్ఞ చేసెను. అప్పుడాతనికి దాంబూలవస్త్రాభరణంబులును వేయి మావళీభటులను నిచ్చి శివాజీ యుద్ధమునకు బంపెను. సిద్ధ మైన తన కుమారుని వినాహము మానుకొని యా తానాజీ యను సప్రతిమస్వామిభక్తుడు 'నేను బ్రతికివచ్చిన నేనే వివా హముచేయ గలను. నేను యుద్ధములో హతుడ నగుదు

\* శివాజీచేతిలోని ఖడ్గమునకు 'భవాని' యని నామము.

నేని మీరే నాకొమారుని వివాహము చేయవలయును' అని శివాజీతో విన్నవించి మాఘబహుళనవమి (ఫిబ్రేవరి) రోజున బయలుదేరెను.

సింహగడ మతిభయంకర మైన పర్వతశిఖరముపైనున్న దుర్గము. దాని సాధించుట సాధారణముగా నసాధ్య మనియె చెప్పవచ్చును. పర్వతము గగనచుంబితముగా నత్యంతోన్న త్యము కలదియై దాని పూర్వపశ్చిమదిక్కుల ప్రచండమైన పురందరపర్వత మున్నది. దక్షిణోత్తరదిశలూగు నరిమైలు ఉన్నతము గల శిలలు పెట్టిన నున్నటిగోడవలె నున్నవి. ఇది యెక్కి పైకి బోయిన నలుబదియంగుళములు ఎత్తుగల కృష్ణశిలామయ మైన ప్రచండప్రదేశము కలదు. దానిచుట్టు రాతితో గోడపెట్టబడి త్రికోణాకృతిగా దుర్గము నిర్మింపబడి నది. కోణకోణమునకు గొప్ప బురుజులు కలవు. దుర్గము యొక్కచుట్టు పరిఘ కొల్పిచూచిన గ్రోసు మించి యుండును. దాని బాహ్యస్వరూపమత్యంత భయంకరమై దుర్గద్వారము తప్ప వేరుమార్గమేలేనటుల గానిపించును. దుర్గముపై నుండి చూచిన దూర్పున నిర్మలజలపూరితమై విశాలముగా బారుచున్న 'సీరా' నదియు నుత్తరమున గురుత్వేత్రంబును సోలిన బయలును, నెదుట మహారాష్ట్రదేశంబునకు నాయక రత్నంబునుం బోని పూనాపట్టణంబును నైర్మతదిశను సాటి సామంతుం డని చెప్పదగు రాయగడదుర్గమును గానిపించు చుండును. సింహగడమిట్లు శత్రువుల కభేద్యమై యుండె. దుర్గము మీద నున్న శిబ్బందియు బ్రబలమైనదియే. ఉదే

భాన్ అను పేరువడసిన రాజపుత్రవీరు డచ్చటి సైన్యములకు నాయకుడై యుండెను. రాజపుత్రులు యుద్ధమున బ్రాణములనైన ద్యజించెదరు గాని, కాలు వెరుక తీయ రనినమాట సర్వవిధము. ఇట్లు సర్వవిధముల నసాధ్యమైన దుర్గమును సాధ్యముచేయ నాతానాజీమాలసురే యనువీరుడు బహుళ నవమినాటి రాత్రి చీకటిలో బయలుదేరెను,

పైని వర్ణింపబడిన సంగతు లన్నియు నానాశీమాల సురేకు దెలిసియున్నను, దుర్గము శత్రువుల కసాధ్య మని నమ్మిక కలవారు గనుక దుర్గముమీద భటు లందరు నజాగ్రత్తతో నున్నారన్నసంగతి యాతడు కనిపెట్టెను. కాన రాత్రివేళ నెవ్వరికి దెలియకుండ నెన్నియో కష్టముల కోర్చి యెట్టులైన గొండప్రాకి యాకస్మికముగా గోటవారిని నెదిరించిన గోటస్వాధీనము కాగల దని తలచి యాతడు నవమి రాత్రి కోటకు నైరృతమున దనసైనికు లందరును గూర్చికొని పైకి నెక్కబయల్పించెను. ఈ దిక్కునుండి యెక్కుట బహు దుర్ఘట మైనందున నిచ్చటినుండి శత్రువు లెన్నడును రారని తలచి కోటమీది వారావెపున నంతగా గాఢుడల చేయ రైరి. కనుక అచ్చటినుండి వేయిజనముతో నెంతయు గష్టమున కోర్చి కొంతపైకి వచ్చి యచ్చట సైన్యమును నెదెదు వందల భటులుగా రెండుభాగములు చేసి యొకభాగమునకు దనతమ్ముడైన సూర్యాజీని నధిపతిని జేసి వారిని నక్కడనే యుండ నియమించి, తాను నైదువందల భటులతో బైకి నెక్కెద ననియు, దనకు సాయంబు గావలసినయెడల గ్రింది

వారు పెక్కి రావలసిన దనియు జెప్పెను. ఒక వీరుడు మిక్కిలి కష్టముతో బైకి బ్రాకి యక్కడ నుండి యొకగొప్పసూకు క్రిందికి దిగవిడిచెను. దానిని బట్టికొనితానాజుయు దస్సెన్యంబులును బైకెక్కసారి. ఎక్కినవారు కోటసీమలోనికి వెళ్ళి చప్పుడుచేయక చీకటలో గ్రిందబరుండియుండిరి. మూడు వందల సైనికులు పెక్కి నెక్కినతగువాత నేదియో పఠార్థము క్రిందబడి ధ్వనియైనందున గోటమీద సైనికులలో నొక్కడది యేమి యైనది కనుగొనుటకు వచ్చి శత్రువులచే హతుడయ్యెను. అని చూచి రాజపుత్రవీరు లందరును నడుములు బిగించి యుద్ధసన్నద్ధులైరి. ఈ సంగతి చూచి తానాజు మిగిలిన సైన్యము వచ్చుటకు బూర్వమే తన వెంట నున్న మున్నూరు సైన్యముతోనే కోటకు సాధింప నొచి మొట్ట మొదట దానే శత్రువులపై బడెను. ఉభయ సైన్యములును ఘోరముగా బోరాడ దొడగె. మరాటా సైన్యము పూర్తిగా బైకి రాక సోయినను, వారు వారికంటె నెన్నియో గట్లధికముగా నున్న రాజపుత్ర సైన్యముతో సమానముగా బోరాడుచుండిరి. ప్రాణములపైనాశ విడిచి మరాటాలు గోరాడుచున్నందున ద్వరలోనే కోట మరాటావారి చేతబడునని యందరకు దోషసాగె. కాని యితలో దానాజీ గాయపడి కీరి శేషుడయ్యె\* సైన్యాధిపుని గతియట్టులగుట చూచి మరాఠీవీరు లందరు భయమంది నలుదిక్కులకు బొర్రబొచ్చిరి. కాని

\* క్విబెల్ యుద్ధములో జనరల్ ఊల్పు ఈ ప్రకారమేరాత్రిదొంగ తనముగా బైకెక్కి యుద్ధము జయించి యుద్ధములో బడెను.

యింతలో గ్రిందనున్న సైనికు లందరును దీసికొని సూర్యాజ్ఞ (తానాజీ తఃస్మద్) పైకి వచ్చి చేరెను. తనయన్న పడుటచే సైనికులు భీతులై పారిపోవుచున్నారని చూచి వారికి “నోడ కుఱోడకుడి” అని ధైర్యముచెప్పి యొకంగె తి యిట్లనియె; ‘రణ హితుల నిట్లిచ్చట విడచి పోవుట మీకు ధర్మమే! నారి పవిత్రదేహముల దూరకలు మాదిగలచే నీడ్చింపరే! మీ రెచ్చటికి బారిపోయెదరు? నేను బైకివచ్చినతోడనే మీకు లన్నియు దెగగోయించినాడను. ఇక శత్రువుల నెదిరించి శివాజీనుహారాజునొక్కయు, మీయొక్కయు గీరి రక్షించు కొనుటకంటె నొండుమార్గంబు లేదు. సూర్యాజ్ఞచే నుచ్చరింప బడిన యీమాటలు విని కొంత ధైర్యము తెచ్చుకొని సైని కులు తిరిగి శత్రువులతో ఘోరముగా బోరసాగిరి. రెండు గడియలవరకు రామరావణయుద్ధమయ్యె. రాజపుత్రసైన్యం బులు విరిగె. రమారమి యేనుగురు రాజపుత్రసైనికులును వారి నాయకుడైన ఉదేభానుడును బడిరి. అసంఖ్యజనము పారిపోవునమయంబున గాలుజారి కొండక్రిందబడి హత మయ్యె. అనేకు లక్కడక్కడ రాలక్రింద దాగియుండి ప్రాతః కాల మైన తరువాత శరణుజొచ్చిరి. మరాటావీరులలోమున్నూ రుగురు సైనికులు హతులైరి. కోటస్వాధీనమైనవెంటనే పూర్వ సంకేతానుసారముగా నొక పెద్దమంటపెట్టి జయ వార్తకొరకు రాయగడములో సింహగడము వైపుననే దృష్టి చాచి చూచుచున్న శివాజీకి నావార్త తెలిపిరి. (౧౬౭౦)

గెలిచినారమనినసంతోషముతో రెండవరోజుమరాఠా సైన్యము జయఘోషచేయుచు రాయగడమునకు వచ్చెను. కాని శివాజీ యా సైన్యములలో దనసేనానాయకుని గాన డయ్యె. తానాజి యెక్కడనున్నాడని యడుగగా నాతడు వీరమరణము జెందె ననియు, నాతని ప్రేతమును సూర్యాజి పల్లకిలో వేసికొని వచ్చుచున్నాడనియు దెలిసెను. తానాజి పడె ననినతోడనే దుర్గమును సాధించిన సంతోష మంతయు బోయి మిక్కిలి దుఃఖముతో జయించి వచ్చిన వీరులను జూచి 'సింహగర్జనులొని సింహముపోయి కేవలగడము మనచేత జిక్కినదినుమా!' యని పలికెను. తనకుగుడిచేయివలెనున్న తానాజి మృత్యుచెందినండులకు శివాజీమిక్కిలి దుఃఖించె. అఫ్జల్ ఖానుని వధనమయమంగును, ఢిల్లీప్రయాణసమయ మందును తానాజి శివాజీవెంటనే యుడియెన్నియో కష్టముల కోర్చి స్వామిసేవ చేసెను. అందుచే నాతని మరణమువలన శివాజీకి నమితదుఃఖము కలుగుటయాశ్చర్యముకాదు. సూర్యాజిని బిలిచి "శౌర్యమున అన్నపేరు నిలిపితి" వని కొనియాడి యాతడు గెలిచిన దుర్గమునకు నాతని నధిపతిజేసెను. సింహ గడము సాధించిన నెలరోజులకు పురందరదుర్గంబును మరా ఠాల స్వాధీనమయ్యెను. ఈకోటనుసాధించినవాడు సూర్యాజియే (౧౬౭౦ మార్చి)

కొంకణములో మోరోపంతుసింగళే షేష్వామా హులీ యనుకోటను ముట్టడించెను కోటలోనివారు హోర హోరిగా బోరాడి వేయిన్నుది మరాఠావీరుల బడవైచి

వారిని బారదరిమిరి. పేషావరల దనసైన్యములగూర్చికొని కోటమీదికివచ్చి మరల దరుమబడియె. అయినను పేషావ యాకోటను ముట్టడించి రెండునెలలవరకు విడిసి యున్నందునను దుర్గములోనివారి కెక్కడినుండియు సాయము రానందున గోటలోనివారు కోట పేషావల కిచ్చివేసి వెడలిపోవలసిన వారైరి. తరువాత పేషావ కరనాళా యనుదుర్గమును సాధిచెను. ఇట్లు జూన్ నెల ఆఖరువరకు కొంకణములోని కళ్యాణ ప్రాంత మంతయు మరాఠీవారికి లోబడియె.

జిజిరాయను దుర్గమును సాధింపవలయునని ౧౬౬౫వ సంవత్సరమునుండి శివాజీ యాలోచన చేయుచుండెను. ప్రతిసంవత్సరము నాదుర్గమును ముట్టడించి కోటలోని శిద్దివాడు నేడు శరణువచ్చును, గేపు శరణువచ్చు ననుకొనుచునే కాలము గడిపెను. గాని, శిద్ది స్వాధీనము కాడయ్యె. ౧౬౭౦ వ సంవత్సరములో శివాజీ సిద్దిని నెట్లయిన సాధింపవలయునని యాతనిపయి గొప్పసైన్య ముంపెను. నీవు మమ్ము శరణు జొచ్చిన నీకిదియిచ్చెద మది యిచ్చెద మని యాశయు జూపెను. తుదకు దుర్గాధిపతియైన ఫతేఖానుడు మరాఠీలకు దుర్గమిచ్చి వేయుటకు సిద్ధపడెను. కాని యాతనిచేతిక్రిందముగ్గురు సైన్యాధిపతులీమాటకు నొప్పుకొనక, దుర్గము శత్రువులకిచ్చి వేయు నేమో యను భయముచేత ఫతేఖానుని జెరబట్టి, మరియొకని సధిపతిగా నేర్పరుచుకొని ఔరంగజేబు కిట్లు వరమాన మంపిరి. 'జిజిరా మీకు నిచ్చివేసెదము. ఇదివరకు విజాపూరివారి చేతి క్రింద సామంతులుగా నున్నటుల నిక

మీద మీయొద్ద సామంతులుగా నుండుదుము. మా సముద్ర సైన్యమును మీసేనలోనే యుంచుకొనవలసినది. 'ఔరంగజేబు' వారిమాటలు అంగీకరించి యాదుర్గమును స్వాధీనపరుచుకొనెను. ఇట్లు మరాటీవారెంతయత్నము చేసినను జింజిరావారి స్వాధీనము కాక మొగలులస్వాధీన మయ్యెను. ఇటువలనే శివాజీ జన్మస్థానమైన శివనేరదుర్గము సాధించుటకు నెంతయో ప్రయత్నము చేసియు మరాఠీవారు విఫలమనోరథులు గావలసిన వారైరి.

క్రీ. శ. ౧౬౭౦ వ అక్టోబరు నెలలో శివాజీ ధనముచే విర్రవీగియున్న సూరత్ పట్టణము రెండవసారి దోచికొనెను. పదునైదువేల మహారాష్ట్రవీరులతో శివాజీ సూరత్ పట్టణమునకు వెళ్ళునపుటికి నచ్చట నెదిరించుటకు వేయిభటు లయినను లేకయుండిరి. అందుచే మరాఠాదండు భయమువిడచి నెమ్మదిగా మూడు దినములవరకు బట్టణమును గొల్లగొట్టెను. అచ్చటనున్న ఐరోపీయ వరకులలో నింగ్లీషు వరకులు మాత్రము స్వసంరక్షణము చేసికొనిరి. డచ్చివారివరక శాల దూరముగా నున్నందున మరాఠావారు వారిజోలికి బోరయిరి. ఫరాసులనబడు ప్రెంచివారు మరాఠావానికి త్రోవయిచ్చి కొత్తగా మక్కానుండి వచ్చి యాపట్టణములో విడిసియున్న కాస్కరుపట్టణపు పదభ్రష్టు డైన యొకరాజువిడిదికి బోనిచ్చి నందున వారి వరకశాల బుదిసోలు వారి పాలు కాదయ్యె. ఆ పట్టణములో శివాజీకి సమితధనము దొరకె ననిచదువరులు గ్రహించియే యుదురు.



బర్హాణపురమునుండి తనమీదికి నొక్క ప్రచండమైన మోగలసైన్యము వచ్చుచున్నదని మూడవరోజు శివాజీకి దెలిసినందున నాతడు తనసైన్యములను దీసికొని తనరాజ్యమునకు బయలుదేరెను. బయలుదేరునప్పు డాతడు సూరత్ పట్టణవాసుల కిట్లు వర్తమాన ముంపెను. 'మీరు ప్రతిసంవత్సరము పండ్లొడులక్షలరూపాయలు కప్పము కట్టుచుండవలసినది. లేనియడల మేము ప్రతిసంవత్సర మెప్పు డొయొకసారి మీపట్టణ మిట్టులనేకొల్లగొట్టుచుండెదము' శివాజీ దొరకిన సొత్తంతయు దీసికొని కంచనమంచన మనబడు పర్వతము మీదినుండి సోవుచుండగా, డాడ్డిద్ ఖాన్ అనుమోగలసర దారుడైదువేల సైన్యముతో దసవెనుక వచ్చుచున్నాడనియు, గొంకణదేశములోనికి దిగునప్పుడు నాసికపట్టణమునొద్ద దగులు కనమలయొద్ద మరియొక మోగలుల గొప్పసైన్యమువిడిసియున్నదనియు వినెను. సూరత్ పట్టణములో సంపాదించిన యపారధన మీ యుభయ సైన్యముల చేతిలోబడకుండ దప్పించుకొనుట కెద్ది యుపాయంబని యోచించి శివాజీ తనసైన్యమును నాలుగయిదు భాగములు విభజించి యొక భాగమున శత్రువులగొప్పసైన్యముతో బోరాడుచు, వీలుకానప్పుడు బారిసోవుచు శత్రువులకు బని కల్పించుచుండునట్లునూ, మరిరెండు భాగములిటునుండి కొంత సేపు, నటునుండి కొంతసేపు శత్రువులపై బడునటుల నటించుచు శత్రు సైన్యములను నిటునటు తొలగించుచుండునటులను, ఇంకొక భాగము ధనమంతయు దీసికొని యెవరికి దెలియ

కుండ దాటునట్లును నియమించెను. ఇట్లు తన యసామాన్య ప్రజ్ఞచేత ధనమంతయు ముంగు తనదేశము చేరునట్లు చేసి శివాజీ వెనుక చిక్కి-నసైన్యములతో వచ్చుచుండగా, మోగల సరదారుడగు దావూద్ ఖాన్ అతనిని సమీపించెను. కాని శివాజీ అకస్మాత్తుగా వెనుకకు దిగి శత్రుసైన్యములపైపిడుగు పడునట్లు బడిన తోడనే యాతడు వెనుకకు భారవల సినవాడాయెను. తరువాత శివాజీ తనసైన్యముల నన్నిటిని గూర్చికొని కొంతదూరముబోయి తనతో బోరాడుటకై సిలిచియున్న మోగలుల సైన్యముపై బడెను. ఉభయసైన్యములు ఘోరముగా బోరాడె. తుదకు మోగలులకే యపజయము ప్రాప్తించె. ఈ యుద్ధలో మాహూర్ పట్టణమునకు దేశముఖమైన రాయగాబీజ్ అను ఖూరవనిత మోగలుల పక్షావలంబనము చేసి శివాజీతో బోరాడెను. తుదకు నాబిడ శరణుచొచ్చినందున నామెను సన్మానించి శివాజీ యామె గ్రామమునకు బంపెను.

శివాజీ స్వస్థానమునకు వచ్చిచేరిన తరువాత ప్రతాప రావుగుజర్ అనువానికి బదివేలగుర్రంబులను, పేష్యాయైన మోరోపంతు పింగళేకు నిరువదివేల కాల్బలమును నిచ్చివారిని సుతరమునకు బంపెను. మొదటసముద్రతీరమున నున్న భడోచ్ పట్టణమును దోపవలయునని వారి యభిప్రాయమై యుండెను. సముద్రముమీదనుండియు బట్టణమునకు భీతికలుగ జేయవలయునని శివాజీ తన నూట యరువదియోడలను ఆపట్టణము వైపునకు బంపెను. కాని కొన్నిదినములకు నేపే

తువుచేతనో గాని వారియుద్దేశము మాని శివాజీ తనయోడ  
లను మరల బిలిపించుకొనెను. ఓడలు తిరిగి వచ్చునప్పుడుదము  
ణిఅను రేవులో గొన్ని పోర్చుగీజువారి యోడలుండెను.  
ఆయోడలచుట్టటి మరాఠీయోడలవారు దీసికొనివచ్చిరి. కాని  
దీనికి బదులుగా పోర్చుగీజువారు మరాఠీవారి కొన్ని యోడ  
లను బట్టుకొని పోయిరి. (౧౬౭౧)

భండోచ్ పట్టణమునైపున నున్న సైన్యములను బిలిపించి  
శివాజీ వానిని \* ఖానదేశమునకు బంపెను. అటుమోగలుల  
సైన్యములు లేనందున ప్రతాపరావుగుజర్ దేశమంతయు  
గొల్లగొట్టుచు ప్రతిపట్టణమునుండి యప్పునంబులు గొనుచు  
విశేషముగా ధనార్జనము చేసెను. ప్రతిగ్రామపు పటేల్ కరణ  
ములయొద్దనుండి మేము మోగలులకిచ్చు కరభారములో  
నాల్గవ వంతు శివాజీకి నియ్యగలవారమని వ్రాయుచుకొనెను.  
ఈనాల్గవ వంతిచ్చినవారికి దాను రసీదిచ్చెన ననియు, ఎవరి  
యొద్ద రశీదుడునో వానిని మరాఠీవారు బాధ పెట్టరనియు  
గ్రామస్తులతో జెప్పుచు వచ్చెను. మోగలుల రాజ్యములో  
మరాఠావారు చౌథ్ అనుపన్న వసూలుచేయుటకు బ్రారం  
భించిన కాల మిదియే. అటు మోరోపంతు వేషవాగారు  
ఆవఢా, పట్టా, సాలేర్ మొదలయిన దుర్గములను సాధించిరి.  
(౧౬౭౧ జాన్యువరి)

ఇట్లు దక్షిణమున శివాజీ మోగలులరాజ్యమును గొల్ల  
కొట్టుట విని ఔరంగజేబు తనకుమారు డయినమోఆజిమ్ అను

నాడును యశవంతసింగును శివాజీగో గలసి యున్నారని  
 సంశయించి యశవంతసింగును నుత్తరమునకు బిలిపించుకొని  
 మోహబజ్జీ ఖాన్ అనువానిని నలుగురివేల సైన్యముతో దక్షి  
 ణమునకు బంపెను. మోహబజ్జీ ఖానుడు రాజపుత్రుని లక్ష్య  
 పెట్టక స్వతంత్రుని మరాఠావారితో యుద్ధములు చేయ  
 సాగెను. (౧౭౭౧)వర్సాకాలము వచ్చువరకు నాతడురెండు  
 దుర్గములను సాధించెను. పూర్వమువలెనే దిలీప్ ఖానుడు  
 సైన్యములో రెండవ యధికారియైయుండెను. ఈతడు తనసై  
 న్యములను రెండు భాగములుగా విభజించి మొక్కసైన్యముతో  
 చానీజ్ దుర్గమును, మరొక సైన్యముతో సాలేర్ దుర్గమును  
 ముట్టడించెను. సాలేర్ దుర్గమునకు భాగదేశముయొక్క ద్వార  
 మనిపేరు. ఆసంవత్సరమునకు సింధుముగ్ధ మరాఠావారు  
 వలయునంత సామాగ్రి సంగ్రహించి యుంపరైరి. ఆసింధుమునకు  
 సమీపమునకుంపబడిన రెండువేల గుర్రములను దురుష్కు  
 లొక్కసారి నాశము చేసిరి. ఈసమాచారము తెలిసినతోడనే  
 శివాజీ సాలేర్ దుర్గ సురక్షణార్థమై యరువదివేలగుర్రపు  
 శిబ్బందినిచ్చి ప్రతాపరావుగుజర్ ను, శేషామోరోపాతుపి  
 గళేనుబంపెను. మరాఠాగుర్రము తమమీదికి దండు వచ్చు  
 చున్న దని విని వారిని త్రోవలోనే నెదిరించుటకై తనసైన్య  
 మంతయు నిచ్చి యఖిలాసఖానుని బంపెను. ప్రతాపరావు  
 మరాఠాసైన్యమునకు మొనగాడై నడచుచున్నందున దురకల  
 రాక చూచి వారిని మోసపుచ్చు దలంచి శత్రువులు పైబడి  
 నప్పుడు పారిపోయినటుల నటించ వలసినదని తన సైన్యములకు

జెప్పియుంచెను. యఖిలాసఖానుడు యుద్ధము ప్రారంభించినవెంటనే మరాటావీరులు పారజూచిరి. తురకలు వారివెంట డగిలి తరుమునప్పుడు దట్టముగా నుండక యక్కడక్కడొక్కొక్కరుగా నిల్చిరి. అదిచూచి పారిపోవు మరాఠాసైనికులు మరలి శత్రువులపైబడి చండాడసాగిరి. అటు ప్రతాపరావు సైన్యము, ఇటు పేష్వాసైన్యము చండాడగా తురకల సైన్యములుతాళలేక పారజూచెను. మోగల్సైన్యాధిపతులు పారిపోవుసైనికులను బోగుచేసి మరలమరల మరాటావారితో బోరాడ యత్నించిరి. కాని మరాటావారి శౌర్యమునకు దాళలేక చెదరిరి. మోగలుల సేనానాయకులలో నిరువది యిద్దరు హతులైరి. కొందరు గాయపడి మరాఠావారిచేత పిక్కిరి. మరాఠానారి సుబారులనేకులు నిహతులైరి. నిహతులైనవారిలో సురేరావ్ అనువాడు విశేషవిఖ్యాతుడై యుండెను. ఈతడు శివాజీకి బాల్యస్నేహితుడు. శివాజీచే నియమింపబడిన పనులు చక్కగా నెరివేర్చుచున్నందున పంచ హజారీయను పదవి జేందియుండె. గాయపడినవారును, నిహతులైనవారును గూడి యొకవందల మరాఠావీరు లీయుద్ధమునకు బలియైరి. ఈయుద్ధము బహుఘోరముగా జరిగిన దని చెప్పెదరు. యుద్ధస్థలమందు గ్రోసెడుమూరమువరకు ధూళియెగిరి యెదుటిభటుండు శత్రుడైనది, మిత్రుడైనది, వీరులకు దెలియకుండె. రక్తము వరదలుగా బారినది. ఈ యుద్ధాంతమున మరాటావారికినూటయిరువది యేనుగులును, ఆరువేలయింట్ల అను, అరువేల గుర్రంబులును దొరకెను. ఇవిగాక నాణెము

లును. రత్నములును, విలువగల బట్టలును అనేకముగా దొరకెను.

గాయపడి మరాటావారిచేత జిక్కిన తురకసరదారులను శివాజీయొద్దకు దీసికొనిపోగా, నాతడు వారిని గౌరవించి వారికి నొప్పిపోవచారములు చేయించి బాగాయిన పిదప వారిని వారివారిదేశములకు బంపివేసెను. వారిలో నిష్టమున్న కొందరను దనసైన్యములో నుంచుకొనెను.

చాటులేని పరాంగణముమీద శత్రువులను నెదిరించి వారిని మరాటావారు పరాజయపరచుట మొదటసీయుద్ధము నందేయని చరిత్రకారులు చెప్పెదను. ఈయుద్ధమొనప్పటినుండియు మరాటావారి శౌర్యవిఖ్యాతి దిగంతవిశ్రాంతమయ్యెను.

మరాటావారి వలన దనసైన్యమున కిట్లు పరాభవము కలుగుట విని, ఔరంగజేబు బాదాషహ తనకుమారు డయిన మొఱజీమును, మెహబత్ ఖానుని దక్షిణము నుండి ఢిల్లీకి బిలిపించుకొని, గుజరాత్ దేశపు సుబేదారుడగు ఖాజుహాజ్ బహద్దర్ అనువానిని దక్షిణమునకు సుబేదారునిగా బంపెను. కాని వానిచేత్రికింద బూర్వపు దిలేర్ ఖానునే రెండవ యధికారిగా నుంచెను. తనయొద్ద సైన్యము విశేషముగా లేనందున శత్రువుల రాజ్యములోనికి వెళ్ళి సోరాడుట మంచిదికాదనియు, శత్రువులు మన రాజ్యములోనికి రాకుండ గాపాడుకొనివ జాలుననియు దలచి, సుబేదారుడు, మరాటావారు కొంకణము నుండి పయికి వచ్చు కనుమలన్నియు, మరి యితర త్రోవలన్నియు సంరక్షించుటకు దనభటులను నియమించెను. ఇటుల

జేసిన లాభము లేదనియు, వారి దుర్గములను సాధించినగాని శత్రువులు లొంగరనియు, దిలేరుఖానుం డెంతచెప్పినను సుబే దారుడు వినడయ్యె. ఇటు మరాఠావారు కనుమలనుండి భాన దేశమునకు వెళ్ళగా, ఔరంగాబాదు మొదలయిన ప్రదేశము లకు దాడివెళ్ళి, గ్రామములు కొల్లగొట్టసాగిరి. వారినెదిరించు టకై అనేక దిక్కులనుండి అనేక స్వల్పసైన్యములను సుబే దారు డంపెను. కాని మరాఠావారి యుద్దేశము తురకలతో బోరాడుటకాక తురకలరాజ్యమును గొల్లగొట్టి వీలయినంత ధనము తీసికొని పోవుటయే యైనందున, నాండు శత్రువులతో బోరాట తప్పించుకొని పెక్కు-సారులు పారిపోవుచుండిరి. కాని తమచేత జిక్కిన ధనము మాత్రము శత్రువుల చేతిలో నెన్న డును దొరకనిచ్చిన వారు కారు. ఇంతలో వరాకాలము నారంభ మయినందున సుబేదారుడు యుద్ధముమాని భీమానదీ తీరమునం దున్న యొక గ్రామములో నాలుగునెలలు విడియ వలసిన వాడాయెను. అతడక్కడ నొక దుర్గమునిర్మించి, దానికి దన పేరిట బహదుర్ గడమని పేరుపెట్టెను. అప్పటినుండి నలుబది సంవత్సరముల వరకును మోగలుల సైన్యమునకు బహదుర్ గడమే ముఖ్యమైన విడిసియై యుండెను.

౧౬౭౨లో శివాజీ గోలకొండపై దాడివెడలి యచ్చటి సుల్తాను నొద్దనుండి యనేక ధనంబువ్వనంబుగా గొనియె. అటు శివాజీ వెళ్లుట చూచి ఔరంగజేబు జిజ్ఞసిద్ది ఈ యిద్దరుకూడి పడవ లనేకములు పోగుచేసుకొని సముద్రము మీదినుండి కొంకణదేశముపైకి వచ్చి, శివాజీ రాజ్యములోని యనేక గ్రామ

ములనుగాల్చి కొల్లగొట్టిరి. ధుండీరాజపురములోనున్న శివాజీ యొక్క సముద్రసైన్యమంతయు నాశముచేసిరి. ఈయుద్ధములో రాఘోభల్లుడును నొక వృద్ధమరాఠీవీరుడు పడెను.

విజాపూరునతాబు కాలముచేసి యచ్చటిమగ్రతుల పరస్పరకలహములవలన సరాజక మైనందున సమయ మిదియే యని తలచి, శివాజీ సైన్యమును విశాలగడముపై జేర్చి, యందు గొందరను పన్నాళా దుర్గముపైకి బంపి దానిని సాధించెను. కొందరకు అణ్ణజీదత్తోయను సేనానాయకునిగా నిచ్చి, హుబ్లీ పట్టణముపైకి బంపెను. మగాటావాగా పట్టణమును దోచు కొని సూరత్ పట్టణములో దొరికిన ధనముకగలు సధిక ధనమును సంపాదించిరి. అచ్చట ఇంగ్లీషు, ఫ్రెంచి, డచ్, మొదలైన పాశ్చాత్యుల దుకాణము లుండెను. వారందరయొద్ద నుండియు మరాటావారు ధనముగైకొనిరి. ఇంగ్లీషువారి దుకాణములలో ౧౮౯౮ వగహాలు మరాఠావారికి దొరకెను. (౧౬౭౩ మార్చి)

ఇట్లు విజాపూరువారితో యుద్ధము పెట్టుకొన్నందున నిటు మోగలులతో, నటువిజాపూరివారితో నొక్కసారిసోరాడుట మిగులకష్టమనితలచి శివాజీ మోగలులతో 'మీము మీరాజ్యముజోలికి రాము; మీరు మారాజ్యముజోలికి రావలదు' అని సంధిచేసికొనెను.

మరల సముద్రసైన్యము గూర్చుకొని కార్వార్, ఆంకోలా మొదలైన సముద్ర తీరమునందున్న విజాపూరువారి గ్రామములపైకి నాసైన్యమును బంపెను. ఆ ప్రాంతములోని



దేశముఖ దేశపాండ్యాలను వశపరచుకొని వారు విజాపూరు వారిపై దిరుగబడినటుల జేసెను. తురకరాణేంద్రానందరను వెడలగొట్టింపసాగెను. ఈయాగమంతయు జూచి పేదనూరు తాణా యధికారి భయపడి శివాజీకి వశుడై ప్రతిసంవత్సరము కప్పము కట్టుటకు నొప్పుకొనెను.

౧౬౭౩ లోనే పరలి. సాతారా, చందనవందన్. పాండుగడ్, సాందగిరి, ఖాలోరా మొదలైన శత్రువర్గములను శివాజీ సాధించెను. ఇట్లు శివాజీ విజాపూరినారి దేశములోని కోటలను ఎదురులేక జయించుట చూచి విజాపూరువారు భయపడి బుల్దోర్నీ, బహోల్ఖాన్ లను వానిని పండ్రొడువేల సైన్యముతో బస్తాళా కోటవైపు నకు బంపిరి. ఆప్రాంతమునగు మహాలచే స్వాధీనపరుచుకొనబడిన కొన్నివర్గములను వాడు మరల సాధించెను. ఈ సంగతి తెలియగానే శివాజీ గొప్పసైన్యమిచ్చి ప్రతాపరావు సర్నోబత్ అనువానిని వారిమీదికి బంపెను. ప్రతాపరావు విజాపూరు రాజ్యములోనికి జొరబడి విజాపూరువరకు పట్టణములను గాల్చి పేల్చి దోచుకొనసాగెను. అతని నెదిరించుటకై విజాపూరు సైన్యములు తిరిగి వచ్చుచుండగా ఉంబరాణి యొద్దనుభయ సైన్యములు కలసి రెండు జాములవరకు హూరా హోరిగాహారాడెను మరాటావారు తురక సైన్యములను నలుదిక్కులనుండి చుట్టుకొని వారికి త్రాగుటకు నీళ్ళువారక కుండ జేసిరి. ఇంతలో ప్రొద్దుగుంకె. అప్పుడు తురుష్కలు నిరుపాయులై మేమిక మీరాజ్యములోనికి రాము. మమ్ము

నిప్పుడు భోనియ్యవలసినది అనివేడుకొనిరి. ప్రతాపరావు సదయచిత్తుడగుచున శత్రుప్రార్థన నంగీకరించి వారిని బోనిచ్చెను. శత్రువులిట్లు చేతజక్కినప్పుడు వారినింతనులభముగా విడిచి పెట్టిసండులకు శివాజీ ప్రతాపరావుని నిఘరములాడగా నాతడు కోపగించి దూరమగు విదర్భదేశమునకు దాడివెడలి పోయెను.

ప్రతాపరావు దూరదేశమునకు వెడలిపోవుట చూచి పిఠాపూరు సైన్యము పన్నాళాగర్హమును సాధించుటకై తిరిగి వచ్చెను. శివాజీకి వరమానము తెలిసెను గాని ప్రతాపరావు దూరదేశమున నుండినందునను, వేరు సైన్యమొద్దలే యున్న నాత డీ తురుష్క సైన్యమును నెదిరిపలేక పోయెను. ఇంతలో సి వృత్తాంత మెట్టులనో తెలిసి ప్రతాపరావు పన్నాళాగర్హము నకు వచ్చి తురుష్కుల నెదిరించెను. అప్పుడు శివాజీ యాతని కిట్లు వరమాన మంపెను. 'నెనుక నీ సైన్యములు మీచేత జిక్కునప్పుడు వీరిని నాశముచేయక వదలిసండులకు వీరిప్పుడు మరలమరల మనలను బాధపెట్ట వచ్చినారు. ఇక నైనను వీరి నందరను నశింపజేయక నాకు ముఖము చూపనక్కరలేదు.' యుద్ధముచేయుటకు సిద్ధముగా నున్నప్పు డిట్టివార్త వచ్చినగున ప్రతాపరావు రోషద్వేషాంధుడై తగిన వ్యూహము నేర్పాటు చేసికొనక, తగినకాలము నవేక్షింపక యొక్కసారి శత్రుసైన్యముపైబడెను. అట్లవ్యవస్థగా యుద్ధమునకు వెడలిసండున నాతడు ఘోరముగా భోరాడినను రణరంగమున దోడి భటులతో దెగవలసిన వాడాయెను. సేనాధిపతి తెగినతోడనే

ఇతరభటులు వారికి బుద్ధిచెప్పిరి. ఇట్లు మరాఠీబలములు విరిగి పారుచుండ నక్క-డికి కొంతదూరమున నున్న హంసాజిమోహితే యను పంచహజారీ సరదారుడు దేవుని వలె నడ్డపడి మరాఠీలకు 'ఓడకుడి ఓడకుడి' అని ధ్వజమిచ్చి అది వరకు మరాఠీలను దరుముకొని వచ్చుచున్నట్లు జెదరియున్న తురుష్కు సైన్యముపైబడి చెండాడెను. అది చూచి పారిపోవుచున్న మరాఠీ వీరులును దిరిగి తురుష్కులతో యుద్ధము చేయసాగిరి. అందువలన మరాఠీలను దరుముచు వచ్చిన తురుష్కులు మరాఠీలచే దరుమబడిన వారైరి! ఈ యుద్ధము జేసెడి గ్రామమునొద్ద జరిగెను. ఈ యుద్ధవార్త తెలియగా బ్రతాపరావు తిగుటకు శివాజీ మిగుల జిత్తించి యాతని కుటుంబము రక్షించుభారము తానువహించి యతని కొమార్తెను దన రెండవ కుమారుడైన రాజారామునకు వివాహము జేసికొనెను. పరాజయమును జయముగా మార్చిన హంసాజిమోహితే యను వీరునికి అంబీరావు అను బిరుదునొసంగి మృతిజెందిన ప్రతాపరావుయొక్క సోనోబత్ అను నధికారము నిచ్చెను. అటులనే సంతాజి ఘోరపడే ధనాజిజాధవ్ అను వీరు లీయుద్ధమునందు మిగుల శౌర్యమును చూపిరిగాన, వారిని జుల్లాదారులను నధికారమునుండి తీసి యంతకు పైయధికార మగు సరదారుల వర్గములో జేర్చెను. (౧౬౭౪ ఫిబ్రవరి)



## రాజ్యాభిషేకమహాత్మవము.

ఎవ్వడైనను రాజ్యాభిషేకవిధి జరుగదేని 'రాజ' పదమున కర్హుడు కానేరడనియు, ఆ విధి జరుగువరకు నాతడొక పాశేగారు లేక జమీదారుతో సమానుడనియు హిందూధర్మశాస్త్రముయొక్క యభిప్రాయమైయున్నది. పూర్వపు మూర్ఖాభిషిక్తులైన రాజులవలెనే శివాజీ రాజ్యమునందు న్యాయవిచారణయు, అష్టప్రధానులును, చతురంగ సేనయు, జలస్థల పర్వత దుర్గంబులును మొదలైన యన్ని రాజ్యాంగము లుండెను. గోలకొండ, విజాపూరువారు లొంగి యప్పునంబు లిచ్చుచుండిరి. ఢిల్లీశ్వరునితో సాటిదొరవలె బోరుచుండె. తన పేరిటి నాణెములును దేశములో జెల్లుచుండె. ఇట్లు రాజలక్షణములన్నియు నుండి ముఖ్యమైన మూర్ఖాభిషేకము లేకపోవుట యశాస్త్రీయమని యెంచి శివాజీ యభిషేకవిధియు, సింహాసనారూఢవిధియు సశాస్త్రీయముగా జేయదలచె. ఒక గొప్ప సభచేసి తన సరదారు లందరను రావించి, వారికి దస మనోభీష్టము తెలియ జెప్పె. వారందరును నందులకు సంతసించి సమ్మతించిరి. రామదాస స్వాములవారును ననుజ్ఞ యిచ్చిరి.

గొప్ప విద్వాంసులను, బుడితులను బంపించి రాజ్యాభిషేకవిధి యెట్టిదియో యని చర్చింపజొచ్చిరి. ఒకరొకవిధముగాను, మరియొకరు మరియొకవిధముగాను జెప్పసాగిరి. హిందూ రాజ్యము, సింహాసనము, ఛత్రచామరములు, అభిషేకవిధి మొదలైన సంగతులన్నియు నిదివరకే నాలుగువందల సంవత్సరములు పూర్వము లోపించినందున దాని గురించిన శాస్త్రములును లోపించియుండె. అందుచే నప్పటి పండితులకు రాజ్యాభిషేకంబన బునఃసృష్టియయ్యె. అప్పుడచ్చటి పండితులుచెప్పగా నాలుగు వేదంబులును షట్శాస్త్రంబులును బూర్తిగా జూచిన గాగాభట్టును బ్రాహ్మణుని గాశినుండి మరికొందరు పండితులతో బిలిపించిరి. వారందరును నొకసభచేసి శాస్త్రోక్తముగా రాజ్యాభిషేకవిధి యంతయు నిర్ణయించిరి. అభిషేకముగూర్చి ముగిసినపుడు ఆనందనామ సంవత్సర జ్యేష్ఠ శుద్ధ త్రయోదశీ గురువారమునాడేర్పరిచిరి. (౧౬౭౪ జూన్ ౬)

సిద్ధతయంతయు నైన పిదప బ్రాహ్మణులకు నొక సంతకము కలిగెను. మూర్ఖాభిషేకము క్షత్రియులకేగాని యితరులకు లేదు. శివాజీ క్షత్రియవంశ సంజాతుడని నిశ్చయముగా దెలిసినగాని యభిషేకము చేయుటకు వీలులేదని వృద్ధ గాగాభట్టులవారు స్పష్టముగాజెప్పిరి. అప్పుడు శివాజీ ఉదయపురమునకు జారుల బంపి యచ్చటి వంశ వృక్షములను దెప్పించి యచ్చటి రాజపుత్రులును దానును నొక వంశమువార మని నిర్ణయించి గాగాభట్టును మెప్పించెను. ఇట్టిసంశయము తీరిన తరువాత మరియొక సంశయము కలిగెను. శివాజీ కప్పటికి

పద్దరు పుత్రులు గలిగి నలుబదియేడు సంవత్సరముల వయస్సుండెను. బ్రాహ్మణునకు బదునాకు సంవత్సరములవరకును, క్షత్రియులకు నిరువదినాలుగేండ్లవరకును ఉపనయనము కాని యెడల వారు వర్ణభ్రష్టులై వ్రాత్యులన బడుదురు అందుచే నుపనయన మదివరకు లేని శివాజీ ధర్మశాస్త్రానుసారము వ్రాత్యుడయ్యెను. వ్రాత్యునకు మూర్ఖాభిషేక మెక్కడిది ? అప్పుడు పండితులు శాస్త్రములను వెదకి శివాజీచేత వ్రాత్య సోమచుష్ణమును చేయించి, యాతని వ్రాత్యత్వదోషమును బాపి యాతనికి నలుబదియేడవయేట మహంజిబంధనము చేసిరి. జ్యేష్ఠ శుద్ధమందు చవితికి నుపనయనమైన పిదప, షష్ఠినాటివరకు పట బంధనవిధి పూర్తియై ముఖ్యయజ్ఞమునకు ప్రారంభమాయెను. ఆయజ్ఞ మేడుదినములవరకు జరిగెను. నిత్యము నేబదివేల బ్రాహ్మణులకు అన్నదానము జరుగు చుండెను. శివాజీయు ఋత్విజులును మాత్రము ఘృతము, పయస్సు, ఫలములు భక్షించుచు నేడుదినములవరకు వ్రతస్థులయి యుండిరి.

శుద్ధత్రయోదశి రోజున శివాజీ మంగళస్నానము లాచరించి భవాసీదేవి, తల్లి, కులగురువు, ఋత్విజులు మొదలయిన వారికందరకు నమస్కరించి యనుజ్ఞాతు డయి యభిషేకము జేయించుకొనుటకు సుముహూరమున సింహాసన మెక్కెను. భార్యలిద్దరు బటబంధన మాచరించి పట్టమహిషులుగా నభిషి కలగుటకు శివాజీ యొద్దకు వచ్చి కూర్చుండిరి. కొమాళ్ళిద్దరును వచ్చి మరియొకప్రక్క కూర్చుండిరి. ఎనిమిది దిక్కులను అష్టప్రధానులు నొక్కరు ఛత్రిమును, నొక్కరుచామర

మును, నొక్కరు సువర్ణకలశమును, నొక్కరు రాప్యకలశమును బట్టుకొని సింహాసనమునకు జట్టు నిలచియుండిరి. వైదికబృంద మంతయు వేదఘోషచేయుచు మంత్రోదకములను రాజుపై జల్లుచునిలచిరి. మంగళ వాద్యములు, భేరీ మృదంగములు నృత్యగానములు, వందిమాగధజయశబ్దంబులు, ఫిరంగిమోతలు మొదలయిన వానితో నలుదిక్కులు ఘ్రాణితై. అప్పుడు మూర్ధాభిషిక్తుడయినరాజు తులాపురుష దానముచేసి పదు నారువేల వరహాలు బ్రాహ్మణులకు బంచి పెట్టెను. గాగా భట్టనకు లక్షరూపాయలు దక్షిణయొసంగె. ఋత్విజనకొక్కొక్కనికి నయిదువేల రూపాయలు సంభావనగా నిచ్చెను. ఇతర విద్వాంసుల వారివారి యోగ్యతానుసారము గౌరవించె. తన మంత్రులకు నితర సేవకులకు నేనుంగులు, గుర్రంబులు' పల్లకులు, బంగారుకంటెలు బహుమతిగానొసంగె. రాజ్యాభిషేక సమయమున శివాజీ తనయష్ట ప్రధానులకు నదివరకున్న తురుష్కనామములను దీసి, సంస్కృత నామములుగా మార్చెను. పూర్వము సర్ నోబత్, న్యాయాధీశుడు అనుపేరుగల అధికారు లిద్దరుండిరి. వారిని నొక్కొక్కరిగా మార్చెను.

అష్టప్రధానుల వార్షిక వేతనములను వృద్ధిచేసెను.

అధికారి పేరు.	అధికారముయొక్క పూర్వపు పేరు.	క్రొత్తగా బెట్టబడిన పేరు	వేతనము హోనులు.
౧ మోరోపంత్ పింగళి పేషవా		ముఖ్యప్రధాన్	౧౫౦౦౦
౨ రామచంద్రపంత్	ముజుంగ్	పంత్ అమాత్య	౧౨౦౦౦
౩ అణ్ణాజిదత్తో	సురనీస్	పంత్ సచివు	౧౦౦౦౦
౪ దత్తాజిపంత్	వాకనీస్	మంత్రి	౧౦౦౦౦

౧ హంబీరరావుమోహితీ సర్వోబత్	సేనాపతి	౧౦౦౦౦
౬ జనార్దనపంత్	డబ్బీర్	౧౦౦౦౦
౭ బాలాజీపంత్	న్యాయాధీశులు	౧౦౦౦౦
౮ రఘునాథపంత్	న్యాయశాస్త్రీ	౧౦౦౦౦

రాజ్యాభిషేక మయినప్పటినుండియు, శివాజీ రాజ్యాభిషేక శకమని తనపేరిట క్రొత్తశకమును ప్రారంభించెను. అన్ని వ్యవహారము లందును దన్ను 'క్షత్రియ కులావతాన శ్రీరాజా శివచ్ఛత్రపతి' అని సంబోధించవలయు నని యాజ్ఞాపించెను. ఈ రాజ్యాభిషేక మహిమత్సవమునకు గోలకొండ

నవాబు తనమంత్రులను బంపి ధనకనకవసువాహనము లనేకములు శివాజీకి గానుకయిచ్చెను. ఇతర మౌండలిక రాజులును, పాలెగావులును, ఇంగ్లీషు, పోర్చుగీజు మొదలయిన పరదేశీయ వర్తకులును, ఈ మహిమత్సవ సమయమున శివాజీకి ననేక కట్నము లిచ్చిరి. ఇంగ్లీషువారు శివాజీతో సంధిచేయుటకయి పంపిన హెన్రీ ఆక్సెండ్జ్ అనుదూత ఈయత్సవసమయమున రానుగడము మీద నేయుండెను. ఇంగ్లీషు వారెల్ల శివాజీతో సంధిచేయదలచిరో, యటులనే శివాజీయు ఇంగ్లీషువారితో సంధిచేయ నొప్పుకొనెను. రాజాపూరుపట్టణము ౧౬౬౧లో శివాజీ దోచినప్పుడు ఇంగ్లీషువారి యొద్దనుండి పదివేల హొనుల వెలగలవస్తువులు తీసికొనెను. ఆ ధనము త్రిప్పియిమ్మని ఇంగ్లీషు వారడుగుచుండిరి. మీరు నాకు జిజిరా సాధించుటకు సహాయముచేసిన, మీధనము మీకిచ్చెదనని చెప్పుచుండెను. అప్పుడింగ్లీషువారు కేవల వర్తకు లయినందున యుద్ధములు చేయ



నొల్లక, మాకుయుద్ధములతో బ్రయోజనము లేదని తప్పించుకొనుచుండిరి. ఇట్లుభయులకును గొన్నిరోజులు సుధివిషయక చర్చ జరిగి రాజ్యాభిషేకమునకు గొన్నిరోజుల పూర్వము వారికిట్లు సంధికలిగెను:—

౧. రాజాపురములోని ఇంగ్లీషువారి దుకాణములో దీసికొనిన సొత్తంతయు శివాజీ ఇంగ్లీషువారికి ద్రిప్పి యియ్యవలయును. రాజాపురము, దాభోల్, కల్యాణ్, పట్టణములో వరకమునకయి ఇంగ్లీషువారి దుకాణము లుంచుకొన వచ్చును.

౨. శివాజీ రాజ్యములో నిష్టము వచ్చినచోట, నిష్టము వచ్చినధరలకు ఇంగ్లీషువరకులు సరకు లమ్మకొనవచ్చును.

౩. ఇంగ్లీషువారు శివాజీకి నూటికి రెండు రూపాయల చొప్పున పన్నునియ్యవలయును.

౪. ఉభయుల నాణెములు ఉభయుల రాజ్యములలో శైలివలయును.

౫. ఇంగ్లీషువారియొడలు పగిలి రేపునకువచ్చిన యెడల నందలి సరకులను నపహరించక ఇంగ్లీషువారికి ద్రిప్పి యియ్యవలయును.

రాజ్యాభిషేకమైన పనునెదు దినములకు శివాజీ తల్లియైన శివాబాయి పరలోకగతయయ్యెను. కనులార గొమారుని పట్టాభిషేకముజూచి యావీరమాత సంతోషముతో దేహమును ద్యజించె. ధన్యాత్మలగు వీరమాతలలో నీమె యొక్కత యనుటకు సందేహములేదు.



ప దు మూ డ వ ప్ర క రణ ము



కర్ణాటద్రావిడ దేశములపై దాడివెడలుట

మోగలులు మరాఠావారితో జేసినసంధికి విరుద్ధముగా శివాజీయొక్క రాజ్యములోని కొన్ని గ్రామములు కొల్లగొట్టినందున మోగలులతో బోరాడుటకు శివాజీకి సంపద్యరకెను. ముఖ్య ప్రధానియైన మోరోపాత్ పింగళే మోగలుల రెండు దుర్గములను సాధించెను. శివాజీ జన్మభూమియైన శివనేరీదుర్గము సాధింప యత్నించెను. గాని విఫలప్రయత్నుడయ్యె. హంబీర్ రావు సూరత్ పట్టణమునొద్దనున్న కనుమల ద్వారా ఉత్తరదేశమునకు వెళ్ళి తన గుర్రపురాతులను నలుదిక్కులకు పంపి బరహణపురము వరకు దేశమును కొల్లగొట్టెను. భండోచ్ పరగణాలోనికి జొరబడి అక్కడివారిచే నప్పసంబులు గొనియె. మరాఠావారు నర్మదానదిదాటి యుతర హిందూదేశమునకు దాడివెడలిన ప్రథమప్రసంగమిదియే. మోగలులు హంబీరరావు సైన్యమును తరుముకొని వచ్చిరి. గాని మరాఠావారు వారిచేత జిక్కక నర్మదానది దాటి తమ దేశమునకు సంపాదించిన ధన మంతయు గొనిపోయిరి. ఇందులకు బదులుగా మోగలులు శివాజీయొక్క కళ్యాణ ప్రాంతమును గొల్లగొట్టిరి. (౧౬౭౫)

శివాజీకి గొంకణదేశములోనున్న రెండు రాజ్యములకు నడుమ 'పాండ' అను మోగలుల దుర్గ మొకటి యుండెను. ఆ దుర్గమును సాధించుట యత్యావశ్యక మైనదన మరాటావారు మూడు సంవత్సరముల వరకు దానిని సాధింప యత్నించిరి. సూరతు పట్టణములో నున్న శ్రౌచివారి యొద్దనుండి యందు కొరకు శివాజీ కొన్ని ఫిరంగులును, మంగు గుండును గొనెను. గాని ఫిరంగిదెబ్బ లక్ష్యమునకు సూటిగా దగుల నందున గుండు దుర్గముపై బడవయ్యె. అప్పుడు శివాజీ స్వయముగా దాడివెడలి దుర్గసమీపమున నున్న దేశము గెలిచి, దుర్గమును చలుదిక్కుల జట్టుకొని యుద్ధము జేసెను. దుర్గము యొక్క యొక బురుజుకు సొరంగముచేసి యందు దుపాకిమందు నింపి నిప్పుముట్టించి దానిని పడవై త్రోవచేసికొని లోపలికి బోయెను. మూడు సంవత్సరముల వరకును శౌర్యముతో బోరాడి తుదకు విధిలేక దుర్గములోనివాండ్లు దుర్గమును శత్రు స్వాధీనము చేసిరి. ఇట్లు దుర్గమును సాధించి శత్రురాజ్యమును దోచుకొని యపరిమిత ధనముతో శివాజీ రాయగడమును చేరెను. (౧౬౭౫)

పష్టాశా దుర్గము నొద్ద నున్న తన రాజ్యమునకు విజా పూరివారివలన మిగుల నష్టము కలుగుచున్నందున, నలువైపుల శివాజీ వర్ధసగడము, భూషణగడము, సదాశివగడము, మచ్చందరగడము అను నాలుగుదుర్గముల నిర్మించెను. ఈదుర్గనిర్మాణ సమయమున శివాజీకి గొప్పవ్యాధి సంభవించెను. అనేకమాసములవరకును శివాజీ వ్యాధిగ్రస్తుడై సాతారా దుర్గములోనే

యుండెను. ఇట్టి వ్యాధిలో నుండిన కాలముననే శివాజీ దక్షిణ దిగ్విజయమునకు గావలసిన సిద్ధత యంతయు జేసెను.

శివాజీ తండ్రియైన శహజీకి తుజాపూరులో జాగీరున్న సంగతి చదువరులకు జ్ఞాపక ముండవచ్చును. నారోపంతు హనుమంతే యను బ్రాహ్మణుడు శహజీయొద్ద మంత్రిగానుండి యీజాగీరు పని చూచుచుండె. అతడు ౧౬౫౩ లో గతిం పగా, నాతనికిమూడు డైన రఘునాథనారాయణ అనువాడు మంత్రిత్వమును వహించె. ఈతడు వైదిక తాకిక వ్యవహారము లందు బ్రవీణుడు. శహజీ మరణానంతరము ఆశనిద్వితీయభార్య పుత్రుడైన వెంకాజీయనునాత డా జాగీరునకు సభిపతి యయ్యెను. కాని శివాజీవలె నాతనితమ్ముడైన వెంకాజీ తెలివి తేటలు గలవాడు కానుననను, నీచులమాటలు విని ప్రమత్తుడై యుండువాడెందునను మంత్రియైన రఘునాథ నారాయణునకును నాతనికిని మనస్పర్థ కలిగెను. మంత్రి చెప్పిన మంచి యాలోచనలు విసక, రాజాతని సవమానపరచు చున్నందున సవమానమును సహింపలేని బ్రాహ్మణతేజస్సు గల యీ మంత్రి రాజుపై బగసాధింప నిశ్చయించెను. కాని చుట్టు పట్టుననున్న పాళేగారుల నాశ్రయించి వారిచే దనదొరను భంగపరిపించిన నది స్వామిద్రోహ మగునని యెంచి, తనరాజు నకు నన్నయైన శివాజీని నాశ్రయించి యాతనిచే దమ్మునికి బుద్ధిచెప్పింప వలయునని నిశ్చయించెను. తనవంటి సరదారుడు శివాజీవంటి మహారాజును జూడబోవునప్పుడు రి కహ సములతో వెళ్ళగూడదని తలచి, జిజీమొదలైన కొన్నిదుర్గముల

యధిపతులతో శివాజీకి బోరాటగలుగు కారణంబుల గొన్నిటిని యోచించుకొని గోలకొండకు బోయె అప్పుడక్కడ నాగ్రధ దేశంబున దమ యుజ్వలకీర్తి శాశ్వతముగా నిలిపిన వాడును, ఇంగ్లీషు, ఫ్రెంచి మొదలగున పరదేశస్తు లప్పుంబులతో దమ్ము నాశ్రయించు నాత యోగ్యత గలవారును, ఆశ్వినేయులవలె నెల్లప్పుడును దంటగా నామ ముచ్చరింప బడు సద్విత్తీయానుకరణీయులను నన్నదమ్ములను నగు ఆక్క-న్న మాదన్న గార్లు ముఖ్యమంత్రిత్వమును వహించియుండిరి.

గోలకొండనవాబు ౧౬౭౨ లో గతించగా, నాతని యల్లుడైన అబూహుసేన్ \* అనువాడు నవాబయ్యెను. పూర్వ వయస్సునందీతడు సత్ప్రవర్తన దప్పిన వాడయినను, రాజ్యము వచ్చినప్పటినుండియు జన్మాంతర మెతినటుల సజ్జనుడయ్యెను. తనయొద్దనున్నవారి గుణమును పరీక్షించుటయందు సీతడు ప్రజ్ఞానిధి యైనందున, దుర్మార్గప్రవర్తనగలవానిని తొలగించి బుద్ధియందు బృహస్పతిబోలిన ఆక్క-న్నమాదన్నగార్లకు మంత్రిత్వమిచ్చె. సాధారణముగా నుభయులపేర్లు వాడుకలో నున్నను, మాదన్న పంతులవారే ముఖ్యప్రధాని యై యుండె. ఆయనమాట 'తానీషా' జవదాట డయ్యె;

తంజావూరునుండి బయలుదేరి గోలకొండకువచ్చి రఘునాథనారాయణ అను మంత్రిపుంగవుడు మాదన్నగారిని

\* ఈతనికే 'తాన్ వహ' అని నామాంతరము. 'తానీషా' అని ఆంధ్ర దేశమున వాడుక.

చూచి, తన యప్రతిమపాండిత్యమును, అసమాన రాజ్యతంత్ర చాతుర్యమునుజూపి యాతనిని వశపరచుకొనియె. శివాజీయు, గోలకొండ నవాబును గలసి దాడివెడలిన గర్జాట ద్రావిడ దేశములలోని విజాపూరువారి రాజ్యమంతయు సాధింపవచ్చు నని యక్కన్నగారికి నమ్మిక పుట్టినటుల జెప్పి యాతనిచేత నవాబునకు జెప్పించె. అందులకు సమ్మతించి నవాబు రఘు నాథనారాయణుని తనసభకురావించి గౌరవించి కర్ణాటముపై శివాజీతో దాడివెడలుటకు దన కిష్టమున్నది యని తెలిపెను. ఇట్లు సఘనాథనారాయణుని యుద్ధముచేసి రాజ్యము గలిచె దపురమ్మని శివాజీని పిలుచుటయేగాక, గోలకొండ సైన్యముల నీకు సహాయమిచ్చెద పట్టు మనుచు శివాజీయొద్దకు వచ్చెను. అందులచేనాతని యసామాన్యప్రజ్ఞకు మెచ్చి శివాజీ యాతనిని రాయగడమునకు రాగానే యాతనికి దన యమాత్యుని పని యిచ్చెను.

కర్ణాటద్రావిడదేశములపై దాడి వెడలుటకు గౌరణ మెద్దియని వెల్లడిచేయవలయునో యని యాలోచింపగా, తండ్రి యైన శహాజీయొక్క జాగీరంతయు నాతని ద్వితీయపుత్తుడగు వెంకాజీ యనుభవించుచున్నాడనియు, జ్యేష్ఠపుత్తుడైన శివాజీకి నేమియు, నిచ్చుట లేదనియు, నందునకు శివాజీ తన సగముభాగము తమ్ముని యొద్దనుండి తీసికొనుటకు దంజా పూరుకు పోవుచున్నాడను మిషపెట్టుకొని, దాడికి బయలు దేరవచ్చు ననియు నిర్ణయించిరి.

తాను దూరదేశమునకు బోయినప్పుడు మోగలులు తన రాజ్యముమీదికి యుద్ధమునకు వచ్చెద రేమో యని తలచి శివాజీ మోగలసేనాధిపతిని వశపరచుకొని తాను ఢిల్లీశ్వరునికి సామంతునిగా నుండుదు ననియు, గొంత కప్పము కట్టెద ననియు వరమాన మాతనిద్వారా ఔరంగజేబున కంపి, మోగలులతో గొంతస్నేహభావము కునుర్చుకొనెను. జింజిరాకు నధిపతియైన సిద్దీవాడు తన కొంకణప్రాంతముకు బాధ కలుగజేయకుండ నక్కడనొక గొప్పసైన్య ముంచెను. ఢిల్లీకి బయన మయినప్పుడు చేసినటుల నిప్పుడును రాజ్యమంతయు ముఖ్యప్రధానియైన మోరోపంతుపింగళేగారి స్వాధీనము చేసెను.

ఇట్లు స్వరాజ్యసంరక్షణమునకు గావలసిన కట్టుదిట్టము లన్నియు నేర్పరచి, ముప్పదివేల యశ్వసైనికులను, నేబదివేల కాల్బలములను దీసికొని దాడివెడలెను. తానువచ్చుచున్న పరమాచారము గోలకొండ నవాబయిన తానీషాకు దెల్పుటకై చారుల బంపెను. 'గోలకొండ రాజ్యములోని ప్రజలకు నే మాత్రము బాధ కలుగజేయగూడ దనియు, సైనికులకు గావలసిన వస్తువు లన్నియు డబ్బుపెట్టి కొనవలసిన దనియు నాజ్ఞాపించెను. గోలకొండసమీపమునకు రాగానే మాదన్న గారెదురుగావచ్చి శివాజీని తీసికొనిపోయి నవాబుదర్శనము చేయించిరి. నవాబునకును శివాజీని మైత్రిగలిగి శివాజీనెల రోజులవరకును గోలకొండలోనే యుండెను. ఢిల్లీపతియు విజాపూరునవాబునుగూడి మనలనిద్దరును నాశముచేయ యత్నించు

చున్నారనియు, మనమిద్దరముసఖ్యముతో నుండిస్వసంరక్షణము చేసికొనవలయు ననియు, శివాజీ నవాబునకు బెప్పగా వారికిద్దరకు నిట్లు ఒడంబడికలు జరగెను. ద్రావిడకర్ణాటకదేశయుద్ధమునకై శివాజీ తన సొంతసైన్యమును, నవాబుయొక్క - ఫిరంగులను దీసికొని పోవలయును. మోగలులు గోలకొండమీదికి గాని, శివాజీరాజ్యము మీదికిగాని దండెత్తివచ్చినయెడల వారిని నవాబు యెదిరింపవలయును. క్రొత్తగా శివాజీ సుపాదించు రాజ్యములో సగభాగము గోలకొండ నవాబునకు నియ్యవలయును. వీలయినప్పుడు విజాపురము తురక దివానును దొలగించి అక్కన్నగారికి ఆ దివానుగిరి యిప్పింపవలయును. ఇట్లు డంబడిక లేర్పరచుకొని శివాజీ కర్ణాట ద్రావిడదేశములపై దండు వెడలెను. (౧౬౭౭ మార్చి)

గోలకొండ బయలుదేరి కడప, కర్నూల్ మొదలయిన ప్రదేశములలో నప్పునంబులు గొనుచు నివృత్తిసంగమక్షేత్రమున స్నానముచేసి, తనసైన్యములన్నింటిని జిజి మార్గమున తిన్నతిన్నగా బోవుచుండు మని యాజ్ఞాపించి, తాను కొలది సేవకుల వెంటదీసికొని శ్రీశైలముచుకుబోయి మల్లిఖార్జునుని సేవించెను. ఆ రమ్యమైన పర్వతప్రదేశములను జూచి యచ్చటనే జన్మమంతయునుండి తపస్సు చేసుకొనవలయు నని శివాజీకి దలంపు గలిగెను. అచ్చటి భవానీదేవికి దసశిరః కమలము సమర్పించి ముకిని జెందవలయు నని నిశ్చయించె నట! కాని, శరీరమందు దేవప్రవేశించి నీవీపని చేయవలను. నీవు చేయవలసిన కార్యములనేకములున్నవి. నీవు యుద్ధమునకు వెళ్ళుము.



అని యజ్ఞాపించెనట! ఆత డచ్చటనుండి బయలుదేరి చెన్న పట్టణము మీదుగా జింజీకి బోయి యాదర్గము సాధించి, యచ్చట రామజీనలగె అనువానిని హవాల్ దారుగా నేర్పచెను. తరువాత ఆప్రాంతములోని దుర్గములు, గోటలు, తాణాలు మొదలయిన వన్నియు గెలిచి, యచ్చట దన సుబేదారునుంచె. మహారాష్ట్రదేశము నందలి దుర్గములను గాపాడుటకు జేసిన నియమముల నిచ్చటి దుర్గముల రక్షణార్థమై యేర్పరచెను. తన దేశములోని జమాబాదిపద్ధతుల ననుసరించియేక్రొత్తరాజ్యము లోని భూమి యమరకము గురించి కట్టుదిట్టము లేర్పరిచెను.

ద్రావిడదేశములోని తమరాజ్యము మారాటావారి చేతిలో బడుచున్నదని చూచి, విజాపూరువారు గొప్పసైన్యమును శివాజీమీదికి బంపిరి. శివాజీ యాసైన్యమును నోడించి సైన్యాధిపతిని ననేక ధనధాన్యవస్తువాహనములతో జెరబట్టెను. శివాజీవెంటనున్న సరహరిబల్లాలుడను నొక సేనాని వేలూరు పట్టణమును ముట్టడించి, సమీపమందున్న రెండుగుట్టలమీదికి ఫిరంగుల నెక్కించి అచ్చటనుండి పట్టణముమీదికి నగ్నిగోళముల జల్లుచు గొన్నిరోజులకు బట్టణంబును సాధించెను.

శివాజీ తండ్రియగు శహాజీకి దాసీపుత్రుడగు సంతాజీ రాగా నాతని కౌరవించి యాతనియందు దనతండ్రి గుణంబులనేకము లున్నవని చూచి, శివాజీ యాతని జింజీకి నధికారిగా నియమించెను. తరువాత శివాజీ తన సాపత్నసోదరుడైన వెంకోజీకి నిట్లు వర మానమంపెను. 'మనతండ్రిగారు గతించి పదుమూడు సంవత్సరములు అయినవి. పూర్వార్జితమైన తంజా

పూరు మొదలయిన జాగీర్లును, నగలు నాణెములను నీవే యనుభవించుచున్నావు. మాసగపాలుమాకియ్యవలసివి. ప్రస్తుతము మేమిటువైపులకు వచ్చియున్నాము గాన, మాభాగము మాకియ్యవలసినది. తిరువేదీయొద్ద వచ్చి మమ్మును గలిసికొనవలసినది.”

శివాజీ తనరాజ్యములోని సగభాగము తీసుకొనుటకు వచ్చినాడని వెంకోజీకిని నినివరకే తెలిసినదన నాతడు యుద్ధమునకు సిద్ధముగా నుండెను. గాని, యాతనికి సహాయముగా వచ్చెద ననిన పాళేగారులు కొందరు శివాజీకి లోబడి నందున వెంకోజి యన్నను జూడబోవలసినవాడయ్యెను. వచ్చిన తన తమ్ముని శివాజీ గౌరవించి కొన్ని రోజులుతనయొద్ద నుంచుకొనెను. వెంకోజి పైకి సమభావమును జూపినను భాగమిచ్చుటకు సమ్మతింపడయ్యె. తమ్ముని జెరబెట్టి యర్ధరాజ్యము తీసికొనవలయునని శివాజీ యోజించెను. కాని తాను పిలువగా నమ్మివచ్చినవానిని మోసపుచ్చగూడ దని తలపు ఆతనిని పోనిచ్చెను. పోయినపిదప నొక దూతను నాతనియొద్దకు బంపి గృహకల్లోలము పెంచినందున లాభములేదు. గాన ధర్మమును స్మరించి పితృధనముయొక్క యరపాలు మాకిమ్ము. ఈ చిన్నజాగీరు నారాజ్యములో నూరవవంతయిననులేదు. అయినను పూర్వార్జితమునైన భూమిని బోగొట్టుకొనుట తెలివి మాలినతనము అనబడును’ అని వారపంపెను. కాని, వెంకోజి యందులకు సమ్మతింపడయ్యె. త్రివేదీనుండి శివాజీ వేలూరు మీదుగా మహారాజగడము, కర్ణాటకగడము అనుదుర్గముల

మీదికి బోయి వానిని సాధించి, కోలార్, బాలాపురముమొనలయిన ప్రాంతములలోని పాళెగారులను వశపరచుకొని ఆర్మీకి వెళ్ళెను వేదోభాస్కర్ అను బ్రాహ్మణ సరదారు డచ్చటి గుర్తమునకు అధిపతిగా నుండెను. ఈతడు మిక్కిలి తెలివి తేటలు గలవాడు. శివాజీ తండ్రియగు శహజీచే నీ సరదారు డచ్చట నిలుపబడియె. ఆతడు శివాజీకి శరణురాగా నాతని సధికార మాతనికే యుపబడియె. ఆతని నిద్దరు సుమాసులకు శివాజీ తనయొద్ద నుద్యోగముల నిచ్చె. ఇట్లు శివాజీ తనతండ్రియైన శహజీచే సంపాదించబడిన జాగీరులోని కొలార్, బనీప కోట, బెంగుళూరు, దాలాపురము, సేరా, మొదలయిన ప్రాంతములను గెలిచి విజాపూరువారి రాజ్యములో నప్పనంబులు గొనుచు గరభారమియ్యని గ్రామములను గాల్ప బేల్ప దొడంగ (౧౬౭౭ డిశంబరు)

శివాజీ యటు కర్ణాటకదేశమునకు వెళ్ళినాడని చూచి యిదియె సమయ మని యెంచి మోగలులును విజాపూరు వారును గూడి గోలకొండమీదికి దండవెడలిరి. ముదిట్లగు నని దీర్ఘలోచనవలన గనుగొనినవా డగుటచే మాదన్న గారదివరకే శత్రువులను నెదరించుటకు సిద్ధముగా నుండిరి. అందుచే శత్రువునకు వస్తుసామగ్రి దొరకకుండజేసి యెన్ని యో బాధలు పెట్టి శత్రువులను బారగొట్టిరి.

విజాపూర సైన్యములోని కొందరు సైనికులకు ముట్టవలసిన జీతము ముట్టనందున వాండ్లు అలిగి మోరోబంత్ పింగళే యొద్దకువచ్చి మరాటావారి సైన్యములో జీతమునకుండిరి.

గోలకొండమీదికి మోగలులు దండెత్తివచ్చినారన్న వృత్తాంతము విని, శివాజీ ద్రావిడదేశమునుండి బయలుదేర నిశ్చయించె. క్రొత్తగా సంపాదించిన జింజీరాజ్యమంతయు దనతమ్ముడయిన సంతాజీ (శహజీదాసీపుత్రుడు) కిని, రఘు నాథనారాయణునికిని నప్పజెప్పి వారికి సహాయముగా గొప్ప సైన్యముతో హంబీరరావును బ్రాంతమంతయు శాంతిపొందు వరకు నిచ్చి మిగిలిన సైన్యములతో దాను స్వదేశమునకు రాజొచ్చెను. బల్లారిలో మలఖా ఈదేసా ఈజ్ అను దేశముఖ శివాజీతో ఘోరముగా బోరాడి యిరువదియేడు దినముల వరకును చుర్రముబోనికి మరాటావారిని రానియ్యడయ్యె ! తుదకు మరాటావారు చుర్రమును సాధించిరి. తరువాత కోపల్ బహదుర్ వెండా అను పట్టణముల గెలిచిరి. ఈ ప్రాంతముల కన్నిటికిని జనార్దనపాత్ అనువానిని నిధిపునిగా నేర్పరిచి శివాజీ తురగళపట్టణములో విడిసియుండగా, గర్లాటక ద్రవిడ దేశములలోని తన సైన్యాధిపతులతో చరతమ్ముడైన వెంకోజీ యుద్ధముచేసి, పరాజితు డయ్యెననిన వార్త శివాజీకి దెలిసె. అప్పుడాతడు తన తమ్మునికి వార్తపంపెను. 'మీరు మాకు పితృధనములోని పాలియ్యనంగన మీ రాజ్యములోని కొంత భాగము మేము గెలువ వలసివచ్చెను. మీరు మాసైనికులతో బోరాడితిరి గనుక, మా సైనికులును మీతో బోరాడవలసిన వారైరి. మీరు దుష్టులమాటలు విని సన్మార్గమును వదిలి దుర్మార్గమున బోవుట మంచిదికాదు. మీకును మాకును జరగిన యుద్ధములో బడిన తురకలను గురించి నాకేమియు

జింతలేడు. కాని, ప్రతాపజీరాజా, భీమాజీరాజా శివాజీపంత్ డబీర్ మొదలయిన మా శూర మరాఠావీరులు పడినందులకు మే మెంతయు జింతిల్లుచున్నాము. ఇట్లు చేయక మారు మేము కలసి మెలసి యుడిస నుభయులకు క్షేమమే. మేము చెప్పి నటుల మీరు విని కట్టకములోని రాజ్యములయు మాకిచ్చి వేసిన యెడల మరల నితరాజ్యము మీకు పన్నాళామొద్ద నివ్వగలవారము. మీకిష్టమున్న యెడల గుతుపుశాహి (గోల కొండ) రాజ్యములో మూడులక్షల హూనుల రాజ్యమిప్పింప గలము. ఈ వారయ్యన తరువాత వెంకోజీ తెలివి తెచ్చు కొని తా నపరాధము చేసినను సమర్థుడయ్యెను దనయన్న తన్ను సన్యాసముచేయక కొంతరాజ్య మిచ్చెదనని యను చున్నందులకు సంతసించి, సంధిచేసుకొనుట కిదియే మంచి సమయమని తలచి, రఘునాథనారాయణుని ద్వారా తంజా వూరును, శహాజీ బాగీరును దినస్వాధీనముగొనె యుండు నట్లును దాను బ్రతిసంవత్సరము శివాజీకి బాగీరులో వచ్చు నాదాయముగో సగమిచ్చునట్లును శహాజీ సంపాదించిన చర యాపకమయిన యా సియంతయు నుభయులు పంచుకొను నట్లును నొప్పకొని శివాజీతో సంధిచేసికొనెను.

విజాపూరు సైన్యము శివాజీ రాజ్యములోని భాగమైన పన్నాళాప్రాంతములోనికి జొచ్చి, గ్రామములను గొల్లగొట్టెను, ఈ వార్త స్వదేశమునకు దిరిగివచ్చుచున్న శివాజీకి దెలియగా. నాతడు నిరోశికాటకర్ అను నాతనికి సైన్యమిచ్చి శత్రువుల మీదికి బంపెను. వాడు శత్రువుల నోడించి వారు దోచుకొని

సోవుచున్న ధన మాతయు దెచ్చి శివాజీకి సమర్పించెను. శివాజీ యా ధనమెవ్వరిదియైనది కనుగొని, యెవ్వరి ధనము వారికి నిచ్చించి తన న్యాయప్రియత్వమును వెల్లడి పరిచెను.

బల్లారి ప్రాంతమునకు జనార్దనపంత్ అను వానిని సధి కారిగా నేర్పరచిన్బట్ట వెనుక వ్రాసియున్నాను. ఆ జనార్దన పంతులు మీదికి విజాపురసరదాగు లిద్దరు దండెత్తివచ్చు చున్నారని శివాజీకి దెలిసినందున, దససేనలో గొంతభాగము జనార్దనుని సాయమునకు బాపెను. మిగిలిప సైన్యములతో దాని ములుదేరిన పగునెనిమిదివలెను దిగి గాయగడము చేరెను. అటు జనార్దనపంతులు, హుబ్లీరరావును గూడి విజా పూరు సరదాగుల గీటుడూచి వారిని శిరబట్టరి. మరాఠావారికి నైకుమార్ల గుర్రంబులు, నైకు ముగలును దొరకె. తరువాత జనార్దనపంతు నుట్టుపట్టున నున్న హళేగావుల నాదరను కలిచి శివాజీ సాయముల మని వాచే నొప్పించెను. మరాఠా వారిని నెదిరించు శక్తిలేక విజాపూరు వా హరకుండిరి.

శివాజీ దక్షిణ దిగ్విజయము చేసి రాగానే మాదన్న గారు రాయగడమునకు వారులద్వారా వస్త్రభూషణ రత్న మాణిక్యగులు కానుక లాపిరి.

తాను కొత్తగా సుపాదించు రాజ్యములో సగపాలు గోలకొండ నవాబున కిచ్చెదనని శివాజీ సుధిచేయు నప్పు డొప్పుకొనెనని చదువులకు జ్ఞాపక ముండవచ్చును. శివాజీ కర్ణాట దేశములో సుపాదించిన క్రొత్తరాజ్యములోని యర్థ భాగము ఆ సుధి ననుసరించి గోలకొండ నవాబునకు నిచ్చి

నటుల గానరాదు. ఇందులకు గారణమేమో తెలియదు. మరి  
యే విధముననో నవాబును, మాదన్నగారిని సమాధాన పరిచి  
యుండును. అట్లు సమాధాన పరుపనియెడల నవాబును  
మాదన్న గారును శివాజీతో నాతని మరణము వరకును  
సఖ్యముతో నుండుట సంభవింపను. ఈసంగతి యూలోచింపక  
యింగ్లీషు చరిత్రకారులు శివాజీ నవాబును నన్యాయముగా  
మోసపుచ్చెనని వ్రాసియున్నారు. కాని, వారి వ్రాత లెంత  
మాత్రము నమ్మదగినవి కావు.



★★★★★★★★★★★★★★★★★★★★★★★★★★★★★★★★★★★★

పసునాని వ ప్రసంగము



అస్తమయము

ఔరంగజేబు విజాపురమువారితో మైత్రి చేసి చేసి తుదకు వారిరాజ్యమును సపహరింపవలయు ననిన గూర్బుధి కలవాడై శత్రుభావమును వహించి దిలేక్ ఖానునకు సైన్యాధి పతిని విజాపురము మీదికి బంపెను. విజాపుర రాజ్యమునకు మంత్రియైన మసావుద్ ఖానునకు ఈ వ్యూహము తెలిసి నందున నేమియు జేయుటకు దోపక, యాతడు శివాజీయొద్దకు దూతను బంపి సహాయము వేడెను. అందుకు శివాజీ ఇట్లు ప్రత్యుత్తర ముపెను. 'మేము మోగలులతో ప్రత్యేకముగా బోరాడిగాని, లేక వారిరాజ్యములో గ్రామాదులను గొల్ల కొట్టిగాని, వారు మీతో యుద్ధముచేయుట మాని తిరిగి వచ్చునట్లు జేసి మీకు సహాయము చేయుదుము, మీరు భయపడవలదు.'

మెటనే శివాజీ పస్తాళా యొద్ద గొప్ప సైన్యమును గూర్చుకొని విజాపురమునకు బయలుదేరెను. గాని కొంత దూరము పోయిన తరువాత మోగలుల ప్రచండసైన్యముతో దన చిన్నసైన్యము నిలిచి పోరాడ జాలదని తలచి, కాలితా బాద్ చాత్ నా మొదలయిన గ్రామాదులను దోచుకొన



బోయిన మోగలులు విజాపూరు ముట్టడి విడిచి స్వరాజ్య రక్షణార్థమై వచ్చెదరని యెంచి, శివాజీ యటు తిరిగెను. భీమానదిదాటి గోదావరినది వరకు మోగలుల రాజ్యమంతయు గొల్లగొట్ట సాగెను. ఈ వార్త మోగలుల సేనాధిపతి యగు దిలేరుఖానునకు దెలిసినను నాతడు విజాపూర్ ముట్టడి విడిచి రాడయ్యె. అందుపై శివాజీ గోదావరీనది దాటి జూర్ నాకు బోయి యా పట్టణ సమీపమందున్న ఔరంగబాదులో బాదుషాకొమారుడయిన మోఆజీ ఉన్నప్పటికి భయము లేక యా పట్టణమును మూడు దినములు పోగును దోచు కొనెను. పట్టణములోని ధనము గలస్థలములన్నియు ద్రవ్వించి యపార సంపత్తిని వడసెను. ఆ ధనమంతయు దీసికొని పోవుచుండగా మోఆజీం పనివేల సైన్యమును మరాఠీవారి మీదికి బంపెను. సుగిమనెక్ వద్ద చుభయ సైన్యములకు ఘోర యుద్ధంబు జరిగె. సంతాజీ ఘోరపడె అను సేనాని తొందరపడి మోగలుల మీదికి నకాలముననే పోయినందున పరాజితుడై వెనకకు రావలసిన వాడాయెను. తన సైన్యములు వెనుకకు వచ్చుట చూచి శివాజీ 'యోడకుడి ఓడకుడి' అని పలుకుచు తనయొద్ద నున్న సైనికులను వెంట దీసికొని వెనుక నుండి ముందు వచ్చి మోఆజీం వచ్చుచున్న కనుమయొక్క ద్వారము నొద్ద గొప్ప సైన్యముతో వేచియుండెను. శత్రు సైన్య మెచ్చట జూచినను చిన్న చిన్న గుంపులు గుంపులు గూడి యధికము గాజొచ్చెను. ఇక శత్రువుల చేతినుండి తప్పించుకొనుట యెటులనని శివాజీ విచారించుచుండగా

నా పర్యత ప్రదేశములు బాగుగ నెరిగిన యొక మార్గదర్శి మరాఠా సైన్యములను మారు త్రోవం దీసికొనిపోయి శత్రువులకు చెలియఁబుడ పటామును దుర్గమునకు జేర్చెను. చేత జిక్కిన పులి దప్పించుకొనిపోయెను గదా యని హతాశులై మోగలులు బేరంగబాగు మరలి పోయిరి. అంత శివాజీ మోరోపతుపేషనాను బిలిపించి పటాసమీపమునున్న గుత్తర దుర్గములను సాధిపు మని చెప్పగా నాతడు నిరువదియారు క్రొత్తదుర్గములను సంపాదించెను.

శివాజీ పటా దుర్గముమీద నుండగా విజాపూర్ మంత్రి యగు మసాఉద్ ఖానుని యొద్దనుండి ఇట్లు వర్తమానము వచ్చెను. 'మా పట్టణ మింకను దిలేరుఖానుడు ముట్టడించి యున్నాడు. పంతము వేసికొని ముట్టడి లేపడయ్యె. ఇప్పుడు మీరన్యవిచారము చేయక వచ్చి మమ్ము గాపాడ వలయును'. ఈ వార్త యుదినతోడనే శివాజీ విజాపురమునకు బయలు దేరెను. కాని త్రోవలో నాతనికి దస కుమారుడైన సంభాజీ పారిపోయి మోగలుల సైన్యములోనికి వెళ్ళి దిలేర్ ఖానుని నాశ్రయించియున్నాడనిన దుఃఖవార్త తెలిసినందున, నాతడు సైన్యమిచ్చి హంబీరరావును విజాపురమునకు బంపి తాను బహ్లాళా దుర్గమునకు పోయెను.

శివాజీకి నిద్దరు భార్యల వలన నిద్దరు పుత్రులు పుట్టిరి. పెద్దభార్యయగు సయీబాయివలన సంభాజీ; చిన్న భార్యయగు సోయెరాబాయి వలన రాజారాము. వీరిద్దరు తాను స్థాపించిన మహారాష్ట్రమును గాపాడి, గోబ్రాహ్మణ సంరక్షణము చేసి

హిందూమతమును స్థాపింపవలయుననిన యిచ్చగలవాడై శివాజీ తన కుమారులకు సద్విద్యగరప యత్నించెను. న్రాతయు జగవును మల్లవిద్యయు, నశ్వారోహణంబును బాణ సంధాన ప్రకారంబులును, శస్త్రయుద్ధాబును వారికి నేర్పెను. ఉత్తమ వృద్ధసేవకుల యొక్కయు, శ్రేష్ఠ పండితుల యొక్కయు సహవాసములో వారిని నుంచెను. సజ్జను సహవాసమే చేయవలయును. నీచులను, దుష్టులను పూర్వము గలవారిని నొద్ద జేరనియ్య గూడదు. వాండ్రవలన గులమును రాజ్యంబును నాశము జెందునని బోధించుచు, రావణ దుర్యోధ నాదికుల కథలను గుమారులకు జెప్పుచుండెను. వారికి వ్యవహారము తెలియవలయునని వారిని దనవెంట బేరోలగమునకు దీసికొని పోవుచుండెను. కాని, ఈ పరిశ్రమయంతయు పెద్ద కుమారుడైన సంభాజీయందు నిరర్థకంబయ్యె. ఈరాజపుత్రుడు పుట్టినప్పటి నుండియు క్రూరుడు మూర్ఖుడును అయియుండె. ఈతడు రెండుసంవత్సరముల వయస్సు గలవాడై యున్నప్పు డీతని తల్లి ౧౬౫౯ లో మృతి జెందినందున, జిన్ననాటినుండియు నొకరి యాజ్ఞలో నుండక తుదకు దండ్రునిగూడ నతిక్రమింప జొచ్చె. ఒకనాడు రాజ భవనమందు పేరంటమునకు ననేక స్త్రీలు రాగా సంభాజీ యొక బ్రాహ్మణ వనితను బలాత్కారముగా స్పర్శించెను. బ్రాహ్మణులను దేవతలవలెను, పరస్త్రీని తల్లివలెను జూచినట్టి శివాజీకి ఈ పాత్ర తెలియగా నాతడు మిక్కిలి కోపగించి 'పూర్వజన్మమున నేమిపాపము చేసినందు

ననో యిట్టిపుత్రుడు గలిగెను ; పుత్రుడైననేమి కఠినముగా శిక్షించెద' నని పలికెను.

తండ్రి తమ్ము కఠినముగా శిక్షించు ననియెంచి సంభాజి కొందఱు సేవకులను వెంటదీసికొని మోగలుల సైన్యాధిపతి యొక దిలేరుఖానుని యొద్దకు వెడిలిపోయెను. తమశత్రువైన శివాజీయొక్క కుమారుడు తండ్రితో బోరాడి తనయొద్దకు వచ్చినందులకు దిలేరుఖాన్ సంతసించి సంభాజిని గౌరవించి మాతనికి గొప్ప వేతనమేర్పరచి తనయొద్దనుంచుకొనెను. సంభాజిని మరాఠావారికి రాజుగా నేర్పరచి మరాఠా వారిలో వారికి సంతోకలహములు కలుగునటుల జేసి శివాజీ నోడిపవలయు నని యా గిలేర్ ఖాను తలచి, సంభాజికి మరాఠావారి రాజుని పేరుబెట్టి, కొంతసైన్య మిచ్చి సంభాజిని మరాఠావారిగూర్చి నుగు భూపాలగడము గెల్పుటకు బంపి యీనార బౌరంగజేబునకు దెలిపెను. సంభాజి భూపాలగడమును ముట్టడించి యుద్ధము చేయ నాగను పోరాటకు వచ్చిన సంభాజి తమరాజునకు బెద్దకొడుకై సందున నాతనితో బోరాడి యాతని నొప్పించి, శివాజికి నేమి కోపము వచ్చునో యని తలచి దుర్గముమీరినాగు దుర్గమును విడిచివెళ్ళిరి. రెండవదినము సంభాజి దుర్గముమీనికి నెక్కి - యక్కడ నున్న కొలది జనముల బట్టి కొందరకాళ్ళను, గొందరచేతులును నరకించెను. ఇట్లు దుర్గము స్వాధీనమైన తరువాత గూడ దన క్రూరత్వమును జూపి సంభాజి దిలేరుఖానుని యొద్దకు పోయెను. అటు శివాజీ పన్నాళాగడము చేరి యొకదూతను దన

పుత్రునిఁచొద్దకు బంపి యిట్లు చెప్పించెను. నేచుజన్మ మంతయు గట్టపడి సంపాదించిన రాజ్యమంతయు మీకొరకు గాక మఱి యెవరికొరకు! మాకు దినదినము వార్ధక్యము వచ్చుచున్నది. ఈరాజ్యమంతయు బాలించు భారము మీది. అటుల జేయక శత్రువులలో గలసి మనరాజ్యము శత్రువుల కియ్యవచ్చునా! మోగలులను విడచి వచ్చిసయెశల మీఖర్చు నిమిత్తము మీరడిగిన తొలూకా యియ్యగలము,”

అటు విజాపురమువారికి సహాయముచేయుటకు హంబీర రావు వెళ్లుచుండగా నాతనిని మోగల సరడారుడగు రణ మస్తఖాన్ తొమ్మిదివేల గుర్రపురాతులతో నెదిరించెను. మరాటా వారిచే బరాభూతులై మోగలులు నలుదిక్కులకు బారిరి. అంత హంబీరరావు దిలేర్ ఖానుని సైన్యములకు నెచ్చట నుండియు వస్తుసామగ్రి చేరకుండ జేసెను. అందుచే మోగలుల శిబిరములో రూపాయికి సరసేరు ధాన్యమైనను దొరకక పోయెను. గుర్రములు ఏనుంగులు మేతలేక చావజొచ్చెను. అయినను దిలేర్ ఖానుడు ముట్టడిలేవడయ్యె. తుదకు ధాన్యపు గింజ యొకటియు లేదనితెలిసి దిలేర్ ఖానుడు ముట్టడిలేపి దేశము దోచుకొనుటకు గర్జాటమునకు వెళ్ళెను. కాని కర్ణాటకములో శివాజీ యుంచివచ్చిన జనార్దన్ పంతు దిలేర్ ఖానుని పరాభవింపగా నాతడు తననివాసస్థలమునకు బోవలసిన వాడాయెను. (౧౬౭౯)

మారాటావారికి దక్షిణమున నెక్కడజూచిన నక్కడ జయము కలగినటుల ను తరమునను గలిగెను. ఖానదేశములో మోరోపంతు పేషావ్ర అనేక దుర్గములను సాధించెను.

తండ్రిచే బంపబడిన చారుడుచెప్పిన మాటలవలన బుద్ధితెచ్చుకొని, సంభాజి మోగలుల శిబిరముననుండి గుప్తముగా వెడలి తండ్రియొద్దకు వచ్చెను. వచ్చిన కుమారునకు శివాజీ యొన్నియో బుద్ధులుచెప్పి యాతని నెక్కడికి బోనియ్య కుండ పస్తాఖాదుర్గముపై భద్రముగా నునిచి తాను రాయగడమునకు వెళ్ళెను. (౧౬౭౯)

మోగలులు విజాపూరమును ముట్టడించినప్పుడు శివాజీ చేసిన సాహాయ్యమునకై మసాడీద్ ఖాన్ శివాజీకి కోసల ప్రాంతమును బల్లార్ ప్రాంతమును నిచ్చివేసెను. మఱియు ద్రవిడదేశములోని తుజాపూరు ప్రాంతమునకును శహాజి సుహాదించిన జాగీరునకును స్వామిత్వము శివాజీ నిచ్చెను. శివాజీకిని విజాపూరమువారికిని సప్పుడు గొప్ప సఖ్యముజరగి శివాజీ విజాపూరమునకు వెళ్ళినప్పుడు మసాపూద్ ఖాన్ స్వయముగా నెగరు వచ్చి యోతయు గౌరవించెను, (౧౬౮౦)

తుజాపూరు ప్రాంతముయొక్క స్వామిత్వము శివాజీకి గలిగినందున నాతనితమ్ముడగు తుజాపూరు రాజయిన వెంకోజీ శివాజీకి సామంతుడయ్యెను. ఇట్లగుట వెంకోజీకి నిష్టము కానందున నాతనికి హృద్రోగము గలిగెను. ఇదియు గాక శివాజీని వెంకోజీమీదికి దీసికొని వచ్చిన రఘునాథ నారాయణుడు శివాజీచే నచ్చట నధికారిగా నియమింపబడినందున

నాతనికి మెకోజీకిని నెప్పుడును నేదియో కలహము కలుగుచుండె. ఈ కలహము శివాజీయొద్దకుబోగా నాతనికి రఘునాథనారాయణుని మాటలే నిజమని తోచుచుండె. అందుచే మెకోజీకి తాను పేరికి రాజునని తోచి యాదాసీన్యము గలిగెను. ఆతడు రాజ్యకార్యములను జూడక ఉదాసీనవృత్తి గలవాడైయుండె. ఈ వార్త తెలిసి శివాజీ తన తమ్మునికి బోధప్రదంబయిన యీ క్రిందియుత్తరంబు బంపె:-

“వ్రాయుటకు గారణమేమనగా బహుకాలమునుండి మీయొద్దనుండి యుత్తరము వచ్చినదికాదు. అందుచే మా కెంతయు జింతగానున్నది. రఘునాథపంతువ్రాసిన యుత్తరము వలన మీరాదాసీన్యవృత్తిని వహించినట్లు తెలిసినది. మీ కేపదార్థమును గురించీ యిచ్చలేదట; శరీర సంరక్షణము చేసికొనరట; మీ సైన్యమును నూరక కూర్చుండ జెట్టినారట; మీరు రాజ్యకార్యము లేమియుజూచుటలేదట; బయ్యరాగి వేషము ధరించి యే పుణ్యక్షేత్ర ముదైన గాలక్షేపము చేయవలయు నని తలంచుచున్నారట! ఈ వార్త విన్నప్పటినుండి మాకేమియు దోచుటలేదు. మన తండ్రియైన శహాజీ రాజుగారి యుదాహరణము మీ కనుల యెదుట నుండగా మీరిట్లు చేయుట యాశ్చర్యముగానున్నది. ఎన్ని సంకటములు వచ్చినను ధైర్యము వదలక పరాక్రమము చూపి వారఖండకీర్తిని సంపాదించినారు. ఈ సంగతులు మీకు దెలిసినవే. మేము వేరుగా జెప్పునక్కరలేదు. తండ్రిగారి సహవాసము మీకు నధికముగా లభించినందున వారి బుద్ధివైభవము మీరు పలుమారు

చూచియున్నారు. మే మెన్నియో సంకటములు గడచి యీ హిందూరాజ్యమును స్థాపించిన సంగతి మీకు చెలిసినదే. ఇన్ని సంగతులు మీకనుకూలముగనుండగా, సంసారమును ద్యజించి సన్యాసి యగుటయు, మంత్రులకే రాజ్యమంతయు నప్పగించి ధనమంతయు వారి నపహరింప నిచ్చుటయు, రాజ్యమును శరీరమును గృశింప జేయుటయు మీమాటి సుజ్ఞులకు దగునా? ఇదెట్టి తెలివి? మేము మీకు దండ్రీకి మారుగానుండి మీ సంరక్షణ జేయుటకు సిద్ధముగా నున్నాము. మా వలన మీకు గీడు కలుగునని యెంత మాత్రము శంకింపవలదు. ఇక మీ రాదాసీన్యమును బరిత్యజింపుడు. బైరాగివేషము ధరింపవలదు. సాంసారికకృత్యములను జరుపుచు నానందముగా గాలక్షేపము జేయవలయును. పండుగలు మొదలయిన మహూత్సవము లన్నియు బూర్వమువలెనే జరుపవలయును. రాజకార్యములను స్వయముగా జూచుచు, సైన్యములను యుద్ధమునకు సిద్ధముగా నుంచి, ముత్రి మొదలయిన యందరు సరదారులవలన వారి వారి పనులను చేయించుచుండవలయును. తండ్రిగారి వలె బ్రతిష్ట సంపాదించవలయును. మీ కీ రివిని మేమెంతయు సంతసింప గలవారము. రఘునాథపంతు మీకు సమీపమునందే యున్నారు. వారు మీకు గ్రొత్తవారు కారు. మీకు తోప నప్పుడు వారు మంచి సలహా చెప్పగలరు. నన్ను జూచినటుల వారిని జూడవలయును. ఇంతకు మీకు జెప్పవలసినది యేమనగా — సోమరితనమును విడిచి సైన్యమువలన దగిన పనుల గొనవలయును. ఇది పరాక్రమములు చూపవలసిన వయస్సు.



ముసలితనమున సన్యాసి కావచ్చును. కాన ధైర్యము నవలంబించి, నడుముకట్టి పరాక్రమము చూపి, మాకు సంతోషము కలుగ జేయుడి. సుజ్ఞుల కథకము వ్రాయనక్కరలేదు.”

పై యుత్తరము వ్రాసిన కొన్నిరోజులకు, రాయగడము మీద నుండగా శివాజీకి మోకాటిమీద గడ్డ పుట్టి మిగుల బాధ గలుగజేసెను. ఏడు దినములవరకు జ్వరము విడిచినది కాదు. అప్పుడు తాను బ్రదుకనని తోచి, శివాజీ తన మంత్రుల నందరను బిలిచి యెద్ద గూర్చుండ బెట్టుకొని యిట్లు ముచ్చటించెను.

“మేము శ్రీ భవానికృపచేత హిందూసామ్రాజ్యమును స్థాపింపగలిగితిమి. యవనులవలన గోత్రాహ్లాదులకు గలుగు బాధను దొలగించితిమి. ఇన్నిరోజులు శ్రీ భవానీ మాసేవ సంగీతించెను. ఇక నాకు నాయుర్మగ్నాద పూరియైతి. మానునస్సులోని కోరిక లన్నియు బూరియైవి. గాని యొక చింతమాత్రముతీరినదికాదు. మేము సోయినతరువాత మారాజ్య మెవ్వరు రక్షింపగలరు ! పెద్దకుమారుడు గుప్తడు; రెండవ కుమారుడు చిన్నవాడు. మేము సోయినతరువాత విజాపూరికి, జింజి మొదలయిన నవాబులు తల లెత్తగలరు. ఔరంగజేబు దక్షిణమునందలి రాజ్యము లన్నియు గెలుచుటకు యత్నించును. అయినను ముందు జరుగబోవుసంగతుల కిప్పుడు చింతించిన నేమిఫలము! ఇన్నిరోజులు రక్షించినభవానియే యొకముందు రక్షింపగలడు. మీరందరు నేకభావముతో నుండి స్వరాజ్యమును, స్వమతమును రక్షింపుడి. శ్రీభవాని

మీకు జయము గలుగజేయును.” ఇట్లుజెప్పి పరాక్రమతేజో  
రాశియగు శివభానుబింబము ఆదివారము అయిన ఏప్రిల్  
(౧౯౮౦) తేదీని రెండుజాముల కస్తమించెను!

పృథ్వీతలమందు జన్మించిన ప్రతిభాపరాక్రమశాలు లని  
పేరొంది, కీర్తి శేషులయిన మహామహులలో శివాజీయొక్క-డని  
చెప్పటకు సందేహములేదు. అత్యంత హి దళయానుడిన  
నూవశేలను, నురాటావారికి శౌర్యధైర్యబులు బుట్టించి, వారి  
సాహాయ్యంబున మహారాష్ట్రరాజ్యంబును క్రొత్త రాజ్యంబు  
నిర్మించె. ఇటు విజాపుర, గోలకొండ నవాబులను, అటు ఢిల్లీ  
శ్వరుడైన ఔరంగజేబును (దయ్యంబులవలె) నదివర కున్న  
హిందూరాజ్యంబులనే మ్రింగవలయు నని యత్నించుచుండ;  
వారిని ముసరి నడుమనే క్రొత్తరాజ్యంబు నిర్మించె! తన  
సైన్యంబులోడి పారగాజూచి తానుస్వయముగా ముంగువచ్చి  
పారెడువారికి ధైర్యమిచ్చి యపజయమును జయముగా  
మార్చె. తనబలంబును నెనుటిబలంబునుజూచి, తగు రీతిగామెలం  
గుటయందు ధీనిధి యనిపించుకొనియె. ఎంత గొప్పయాపద  
వచ్చినను నధైర్యపడకదానినిమించినయొ క్తిని విచారించితప్పించు  
కొనియె. దళము నడుపుటయందును, పూహము పన్నుట  
యందును, శత్రువులను మోసపుచ్చుటయందును జయము  
ప్రాప్తించినపుడు శత్రువులను దరుముటయందును, బరాభ  
వము గలిగినప్పుడు తనసైన్యమునకు సధికనష్టము లేకుండ  
తొలగించి తీసికొనిపోవుటయందును, ససమానప్రజ్ఞ కలవా

డని భ్యాతివడసె ! అట్టి శివాజీ యన్వితీయశూరరత్నంబనుటకు సందియంబు లేదు.

శివాజీయొక్క మరణవార విషగానే, యాతని జన్మ శత్రునైన ఔరంగజేబునియెనట ! 'శివాజీ గొప్పసేనా నాయకు డనుటకు సందేహములేదు. మేము దక్షిణములో రాజ్యములన్నియు ముంచుచుండగా నాతడు ఔక్కడమూత్ర మసామాన్యసాహసంబు జూపి క్రొత్తరాజ్యామును స్థాపించెను. నేటికి బందొమ్మిది సంవత్సరములనుండి మా సైన్యము లాతనితో బోరాడుచుండినను నాతని రాజ్యము దినదిన మభివృద్ధియే యగుచు వచ్చెను'

అలెగ్జాండరు, సీజరు, నెపోలియన్ మొదలైన సేనా నాయకులకంటె శివాజీ యధికుడని చెప్పటకు సందేహము లేదు. అలెగ్జాండరు మొదలయినవారు శివాజీకంటె నధిక సైన్యములను నడిపిరి అధిక ప్రదేశములను జయించిరి, కాని వాండ్ర సేనానాయకత్వము వహించువరకు దేశములను జయించుటకు గావలసిన సాధనములన్నియు సిద్ధముగా నమర్చి యుండెను. శివాజీయో క్రొత్తగా నన్నిసాధనములను సమకూర్చుకొని యుద్ధమునకు బయలుదేరెను. కూటికి గుడ్డకు లేని మావళీలాతని సైనికులు, మహారాష్ట్రుల స్వాతంత్ర్య మదివరకు నెన్నియో వందల సంవత్సరములక్రిందట నడుగంటి తురకల సేవచేయుటకొరకే తమ్ము నీశ్వరుడు సృజించెనని వారనుకొనుచుండిరి. శివాజీయొక్క సొంతతండ్రీయు నాతనికి ననుకూలుడు కాడయ్యె ! ఇట్లు పరిస్థితి యంతయు బ్రతికూలముగా

నున్నను, దన ధైర్యసాహసప్రతిభలచే నూతన మరాటరాష్ట్రం  
బును సృజించిన శివాజీ ససమాన సేనాని యనుటకు సంది  
యంబు లేదు.

స్వదేశాభిమానంబును, స్వమతాభిమానంబును పర  
స్త్రిలయెడ మాతృభావము మొనలయిన యుత్కృష్ట స్థానం  
బులు శివాజీయందు వాసము చేయుచుండెను.

ఇక బరదేశస్థులైన చరిత్రకారులు శివాజీ యంకున్న  
వనిన దుర్గుణములను గురించి కొలదిగా వ్రాసి ముగించెదము.  
మోసము మూఢచైవిక విశ్వాసము నను రెండు దోషములు  
ముఖ్యముగా, శివాజీయాదారోపింపబడును. మోసము  
చేయుట దోషమని చెప్పటకు సందేహములేదు. కాని మోస  
గాండ్రను మోసపుచ్చుట దోషమైనది, దోషముకానిది యిద  
మిథమని నీతిశాస్త్రము నిర్ణయించియుండలేదు. ఇది యొకప్పు  
డైనను నిర్ణయింపబడునని చెప్పటకు వీలులేదు. ఏలయన  
నిట్టిచర్చ యెప్పుడు వచ్చినప్పటికి గొందరొక యభిప్రాయం  
బును సమర్థించుటయు, మరికొందరు తిద్దిరుద్ధాభిప్రాయాబు  
సమర్థించుటయు దటస్థించును. ఊరు దోచుకొనుటకు బోవు  
చున్న దొంగలగుంపుతో ససత్యమాషి తప్పుత్రోవజూపి వారిని  
రక్షకభటులకు నప్పగించుట నీతియో, యనీతియో యెవరు  
గట్టిగా జెప్పగలరు? జనక్షేమంబే ముఖ్యముగా దలచు  
వారు దీనిని నీతియనియే చెప్పుదురు. జనక్షయకరంబైనను  
రూక్షసత్యంబే పరమంబని యెంచువా రిది యనీతియని వాదిం

తురు. రాక్షసాభ్యక్షుడును, వర్ణనీయదాతయు నగు బలిచక్ర) వర్తియిల్లు చెప్పెను.—

క. మేరువు తలక్రిందైనను,  
భారావారంబు లింకబాధన లోలో  
ధారుణి రజమై పోయిన  
చారాభ్యము బద్ధమైన దప్పుక యిస్తున్నా  
నీతిని శారపండును, రాజకార్యకుశలుండును నైన కృష్ణు  
డిట్లనియె—

‘ఆ. ప్రాణహాని వచ్చు పట్టు సర్వ భ  
నాపహారవేళ యందు నడపు  
సత్య చున్వతమం ద్రసత్యంబు సూన్వత  
మని పరిగ్రహింతు రార్యజనులు.’

హిందూదేశములోని యిగ్గి ఘరాజ్యములకు గూటస్థు  
డని చెప్పవగు క్షైవుదొరగారిట్లు వ్రాసియున్నారు.—

‘ఒట్టుసత్యంబులను లక్ష్యపెట్టని దుర్మార్గులతోవ్యవహా  
రించునప్పుడు మనముమాత్రము ఒట్టు సత్యములచేత మనలను  
బంధించుకొని వాండ్రకున్నదియున్నటుల బూసగుచ్చినటుల  
జెప్పుచుండుటయు, వాండ్రుమాత్ర మొకమాటయైనను మనకు  
జెప్పక, చేసెదమనిన పనులలో నొక్కటియు జేయకుండినను  
మనము మాత్రము వాండ్ర కిచ్చెద మనిన వరంబు లన్నియు  
నిచ్చుట యిట్టి ప్రవర్తనముచే నేనెప్పుడును శత్రువునుజయింప  
నేరను.’

మెకాలే దొరనారు రాజకీయ వ్యవహారము సందేమి, సామాన్య వ్యవహారమునందేమి సత్యమే ప్రధానము అని శాసించిరి.

ఇట్లు లోకులు, పండితో తములు భిన్నరుచులై యున్న వారు. సత్యవాగులతో సత్య మాడవలయునని యెవ్వరును చెప్పరు. అసత్యవాదులతో సత్య మాడవచ్చుననియు, మోస గాండ్రును మోసపుచ్చవచ్చు ననియు గొందరు సిద్ధాంతీకరించెదరు. శివాజీ శత్రువులందరును సత్య ప్రవీణులును, మోస గాండ్రునునై యుండిరి. జయసింగు, తానిషా, విజాపురపు మసాఉద్ ఖాన్ మొదలైన కొలది తురుష్కీలు మాత్రము శివాజీతో నిష్క-పటముగా బ్రవర్తించుచుండిరి. వారితో నురలు శివాజీ కపటము లేకయే వర్తించు చుండెను. అఫజల్ ఖాన్ ఔరంగజేబు మొదలైన వాండ్రందరును మోసగాండ్రు. వాండ్రతోనటులనే ప్రవర్తించెను. శివాజీయొక్క ప్రవర్తనము లోని రహస్యం బిదియె.

ఇక మూఢ నైవిక విశ్వాసమును గురించి విచారించెదము. శరీరమునందు భవానీదేవి ప్రవేశించి భవిష్యత్తును జెప్పునన్న సంగతులయందు శివాజీకి సమ్మక మున్నమాట నిజమే. కాని, పురాతన కాలపువారిని మనము వారి ధర్మ మతములకై నిందించుట న్యాయముకాదు. మనము సమ్మజాలని సంగతులొకొకడు సమ్మింతమాత్రముచేత నాతడు నిందకు బాత్రుడు కాదు. వేరువేరు పరిస్థితులలో నుండువారి సమ్మకములు వేరువేరుగా నుండవచ్చును. ముత్యాలమ్మ పోలేరమ్మ మొద

లయిన యుద్ధదేవతల బూజించువాండు శివకేశవుల బూజించువారికి విచ్చివారుగా గాన్నించుగారు. శైవ వైష్ణవమతంబులు; ఏకేశ్వరుల మను బ్రాహ్మసామాజికులకు విచిత్రంబుగ నుండు. బ్రాహ్మసామాజికు లవాఙ్మో సగోచరుడగు సృష్టి మొక్క-యూదికారణంబునను దయాదాక్షిణ్యము మొదలైన భూవగుణంబు లారోపించి తమచెవుల కింపైనవాద్యములు ముదిరముఱ్ఱో వానించుచు నాటకములోని సూత్రధారునివలె గానముచేసి ప్రార్థనచేయుట యస్వాభావిక మనియు విగ్రహ భానముకొను పెద్ద విగ్రహారాధన మనియు స్పెన్సరీయ (Herber. Spencer) యజ్ఞేయవాదులు (Agnostics) చెప్పుదురు. ఇట్లుకరిమతంబు లొకరికి నసమ్మతంబు లగుట స్వభావికంబు ఇతమాత్రముచే నొకరినొకరు నిందింపగూడదు. మైసమ్మను బూజచేయువారిలో సజ్జనులులేరా? ఇతయేల? నాసికులలోను సజ్జనులులేరా? బ్రాహ్మవృత్తి మహాత్ముడరుదు గదా! కావున, సందరకును మతద్వేషభావంబు (Religious Tolerance) ఉండవలయును. కాన మతవిశ్వాసములను గురించి శివాజీని దూషించుటకు మనకు నధికారము లేదు.

స మా ప్త ము.







